
भूमिका 


'साहित्यसङ्गीतकलाविहीनस्साक्षात्पशुः पुच्छविषाणहीनः' इति चिरन्तनी 
लोकोक्तिः । तत्र स्वर-लय-तालादिसमन्वितं सङ्गीतं भवति । इदञ्च घ्राणिमात्रसाधार- 
णम्‌ । तत्र स्वरविहीनः कोऽपि प्राणी न प्रजायते | स्वरेषु यथायथं उञ्चारितेषु ताल 
लयादिकं स्वत एव सिद्धयति | विद्यारम्भे बालानां स्वरा एव प्रथमं दिक्ष्यन्ते। सङ्गीता- 
रम्भे 'सरिगमपधनि' इति स्वरेषु शिक्षितेषु तदनन्तरमेव सङ्गीतशास्नशिक्षणमिति 
क्रमं विलोकयामः। एवञ्च स्वभावसिद्धेः शिक्षणसिद्धेश्च cat: सर्वं एव मानवाः परि- 
चिता भवन्ति | पशुषु स्वभावसिद्धा एव स्वराः सन्ति, किन्तु शुका वानराश्च शिक्ष्यन्ते | 
शिक्षितानां शुकानां ध्वनयो मानवोच्चारणजनितध्वनय इव श्रूयन्ते किन्स्वव्यक्तमधुरा 
एव ते । वानरास्तु विगतवाकाराणां नराणां व्यापारानुकरणं कतु शिक्षया प्रभवन्ति | 
तथा च कियताप्यंशेन प्राणिनः सङ्जीतकलाभिज्ञा विलोक्यन्ते । 


साहित्यकलायां विविच्यमानायां मानवमात्रे कियताप्यंशेन स्वभावसिद्धां 
शिक्षयाऽवाप्तां च साहित्यकलामनुभवामः | सहितशब्दात्‌ ष्यञ्‌ प्रत्यये कृते साहित्यमिति 
निष्पद्यते | हितेन सह वर्तत इति सहितमिति सहितशब्दस्य व्युत्पत्तिः सर्वस्य हितं वस्तु 
परमार्थतया आत्मैव | कनक-रजत-कामिन्यादयोऽपि हिता wag: । किन्तु | 
“वस्तुनस्तदनिदेश्यं न हि वस्तु व्यवस्थितम्‌ । 
कासिनौकनकेश्योडपि न हितं शान्तचेतसास्‌” N 
इति न्यायेन कामिनीकनकादीनां क्वचिद्धितत्वे न विलोकयामः। आत्मनो 
हितत्वे न कस्यचिदपि व्यभिचारमनुभवामः | यद्यप्यवेदिकानां नये । 
अहमेव न किञ्चिञ्चेद्धयं कस्य भविष्यति’ 
इति वदन्त आत्मानं निषेधन्ति ते, तथापि इमामुक्तिं को वदतीति प्रश्ने छते 
अहं वदमीति तेनोत्तरितव्यं भवति | तत्राहं पदार्थः क इति प्रश्ने वागादिकं निदिशेत्‌ | 
तच्च वागादिकं कस्येति saa, न कस्यचनेति वा ब्रूयात्‌, मम वागिति वा वदेतु। न कस्य- 
चनेति पक्षे तद्वाचि अविश्वासः, ममेति पक्षे च वागद्यतिरिक्त आत्मा सिद्धयति | ag- 
भेव नास्मि कि मम' इति वदतामवेदिकानां पार्यन्तिकं तात्पर्यं वेषयिकेषु पदार्थेषु 
वेराग्यातिशयद्योतकमित्यूच्नेयं भवति | साधुरयं पन्थाः-असम्भवः अहङ्कारो ममकारश् 
त्यक्तव्य एव । एतादृशी पारमाथिकी स्थितिः समीचीनेव । किन्तु व्यावहारिक्याः 
स्थितेरप्युपपत्तौ यत्नः कर्तव्यः तत्राहंशब्दप्रयोगः उयुक्तस्य तस्यार्थावधारणेन विना 
न सङ्गतो भवेदित्यत्र कश्चन कविरेवं कवयति 











( २ ) 


त्यक्तव्यो समकारस्त्यवतं यदि शक्यते नासो । 
कर्तव्यो समकारः किन्तु स aaa कतव्यः ॥ इति । 
सत्यमहङ्कारो ममकारश्च वेराग्यातिशयविघ्नकरो, तदर्थस्‌ अहं शब्दवाच्यस्यैव 
विलयस्वीकारः मत्कुणदंशव्यथया Waste इव स्यात्‌ । शब्यायां मत्कुणानां दंशो भव- 
तीति न हि कश्चन गृहानेव दहेत्‌ प्रेक्षावान्‌ । तादुशो5हंशब्दस्सवंत्र प्रयुज्यताम्‌ | तेनेव 
ममकारः स्वयमपसृतो भवति इति वेदिका मन्यन्ते । अस्] यथा तथा वा | 


अहंशब्द आत्मानं निदिशति, स चात्मा सर्वस्यापि हितः कल्याणकर: | हितेन 
तेनात्मना सह ada इति सहितं शारीरम्‌ । तस्य भावस्साहित्यमिति साहित्यशब्द- 
निष्पत्तिः | तत्र ‘a’ कार प्रभृति 'ह' कारपर्यन्तं विद्यमानेष्वक्षरेषु अहयोर्मेलनेन घ्राति- 
पदिक निष्पाद्य तदुपरि सु प्रत्यययोगेनाहमिति निष्पन्ने प्रत्याहारवदवगत्याहं शब्दो- 
ऽकारादिवर्णसमुदायवाचकोऽवगम्यतास्‌, अथवा शारोरस्‌ इन्द्रियाणि वा तद्वाच्यानीति 
स्वीक्रियताम्‌, {क वा शारीरेन्द्रियबन्ध्यहङ्कारादिभ्यो भिन्नः कश्चन तद्वाच्य इति वा 
निश्चीयताम्‌ । सर्वोऽपि मानवोऽहंशब्देन परिचितः तद्वाच्यश्च सर्वेषां प्रिय इत्यत्र नास्ति 
विशयलेशः। वेदिको भवत्ववेदिको वा सर्वस्य प्रियतम आत्मा । स शरीराद्यतिक्त 
इष्यतास्‌ शरीरादिर्वा इष्यताम्‌ । तदस्य निरूपणाय वेदिका अवेदिकाश्च यथा 
प्रवृत्ताः तथेव साहित्यिका आलङ्कारिकाश्च प्रवृत्ताः | यथा वेदिकाइशाखकारा: अस्मि- 
न्विषये सञ्जातविप्रतिपत्तीनां मतान्यन्‌द्य दूरीकुर्वन्ति, तथेव साहित्यशा्रकारा अपि 
काव्यस्यात्मा कः ? शरीरं किस्‌ ? इन्द्रियस्थानापन्नानि कानि ? इत्यादिषु सञ्जाता 
विप्रतिपत्तीद्‌ं रीकृत्य याथातथ्येन तत्स्वरूपं प्रदर्शयन्ति। यथा वा मानवा आत्मानं 
जानन्तोऽपि व्यवहारे श्रान्ता दृश्यन्ते तथेव साहित्येऽपि | 

तदस्य श्रमस्य दुरीकरणाय साहित्यिका चन्द्रालोकप्रतापरुद्रोय-साहित्यदर्पण- 
ध्वन्यालोक-काव्यघ्रकाशादिग्रन्थनिर्मातारो ग्रन्थान्‌ प्राणेषुः। चिरन्तनादेव काला- 
हार्शनिकसाहिस्यिकग्रन्थप्रणेतृष्विमां रीति+वलोकयामः--संक्षिप्तस्य विषयस्य विस्तरेण 
निरूपणम्‌ विस्तृतस्य विषयस्य संक्षेपेण प्रतिपादनम्‌ इति । मीमांसाभाष्यकृत: 
श्रीशबरस्वामिनः प्राचोनं पद्यमुद्धत्य जेमिनिसूत्रेष्वेव रीतिमिभां प्रदर्श यन्ति-- 

अतिदेशाध्यायगतोऽयं सन्दर्भः-~सप्तमाष्टमाध्याययोस्सङ्गतिप्रदर्शंनावसरे शबर- 
स्वामिनो लिखन्ति-'तदेतत्‌ संक्षेपेणंव पूर्व मुक्तम्‌ | 

विस्तीर्य हि महज्जालमृषिः संक्षिप्य चाब्रवीत्‌ । 
इष्टं हि विदुषां लोके समासव्यासधारणम्‌ ॥ इति । 

एवं संक्षेपेण विशदतया च ग्रन्थप्रणयनपद्धतिश्चिरादेव प्रवृत्ता । विषयान्‌ गद्य- 

पद्यानि च धारयितुं यस्य यादृशी शक्तिः स तथा करोत्विति ग्रन्थप्रणेतृणां प्रवृत्तिः | 














TET. 


तामिमां सरणिमवलम्ब्य सम्पूर्णानन्दसंस्कृतविइवविद्यालयसाहित्यविभागे वरिष्ठ- 
व्याख्यातृपदमधितिष्ठता पण्डितशिवजी उपाध्येन 'साहित्यसन्दर्भा नामा अत्यृत्तमो- 
ग्रन्थः प्रणीतः पद्यात्मना स्वोपज्ञकारिकावृत्तिसहितः | 


तत्र सर्वप्रथमं श्ुङ्गग्राहितया रसं परिगृह्य रसतत्त्वविमर्शः कृतः । यथाऽऽत्मनि 
विप्रतिपन्ना दार्शनिकाः तथेव काव्यपुरुषस्याऽऽत्मस्थानापन्ने रसतत्त्वे साहित्यिका 
त्िप्रतिपन्नाः | आत्मास्तित्वे स्थिरीकृते तदुपरि तदधिष्ठानं शारीरम्‌ ज्ञानसाधनानीन्द्रि- 
याणि कमंसाधनानि तानि आत्मगुणाः शरीरेन्द्रियगुणा इत्येवमादयः प्रसाधयितुं शक्यन्ते 
तथेव साहित्यिका आपि स्वोयेषु ग्रन्थेषु विवेचितवन्तः । तत्रेकस्य पन्थानमपरो नानु- 
सरति इति स्थितौ सत्यां विमर्शेन विना विषया हृदयङ्गमा न भवेयुरित्युपाध्याय- 
महोदयस्साधु विमृद्य पदार्थान्‌ प्रतिपादयति | वृषभस्य aS गृहीते एव स वशीभवति, 
पुच्छे गृह्ममाणेऽस्मानप्याकृष्येतस्ततः पलायनं कुर्यात्‌ | अत्रे वं द्रष्टव्यसु--गोपालं वत्सं 
सम्बोध्य हे वत्स गोपाल त्वं क्वासि' इति पृष्टे स दूरे वर्तमानः 'एषोऽम्मीत्युच्चारयन्‌ 
gad स्पृष्टा प्रदर्शयति, न नेत्र श्रोत्रः मस्तकं वा स्पृदान्‌ प्रदर्शयति | बालोऽपि जानाति- 
हृदयेऽहमस्मीति। हृदयं कमलरूपेण वर्णयति वेदोऽपि - 'पद्मकोराप्रतीकाशं हृदयञ्चाप्य- 
धोमुखम्‌ । कमलकोशा ऊध्वंमुखा भवन्ति ऊर्ध्वमुखा एव विकसन्ति, परं हृदयकमलं 
कोशरूपम्‌ अधोमुखञ्च | योगिनो महात्मानः स्वीययोगकलया पद्मकोशमुद्धादूय तत: 
स्पन्दमानं पुष्परसमास्वादयन्तस्तत्र निवसन्तं गोविन्दं परमात्मतत्त्वं साक्षात्कुर्वन्ति | 
गोविन्दस्तत्र स्वीयवासभूमि कुतः कल्पयामास ? कमला स्वीयालये निवसति तत्रव 
कमलापतिरपि स्वीयं वासं कल्पयामासेत्यत्र किमाञ्चर्यम्‌। एतदेव न, कमला गोपीजन- 
वत्सलं गोपीजनलोलूपं पति जागरूका सती निरोक्षितृं पत्युर्वक्षःस्थल एव वासं परि- 
कल्प्य सदा निवसति क्वचिदितस्ततो निस्सरति न वेति । योगिनस्तु अन्तरेव स्वीयं 
कार्य साधयन्ति। अतः परमात्मतत्त्वं योगिहुद्ध्यानेकगम्यमलौकिकम्‌ | तथैव रसतत्त्व- 
मपि सहृदयहृद्गतभावनेकगम्यम्‌ | सहृदया हृदयवन्तो भवन्ति यतस्ते सहृदयाः-हृदय- 
सहिताः | हृदयर्साहुतत्वञ्च मातुस्स्तन्यपानेन । ये धात्र्यादीनां स्तन्यं पिबन्ति ते हृदय- 
सहिता न भवन्ति। सहदयहृद्गता भावनाऽलौकिक्री भवति, तद्गम्यो रसोऽप्यलौकिकः 
एवञ्च काव्ये रसस्यैव प्रधान्यमिति तस्य प्रथमं निरूपणं श्रीउपाध्यायमहोदयो 
मन्यते । 


काव्ये प्रधानं किमित्यत्रेव लोका विप्रतिपन्नाः। रस इति अलंकार इति, वक्रो- 
क्तिरिति गुणा इति पदसंघटनेति नेकविधा विप्रतिपत्तयः। कथमस्य निणंयो भवतु विना 
प्रबलेन प्रमाणेन न्यायेन वा | तदर्थमयं मीमांसान्यायः प्रदइर्थते यत्फलवत्तत्प्रधान- 
मिति साधारणो नियमः | 'फलवत्सन्निधावफलं तदङ्गमि’ ति न्याय: । फलञ्च क्व।च- 

















(x) 
च्छ यमाणस्‌ क्वचिच्चाश्र्यमाणस्‌ | अनेनेदं फलं निष्पद्यत इति श्रूयमाणस्थले तस्य 
फलवत्त्वे न सन्देहः यत्र च फलं न श्रूयते तत्र विश्वजिन्नयायेन तस्य फलवत्त्वमाश्रीयते | 
यथा श्रूयमाणं स्थल 'दर्शपूर्णमासाभ्याँ स्वगंकामो asia’ इति, अश्रूयमाणं स्थलञ्च 
“विश्वजिता asia’ इति | तथेव 'काव्यं सद्यः परनिवृतये' इति मम्मटभट्टीये विधि- 
वाक्ये (अधिकारवाक्ये) विलोक्यमाने परां निवृतिमुद्दिश्य काव्यरचनां मम्मटाचार्यो 
विदधातीति स्फुटं प्रतीयते | परा faafaa रसचर्वणया जायत इति प्रसिद्धमेव | 
तदिह न सवंसाधारणम्‌, किन्तु सहदयहृदयेकवेद्यमित्यलौकिकमेष्टव्यस्‌ | भन्ये च 
ये गुणालड्कारादयः काव्ये सन्ति ते रसस्याङ्गभावमाप्नुवन्ति। यथा दर्शपूर्णमासयोः 
फलवत्त्वे सिद्धे प्रयाजादयोऽङ्गभावमाप्नुवन्ति तथेव रसस्य परनिवृतिरूपफलजन- 
कत्वे सिद्धे गणालङ्कारादीनां तदङ्गत्वं सिध्यति। 'काव्यं सद्यः परनिवृःतयें' 
कुर्यात्‌’ इति विधिवाक्याकारे जाते आख्यातवाच्यभावनायाः साध्यसाधनेतिकर्तव्यता- 
कांक्षायां सत्यां चतुर्थ्यन्तपदबोधितपरनिवु तेस्साध्यत्वेन साधनाकांक्षायां काव्यरचनायां 
साधनत्वेनान्वयः इतिकर्तव्यतापूरकं तदेव भवति यत्‌ प्रकृतसाधनस्योपकारकं स्यात्‌ | 
तथोपकारकपदार्थः को वाऽस्तीति विचार्यमाणे माधुर्यादिगुणानास्‌ उपमादीनाम- 
लड्काराणाम्‌ अन्येषाञ्च काव्यशोभाविवरद्धकानां काव्यलक्षणविधायिभिराम्नानात्‌ 
तेषामितिकर्तव्यतात्वेनान्वयः । परानिर्वृंतिसाध्यका रचनाकरणिका गुणालङ्कार- 
रीतिकर्तव्यताका भावना इति मम्मटाचार्यविधिवाक्यस्य परनिवुतये काव्यं रचयेत्‌ 
इत्यस्य बोधस्सम्पद्यते। माधुर्यादिगुणानास्‌ उपमाद्यळद्धाराणाञ्च निर्देशकवाक्येषु 
प्रयाजादिवाक्यष्वेव फलाश्रवणात्‌ फलाकांक्षायां प्रधानस्य चोपकारकाकांक्षायां नष्टा- 
इवदग्धरथन्यायेनोभयेषां सम्प्रयोगोऽङ्गाङ्भिभावे सिध्यति। न च गुणालंद्कारविधायक- 
वाक्येषु फलाकांक्षायां स्वतन्त्रं फलमेव कल्प्यताम्‌ विश्वजिन्त्यायेन रात्रिसत्रन्यायेन 
वा, किमित्युपका रकत्वकल्पनेनाङ्गभाव आश्रीयत इति वाच्यस्‌ । केवलं गुणानाम- 
लड्कुा[राणाञच योजनेन सहृदयमनः प्रीतेरभावात्‌ | किञ्च माधुर्यादयो गुणा रसाव्यभि- 
` चरितसम्बन्धाः यथा प्रयाजादयो दशंपूर्णमाससम्बद्धाः। न हि कोऽपि दर्शपूर्णमासौ 
विहाय केवलप्रयाजानुष्ठानेन स्वर्ग प्राप्तुं शक्नोति, तथेव माधुर्यादयो गुणाः | न हि रस- 
मपहाय माधुर्यमेवास्वाद्य सहृदयो दुश्यते । अतोऽङ्गाद्भिभाव tees: | यद्यपि क्वचित्‌ 
प्रकरणपठितानां इष्टिपशुसोमानां समं प्राधान्यं स्वीकृत्य राजसूये स्वाराज्यफलार्थत्व- 
मङ्गाङ्गिभावेन विनाऽङ्गीकृतस्‌ | तथापि तत्र राजसूयपदवाच्यक्रतूनां निर्णयाभावात्‌ 
` इृष्टिपशुसोमानां तुल्यं प्राधान्यं स्वीकर्तव्यमापतितस्‌ | दर्शपूर्णमासयोस्तु न तथा, 
आग्नेयाद्युत्पत्तिवाक्येषु अमावास्याशब्दस्य पौर्णमासीशब्दस्य वा सत्त्वात्‌, तदितरेंषु 
प्रयाजादिषु तदभावात्‌ दर्शपूर्णमासशाब्दः षट्सु यागेषु प्रसिद्ध इत्य ङ्गीकृत्या ङ्गाङ्गिभाव 
आश्रित: | काव्यमित्याबालगोपालं प्रसिद्धम्‌ दर्श॑पू्णमासपदवतु । काव्यशब्दव्यवहा रः 

शब्दा्थयोरुभयो: केश्चन स्वीकृतः, HAA शब्दमात्रे | सर्वथा काव्यशब्द: प्रसिद्धः | 
प्रसिद्धत्वाद्‌ गुणालङ्कारादीनामङ्गत्वे न कापि क्षति: । यद्यपि कवेः कर्म काव्यस्‌ इति 
काव्यशब्दः कविसापेक्षः, एवं काव्यस्य कर्ता कविरिति कविशब्दः काव्यसापेक्षः प्रति- 
भाति, यथापि अवेष्ट्यधिकरणन्यायेन यथा राजशब्दः प्रसिध्या क्षत्रियवाचकः स्वीकृत: 
तथेव काव्यशब्दस्यापि प्रसिद्धिमादायार्थनिर्णयो भवत्येव | कोऽर्थो निर्णीयतामिति चेत्‌- 
काव्यमित्यस्य 'साहित्यमित्यर्थो भवितुमर्हति । कस्यापि रागस्य भेरवी कल्याणीत्यादेः 
द्वेधा गानं भवति- आलापेन रागस्य गानम्‌, साहित्यमाधारीकृत्य काव्यमिति। तत्रा- 
धारीभूतं साहित्यं गद्यरूपं वा भवेत्‌ पद्यरूपं वा । वेदेषु साम्नां गीतीनां गानं ऋच- 
माधारीकृत्य भवति । तत्र ऋगेव साहित्यस्‌। गुणाळङ्कारेस्सहितं यत्‌ तदेव साहित्यमेव 
काव्यस्‌ | यथा गोत्वधर्मः गवां समूहेऽपि तिष्ठति एकेकस्यां व्यक्तावपि तिष्ठति यथा 
वा द्रव्यधर्मः पृथिव्यादिनवसु तिष्ठति एकेकस्यां पृथिव्यामपि तिष्ठति, तथेव काव्यत्व- 
धर्मः समुदिते ग्रन्थे प्रबन्धे च तिष्ठति, तथा एकेकस्मिन्‌ पद्ये गद्यवाक्येऽपि तिष्ठति | 
एवञ्च काव्यं साहित्यमिति समानार्थक सिद्धस्‌ । अत एव काव्यमधीयानं ‘ca कि पठसि’ 
इति पृष्टे स उत्तरयति -साहित्यमधीयानोऽस्मि इति । साहित्यदर्पणे काव्यप्रकारो च 
प्रतिपाद्यो विषयः प्राय एकरूप एव, तथापि नामभेदः प्रतिपादकग्रन्थयोरेकरूपत्वं प्रति- 
पादयति । अतोऽपि काव्यसाहित्यशब्दयोस्समार्थकत्वमभ्युपगन्तव्यं भवति । 


काव्यलक्षणविधायिनां लक्ष्याणि काव्यानि | काव्यलक्षणग्रन्थेष्वनेके विषयाः । 
तेषां साहित्यं यदा काव्येषु भवेत्‌ तदेव लक्षणानां लक्ष्याणि काव्यानि भवेयुः | ये पूर्वे 
कवयः भासकालिदासादयः तेषां काव्यगतसन्दर्भान्‌ अवगत्येव SANAAT: TAIT: | 
लक्षणग्रन्थान्‌ वीक्ष्य भासकालिदासादयः काव्यानि निबबन्धुः इति साधनं दुष्करम्‌ | 
लक्ष्येकचक्षुषो भवन्ति लक्षणग्रन्थनिर्मातारः लक्षणग्रन्थान्‌ सविधे निक्षिप्य ग्रन्थपत्राणि 
परिवर्तमानाः कवयः काव्यानि यदि प्रणीतवन्तस्स्युर्ताहु पाकशास्त्र सविधे निक्षिप्य 
तद्वीक्ष्य पाचकाः पाकं कुर्वाणा इव उपहुसनीयाः कवयो भवेयुः अतस्सवंप्रथमं साहित्यं 
काव्यमुत्पन्नं तदनु लक्षणग्रन्था निरमीयन्तेति स्वीकारे काव्यं सुप्रसिद्धमिति सिध्यति | 


श्रव्यं भवतु Het दृश्यं वा, कविः स्वीये काव्ये प्रधानरूपेण कञ्चन रसं स्वोकृत्य 
तदनुकृलान्‌ गुणात्‌ अलङ्कारान्‌ रसातुकूलां वृत्ति पदसञ्धटनाञच विन्यस्य यथा वा 
रसधारा आदौ मध्येऽन्ते च निराबाधा प्रवहेत्तथा ada | तदर्थ प्रकृतरसस्य विरोधी 
रसो गुणो वा इत्यवगत्य तद्विन्यासस्यावश्यकत्वे कियती मात्रा, आलम्बनइच क इति 
पर्यवेक्ष्य तं रसं विन्यसेत्‌ येन प्रकृतरसधाराया उपरोधो न स्यात्‌ । एवमादयस्सूक्ष्माति- 
सुक्ष्मास्सन्दर्भास्साहित्ये विद्यन्ते । ते चेतस्ततो ग्रन्थेषु विप्रकीर्णाः गद्यमयाः पद्यमयाइच 
सन्ति | तान्‌ सङ्कलय्य स्वमतेन स्वानुरूपमभिनवीकूत्य च To शिवजी उपाध्यायः 








( ६ ) 

सैरलंसरलाभिः कारिकाभिरस्मिन्‌ स्वीये साहित्यसन्दर्भाभिधे ग्रन्थे प्रदशितवानिति 
नितरां प्रसीदामि । लक्षणग्रन्थेष स्वाधीनपतिकायाः स्वाधीनभर्तुकाया नायिकाया 
उल्लेख उपलक्ष्यते किन्तु स्वाधोनपत्तीकस्य स्वाधीननार्यस्योल्लेखो नोपलभ्यते, परन्तु 
५० शिवजी उपाध्याय: स्वाधीनक्रविताकलावनिताक इत्युल्लिखितु शक्यते AA- 
ऽयं वाञ्छति तथा कविताकलावनितां नाटयति। साहित्यसन्दर्भाध्ययनेन छात्राः 
विबुधाइच लाभान्विता भवेयुरिति विइवसिमि। एतादुशानपरानपि ग्रन्थान्‌ प्रणीय 
fo शिवजी उपाध्यायो महती प्रतिष्ठां लभतामिति तमाशिषा वर्धयामि | 


वाराणसी > 
आश्विनमातृनवमी | 
विर Fo २०४७ P 
( दिनाङ्ग-१३।९।१९९०) | वाराणसी 


पद्म मुषणपट्टाभिरामशास्त्रो 
४/७ हुनुमानघाट 


न 


MAMA 
YD 


आयुष्मता श्रोदिवजीउपाध्यायविदुषा रचितो ग्रन्थः 'साहित्यसन्दर्भाख्यः' 
कश्चन नूतनः शास्त्रचिन्तनोपक्रम इति महते परितोषाय। अस्माद्‌ ग्रन्थात्सौन्दयं- 
विमर्शाख्योंशो मया संस्कृतप्रतिभायां पूर्व प्रकाशितः। तदानीमेव प्रणेतुर्वाग्वेभवं 
सम्परीक्षितम्‌ । शास्त्राण्यधीत्य यदा नूतना काचन सरणिनिर्मीयते तदा तलस्पशिनः 
पाण्डित्यस्य निकषे क्रषणं हैमं गुणं प्रकटीकरोति । नूतनस्य कृत्यवत्मंनः सदुपन्यास 
एव निकषः । साहित्यशास्तरस्य ग्रन्थीनां इलथनमपि स्थाने स्थाने कृतमत्र द्रष्टु शक्यते | 
अन्येभ्यः शास्त्रेभ्यो योगादिभ्यः सम्बद्धान्‌ विषयानुपस्थाप्य fangt: सन्दर्भा 
उन्मीलिताः | 

ग्रन्थः स्वोपज्ञवृत्तिसहितकारिकाभिराबद्धः। कारिकाणां भाषा सुपरिच्छिन्ना 
परिस्फुटा संहता च । 

अनया महत्या कृत्या संस्कृतशास्त्राणां परम्परा परिस्पन्दमाना पुर भानीयत 
इति मोदोऽनुभूयते | 

साहित्यशास्त्र न केवलं लक्ष्यलक्षणसमन्वयात्मकं किञ्चनानुशीलनमेव, एतत्तु 
परिस्पन्दानन्दसन्दोहानुभवस्य मूतं परिकल्पनमपि | अत एव तावदेव यावदेतच्छो भते 
तत्परिशीलनं परिष्क्रतामभिर्शाच वितनोति, रसपेशलां भाषां च समुहलासयति l 
साहित्यसन्दर्भेऽस्मिन्नुभावपि गुणौ परस्परं स्पधितया वतेते | भायुष्मन्तं श्रीमदुपाध्यायं 


भूयो भूयः स्नेहाशिषाऽभिषिश्चामि, एवमेवायं नवसर्जनाभिमुखो भूनमुत्तरोत्तरं 
भवेदिति शम्‌ । 


विद्यानिवाससिश्रः 
आश्विनशुक्लद्वादशी, | कुलपति: 
विक्रमसंवतु-२०४७ वाराणसीस्थसम्पूर्णानन्दसंस्कृतविश्वविद्यालयस्य 


_ 





TNT ॥ ait 

स्वीयस्‌ 


` अथायं 'साहित्यसन्दर्भः प्रकाशमुपेति, साहित्यशास्त्रे केचन रसादिसन्दर्भाः 
प्राधान्येन ग्रन्थेऽस्मिन्‌ स्वोपज्ञकारिकावृत्तिविनिबद्धा यथाप्रतिभानं निरूपिताः सन्ति | 
सवेषां शाराणां चरमा परमा चोपलब्धिर्मोक्षाख्यः पुरुषार्थः, स च साहित्यशास्त्र- 
स्याप्यभिलषणीयः स्पृहणीयश्च । वेदान्तशाश्रोपदिष्टमोक्षस्तत्साधनञ्चेति द्वयं 
साहित्येनाविरुद्धमिति सोऽपि विषयो5त्र संश्लिष्टदिशा विमृष्टः सुधियां समावर्जनाय । 
किञ्च मीमांसायामितिकर्तव्यताविचारो भावनानुकूलक्कियार्थंकल्वात्साहित्यशास्तरानुरोधोति 
तद्विमर्शोऽप्यत्र प्रस्तुतः | अलञ्कारगुणदोषरीतिवृत्तिप्रभृतयस्तत्तल्लक्षणग्रन्थेषूपनिबद्धा 
विषया यद्यप्यत्रानन्तगंतास्तथापि 'काव्यस्यात्मा रस' इति सिद्धान्तात्तेषामङ्गतया 
तदङ्गिनि ward निरूपिते तत्र ते पर्यवस्यन्तीति पृथङ्नोक्ताः, सत्यवसरे तेऽपि 
निरूपयिष्यन्ते | यथाश्त्र स्वोपज्ञाः कारिका वृत्तयश्च तथेव विषयाणां विमर्शोऽपि 
स्वोपज्ञतया स्वातन्त्रेण गतानुगतिकां स्थितिमतिरिच्य प्रास्थानिकसिद्धान्तमनुसुत्य च 
प्रज्ञानभासोपदशितः। सहृदयविदुषां दृष्ड्याकर्षणाय स॒ एष 'सन्दर्भः, किथान्‌ 
प्रभृष्णुभवेदिति तत्र त एव प्रमाणम्‌ | 


ममानन्यसम्मान्यासामान्यविद्ददग्रेसरा गुरवः पद्मभूषणविद्यासागरमहामहो- 
पाध्यायादिविरुदभाजः Fo पी० gao पट्टाभिरामशास्त्रिणोऽस्य ग्रन्थस्य विशदां 
भूमिकां विलिख्य सग्रन्थास्मद्गोरवं समेधितवन्त इति तेभ्यः सप्रणतिकातंञ्यमावि- 
ष्करोमि | 


सम्पूर्णानन्दसंस्कु तविश्वविद्यालयस्य कुलपतयो विश्रुतयशोवेदुष्यदाक्षिण्यप्रीति- 
स्निग्धश्रियः सुधियः श्री ( sto) विद्यानिवासमिश्रमहेच्छा: शुभाशंसया ग्रन्थमिमं 
व्यभूषयन्निति तेषामाधमर्ण्य नतेन मूर्ध्ना निर्वहामि । 


किञ्चास्येव विश्वविद्यालयस्य प्रकाशनाधिकारिणो ममाभिन्नसुहृदो 
Sto हुरिश्वन्द्रमणित्रिपाठिनो नितरामनुस्मराम्यभिनन्दामि च यदीयेकमात्रप्रयत्नेन 
साहित्यसन्दर्भोऽयं प्रकाशपथमध्यागतः | 








( २ ) 


अन्येऽपि ममाखिलाः शुभैषिणो मित्राण्यन्तेवसन्तः परामशंकाश्व सौहार्द- 
साधुवादार्हा येरहमनुप्राणितो$स्मि | ग्रन्थस्यास्य सावधिक मुद्रणं कृतवते 
श्रीगिरीशचन्द्राय साशी:साधुवादमुपहरामि । 


अन्ते च— 


मुद्रकाय 


तुत्नं किसेतत्‌ ? किमु तत्त्वसत्र ? 
का वेंदुषो ? का च विधेयदृष्टिः ? 
यावन्न सुक्ष्सेक्षिकया समीक्ष्य, 
परीक्ष्यते तावदलक्षितं स्यात्‌ ॥ 


विइवविद्यालयीयावासः १ 
विक्रमसंवतु २०४७ सुहूद्विद्ठद्वशम्वद: 
कातिकशुक्लपुणिमा | शिवजी उपाध्यायः 
दिनाङ्क २-११-१९९० ई० |] 








IMATA: 


भूमिका  -- पद्मभूषण qo पट्टाभिरासशास्त्री 
Tara -- Sto विद्यानिवासमिश्षः 
स्वीयम्‌ — लेखकः 


१. रसतत्त्व-विमर्शः | 
२, 
3 
x 


काब्यस्वरूप-विमर्दाः | 


. काव्ये धमंधर्मिभावविमर्शाः | 
. साहित्यस्वरूपविमर्श: | 

aP 
द्‌. 


सोन्दर्यविमर्श: | 
योगद्शा रसबोधविमर्शः | 


परिशिष्ठम्‌ -- 


\9. 
८. 


मोक्षतल्साधनविमर्शः | 
मीमांसायामितिकतंव्यतया धमँतस्वविमशं: | 


ox 





साहित्यसन्दर्भः 





शिवजी उपाध्यायः 








विमर्श 
रसतत्त्व-विमशः 

शब्दार्थरूपवदलङ्कृतिरीतिवृत्ति- 
निदुष्टजुष्टगुणसङ्कटनेविभाव्यम्‌ । 

श्रव्यं च दृश्यमुभयं कमनीयकाव्यं 
येनात्सतोल्लसति तं रसमानतोऽस्मि ॥ १ ॥ 


आनन्दनिस्यन्दमसन्दभाव- 
स्पन्दायमानान्तरुदीयमानम्‌ । 
काव्यात्मभूतं रसतत्त्वमेतत्‌, 
संक्षिप्तवाचेव विवेचयामि ॥ २ ॥ 


स्वोपज्ञकारिकावृत्तिविमर्शोऽयं विदां मुदे । 
सुहदामुदियाद्‌ हृद्ये हदये सदये सदा ॥ ३॥ 


883 R ६ 
अथ कोऽयं रसः ? किञ्चास्वादात्मक तत्तत्त्वमिति विमृश्यते-- 


रसनास्वादनाह्वादानन्दनिव्‌ तिभावनाः । 
यत्परा यत्स्वरूपाइच स रसो भावकाश्चितः ॥ १ ॥ 


रसनेति। रसनं रस्यमानवृत्तिविषयीकृतस्‌ तद्रूपतया ग्राह्यम्‌, आस्वादन- 
मास्वाद्यमानताविशिष्टं तदात्मकं वा! आशह्वादनमासमन्ताद्‌ ह्वाद्यमानस्वरूपस्‌ | 
आनन्दरूप: सुखजनकस्तदात्मा चेति । निर्वंतिनिर्वंतंनं निर्मृक्तपरात्मभावपर्याप्तिनिर- 
तिशायस्वभावावाप्तिश्च । भावना भाव्यमाना वृत्तिः पुनः पुनरनुसन्धानात्मिका | 
यत्परा यस्योदिष्टस्य रसस्य पराः परतयोपात्ता यस्मिन्‌ निष्ठा यदन्तभूता भाविता 
वा, यत्स्वरूपाश्च यदाकारा यस्य स्वरूपतया पर्यवस्थिता जायन्ते-सचेतसां चेतोनि- 
चिता अनुभूयन्ते वा । भावकाश्रितो भावयतीति भावनाविषयीकरोतीति वा भाव- 
भावनानुबन्धी भावकः सहूदयस्तदाश्रितस्तमाश्रित्य तेनाश्रितो वा, इत्याश्रयाश्रयिभाव- 
भावितःसहृदयहृदन्तनिष्ठो रसः, रस्यत इति रत्यादिस्थाय्यभिव्यक्तः स सुप्रसिद्धः 
सन्नुच्यते | 











र रसतच्व-विमर्श : 


विभार्वरतुभावेशच तथा सश्वारिभिः क्रमात्‌ । 
काव्ये तद्व्यक्तिराख्याता दुइ्यश्रव्यात्मके पुनः ॥ २॥ 


विभावेरिति। विभाव्यन्ते विदिष्टभावनाविषयीक्रियन्ते रत्यादयः स्थायिन 
एभिरिति विभावा आलम्बनोह्दीपनरूपा विभाव्यमानतया सचेतसां चेतःसु चानुभूय- 
मानास्तैः, अनु पश्चाद्‌ भाव्यमानाः कार्यतया प्रतीयमाना विभावानुवन्धिक्रियारूपा 
भनुभावास्तैः, तथा तद्वद्‌ विभावानुभाववत्प्रकारानुरूपाः सम्यक्‌ स्वानुकूलं चरन्ति 
उद्गच्छन्तीति सञ्चारिणस्तैश्च क्रमात्‌ विभावानुभावसञ्चारिर्दाशतक्रमानुरोधात्‌ न 
THAT न वाऽक्रमेण प््रत्यृतेकेकप्रतीत्यनन्तरप्रतीतिपथानुगतेन विधिना दृब्य- 
श्रव्यात्मके द्रष्टुमक्षिविषयीकतु योग्यं दृश्यम्‌, श्रोतुं श्रुतिगोचरीकतुमहं श्रव्यस्‌, 
तदात्मके दर्शनश्रवणोपयुक्त: आत्मा यस्य तस्मिन्‌ दृश्यरूपे श्रव्यरूपे च द्विविधे काव्ये 
कविकर्मत्वावच्छिन्ने वर्णनाप्रधाने पुनर्भूयस्तद्व्यक्तिस्तस्य रसस्य व्यक्तिव्यंज्ञनं 
व्यञ्जनया वृत्त्या निष्पत्तिः प्रतीतिर्वा आख्यातोक्ता प्रतिपादिता रसतत्त्वविदूभिरिति 
ag: । तत्र क्रमो विभावादिभिः सहसम्वन्धद्योतनार्थम्‌। पुनरिति भूयस्त्वे। तथेति- 
प्रकारप्रत्यायकस्‌, तत्पदेन पूर्वोक्तरसोऽनुकृष्यते | 


ससूहालम्बनास्वादो वस्तुतो रसवस्तुनः । 
तेन तस्य पृथगुभावो विभावादो न युज्यते ॥ ३ ॥ 


समूहेति | समूह्य विभावाद्याकळनेन सम्प्रतिपत्य सञ्चित्य चोहिइ्यमानः समूह 
स्तदालम्बनेनाश्रयेणास्वादो रसनमास्वादनं वा वस्तुतस्तत्त्वतः परमार्थतो वा रसव- 
स्तुनो रसात्मनो वस्तुनः पदार्थस्य रसतत्त्वस्य वा भवतीति शेषः। विभावानुभाव- 
सब्चारिभिः सह रत्यादिस्थायिनां सम्भूय समृहुतया समालम्ब्यास्वादो भवति प्रमा- 
तृणां सचेतसां न त्वेकेकशस्ततभ्रतीतिस्तथात्वे मानाभावादनुभूतिविरोधाच्च | तेन 
हेतुना समूहालम्बनास्वादप्रकाशनेनेव तस्य रसवस्तुनः काव्यात्मनो रसतत्त्वस्य 
पुथग्‌भावः पार्थक्यं खण्डशः प्रत्ययो विभावत्वेनानुभावत्वेन सञ्चारित्वेन च पृथक्‌ 
पुथगनुभवप्रतीतिश्च विभावादावादिपदेनानुभावसञ्चारिणोर्ग्रहणस्‌, विभावादिविषये न 
युज्यते युक्त्योपपद्यते योगमापाद्यते। यू्तिर्योगस्तर्कोऽनुभवश्च । अत्रानुभवयोगौ 
ग्राह्यो । तर्कोऽनुमानस्‌, तच्च नानुभवप्रत्यक्षमध्यक्षीकतु' क्षमते । सहृदयानुभव- 
प्रत्यक्षतया विभावादिसमूहालम्बनात्मकस्यंव रसस्यास्वादनादिति भावः | 


तथापि प्रथते लोके कार्यकारणभावतः | 
सम्बन्धः ख्याप्यते तत्र विभावादिविशाषतः ॥ ४ it 


तथापीति | यद्यपि समूहालम्बनात्मतया विभावादिसंवलितो रसस्यास्वादोऽ- 








रसतत्त्व-विमर्श: ३ 


भ्युपेत: काव्यादौ, तथापि तद्व्यतिरिक्तं प्रथिते प्रथमानव्यावहारिकक्रियाकल्पिते 
प्रसिद्धे लोके प्राणिनां नामरूपक्रियात्मके जगति काव्यातिरिक्तेन पथा कार्यकर्तृकर्मा- 
नुकूलं कतुमहँ वृत्तिविषयस्‌, कारणं तदनुकूलजनकत्वावच्छिन्नं हेत्वपरपर्यायं 
प्रयोजकत्वादिरूपं तदभावतः कार्यत्वेन कारणत्वेन च, रसादिनिष्ठकार्यंतानिरूपित- 
कारणत्वेनेत्यर्थः | तादृशः सम्बन्धो रसाद्यनुयोगितया कार्यकारणरूपः संसगः विभावा- 
दिविशेषिते विभावानुभावव्यभिचारिगतवेशिष्टयनिरूपिते विभावनानुभावनसञ्चरण- 
वृत्तिविशेषतयोपात्तश्च तत्र रसादौ वस्तुनि ख्याप्यते ख्यातिमापद्यते प्रसिद्धिमुपयाति 
कार्यका रणभावसम्बन्धनिबन्धनेन व्यवतिष्ठत इति भावः। अयमाशयः लोकेऽस्मिन्‌ 
प्राणिनां यो हि कारणकार्यसहुकारिसम्बन्धः ख्याप्यते रत्यादिस्थाय्यात्मकरसादिवस्तुनिष्ठः 
स एव क्रमेण विभावनानुभावनसञ्चरणभावनाविशिष्टः काव्यादौ समूहालम्बनात्मत्वेन 
रसाद्यास्वादपदवीमारोहुति सचेतसां चेतः सन्निविष्ट इति | 


विरेषात्परिशेषाच्च सामान्याद्‌ या हि भावना । 
विभावश्चानुभावश्च सञ्चारीति क्रमोदिता ॥ ५ ॥ 


काव्यतो भावकोञ्लीता सेयमेव पुनः पुनः । 
भाव्यमाना तदास्वादप्रकाशं प्रतिपद्यते ॥ ६ ॥ 


विशेषादिति | वेशिष्टयभावाद्‌ वेशिष्टयं च विभावादिगतं विभावताद्यवच्छि- 
aq, तच्च कारणत्वादिसत्त्वेपि विभावनत्वादिरूपमित्यर्थः | परिशेषात्‌ पारिशोष्येण 
पर्यवस्थानात्‌ परितः शिष्यमाणवृत्तेविभावनत्वादिभावनावृत्तिपरिनिष्ठितनिः 
शेषरूपादित्यर्थः । सामान्यात्समानभावात्‌ साधारण्यात्‌ साधारणीकरणक्रियोपादा- 
नात्‌ समसंवादिसहृदयहूदयानुभूतिसमोकरणात्‌ सफलप्रमातृहृदुन्मिषितसहुजवृत्ति- 
समन्वयादित्यर्थः । या पूर्वोक्ता सहृदथानुभवात्मिका हीति प्रसिद्धयनुरोधेन भावना 
भाव्यमानरूपा पुनः पुनरनुसन्धानानुबन्धिनी वृत्ति रन्तर्मानसक्रियारूपा । सा च विभाव- 
आलम्बनोह्दीपनाख्योऽनुभावः कार्यरूपः सञ्चारी सहुकारिकार्यप्रस्यः, इतीति स्थिति- 
प्रकारनिदहांनार्थम्‌ । तादुशस्थितिक्रमेणोदिता विभावादिपूर्बंकं मनसि जातोदया 
कृतास्पदा भाव्यमानेत्यर्थ: । सोऽयं स्थितिक्रमो विभावादीनां भावनोदयात्‌ पूर्वप्राप्त- 
पदः प्रतितिष्ठतीति बोध्यम्‌ | 


पुनश्च --काव्यत इति। काव्यतो रसानुगतवर्णनानुकूलकविकमंणः, पञ्चम्याः 
स्तसिलू । उत काव्यात्तदध्ययनपरिशीलनार्थानुगमनावधारणवशादिति भावः। 
भाव्यन्ते भावना विषयीक्रियन्ते काव्यार्था इति भावकाः सचेतसो वासनावासितान्तः 
करणा भावनोपजोविनो भावानुबन्धिमनःसमाधिमन्तस्तैरुन्तीतोद्‌भाविता हुदुच्चयनं 
प्रापिता च सेयमेव पूर्वोहिष्टा भावनेव न त्वन्या काऽपि तदतिरिक्ता मनोवृत्तिरित्येवः 











y रसतत्व-विमशं: 


कारेणान्यवृत्तियोगव्यवच्छेदः | पुनः पुनः काव्यतदर्थानां वारम्वारमनुपलं काला- 
व्यवधानेन च भाव्यमानाऽनुसन्धीयमाना परिशील्यमाना वा तादुशीयं भावना 
वासनात्मकसंस्कारशालिनी तस्य रसस्यास्वादप्रकाशं चर्वणावबोधं प्रतिपद्यते 
पर्याप्नोतीति भावनेव रसास्वादबोधहेतुरिति भावः । प्रकाशोऽयं बोधात्मक आस्वाद- 
ज्ञानरूपो विवक्षितः | यद्यप्यास्वाद एव रसो न त्वतदास्वादो रसासम्बन्घिरसन 
क्रियेति वक्तुं युज्यते, तथापि तदात्मक आस्वद इत्यभेदे षष्ठ्यर्थो बोध्यः | तेन तदा- 
स्वादप्रकाश इत्यनेन तदात्मकास्वादरूपप्रबोध इति रसास्वादप्रकाशानां त्रयाणाम- 
भेदार्थकत्वादूपचारितभेदः पर्यंवसेयः | 


भावको भावना भाव्यमिति भेदस्तु लोकिकः । 
तन्निष्ठस्तात्त्विको नेव यतस्तत्स्वप्रकाशता ॥ ७ N 


भावक इति । भाव्यमानस्वभावः कविकाव्यमर्मवित्‌ सरससंवित्प्रमाणकः 
सहृदयः प्रमाता, भावकः, भावयति भावान्‌ यस्तादुशः । भावना काव्यविषया वृत्तिः, 
सा च क्वचिद्‌ विषयतासम्बन्धेन ववचिच्च विषयितासम्बन्धेन काव्यमनुबध्नाति। 
भावनायां क्वचित्‌ काव्यस्य विषयत्वेन क्वचिच्च विषयित्वेन भाव्यमानत्वात्तस्याप्यु- 
भयविधत्वमित्यविरोधि मन्तव्यम्‌ | सम्बन्धिपरिवृत्तेः सम्बन्धस्यापि परिवृत्तत्वादिति- 
भावः। सा च पुनः पुनरनुसन्धानात्मिकेति चर्वणान्तःपर्यंवसिता तद्धेतुरित्युच्यते | 
भाव्यं भावयितुमहं भावनीयं भावनाया विषयीकृतं काव्यनिष्ठं रसादिवस्तु, तदुपल- 
क्षणादळड्कारादिकमप्युन्नेयस्‌ | इतीत्थम्प्रकारेण भावकभावनाभाव्यात्मको भेदो विशेषो 
भावकत्वादिगतस्तु लौकिको लोकोद्‌भवो लोककृतस्तत्सम्बन्धी वा, त्वित्यवास्तवार्थ- 
निदर्शनार्थम्‌ । तन्निष्ठो रसादिगत आस्वादगतो वा तात्त्विको रसादितत्त्वानुगतः 
पारमार्थिको लोकोत्तरो वा नेव नास्त्येव, तत्र सर्वथा तस्यासम्भवात्‌ | यतो यस्मा- 
द्वेतोस्तस्य रसादेः स्वप्रकाशता स्वत आस्वादरूपता रसत्वेनेव रस्यमानता भवतीति 
रोषः | तत्र त्रयाणामपि साधारण्येन रसमयत्वेनेव प्रकाशनादिति भावः | 


स्वत्वेनाथ प्रकषंणास्वादमात्रानुभावनात्‌ । 
तावन्मात्रपरिस्फातरनुभूती रसात्मिका ॥ ८ ॥ 


स्वत्वेनेति। रसात्मिकाऽतुभूतिः कोदुशीति निदिश्यते-स्वत्वेन रसत्वेन तस्य 
रसस्य स्वतःप्रकाशत्वात्स्वातिरिक्तकारणनिषेधाच्च । भथेति चानन्तर्यार्थ, ततश्च 
प्रकर्षेण सामग्रीसमवधानाच्चर्वर्णोत्कर्षंमहिम्ना तत्प्रवणतन्मयीभावापन्नचिदाह्वादेन 
वा, आस्वादमात्रस्य रसनमात्रपरिछिन्नशरीरस्य तद्‌व्यतिरिक्तत्वेन तदप्रतीतेः । 
आस्वाद एव रसो, रस एवास्वादो न तु रसस्यास्वाद इति सचेतसामनुभवात्‌ | 








hs ीकन्साा 


रसंतत्त्व-विमर्गाः ५ 


अतङ्चास्वादमात्रपरिक्ळृप्तस्वरूपस्य तस्य ( रसस्य ) अनुभावनान्मानससाक्षात्करणात्‌, 
भूयसाऽनुसन्धानेन मनोगोचरीकरणाद्‌ वा, पुनश्च तावन्मात्रेव स्वप्रकर्षोद्गतास्वाद- 
मात्रनिष्ठितेव परिस्फूतिः परितः सर्वतोभावेन दीप्तिः, रजस्तमस्यभिभूय सत्त्वोदया- 
च्चिदन्तानिरतिशयसुखावाप्तिश्च रसात्मिका रसरूपा रसप्रवणा रसप्राया रसमयी 
बाऽनुभूतिः सहृदयहृदयगोच रतेत्युच्यते। यद्यपि एवम्भूतानुभूतेः पूर्वं विभावादीनां 
कारणताऽभ्युपेता, तथापि चर्वणोपजातस्वादोत्कर्षेकाष्ठाङ्गते तस्मिन्‌ परिस्फुरणे 
समूहालम्बनात्मतया रसोऽहमित्याकारा तन्मयी वृत्तिरेव रसातुभूतिनिरुच्यत 
इत्यभिप्रायः । 


प्रमातुः प्रमितिः सेयं तत्प्रसेयत्वबोधिका | 
प्रमिण्वन्ति प्रमातारोऽपरिच्छिन्तस्वरूपतः ॥ ९ ॥ 


प्रमातुरिति। प्रमातुः प्रबोद्धुः प्रमाकतृस्तदाश्रयभूतस्य रसास्वादयितुः सचेतसः, 
प्रमितिर्बोधो ज्ञानं प्रमातुवृत्तिः, तत्प्रमेयत्व॑ तस्य रसात्मकबोधस्य प्रमातुं योग्यत्वं 
प्रमाविषयत्वं यथार्थज्ञानगतत्वं वा तद्बोधिका तादुशप्रमाविषयकयोग्यत्वस्मारिका 
रसनिष्ठप्रमेयत्वानुकलज्ञानजनिका सेयं प्रकृतानुगतेषा प्रमितिरुच्यते। अपि च 
प्रमातारस्तद्याथार्थ्यबोद्धारः प्रमाकर्तारः सहृदयाश्च अपरिच्छिन्नस्वरूपतः संवलित- 
स्वाकारभावनातः, प्रमातृप्रमितिप्रमेयत्वापरिच्छिन्नस्वाकारमात्रपरिगतप्रभावादिति 
भावः। प्रमिण्वन्ति प्रमान्ति घ्रमाविषयीकुर्वन्त्यनुभवन्ति स्वाकारवदभिन्नत्वेन परि- 
विदन्तीत्यर्थः | किमित्याकाँञछायां रसमित्यनुकषंणीयम्न्‌ | 


अयं भावः प्रमाता प्रमितिः प्रमेयमिति त्रिपुटी रसावबोधात्‌ पूर्वं प्रतितिष्ठति, 
सति च तस्मिन्‌ प्रबोधेऽधिगतास्वादे वा प्रमातृप्रमितिप्रमेयभावविलयो भवति, 
केवलमपरिच्छिन्नस्वभावमा त्रपरिनिष्ठप्रमुषितपरिमितवृत्तिविगलितवेद्यान्तरनिरतिशया - 
नन्दरूपचिन्मयरसात्मकबोधं प्रमिण्वन्ति योगिवद्‌ रसज्ञाः सचेतसः सुधिय इत्याशयः | 


तत्रापि त्रिकभेदोऽयं समन्तात्प्रविलीयते । 
रसोऽहमिति संबोधात्‌ तदाकारतय। स्मृतिः ॥ १० ॥ 


तत्रापीति | यत्र प्रमातारोऽपरिच्छिन्नस्वरूपतो रसं प्रमिण्वन्ति तत्र रसप्रवणा- 
वस्थायां त्रिकभेदोऽयं प्रमातृप्रमितिप्रमेयगतत्रित्वप्रकारकं त्रिकं त्रिभेदजनितं प्रमातृत्व- 
प्रमितित्वप्रमेयत्वात्मकं पृथक पृथगुपात्तं तस्य भेदस्तद्गतस्तद्रूपो वा समन्तारसवंतः 
सर्वथा समूलमिति भावः । प्रविलीयते प्रकर्षेण विलयं याति, तिरोभवति सन्तप्यसन्तिव 
प्रतिभातीति भावः । अत्र प्रविलयो न प्रणाश इति बोध्यम्‌, व्यपगते रसावबोधे तस्य 
भेदस्य पुनरुदयातु, अतः प्रविलयस्तिरोभावो भेदेऽप्यभेदप्रतीतिरिति भावः। यतश्च 








द्‌ रसंतत्व-विमर्शः 


प्रमातुः सचेतसो 'रसोऽहम्‌' इति “अहं ब्रह्मास्मि इतिवत्‌ तदाकारा परा वृत्तिरुदैति, 


तस्मात्‌ सम्बोधात्सम्यग्रसात्मज्ञानात्‌ तदाकारतया रसाकाराकारिता स्मृतिर्बुद्धिरनु- 


भूतिर्वृत्तिर्वा जायत इति शेषः | 


अयं भाव:--तत्र रसानुभूतिवेलायां विशेषवेशावेशपरिहारेण प्रमातृत्वादि- 
त्रिकभेदतिरोभावेन 'रसोऽहम्‌' इत्येव बोधोदयेन तदाकारेव रसात्मिका मनोबुद्धय- 
हुङ्कारेत्यन्तःकरणावच्छिन्तचित्तवृत्तिरुदूभवतोति त्रिकभेदप्रविलय आवश्यक इति 


बोध्यम्‌ | 


साधारण्येन ATİ भावानामेकतानता । 
यत्र सञ्जाथते तत्र रसोऽहमिति संस्मृतिः ॥ ११ ॥ 


साधारण्येनेति। साधारणस्य भावः साधारण्यं तेन, साधारणीकरणविधिना 
साधारणत्वसम्पादनप्रवणव्यापारेणेत्यर्थः। सर्वेषां समग्राणां रसानुगतानां नत्वेकेषां 
नापि द्वित्राणां प्रत्युत समकालं समेषामिति भावः । भावानां विभावातुभावसश्चार्यादी- 
नाम्‌, अत्र भावपदेन भावत्वावच्छिन्तनिखिलविभावादिग्रहणमभीष्टम्‌ । एकता- 
नता एकोन्मुखता एकत्रावधानता एकमात्रवृत्तिप्रवणतेत्यर्थः। एकतानत्वञ्चात्र 
रसमयत्वेन तन्मयीभवनमिति भावः। यत्र यस्यां स्थितो रसानुभूत्यवस्थायां वा 
सञ्जायते सम्यगुद्धवति तत्र परमरसाविष्टवेलायां 'रसोऽहम्‌' रसमात्रपरिक्लप्त 
स्वभावोऽहं प्रमाता सम्पन्नोऽहं ब्रह्मास्मीतिवदिति रसाकाराकारिता संस्मृतिः सम्थग्‌ 
बोधः सम्यगवस्थानं सम्यगनुभूतिश्च भवतीति शेषः | 


इदमाकूतस्‌-यत्र विभावादीनां विशेषापहारेण साधारणीकरणक्रियया तदेक- 
तानमनःस्थितिर्भवति तत्र तन्मयीभावेत रसोऽहमित्याकारः सम्यगनुभूतिबोधः सम्पद्यत 
इति | 


विभावत्वानुभावत्वसश्चारित्वसमन्वयात्‌ । 
रस्यमानतया सषा संस्मृतो रसनक्रिया ॥ १२॥ 


` विभावत्वेति। विभावनाद्‌ विभावस्तत्त्वस्‌. अनु पश्चाद्‌ भावनादनुभावस्तत्त्वम्‌, 
संञ्चरणाच्च सञ्चारी तत्त्वम्‌, कारणत्वकार्यत्वसहकारित्वरूपेण लोकख्याता विभावानुभाव 
सञ्चारित्वभावेन काव्यसङ्गताइचेति भावः। तेषां समन्वयात्‌ साधारण्येन सम्बन्धात्‌ 
विशेषापहारेण सामान्येन काव्ये सङ्गमनाद्‌ हेतोः, किञ्च रस्यमानतयाऽऽस्वाद्यमानवृत्त्या 
पुनः पुनः परिशीलनाद्‌ रसचर्वणात्मकपरमनिर्वृंत्या च सेषा पूर्वोक्ता या संस्मृतिः 
सम्यगनुभूतिः सा रसनक्रिया आस्वादवृत्तिः प्रमातृगतरसावबोधस्थितिरित्युच्यते | 

रसतत्त्व-विमर्श: ७ 


सेयं रसनक्रिया सचेतसां चेतःसु सञ्जायमाना स्वभानमात्रपरिच्छिन्ना समूहालम्बना- 
त्मकेन विधिना तन्मयीभावमापन्ता न ततो व्यतिरिच्यते, स्वाकारवदभिन्नत्वेन तस्याः 
प्रमातुप्रमितिप्रमेयरूपतयाऽपृथग्‌भावेन पर्यंवस्थानादिति भावः । तेन हेतुना रस्यमानता 
संस्मृतिः रसनक्रियेति भिन्नभिन्नशाब्दे्व्यपदिशयमानाऽपि रसात्मपरिगता तदेकवृत्ति- 
रेवेति बोध्यम्‌ । 


तन्मात्रं तदवस्थानं तद्भानश्वापि ATA । 
तेन तत्र पथगुभावो विभावादेः कुतो भवेत्‌ ॥ १३ ॥ 


तन्मात्रमिति । तन्मात्रं रसानुभूतिकालमात्रपरिच्छिन्नं तत्पूर्वं तदनन्तरं वा 
सर्वथा तस्याभावात्‌। तदवस्थानं तस्यास्वादमात्रशरीरास्यावस्थानमवस्थितिः 
सम्यगनुभवेकगम्यत्वात्‌ | तद्भानं तस्य रसस्य प्रतीतिइच, अपीति तदर्थक्रमसाम्य- 
बोधार्थस्‌ | तादृशं तद्रूपं यादृशं यावत्कालमवस्थानं तावत्कालमेव तद्भानमिति 
इयोरनुभूतिसमकालमेव सञ्जायमानत्वात्‌। तेनोर्यृक्तेन हेतुना तत्रानुभूतिकाले 
रसावस्थायां वा विभावादेरादिपदेनानुभावसञ्चारिणोर्ग्रेहणम्‌, पृथगभावस्तद्व्यतिरिक्त- 
मवस्थानं भिन्नत्वं पार्थक्येन स्थितिरिति यावत्‌ | कुतो भवेत्‌ कथं जायेत न कथमपि 
पार्थक्यावस्थितिः सम्भवितुमर्हतीति भावः | 


अयमाशयः-विभावादिसमूहालम्बनादेव सहृदयहृदयोद्गतरसप्रतीतेशचर्वणामात्र- 
विश्रान्तिस्वरूपायाः पृथगवस्थितिः विभावादेः कथं तत्र रसानुभवकाले सम्भवितुमहं- 
तीति तदविनाभावेन साम्‌हिकानुभूतिविषयत्वादिति बोध्यम्‌ | 


हेतुत्वे हेतुता लोके कार्यत्वे कार्यता मता | 
सञ्चारी सहकारित्वादुपकारित्वस्‌च्छति ॥ १४॥ 


हेतुत्व इति । हेतुत्वे हेतुतयोपादाने कारणत्वेनोपादीयमाने हेतुता विभावादीनां 
कारणता लोके लोकव्यवहारे न तु काव्ये एवञ्च कार्यत्वे कार्यतयोपादाने कार्यता 
कारणजन्यता लोक एव मताऽभ्युपेता, हेतुत्वाकाञ्छायां कार्यत्वाकांञ्छायां च विभा- 
वादेरनुभावादेशच हेतुत्वं कार्यत्वमित्युभयं लोके संगच्छते। कारणत्वेन कार्यत्वेन च 
तद्व्यपदेशो युज्यते। किञ्च सञ्चरणात्कारणकार्यान्वयेन सञ्चारी व्यभिचारिपरपर्यायः 
सहुकारित्वात्‌ समक्रियानुसारित्वात्‌ सहकार्योपयोगित्वाच्च सहोपादानसंयुक्तत्वादिति 
भावः | उपकारित्वं सहायत्वमनुकूलत्वमुपकरणयोग्यत्वञ्च ऋच्छति गच्छति तदुरूपल्व- 
माप्नोतीति । 








८ रसतत्त्व-विमर्श : 


लोके विभावादेहँतुत्वमनुभावादेः कार्यत्वं सञ्चारिणः सहकारित्वमभ्युपेयते पर 
काव्ये विभावनादिव्यापारविशेषात्‌ विभावानुभावसञ्चारीतिनामान्तरव्यपदेशो रसानु- 
कूलतया सञ्जायते इति भावः। 


लोकज्ञानाय लोकेऽस्मिन्‌ लोकिकं कारणादि तत्‌ । 
काव्ये काञ्चित्‌ परां संज्ञां विभावादीति विन्दति ॥ १५॥ 


लोकज्ञानायेति। लोकज्ञानाय लोकगतव्यवहारबोधाय सवंस्यापि व्यवहारः 
जातस्य कारणकार्यभावसम्बन्धानुबन्धित्वात्‌ । अस्मिन्‌ लोके दृश्यमाने जगति 
तत्प्रसिद्धं लौकिकं लोकगतं लोकोद्‌भवं लोकानुबन्धनं वा कारणादि कारणकार्य॑सहका- 
रीति कल्प्यते, तदेतल्लोकगतमेव कारणादिकल्पनं ज्यायस्तत्र कार्यमात्रस्य कारणजन्य- 
त्वातु कारणमात्रस्य च तज्जनकत्वादिति भावः । तदेतद्विपरीतं तु काव्ये कविकमं- 
त्वावच्छिन्ने सहृदयलोकालोकसम्बन्धिनि विभावादीति, कारर्ण विभावः, कार्यमनुभावः, 
सहकारी सञ्चारीति विभावनानुभावनसञ्चरणव्यापारविशेषेण तेषां परिणमनाद्‌ 
विभावादित्वेन च सचेतसां चेतसि समनुभूयमानत्वाच्च तद्‌ विभावादि परां लोकोत्तरा 
लोकेतरां तद्विलक्षणां च संज्ञां व्यपदेशं काव्यव्यवहारयोग्यत्वं विन्दति पर्याप्नोति | 
यानि कारणानि कार्याणि सहकारीणि च लोके तान्येव काव्ये विभावानुभावसञ्चारि- 
व्यपदेशवेलक्ष्येण व्यवहियन्त इति भाबः | 


रत्यादिस्थायिनासेषाऽभिव्यक्तिः काव्यसङ्भता । 
वासनोन्मिषिता काचिच्चितिरुच्चः सचेतसाम्‌ ॥ १६ ॥ 


रत्यादीति | रत्यादिस्थायिनां रतिरादौ येषां ते रत्यादयः, आदिपदेन हास- 
शोकक्रोधोत्साहभयजुगुप्साविस्मयानां ग्रहणम्‌ । रतेः स्थायित्वेन व्यभिचारत्वेन 
लोकाकषंक मूलभावत्वेन च सर्वार्थजननतात्पर्येण प्राधान्यं बोध्यम्‌ । तेषां रत्यादिस्थायिनां 
स्थायित्वेन प्राक्तनेदानीन्तनसंस्का रसहुक्ृतभावनात्वेन सहृदयहृदयनिष्ठतया स्थायिल्व- 
मेषामुच्यते, तादृशानां स्थायिभावानामभिव्यक्तिरेषा विभावादिभिरभितो व्यञ्जनया 
प्रतीतिः, रसत्वेनाइ्वाद्यत्वेन चानुभूतिरेषा सुप्रतीता सहूदयसमुदायसुप्रसिद्धा च, 
काव्यसङ्गता कविकमंधर्मसंसर्गसंसुष्टा काव्यानुगता काव्यसंगतिमापन्ना वा, पुनश्च 
वासनोन्मिषिता वासनया संस्कारजबीजेनोद्‌भूता सहृदयतावशादुद्गता सचेतसां 
चेतोवतां काव्यमर्मविदां सुहृदां चोच्चेरूध्वमुच्नतं शीर्षस्थमनुत्तममित्यर्थः | काचिदाख्या- 
तुमपर्याप्ता विलक्षणा चितिज्ञानं चैतन्यं चिदात्मिका वृत्तिः परमाह्वादमयी संवित्तिरेव 
रसाभिव्यक्तिरिति भावः | 








रसतत्त्व-विमर्श: ९, 


रसतास्वादनिह्णादिस्तावत्कालमलोकिको | 
faafaat परा सेयं संविदेव चिदात्मिका ॥ १७॥ 


रसनेति | रसनास्वादनिर्ह्लादे रसनेन रसीभावेन य आस्वादश्चवंणा तज्जाय- 
मानेनिहवादेनिरतिशयानन्देः, अथवा रसनमास्वादो निर्ह्वादश्चेति तेः करणभूतैः, 
तावत्कालं तन्मात्रसमयं यावत्‌, रसानुभवकालपर्यन्तम्‌, रसनास्वादनिह्णादसञ्जाय- 
मानलोकोत्तरसुखावाप्तिसमयावधिकमिति यावत्‌ । तत्राप्यलोकिकी लोकोत्तरा लोकाति 
क्रान्तभावनोपगता लोकातिशायिनीत्यर्थः। एवम्भूता या परा परमा लोकोत्तरोत्कृष्टा 
परात्मसविधवतिनी च fadfatadda निःशेषतया समवस्थानं निष्कृष्टस्थितिरिति 
यावत्‌ | सेयं सुख्याता पुरो निर्दिष्टा साक्षादनुभूयमानतया मनोगोचरीकृता चिदा- 
त्मिका ज्ञानात्मिका चेतन्यस्वरूपा तन्मयभावापन्ना चेतनधर्मावच्छिन्ना चिदेवेत्याकारेण 
परिगुहीता संविदेव संविज्ञानमेव रसानुभवनिरवृंतिरित्युच्यते। सा च विभावादि- 
संवलनाद्‌ रसमयी ब्रह्मानन्दसविधर्सविन्मयचिदात्मिका वृत्तिः परिकीर्त्यते | संविदेव 
चिदेव च रसात्मिका निर्वृतिरिति ara: | 


तत्र भावान्तरस्पर्ो जातुचिन्नेव युज्यते । 
तन्मयों चित्त वत्त तां समास्थाय चितिस्थितिः ॥ १८ ॥ 


तत्रेति | तत्र तन्मयतया रसानुभवकाले रसाविष्टचेतसि भावान्तरस्पर्शोऽन्येषां 
भावानां लोकिकसुखादीनां संसर्गो जातुचित्कदाचिदपि नेव युज्यते न युक्तियुक्तः 
प्रसज्यते, भावान्तरस्पर्श तन्मयतया तदनुभूतेरभावात्‌, विगालितवेद्यान्तरेण रसास्वाद- 
सुखोदयाच्च | aasa तन्मयीं तदाकारां रसस्वरूपां तत्त्वापञ्नां च चित्तवृत्ति चित्तस्य 
मनसो वृत्ति व्यावृति स्थितिमवस्थां च तां सहुदयसुप्रतीतां समास्थाय सम्यगासमन्ता- 
दालम्ब्याश्रि्य चितिस्थितिञ्चितेशचेतनाया या स्थितिरवस्थानं सेव स्थितिस्तादुशरसा- 
नुभूतिरित्यवसातव्यम्‌ | 


अयं भावः—तत्र रसानुभवकाले भावान्तरस्पर्शाभावात्‌ तन्मयी मनोवृत्तिरेव 
तावन्मात्रोपगता चितिस्थितिरेव रसानुभूतिरित्युच्यते | 
चिदेवेति चिदाकारादविशेषात्तदुद्भवः । 
यतस्तत्र न वेशिष्ट्चं साधारण्यात्प्रतिष्ठते ॥ १९ ॥ 
चिदेवेति | चिच्चेतन्यं ज्ञानमखण्डबोधश्च सेव, एवकारेण चिदतिरिक्ताज्ञाना- 
देव्य॑वच्छेदो बोध्यः । इतीति प्रकारबोधकम्‌ | तेन चिदेवेत्याकारेण चिदाकाराच्चेतन्य- 


स्वरूपात्‌ पुनश्चाविशेषात्सामान्यात्साघारणीकरणनियमात्तदुद्भ वस्तस्योद्भूतिरनु- 
R? 














१० रसतत्त्व-विमर्श: 


भूतिरास्वादश्च भवतीति शेषः। अत्रोदभवो नोत्पत्तिपरकः प्रत्युतानुभूतिरास्वाद- 
एवोद्भवस्तस्येति विज्ञेयम्‌ । चिदाकारतया चिदेवाविशेषाद्‌ रसानुभूतिरिति भावः। 
यतश्च यस्माद्धेतोस्तत्र रसानुभूतो रसास्वादस्थितौ साधारण्यात्‌ साधारणस्य भावः 
साधारण्यं तस्मात्‌ साधारणीकरणविधानातु सहृदयसामान्यानुभवाच्चेत्यर्थः | वैशिष्ट्यं 
कङ्चिदपि विशेषधर्मो नामरूपक्रियादिरूपश्च, किमपि वा विशिष्टगतं वेदिष्ट्यं न 
प्रतिष्ठते प्रतिष्ठां स्थिति वृत्ति वा नोपयाति, सर्वं वेशिष्ट्यं प्रविलीयते । साधारण्याद्‌ 
वेशिष्ट्यं बाधितं सन्न तत्र स्थितिमासादयतीति भावः | 


अथवा चिद्विहेषेण भग्नावरणतां गतम्‌ । 
तज्ज्ञानमसिति सम्बोधस्तद्योगात्तदवस्थितिः ।॥ २० ॥ 


अथवेति । अथवेति विकल्पान्तरं प्रस्तौति, चिदिति चेतन्यविशेष्याकारेण 
तदनुभूतिराख्याता, सम्प्रति विकल्पान्तरेण चिद्विदोषणतया रत्याकारेण तदास्वाद- 
इति मतान्तरव्या्यानस्‌ | वस्तुतस्तु विशेष्यविदोषणभावसम्बन्ध आस्वादबोधार्थको 
न तात्पर्येण प्रत्यवसेयः | क्वचिद्‌ विशेषणतया क्वचिच्च विशेष्यतया तदास्वाद एव 
तात्पर्येण पार्यान्तिकप्रतिष्ठानात्‌ । भतश्च चिद्विशेषेणापि भग्नावरणतां निरस्त- 
समस्ताज्ञानजनिताच्छादनतां जगदज्ञानवृत्तिरूपतां च गतं प्राप्तं तज्ज्ञानं तस्य 
रसस्य ज्ञानमास्वादात्मकं Fagard तत्प्रकारकं चेतन्यमिति तदाकारो यः सम्बोधः 
सम्यगबुद्धिः साध्ववभानं तद्योगात्तादुशसम्बोधसम्बन्धाच्च तदवस्थितिस्तस्य रसस्या- 
नुभूत्यवस्थानं भवतीति शेषः। उभयत्रापि भग्नावरणत्वं चिन्मयत्वं चावश्यकम्‌ | 
केवलमेकत्र चिद्विशेषणत्वेऽन्यत्र च चिद्विशेष्यत्वे तदयोगात्तदबोध इत्याशयो 
बोध्यः । 


वस्तुतद्चिदचिद्‌भावभूयिष्ठा रसनक्रिया । 
चिदात्मत्बाचिदात्मत्वाल्लोकिकोऽलोकिको रसः ॥ २१ ॥ 


वस्तुत इति | वस्तुतो वास्तवतः परमार्थंतस्तत्त्वार्थतश्च, चिदचिद्भावभूयिष्ठा 
चिद्‌ ज्ञानमचिदज्ञानं तयोर्भावश्चिदचित्वे तद्भूयिष्ठा तत्प्रचुरा तदूबहुला वा रसन- 
क्रिया रसास्वादवृत्तिराख्याता | चित्त्वेन परमार्थता लोकोत्तरता ब्रह्मानन्दसहोदरता 
चाभ्युपेतव्या, अचित्त्वेन च विभावादिसम्बन्धबोधकताऽसदर्थता लौकिकता चाङ्ी- 
कार्या | तेन चिदात्मत्वाज्ज्ञानरूपत्वादलौकिको लोकोत्तरोऽचिदात्मत्वादज्ञानरूपत्वा- 
ल्लोकिको लोकानुगतो लोकोद्भवो वा रसो मन्तव्यः। अन्राज्ञानं रसाननुभवो न तु 
ज्ञानाभावो बोध्यः | 

अयं भाव+--लौकिका विभावादयो रसालम्बनभूता नामरूपक्रियादिसंसगंच- 
शाद्‌ यावन्त समूह्मालम्बनतयाऽऽस्वादपदवीमभ्युपगच्छन्ति तावदचिद्रूपा एव पर्यव- 








रसतत्त्व-विमर्दाः ११ 


तिष्ठन्ते, प्राप्तेषु च तेषु तन्मयत्वेनानुभूयमानेषु रसास्वादस्थितिमलौकिकाः सम्पद्यन्ले- 
इति चिदचिदुभयरूपेण रसनक्रिया कल्पितेति भावः | 


लोकोत्तरत्वे चिद्रूपमचिद्रूपं तदन्यथा | 
अखण्डत्वेन तःद्भावःसखण्डत्वेतन च द्विधा ॥ २२॥. 


लोकोत्तरत्व इति । चिदचिद्रूपतया agafa कथमिति निर्दिश्यते--तस्य 
रसादेलोकोत्तरत्वे लोकादतिरिच्यमानत्वे लोकादृध्व॑मुत्तीर्णत्वे च सति चिद्रूपं ज्ञानमयं 
चिन्मयं वा स्वरूपं पर्यवतिष्ठते, तदन्यथा तस्माल्लोकोत्तरत्वादन्यथाऽन्यभावे लौकि- 
कत्वे सति चाचिद्रूपमज्ञानमयमनुभवच्युतं लोकवेद्यमित्यर्थः | तेनाखण्डत्वेन पूणंत्वेना- 
खण्डशोऽनुभूयमानत्वेन च तद्भावस्तस्य रसस्य भावः सत्ताऽवस्थानमधिगमो वा, च 
पुनः सखण्डत्वेन विभावादिखण्डरूपत्वेन खण्डशो ज्ञायमानत्वेन वा तद्भावस्तदवस्थिति- 
रिति द्विधा द्विप्रकारकस्तद्बोधः पर्यवसेयः | 


अयमभिप्रायः- लोकोत्तरत्वेन लौकिकत्वेन च चिदचिद्रूपत्वमस्य रसस्य 
स्थितिः पुनश्चाखण्डतया सखण्डतया च द्वेविध्यमाप्नोतीति तात्पर्यम्‌ | 


विभावाद्यनुयोगेन रसस्यास्य सखण्डता । 
रस्यमानतया योगाभावे (भाने) चाखण्डता सता ॥ २३॥ 


विभावादीति। विभावा विभाव्यमानपदार्था आलम्बनरूपा उद्दीपनरूपाइच, 
आदिपदेनानुभावाः सञ्चारिणश्च, तेषामनुयोगेन अनुगतसम्बन्धेन यथा--विभावताव- . 
च्छेदेनानुभावतावच्छेदेन सञ्चारितावच्छेदेन च पृथक्‌ पृथक संयोगेन चास्य रसस्यास्वाद- 
रूपस्यानन्दमयस्यापि सखण्डता खण्डरूपता खण्डशो बोध्यमानता भवति, पुनश्च रस्य- 
मानतयाऽऽस्वाद्यमानतया रस्यमानरूपतया च योगाभावे तादुशसम्बन्धपरिहारे पृथक 
पृथक्‌ सम्बन्धाभावे सति, कि वा तादुशयोगस्याभानेऽप्रतीयमाने विभावादिसम्बन्ध- 
प्रतीत्यभावे चाखण्डता पूर्णता केवलं रसमयत्वेनापरिच्छिन्तरूपता तस्य मताऽभ्युपेता, 
अखण्डार्थबोधः सखण्डार्थबोधश्च रसादेर्लो किकत्वेनालोकिकत्वेन च पर्यवसातव्यः | 


fadfafeafacratat रसावस्थेति तद्भिदाः । 
रसात्मैव रसः प्रोक्तोऽनुभ्तेशच श्रुतेः स्मृतेः ॥ २४ ॥ 


निर्वतिरिति। निःशेषा वृतिर्वर्तनं निःशेषावस्थानं वा निरतिशयस्थिति- 
रित्यर्थः | चितिङ्चेतना चंतन्यं बोधो वा, आह्वादो हृदगतानन्दः सुखापरपर्यायश्च, 
अपि च रसावस्था रसानुभूतिविशिष्टा मनोवृत्तिः, रस्थमानचेतःस्थितिश्चेति तद्‌- 
भिदास्तस्य रसस्यानुभवभेदाः प्रतिपादिताः। पुनश्च रसः कीदृश इत्याकांक्षायां 











१२ रसतत्त्व-विमर्श: 


रसात्मेव रसः, रसरूप एव रसः, रस्यमानस्व छपतयेव रसस्यानुभवात्‌ तदतिरिक्ततया 
तद्बोधाभावाच्च यो रस्यमान आस्वाद्यमानोऽनुभूयमानो बा स्वात्मत्वेन स एव रसः 
Sith: | तत्र हेतुरुच्यते-भनुभूतेरनुभवात्‌ सचेतसाम्‌, श्रुतेः श्रवणात्‌ श्रुतिवचनाद्‌ वा, 
स्मृतेः स्मरणाद्‌ बोधाद्‌ वा इत्थं हेतुत्रयेणापि 'रसात्मेव रस: इति रसस्य लक्षणं 
संगच्छते तस्य लक्षणान्तराप्रसक्तेः । 


सविकल्पोऽथवा तत्र निविकल्पो न युज्यते । 
तस्य नेयत्यमाधातु यतोऽसौ तद्ह्वयात्मकः ॥ २५ N 


सविकल्प इति । विकल्पो विशेषेण कल्पितः संस्काराधानेन योजितो नामजाति- 
| क्रियारूपात्मको भावस्तेन सहितः सविकल्पो विशिष्टकल्पनोम्भितः, अथवा पक्षान्तरेण 
निविकल्पो विशिष्टकल्पनाराहित्येन नामरूपजात्यादिविरहेण केवलपिण्डाकारेण 
प्रतीतो नि्विशेषभावात्मकः, तादुशोभयात्मकोऽपि सविकल्पको निविकल्पको वा 
भावस्तत्र रसादौ रसानुभवप्रत्यायने न युज्यते न युक्त्या तिष्ठतीति । सविकल्पकत्वे 
निर्वचनीयश्वापत्तेनिविकल्पकत्वे च तस्यानिर्वचनीयत्वप्रसक्तेषच । आख्पैयानाख्येय- 
त्वोभयव्यतिरिक्तत्वेन तस्य रसादेवर्यवस्थानादिति भावः। अतश्च तस्य रसादेस्तदनु- 
weal नेयत्यं नियामकत्वं नियतस्थितिप्रत्यायकत्वं वाऽऽधातुं स्थिरीकलु सविकल्पा- 
निविकल्पो द्यात्मकोऽपि भावो न पर्याप्नोति, यतश्चासो रसादिस्तद्द्वयात्मकोऽवस्था- 
विशेषमादाय विकल्पात्मकोऽन्यत्र निविकल्पात्मकञ्चेति भावः | 


इत्थमन्ये प्रकारा ये तद्भानार्थ निरूपिताः | 
तेऽपि तत्र न युज्यन्ते नेकैकेन च AQHA: ॥ २६ N 


इत्थमिति | इत्थमुक्तप्रकारकनिदर्शनानुरूपं यथा सविकल्पो निविकल्पो वा 
भावो निरस्तोऽपर्याप्ततया रसादौ तदनुभूतिप्रतीतौ वा तथेवान्येऽनुमानोपमानादिप्रकारा 
विशेषा बोधोपायभूताः स्मृत्यादयो वा ये तद्भानार्थ रसादिप्रतीत्यर्थं तदास्वादबोधाय 
वा निरूपिता निरूपणविधया निर्दाझतास्तत्तन्मतान्तरेषु तेऽपि सर्वेऽप्यनुमानादि- 
प्रकारास्तत्र रसादौ तदास्वादबोधे च न युज्यन्ते न यृक्तिमर्हन्ति, तस्य सहृदयहृदय- 
प्रमाणकत्वेन तन्मात्रगोचरीक्रियमाणत्वात्‌ | यतइ्चेकेकेन केवलेनानुमानेनोपमानेन 
स्मरणेन प्रकारान्तरेण वा केनचित्तद्भवो रसोद्गमो न भवतीति दोष: | 


किञ्च नानुमानिको नौपमानिको न स्मरणाल्मको न चान्येन केनापि प्रकारेण 
तदात्मको वा रसादेरुद्धवः प्रत्यृत सहृदयास्वादगोचरीक्ृतो रसादिस्तन्मात्रवेद्य इति 


हादोऽभिप्रायः | 








रसतत्त्व-विमशं: १३ 


सांमग्रचेण समग्राणां भावानां समवस्थितो । 
अनुभूत्याश्रितं तावन्मात्रं तद्भानसुस्मितस्‌ ॥ २७॥ 


सामग्रथेणेति : सामग्रयेण समग्रतया न त्वांशिकरूपेण नापि कालादिव्यवधानेन 
न वार्धादिभागेन च समग्राणां सम्पूर्णानां सम्यगग्रे कृतानां वा भावानां विभावानुभावा- 
दीनां समूहालम्बनतयोदितानां समवस्थितौ समानावस्थायां सम्यगवस्थाने समसमुदि- 
तात्मसद्‌भावे च, अनुभूतिसाक्षिकमनुभवध्रमाणकं सहृदयानुभूतिरेव साक्षित्वेनात्म- 
प्रत्यक्षत्वेन गृह्यते यत्र तत्तादृशं तावन्मात्रमनुभवकालिकं न वा तत्पूर्वं न च तदनन्तर- 
मिति भावः। agaa तस्य रसस्य प्रत्ययो मानसिकप्रत्यक्षः सहृदयानुभूयमान- 
तदाह्वादरूपमुम्भितम्‌, कल्पितं स्मृतं प्रतीतं वेत्यर्थः | 
` तेनानुभवेकगम्यत्वं सहृदयेकवेद्यत्वं तावन्मात्रस्थायित्वं समग्रभावसामग्री- 
संवलनस्वं च रसस्य लोकत्तरत्वं प्रत्याययतीति तात्पर्यं बोध्यम्‌ | 


वासवा प्राक्तनी हेतुस्तथेदानीन्तनो च सा । 
तदुद्रेकेण तस्पेषाऽनुभूतिस्ततक्षणात्मिका ॥ २८ ॥ 


वासनेति | वसनं वासो हृदयस्थानं यस्याः सा वासना भावना संस्काररूपा 
बीजरूपेण संनिहिता वृत्तिमयी नानाभावानुरूपा च प्राक्तनी पूर्वजननानुगता नेकजनना- 
न्तरसङ्गता वा तथेदानीन्तनी चेतञ्जन्मानुबन्धिनी, आजन्मन आ चावसानादायुषो 
विनिविष्टा तिष्ठति। सा च समुचितसमयानुगतसामग्रीसमवधानात्‌ समुदिता 
रत्युत्साहादिस्थायिभावानुरूप्येण हेतुः साक्षात्कारणं तत्र रसादये भवतीति भावः। तेन 
तदुद्रेकेण तस्याः प्राक्तनेदानीन्तवसनोद्गमेन तस्य रसस्येषा सहृदयगोच रीकृताऽनु- 
भूतिः प्रतीतिरास्वादात्मिकाऽऽह्णादरूपा वा ततक्षणात्मिका रसानुभवकालमात्रपर्यंव- 
सिता पर्यवतिष्ठते | 

वासनेव सापि जन्मान्तरोद्भूता साम्प्रतिकजननोद्गता सहुदयहृदयसन्निहिताऽ- 
नुभवक्षणमात्रपरिकलिता रसास्वादे हेतुरुच्यते न तु किश्चिदन्यदिति भावः | 


भावको भावनोत्थानात्तद्भानं प्रतिपद्यते । 
सोऽपि तन्मयतामेति त्रिवृत्तिविनिवृत्तितः ॥ २९ ॥ 


भावक इति । भाव्यतेऽनेन भावयति यो वा स भावकः, भावानां काठ्यगतानां 
लोकोदितानां वा भावयिता भावक इत्युच्यते । तस्मिन्‌ भावक एव भावनाया भाव्य- 
भानवृत्ेर्वासनारूपायाः सूक्ष्मतया तन्मनः सन्निहितायाञ्चोत्थानमुद्रेक उद्गमो विशेष- 
सामान्यभावादुद्वेलनं जायते। तस्मात्सामयिकोत्थानात्स भावकः AeA: तस्य 

















१४ रसतत्त्व-विमर्श: 


रसस्याह्वादरूपस्य भानं प्रतीतिमनुभूति वा प्रतिपद्यते प्रतिपदाप्नोति प्रत्येति प्रत्यगा- 
सादयतीति भाव: | ततश्च तादुशलोकोत्तरप्रत्यवभानमासाद्य मनसा गोचरीकृत्य च 
तन्मयतां तद्रूपतां रसाविष्टचेतोवृत्तिप्रत्यन्तरीकृतात्मतां चेति गच्छति, सा च 
तन्मयता त्रिवृत्तिविनिवृत्तितों भावकभावनाभाव्यत्वरूपवृत्तित्रयपरिहारेण रसोऽहमित्या- 


कारेण च सम्पद्यते | 
सोऽहमित्येवमाकाराद्‌ रसोऽहमिति संस्मृतिः । 
न्रह्मानन्दपरानरन्दाचदात्मानन्दवृत्तिवत्‌ ॥ ३०॥ 


सोऽहमिति । सोऽहमिति तत्पदेन परात्मनो ग्रहणम्‌, अहम्पदेन च जीवस्येति 
यो$र्य जीवः स परात्मैव न ततः पृथगृभूत इति वेदान्तोपदिष्टश्रौतसिद्धान्तनिदिष्ट- 
ब्रह्माद्वेतवदित्यर्थः । इत्येवमाकारादित्येतादृशानुभवसदुशाद्‌ यथा सोऽहं ब्रह्मास्मि 
तथैवेत्यर्थः | रसोऽहं रस्यमानस्वरूपोऽहं प्रमाता साक्षादास्वाद एवेति संस्मृतिः सम्यग्‌ 
बोध; साक्षात्कारः तदाकारतया प्रतिपत्तिभ॑वतीति शेषः | अहं ब्रह्मास्मीतिवद्‌ रसोऽ- 
हमिति रसाकारतया ब्रह्मानन्दसहोदरत्वमस्य रसस्य प्रतिष्ठते, तत्सा धर्म्यात्तत्प्रवृत्तेश्चेति 
भावः। तत्र ब्रह्मानन्दो ब्रह्माणः परमात्मन आनन्दो निरतिशयसुखम्‌, परानन्दः परः 
परमोत्कृष्टोऽनिर्वचनीयो निरञ्जनश्चानन्दः परमाह्वादः, किञ्च चिदानन्दः चिच्चैतन्यं 
चेतनो वा जीवो ज्ञानात्मा वा तदानन्दस्तत्सुखं सातिशयनिरतिशयनिविशिष्टं agafa- 
वत्तादुशव्यापारवद्‌ब्रह्मापरचिदानन्द्वृकत्तिमद्रसानुभूतिवृत्तिरितितात्पर्यंमवधेयस्‌ | यादृशो 
ब्रह्मानुभवस्तादुशो रसानुभव इति भावः | 


अनिर्वाच्योऽनुभूतित्वे निर्वाच्यश्चात्महंतुतः । 
रसोऽय तेन सम्प्रोक्तो न्रह्मानन्दसहोदरः ॥ ३१ ॥ 


अनिर्वाच्य इति । ब्रह्मानन्दसादुश्यमनुसन्धाय सहृदयेरनुभूयमानो रसोऽयं न 
तद्रूपः प्रत्युत तत्सहोद्‌रः कथमित्याह—त्रह्मानन्दः सर्वथाऽनिर्वचनीयः परं तत्प्रतीपो 
रसोऽय्रमनुभूतित्वे सहृदयहृदयसाक्षात्कृत्वे प्रमातुरनुभवगोचरत्वे चानिर्वाच्यो वाग- 
विषयो वक्तुमशक्यश्च तदानीं त्रिपुटीलयेन रसाकारमात्रेण तन्मयोभावापन्नत्वात्‌ | 
अतश्चास्मिन्नंशेऽस्य रसस्यानिर्वचनीयता सिद्धयति, पुनश्चात्महेतुतोऽत्रात्मपदेन रसस्य 
ग्रहणम्‌. तद्धेतुविभावादिः aa विभावाः कारणान्यनुभावाः कार्याणि सञ्चारिणः 
सहकारिण इत्येवं कार्यका रणसंयोगादयं रसो निर्वाच्यो निर्वक्तुं शक्यो निःशेषेण स्वरूपा- 
भिधानेन लक्षणाहं इति भावः । तेन हेतुना निदिश्यमानो लक्ष्यमाणो वाऽयं रस्यमान- 
धर्मो रसो ब्रह्मानन्दस्य परात्मजनितनिविशेषसुखस्य सहोदरः समानकल्पः सदृशजन्मा 
वा सम्प्रोक्तः सम्यगाख्यातः | तेनानिर्वचनोयत्बं निवंचनीयत्वमित्युभयमस्य रसस्येति 


भावः | 








रसतत्त्व-विमशः १५ 


सहोदरत्वं साम्यत्वं समानोऽनुभवो इयोः । 
परात्मरसयोः काचित्‌ स्थितिरेषा विलक्षणा ॥ ३२ ॥ 


सहोदरत्वमिति | सहोदरत्वं समानगभेत्वं सदुशोत्पत्ति्रोतःस्थानत्वमिति तदेव 
साम्यत्वं सादृश्यलक्षणसमन्वयादृपचर्यते तच्चेकमूलत्वेन संगच्छते, तत्र समानोऽनुभवो 
सदुशानुभूतिनिर्वृतिलक्षणश्चिदा ह्वादो दयोः समवतिनोः परात्मरसयोस्चिदात्मतद्विदिष्ट- 
व्यक्तीकृतरत्यात्मनोनिविशेषेण सविशेषेण च गोचरीक्रियमाणयोस्तयोः काचित्‌ 
तद्विदेकवेद्यत्वेन विगलितवेद्यान्तरत्वेन तन्मयीभावानुविद्धत्वेन चेषा यथोक्तनिदिष्टा 
विलक्षणा वेलूक्षण्येन ज्ञायमाना, अनिर्वचनीयत्वेन लोकोत्तरत्वेन च प्रतीयमाना 
स्थितिद॑ंशाऽवस्था पराल्मिका रसात्मिका चिन्मयी पर्यवस्थितिरस्तीति बोध्यम्‌ | 
विभावादिसमूहालम्बनात्मरत्यादिचिद्विशिषटरसनावस्था निविशिष्टपरात्मचिन्मात्र 
बोधावस्थेति gat: परात्मरसयोः केवलं विशेषणांशविशेषपर्यवसायिनी न तु विशेष्यांश- 
भेदानुयोगिनीति बोध्यस्‌ । 


तादृशानुभवाद्‌ ब्रह्मानुभ्तियृक्तयोगिनाम्‌ । 
तदानन्दहुदुन्मेषाद्‌ युश्चानसुहृदामपि ॥ ३३ ॥ 


तादुशेति । तादुशोक्तसमाननिर्वेतिलक्षणानुभूतिवशाद्धेतोर्युक्तयोगिनां वेद्यान्तर- 
संस्पर्शंशून्यस्वात्ममात्रपर्यंवसितापरिमितयोगानुकूलसंवेदनविलक्षणालोकिकात्मसंवेदनशा- 
feat परमात्मभावितात्मनां महात्मनां ब्रह्मानुभूतिः परात्मचिन्मयानुभवात्मिकाव- 
स्थितिभ॑वतीति भावः। तथा च तदानन्दस्य तद्वदाह्वादस्य ब्रह्मानन्दसदृशानुभव- 
जन्यरसास्वादसुखस्य हुदुन्मेषाच्चित्तपरिस्फूर्तेस्तदाकारचित्तवृत्तिविस्मृतेशच JATT- 
सुहृदां लोकिकविभावादिसंवलितप्रत्यक्षादिप्रमाणताटस्थ्यावबोधशालिपरिमितयोगानु- 
गतप्रतीतिविदां सुहृदां शोभनसंवेदनसंवादिमानसानां सहृदयानामपि रसानुभूतिर्जायते 
निविचिकित्समिति तात्पर्यमवसेयम्‌ | “पुण्यवन्तः प्रमिण्वन्ति योगिवद्रससन्ततिम्‌'’ 
इत्युक्तेः सहृदयानां योगिनाञ्च साम्यावस्थेति बोध्यम्‌ | 


योगिबद्‌ रसनं चिदभूपरिस्फूतः सचेतसाम्‌ । 
क्षणस्थायि स्वतोभावि व्याप्नोत्यात्मानमात्मना ॥ ३४ ॥ 


योगिवदिति । योगिनो युक्तयुञजानभेदेन निविकल्पकसविकल्पकसमाधिमन्तो 
द्विविधाः परिकल्पिताः, तद्वदेव रसनमास्वादो gA रसोऽहमित्याकारकतादात्म्य- 
सुखावबोधश्च चिद्भूपरिस्फूतिश्चिज्जन्यहृदुन्मेषङ्चितेरानन्दप्रपत्तिः सचेतसां तद्विदां 
सवासनान' सहृदयानां भवतीति शेषः | तच्च तादृशामलोकिकं रसनं क्षणस्थायि क्षणं 














१६ रसतत्त्व-विमर्श : 


तिष्ठतीति रसास्वादसमकालतदवस्थानात्तदाकारचित्तवृत्तिरूपत्वात्तावन्मात्रतदुन्मेषा- 
दिति भावः । अपि च स्वतोभावि स्वतः प्रामाण्यपर्यवसायित्वाद रस्यमानतया स्वत्वेन 
सम्भवनादिति तस्य स्वतोभावित्वं बोध्यम्‌ | तथाहि आत्मना रसात्मना स्वाकारेण 
तन्मयीभावेन चात्मानं रसात्मतादात्म्यात्प्रमातुः सचेतसो रसात्मत्वाद्‌ रसीभूतात्मानं 


रसात्मकं स्वरूपं व्याप्नोति परिव्याप्य तिष्ठति~-''स्वाकारवदभिन्नत्वेनायमास्वाद्यते 
रसः” इत्युक्तः | 


क्षणस्थायितया तत्र ब्रह्माकारानभतितः | 


d SN 


भेदः संकल्पते भूयो ज्ञानभानविशेषतः ॥ ३५ ॥ 


क्षणस्थायीति। क्षणं रसास्वादसमकालं स्थायितया विद्यमानतया यावद्रसं 
तदाह्वादोपपत्तेस्तत्र रसने स्वादने ह्लादने वा ब्रह्माकारानुभूतितः परमात्मस्वरूप- 
साक्षास्कारतो भूयो भूम्ना पर्याप्तप्रकारकानुभवकृतवेशिष्ट्येन भेदे विशेषः पार्थक्यं 
संकल्पते संकल्पितः स्मृतो मतो वा भवति--एकत्र तावन्मात्रसमयसमवस्थानादपरत्र 
च निरवधिसमाधिसन्धानादिति बोध्यम्‌ | स च sal रसनब्रह्मणोरनुभूतिजन्यो भेदो 
भूयोज्ञानाद्‌भूयोभानाद्‌ वा विशेषात्‌ सम्पद्यते। तदुक्तं भूयोज्ञानभानविशेषतः--' “सत्यं 
ज्ञानमनन्तं ब्रह्म” इति श्रुत्युक्तः, “रसं ह्येवायं लब्ध्वाऽऽनन्दी भवति’ इति श्रृत्यन्त- 
रोक्तेशच। एकत्र सत्यज्ञानस्यानन्त्योक्तिरन्यत्र च रसलब्धेस्तादात्म्यापत्तिरिति 
तात्पयंमवसेयम्‌ | रसानुभूतिब्रह्मानुभूतेः सोपानमित्यपि बोध्यम्‌ | 


<) 


तेन ज्ञानात्मकत्वेन AAR: परमार्थतः । 
परात्मत्व्रमपि प्रोक्तं रसस्यास्याविरोधि तत्‌ ॥ ३६ ॥ 


तेनेति । तेन पूर्वोक्तेन ज्ञानभानविशेषेण हेतुना ज्ञानात्मकत्वेन सत्यज्ञानानन्त- 
स्वरूपेण श्रुत्युक्तेः श्रुत्यृक्तवचःप्रामाण्यात्परमार्थतस्त्त्वार्थंदुष्ट्या विचार्यमाणे रसस्य 
रस्यमानस्वरूपस्यास्य परात्मत्वमपि नित्यशुद्धबुद्धज्ञानात्मपरमात्मरूपत्वमपि प्रोक्तं 
प्रकर्षेणाभिहितं शास्त्रकृद्‌भिरिति शेषः। अपिना सत्यपि पार्थकये ततस्तदपार्थबयं 
पर्यवसीयते | यतश्च भानस्यापि ज्ञानान्तर्वर्तित्वान्निविशेषेण सिद्धयतीति बोध्यम्‌ | 
नित्यानित्योभयबोधवेलक्षण्येन तस्यानुभूतेरभ्युपगमादिति भावः। ततश्च तस्य रसस्य 
परात्मस्वरूपस्य यदुक्तं परमात्मरूपत्वं तदविरोधि तन्न विरुद्धस्‌, ब्रह्मानन्दसहोदरस्य 


रसानन्दस्य तद्रूपत्वा ङ्गीकारेऽप्यवि रोधात्‌, आहार्यभेदस्येव तत्र कल्पितत्वादिति 
भावः । 











रसतत्त्व-विमर्श: १७ 


तथात्वेऽप्यतथात्वेऽपि निर्वाच्यत्वं न युज्यते । 
प्रमातृत्वप्रमोषाद्धि तन्मयाक्ारभानतः ॥ ३७॥ 


तथात्व इति । तथात्वे परात्मरूपत्वे स्वीकृते, अप्यतथात्वे तदितररसनमात्र- 
ह्वादात्मत्वे रत्यात्मपरिच्छिन्नेऽभ्यृपेतेऽपि, अपिद्दयं क्रमबोधकम्‌। उभयत्र स्थले तत्र 
निर्वाच्यत्वं स्वशब्दाभिधेयत्वं श्वृद्गारादिरसपदेनाभिधानत्वं न युज्यते युवत्या 
संगच्छते युक्तिश्च स्वशब्दवाच्यत्वे तदास्वादाभावो विभावादिसत्त्वे तदास्वाद इति | 
“रसस्तु स्वप्नेऽपि न वाच्य” इत्याचार्यमम्मटादिसम्मतिः। किञ्च प्रमातृत्वप्रमोषाद्धि 
रसास्वादवित्प्रमाता यथार्थरसतत्त्वबोद्धा तत्त्वप्रमोषात्तद्भावव्यपगमात्परिमुषितपरि- 
मितप्रमातृभावादिति भावः | हीति हेत्वर्थकम्‌ | अपि च तन्मयाकारभानतो रसाकारा- 
कारितचित्तवृत्तितो रसोऽहमित्याकारानुभवाद्‌ विगलितवेद्यान्तरत्वाच्चेति हेतुद्वयेन 
तस्य निर्वाच्यत्वं निबिद्धं भवतीति बोध्यम्‌ | विभावादेस्तु न तत्त्वमिति ब्रह्मावदनिर्वाच्य- 
त्वं नेति बोध्यम्‌ । 


तन्मयीभावनेवेषा भाव्यभावकयोगजा । 
रसावस्थतिसंज्ञातः प्रमातृष्ववधीयते ॥ ३८ ॥ 


तन्मयीति | तन्मयी रसनास्वादनाह््वादनिर्वृतिसुखादिरूपा एषा यथानिदिष्टा 
भावना भाव्यमानाकारा पुनः पुनरनुसन्धानात्मिका वासनापरपर्यायाऽनुभूत्याकारेण 
प्रतीयमाना भाव्यभावकयोगजा--भाव्यं रत्यादिकम्‌, भावकः सचेताः तदास्वादबोध- 
सामर्थ्यशाली सहृदयस्तयोर्योगः सम्बन्धो भाव्यत्वेन भावकत्वेन च संसर्गः, तज्जनिता 
रत्यादिसहकृतास्वादबोद्धसंयोगानुकूलवृत्तिमती रसावस्था तदास्वाददशा रसोऽह- 
मित्याकाराकारितेति संज्ञातो नाम्ना प्रमातृषु तद्यथार्थतत्त्वज्ञातृषु अवधीयते पर्यवस्था- 
प्यते सावधि कल्प्यते तस्यास्तत्समावधिकत्वादुपन्यस्यत इत्यभिप्रायः। तेत 
तन्मयीभावना भाव्यभावकयोगजनिता प्रमातृगता रसावस्थेति संज्ञां लभते | वस्तुतस्तु 
भा यं भावको भावना रसावस्थेति मिथो नानाव्यपदेशभाक्‌ समूहालम्बनत्वेन 
रसास्वादनिविशेषेण पर्यवसीयत इति बोध्यम्‌ | 


भानात्तज्ज्ञानमासाद्य व्यपदेशो रसस्य यः । 
तत्र तस्य प्ृथगुभावादिन्द्रियारथप्रयोजनम्‌ ॥ ३९ ॥ 


भानादिति। भानमनुभूतिलक्षणं रसास्वादक्षणमात्रस्थायि सहूदयेकसंवेद्य 
तन्मयी भवनमित्यु च्यते । तादुशतदुभानादनन्तरं स्वस्थितिबोघे जाते रसावस्थातः 
प्ातृत्वेनावस्थाने ज्ञानमासाद्य अहुमस्मीत्याकारकमधिगम्य रसस्यास्वादजीवातो 


३ 




















१८ रसतत्त्व-विमर्श: 


रस्यमानस्वरूपस्य यो व्यपदेशो व्यवहार उपचारोऽभिधाननिर्देशो वा लोकोपयोगाय 


शास्त्रस्थितिस्थापनाय च भवतीति शेषः | 


तत्र तादुशव्यपदेशे तस्य रत्यादिभावात्मकस्य रसस्य पृथगभावात्पार्थक्येन 
ज्ञायमानत्वात्‌ रत्यादिसम्बन्धानुविधायित्वेन रसशब्देन बोध्यमानत्वाच्च, इन्द्रियार्थ- 
प्रयोजनम्‌, रसनश्रवणादीन्द्रियागां पदार्थोच्चारणश्रवणात्मकफलं सिद्धयतीति दोष: । 
भानात्मत्वेन रसोऽहृमित्याकारकतन्मयीभावे तद्व्यपदेशाभावः, रसत्वेन पार्थक्या- 
भावात्‌ रत्यादिसम्तन्धप्रहाणाच्च | भानान्ते रसत्वज्ञानावस्थायां पृथक्त्वेन तद्बोधे 
` चेन्द्रियार्थसन्निकषीत्तदर्थप्रयोजनं प्रतिपन्नं भवतीति गुढाशयः | 


भानज्ञानद्योद्भूतप्रमाणघ्रमितिस्मृतिः । 
भावकार्न्तानविष्टोद्यद्रसोद्बोधस्थ कारणम्‌ ॥ ४० ॥ 


भानेति । भानं तन्मयीभवनं रसानुभवात्मक ज्ञानं रसत्वव्यपदेशात्मकं तद्द्रये- 
नोदुभूतं भानज्ञानोभयजनितं यत्प्रमाणं यथार्थबोधकरणं रसमयानुभवसंवित्साक्षिक 
तज्जन्यप्रमितिस्तत्त्वप्रपत्तिर्याथार्थ्यरूपा तस्याः स्मृतिः स्मर्यमाणस्वभावा तद्‌्विद्बो- 
धात्मिका, सेयमेव स्मृतिर्भानज्ञानप्रमाणद्वयप्रतिपन्ना कर्तृरूपा भावकानां सचेतसां 
रसास्वादमर्मविदामन्तर्मानसे निविष्टस्थ वासनात्मतया स्थितस्योद्यद्रसोद्बोधस्य 
सामग्रीबलात्समुदीयमान रस्यमानस्वरूपास्वादानुभवस्य कारणं हेतुभंवतीति शेषः। 


अयमाशयः भानात्मकसहृदयानुभवप्रामाण्येन रत्यादिस्थायिज्ञानप्रामाण्येन च 
यथार्थंबोधात्मिका स्मृतिरेव सहृदयह्‌ दयनिष्ठरत्यादिस्थायिव्यक्तीकृतरसोन्मेषनिविशेष- 
प्रत्यायकत्वेन तत्कारणं परिकल्पते, तेन तत्र सहृदयविद्वदुभयप्रामाण्यमवगन्तव्यम्‌ | 


स्मृतिरेषा रसावस्था चानयोनकरूपता । 
हेतुहेतुमतर्योगात्तद्धेतोस्तत्समुःद्ूवः ॥ ४१ n 


स्मृतीति। स्मृतिः स्मर्यमाणरूपा पुर्वदुष्टविभावादिज्ञानजन्यस्मरणात्मिका, 
रसावस्था रस्यमानाकारस्वसंवेदनस्वरूपा स्वाभिन्नाखण्डचिदाह्वादमयी च, अनयोः 
स्मृतिरसावस्थयोरेकरूपताऽभिन्नाकारता न भवतीति शेषः । द्वयोः सुतरां भेदस्येष्यमाण- 
त्वादिति | प्रत्युतानयो हैतुहेतुमतोर्योगः, स्मृतिहेतू रसावस्था च हेतुमत्कार्यावस्थितिः, 
स्मृतिनिष्ठहेतुजन्या तादृशकार्यूपा रसावेशदशेति बोध्यम्‌ । तद्योगात्कार्यकारण- 
सम्बन्धात्‌ तद्धेतोः विभावादिस्मरणात्मककारणात्‌ तत्समुःद्भवस्तस्या रसावस्थायाः 
सम्यगुःट्टव उत्पत्तिः कार्यरूपा परिणतिः सहृदयेरनुभूयमाना रसास्वादसम्भूतिः 
सम्पद्यते । 








रसतत्व-विमशं: १९, 


विभावादेः स्मृते रसानुभूतेः कारणताया अभ्युपगमान्न तयोरेकरूपत्वमिति 
तात्पर्यार्थः । | 
पुर्वज्ञातस्य संदृष्टि्मानसी स्मृतिरुच्यते । 
तत्क्षणोद्‌भूत आह्णादश्रमत्कारात्मको रसः॥ ४२॥ 


पूर्वज्ञातस्येति | केयं स्मृतिः कश्च रसस्तयोविशेषो निर्दिश्यते--पूर्वज्ञातस्य 
प्रथमदुष्टपदार्थावबोधस्य-'इदमेतदिति तदर्थाभासितप्रत्ययस्येत्यर्थः । संदृष्टिःसत्य- 
वसरे पुनः सम्यगदर्शनस्‌, साऽपि तादृशी भूयः संदष्टिर्मानसी मनसि जायमाना स्मृति- 
रुच्यते स्मर्यमाणस्वरूपा प्रत्यवगम्यते, अपि च - ततक्षणोद्भूतो रसानुभवसमकाल- 
सञज्ञातरचमत्कारात्मकर्चिदानन्दाकार ASS आस्वादापरपर्यायो लोकोत्तरसुखानुः- 
भूतिप्रत्ययश्च रसो ब्रह्मानन्दसहोदरो रस्यमानस्वरूप इत्युच्यते | 

अत्रेदमवधेयम्‌-पूर्वज्ञातविभावादिवस्तुनो भूयोदर्शनात्मिकायाः स्सृत्तेहेतुत्वं 
केवलं रत्यादिस्थायिबोधपर्यवसाय्येव पर्यवतिष्ठते न त्वाह्वादात्मनि रसे तत्प्रसरस्तस्य 
समूहाळम्बनात्मतया स्वतः प्रामाण्येन संवेद्यमानत्वादिति बोध्यम्‌ | 


येन येन च शब्देन संज्ञया वाऽभिधीयते । 
तस्य तस्य च वैफल्यं रसानुभवसंविदि ॥ ४३ ॥ 


येनेति । येन येन च शाब्देन यथा यथा fafaa रसपदेन श्छुङ्गारादिपदेन 
वा संज्ञया तदभिधानात्मकद्रव्येण वा येन केनचिद्रूपेण वाऽभिधीयतेऽभिधया वृत्त्या 
प्रतिपाद्यते-'रसोऽयमिति’, रसोऽनुभूयते’ 'श्युद्धारादिरयं विलसती/त्याद्यभिधानं 
क्रियते तस्य तस्य सर्वस्य तादुशशब्दात्मसंज्ञाभिधानस्य च रसानुभवसंविदि रस्यमाना- 
कारमानससाक्षात्कारात्मकचिदाह्ववादबोधे वेफल्यं ने रर्थक्यमनुपयोगित्वमनुपादेयत्वं वा 


भवतीति दोष: | 


यतश्च रसादिश्जुङ्गारादिसंज्ञाशब्दमात्रोपादाने रसानुभवसंविदभावात्तदनु- 
पादाने केवलेविभावादिभिरभिव्यज्यमानेस्तादुशसंविदो जायमानत्वाच्च तत्र तद्वैफल्यं 


बोध्यम्‌ । | 
इदं तत्त्वसिदं तत्त्वमित्याकारेण केवलम्‌ । 
निर्देशमात्रमेवास्थ स्वरूपाख्यानवत्मंनि ॥ ४४॥ 


इदमिति। इदमिति पुरो निदिश्यमानम्‌, लक्षणीयतावच्छेदकतया प्रतिपाद्यमानं 
तत्त्वं रसत्वावच्छिन्नम्‌, तच्च रसपदेन श्शुद्गारादिपदेन च द्वेविध्येनाभिधीयमान- 











२० रसतत्त्व-विमर्श : 


मिदमिदमिति द्विरुक्तिबोध्या | तादृशतत्तत्त्वप्रकारकाकारेण शब्दाभिधानसंज्ञारूपेण 
केवलं तदनुभूतिव्यतिरिक्तमस्य रसस्य निर्देशमात्रं संकेतमात्रमनेन शब्देनानया 
संज्ञया वा तदर्थबोधो भवत्वित्याकारः केवल: संकेत एव गृह्यते न तु तदाह्वादोऽनुभूयत 
इत्याशयः | 

ननु तादुशाभिधानस्य वेफल्यात्‌ कि तदावञ्यकत्वमित्युच्यते-स्वरूपाख्यान- 
वत्मंनि तदावइ्यकत्वातु तदभिधानं युज्यते । स्वं रसतत्त्वं रूप्यते लक्ष्यत इति स्वरूपम्‌, 
लक्षणापरपर्यायम्‌, तदाख्यानं निर्वचनं तस्य वर्त्मनि मागें शास्त्रविहिते पथि तदभि- 
धानमावश्यकमिति भावः | 


रस इत्यर्थसंवादे विसंवादो विदां हृदि। 
तदानन्दानुभूतो स्यात्तदात्मंब तदात्मकः ॥ ४५॥ 


रस इति | रस्यत आस्वाद्यत इति रस इत्यर्थसंवादे तदर्थंबोधानुकूलशब्दा N- 
धाने रसत्वविहिषटार्थसंज्ञोपादाने वा विदां रसमर्मवेदिनां सहृदयानां हृदि मनसि 
विसंवादो वैरस्यापादकस्तदास्वादविरहाद्‌ भवतीति शेषः। न केवलं रसशब्दस्य तदर्थ- 
मात्रस्य वा ज्ञानेन ( श्रवणेन ) सचेतसः सन्तुष्यन्ति--त्रऋृते तन्मयाह््वादानुभवादिति 
भावः। अथ च तदानन्दानुभूतौ साक्षात्तद्रूपसुखानुभवे तदात्मेव तस्य ( रसस्य ) 
आत्माऽऽनन्दमय एव तदात्मक आनन्दलक्षणः स्याद्‌ भवेन्न लक्षणान्तरमिति बोध्यम्‌ | 


आनन्दात्मेव रस भआनन्दात्मकस्तदानन्दानुभूतो सहुदयान! हृदि संविभासते न 
चानन्देतरल्लक्षणं किमपि संगच्छते तत्रेति तात्पर्यमवसेयम्‌ | 


साऽपि नेवाविनाभावात्तत्सच्वे तऱ्डवात्मिका । 
साधारण्यादभिव्यक्तिः केषाञ्चित्क्वापि जायते ॥ ४६ ॥ 


सेति । सेत्यनेन पूर्वप्रक्रान्ता रसानुभूतिग्राह्या, भपीत्यानन्तर्यार्थकम्‌ | अविना- 
भावो व्यापिनान्तरीयकत्वम्‌ | तत्सत्त्वे तत्सत्त्वं तदभावे तदभाव इत्यन्वयव्यतिरेकाभ्यां 
सा व्याप्तिः पर्यवसीयते। अपि च सा रसानुभूतिरानन्दमात्रपरिच्छिन्ना afaa- 
भावाद्‌ व्याप्तेस्तत्सत्त्वे ( हेतुसत्त्वे ) तदृभवात्मिका कार्यात्पित्तिरूपा नेव भवतीति शेषः | 
एवकारेणात्ययोगव्यवच्छेदात्मको दुढनिषेधो बोध्यः । रत्यादिस्थायिमात्रकार्यात्पत्तौ 
विभावादिहेतूनां पर्यवसानावू, आनन्दात्मिकायां रसानुभूतौ तेषां व्यभिचारदर्शनाच्चेति 
ज्ञेयम्‌ ततरच साधारण्यात्साधारणीकरणव्यापारात्‌ सामान्यान्मिविशेषाच्च केषाञ्चिद्‌- 
वासनावतां सचेतसां तद्विदां क्वापि कस्मिश्चितुक्षणे वेद्यान्तरशून्ये काले साऽभिव्यक्ति- 
रभिव्यञ्जनया प्रतिपत्तिर्जायते सम्पद्यते | तादुश्यभिव्यक्तिरेव रसानुभूतिरिति भावः | 








रसतत्त्व-विमर्श : २१ 
ज्ञप्रिस्मृत्यादिवृत्तीनां गोचरत्वाप्रकाशनात्‌ । 
स्वतो भावादियं काचित्क्रिया लोकोत्तरा मता ॥ ४७ ॥ 


ज्ञप्तीति । ज्ञप्तिज्ञाप्यमानलक्षणा ज्ञानविषया वृत्तिः, अनेन ( दीपादिना ) इदं 
घटादिवस्तु ज्ञाप्यते बोध्यते ज्ञानविषयीक्रियते वेत्येवंरूपा बोध्या | स्मृतिश्च स्मयंमाण- 
लक्षणा पूर्वज्ञातस्य पुनर्दर्शने बुद्धौ तदेवेदमितिस्मरणात्मिका ज्ञानविषयकवृत्त्यन्तरत- 
योपादेयेति बोध्यम्‌ | आदिपदेन कृतिधृत्यादिग्रहणम्‌ | एवमादीनां वृत्तीनां बृद्धिव्यापार- 
स्वरूपाणां गोचरत्वाप्रक्ाशनाद्‌ गोचरत्वेन विषयत्वेन ज्ञानेन्द्रियसाध्यत्वेन चा- 
प्रकाशनादनभिव्यञ्जनादप्रतोते रास्वादसुखानुभूतित्वेन मानसप्रत्यक्षाभावाच्चेत्यर्थः | 
अपि च स्वतोभावात्स्वेतरनैरपेक्ष्येग सम्भवात्‌ स्वतः प्रमाण्यवेद्यत्वाच्चेयं रसानुभूतिः 
काचिद्‌ वागगोचरा सहुदयेकसंवेद्या लोकोत्तरा लोकात्सामान्यजगत उत्तरवातिनी 
सहुदयजनानुवतिनी च मता स्वोकृताऽऽलड्कारिकेराचार्येरिति भावः | 


बासना प्राक्तनी पुष्टा तथेदानोन्तनी हयो । 
येषामासेदुषी चान्तस्तेषां तद्वेत्वदुबो ॥ ४८ ॥ 


araafa | वासना, भावना, सस्कारः, स्थायितयाऽन्तःकरणे विद्यमानो भाव- 
विशेषः | सा च प्राक्‌तनी पूर्वजन्मोपात्ता, पुष्टा पुष्टिमधिगता सुदुढा प्रबलप्रत्ययोप- 
रूढा! झटित्युपोदूबलनशीला, तथा तद्वदेवान्यूना इदानीन्तनी एतज्जन्मोद्गता gat 
सम्भूय समुदिता न तु तपोरन्यतरा, उभयोः समुदितत्वेनेव तत्र हेतुत्वादिति भावः | 
अन्यतरस्या अपर्याप्तत्वादित्यवधेयम्‌ । तादुदाप्राक्तनेदानीन्तनवासनाद्वयस्य सत्त्वे 
सहुदयत्वसम्प्रतिपत्तिभेवतोत्यपि बोध्यम्‌ | इत्थमेतादुशी वासनाद्वयी येषां सचेतसामासे- 
दुषो चान्तःसन्निविष्टाऽन्तःकरणे स्थायित्वेन निष्ठिता भवतोति शेष: । तेषां पूर्वा- 
द्यतनपुण्यशालिनां घ्रमातृणां काव्यवेदुष्यवेदिनां सहृदयानां तदवेतृवेदुषी रसबोधनेपुणी 
रसानुभूतिवपछ्चिती रस तत््वाधिगमानुभवोभयज्ञानयोग्यताशालिकोशलमस्तोति 
भवतीति वेति शेषेण पू रणीयम्‌ | 


सर्वे भावास्तथा सर्वा वृत्तयः काव्यसङ्गताः । 
रसालम्बनतां यान्ति विभावादिसमूहिताः ॥ ४९ n 


सर्व इति | सर्वे यावन्तो दृश्यमाना येन केनापीन्द्रियेण ज्ञायमाना सकलप्रमाण- 
वेद्या भूतवर्तमानभविष्यदन्विताइच भावाः पदार्था जातिगुणक्रिय्राद्रव्यात्मकाः, तथा 
तद्वदेव सर्वाः समग्रास्तत्तदखिलभावविषयानुकूला वृत्तयो व्यापाराः क्रियारूपाः काव्य- 
सङ्गताः कविकरमंवर्णनानुकूलव्यापृतिसम्बन्धनिबद्धा यदि भवेयुस्तदा विभावादिसम्‌- 











२२ रसतत्त्व-विमर्श: 
हिता विभावानुभावव्यभिचारिसमूहतयोदिता रसालम्बनतां रसाश्रयताँ तद्‌विभावतां 


वा यान्ति तत्त्वेन प्रतिभान्ति | 


अयमाशय:--लोके यानि कारणकार्यसहकारीणि निगद्यन्ते तान्येव काव्ये 
विभावनादिविशिष्टक्रियया विभावानुभावव्यभिचारिरूपेण परिणमन्ति, तत्समूहालम्बन- 
तया रसाश्रयतां ( रसमयताम्‌ ) प्रतिपद्यन्ते “तदात्मैव तदात्मकः” इति पूर्वोक्तः | 


समूहालम्बनात्माऽयं काव्यात्मा सात्त्विको रसः । 
चिदानन्दस्वरूपेणास्वादमात्रप्रमात्मकः ॥ ५० ॥ 
समूहालम्बनात्मेति | समूहस्य विभावादेरालम्बनमाश्चय आत्मा स्वरूपं यस्य 
तादृश:, अथवा समूह एवालम्त्रनमाश्चयो यस्यात्मा ळक्षणमित्याक रकोऽयमास्वाद्यमाना- 
नन्दमयो विगलितवेद्यान्तरः, काव्यात्मा कविवर्णनाव्यापारस्य गद्यपद्यात्मकस्य कवि- 
` कर्मणः काव्यस्यात्मा जीवातुर्जीवनाधायको लोकोत्तरः सात्त्विकः सत्त्वोद्रकादास्वाद- 
विषयीक्रियमाणत्वाद्‌ रजस्तमोभ्यामस्पृष्टे मानसे प्रतीयमानात्वाच्च सात्त्विकः सत्त्व- 
गुणोद्‌भवो रसः, चिदानन्दस्वरूपेण चिच्चेतन्यं तदानन्दस्तन्मया ह्वादस्तद्रूपेण चेतना- 
त्मकनिर्वृंतिमयाका रेणास्वादमात्रश्‍चर्वणासमकालिकसंवेद्यत्वात्तावन्मात्रसत्ताकश्चासौ 
प्रमात्मको यथार्थानुभवप्रमितः, सहृदयेः साक्षान्मानसप्रत्यज्षीक्रियमाणत्वात्‌, स्वतः 
प्रमाणवेद्यत्वात्‌, श्रुतिप्रतिपाद्यत्वाच्च तत्प्रमात्वमसंदिग्धं सिद्धयतीति भावः | 
तेन समूहालम्बनात्मत्वविशिष्टकाव्यात्मत्वविशिष्टसत्त्वोद्विक्तचिदानन्दाकारा- 
स्वादेकप्रमाविषयत्वं रसत्वमिति लक्षणं पर्यवस्यतीति बोध्यम्‌ | 


पूर्वाचार्य विचार्यमाणसरणिश्चेणी कृतात्मो दिता- 
भिप्रायप्रतिविम्बितं मतमिदं व्यक्ती कृतं यन्मया । 
वृत्त्वाकारितकारिकोद्गतपथोहिष्टं तदेतत्सुधी- 
साहित्यागममर्मं वित्सुमनसः पश्यन्तु तुष्यन्तु च ॥ ५१ ॥ 
रससुत्रोद्गतान्‌ वादान्‌ दूरमुत्सुज्य केवलम्‌ । 
स्वरूपास्वादनिष्पत्तिप्रकारोऽत्र प्रर्दाशतः ॥ ५२ ॥ 

















काव्यस्वरूपविमशं; 


कि काव्यं तत्स्वरूपं च किमिति जिज्ञासायां किमपि स्वोपज्ञभानं निरूपयितु- 
मुच्यते 


कविकमेतया ख्यातं काव्यं यत्‌ कवुधातुजम्‌ । | 
तत्स्वरूपमथेकान्तं काव्यत्वमिति सुस्थिरम्‌ ॥ १ ॥ 


काव्यत्वे तत्र इाद्दार्थगुणालड्भारवृत्तयः । 
ओतचित्यरीतिवक्रोक्तिदोषाभावादिसंस्थितिः ॥ २ ॥ 


अथ कवुधातोनिषपन्नस्य काव्यशब्दस्य कविकर्मत्वेन ख्यातेः कविनिष्ठकर्तुता- 
निरूपितकाव्यनिष्ठकर्मत्वावच्छिन्नत्वं काव्यत्वमिति तल्लक्षणं सङ्गच्छते। तस्य 
काव्यस्य स्वत्वनिरूपकमेकान्तमव्यभिचारि काव्यत्वावच्छिन्नं स्वरूपं सर्व॑सम्मतं 
सुस्थिरीभवतीति तत्र चैतस्मिन्‌ काव्यत्वे कविकर्मत्वलक्षणे सौस्थेर्यमापन्ने पुनरत्र 
शब्दार्थौ वाच्यवाचको गुणा माधुर्यादयोऽलड्कारा अनुप्रासोपमादयो वृत्तय उपनाग- 
रिकाद्या औचित्यमुचितभावो रीतयो वेदर्भीभ्रभृतयो वक्रोक्तिः सविशेषभङ्गोभणिति 
दोषाभावइच्युतसँस्ट्ृत्यादिदोष राहित्यमादिपदेनात्यानि ध्वन्यादिकाव्यत्वोत्कर्षाधाय- 
कानि तत्त्वानि संस्थात सभ्यगवस्थानमइनुवते, एषां झाब्दार्थगुणालङ्कारादीनां 
तद्धर्मंतयोपकारकत्वेना ङ्गीकृतत्वात्तस्य ( काव्यस्य) धमित्वेनोपकायत्वादङ्गा ङ्गी- 
भावेन व्यवस्थानाच्च | 


शरीरत्वेन शब्दार्थो गुणालङ्कृत्यनन्यथा । 
काणत्वाद्यतथाभावाददोषत्वमुरीक्ृतम्‌ ॥ ३॥ 


औचित्यरीतिवृत्त्याद्या उपस्कर्त च सङ्गताः । 
रसात्मत्वेन काव्यत्वे तद्धेतो तत्स्वरूपता ॥ ४ ॥ 


“शब्दार्थो सहितौ काव्यम्‌’ ॥भामह्‌ः।। Blo Jo १, १६ 
“'काव्यशब्दोऽयं गुणालङ्कारसंस्कृतयोः शब्दार्थयोवेतेते'' । वामनः १.१ ॥ 
“'शब्दाथौं काव्यम्‌?’ ॥रुद्रट:-का० २, १॥ 

अदोषौ सगुणौ सालङ्कारी च शब्दाथों काव्यम्‌ ॥ हेमचन्द्रः ६ ॥ 


०९ NN 














२४ काव्यस्वरूप-विमशं: 


ननु “तददोषौ शब्दार्थो सगुणावनलङ्कती पुनः क्वापि’ इत्यादि प्राचामा- 
चार्याणां मतानुरोधाद्‌ विशिष्टशब्दार्थाभयनिष्ठस्वरूपवेशिष्टयेनेव काव्यत्वं SAN- 
नुगतमित्यस्याङ्गीकर्त्तमुचितत्वादिति चेन्न, तस्य “रसो वे सः” रसं ह्येवायं 
लब्ध्वाऽऽनन्दीभवतीति श्रुत्युक्तवचनप्रामाण्याद्रसात्मतया तदङ्गित्वेन चाङ्गोकृत- 
त्वेन रशाद्दार्थगुणाळड्कारादीनामङ्कत्वेन च तत्वेन तदेकान्तस्वरूपनिर्वचनस्या- 
सम्भवात्तदङ्कत्वापत्तेश्च । शब्दार्थो शरीरम्‌, गुणाः शौर्यादिवत्‌, अलङ्काराः कटकादि- 
वदनन्यथा याथार्थ्येन शरीरत्वगुणत्वाल ड्कारत्वादिधर्मानुसारेण तत्र धमिणि काब्येऽ- 
ऱ्गत्वेनान्वेतुमुपयृज्यते, न तु तत्वेत ( काव्यत्वेन) निरूप्यन्ते। तस्माद्‌ रसत्वे 
रसात्मकत्वे वा काव्यत्वमिति श्रत्युक्तलक्षणलक्षितकाव्यहेतुत्वेन तस्य काव्यस्य 
स्वरूपत्वमविनाभावसम्बन्ध्यनुबन्धि प्रतितिष्ठतीति | 


ाब्देऽप्यर्थेऽपि पार्थक्यादेक्याद्‌ चा काव्यता AAT । 
उपचारतया साऽस्तु न तत्र परमार्थेता ॥ ५॥ 


शरीरेऽप्युपचारत्वाद्‌ यथाऽऽत्मत्वनिदशनम्‌ । 
तथा शाब्दा्थयोनिष्ठं काव्यत्वसुपचयंते॥ ६॥ 


“रमणीयार्थंप्रतिपादकः शब्दः काव्यमिति. दान्दमात्रनिष्ठकाव्यत्ववादिनां 
पण्डितराजप्रभृतीनां मतमतुसृत्य शब्दे अपिद्वयं काव्यस्वसमुच्चायकत्वेन शान्दार्थयोः 
प्रकारीभूतम्‌, तेत अर्थविरिष्टे शाब्दे, राब्दविशेष्यकेऽ्थे चेति पार्थक्यात्‌, 
शब्दप्राधान्येतार्थंप्राधान्येत च तयोः ( शब्दार्थयोः ) ऐक्याच्छन्दार्थोभयप्राधान्येन 
वा काव्यता शाब्दार्थद्वयनिष्ठकाव्यरत्वाभिधायिनां श्रोमन्मम्मटादीनां सम्मता 
च प्रतिपादिता | सा शब्दमात्रे शव्दार्थोभयगता च काव्यता पार्थक्यापार्थक्येना ङ्गीकृता 
उपचारतयोपचरितारोपितधर्मतया तत्र काग्पतोपतिष्ठते, न तु परमार्थतस्तत्वार्थः 
सार्थक्यात्‌ रसात्मभावेन पर्यवस्यतीति बोध्यम्‌ | 


यथा हि शारीरेऽप्युपचरितधर्मत्त्रेनात्मत्वन्यवहारः, यथा वाऽन्येष्वद्भभूतेषु 
मनआदिषु तत्वप्रल्यापनम्‌, तथेव दाब्दार्थनिष्ठं काव्यत्वमुपचर्यते, तदारोपात्तद्‌ 
व्यवह्लियत इति तदप्यविरोधि काव्यत्वबोधौपयिकबुद्धिवेशद्यायेति नोक्तशब्दमात्र- 
दाब्दार्थोभयगतकाव्यत्वलक्षणकृतां प्राचामाचार्याणां सिद्धान्तक्षतिरिति समास्थेयम्‌। 
यद्‌ ब्रह्मानन्दसोदर्यंसामरस्याद्‌ रसात्मता । 
काव्यस्य प्रथिता तत्र विभावादिनिबन्धनम्‌ ॥ ७ i 
५, qaradi निर्दोषौ सगुणौ प्राय: सालङ्कारौ च काव्यम्‌ ।” ॥ वाग्भटः । ४ । 


६. “गुणालङ्कारसहितौ शब्दार्थो दोषर्वाजतो'' (काव्यम)-विश्वनाथः N 
७, शब्दार्थौ वपुरस्य तत्र बिविर्धरात्माऽभ्यधायि ध्वनि$ ॥ विद्याधरः ॥। 








हा | 


काव्यस्वरूप विमर्श: २५ 


आनन्दत्वेन at भावत्वेन च MRT: | 
लोकिकालोकिकत्वेनोभयत्वं तद्रसात्मनः ॥ ८ ॥ 


यद्धि यस्माद्धेतोर्रह्मणोऽनिर्वचनीयरूपािन्त्यचिदात्मस्वरूपस्य श्रुत्युक्तमहा- 
वाक्योदितस्य निषिध्यमाननिखिललक्षणालक्षितस्य सत्त्वेनानुभूतिमात्रगम्यचिदंश- 
निरूपितयस्किञ्चिन्मात्रतदाकारप्रकारस्य परात्पतरस्येदन्त्वेन निदिश्यमानस्य 
चास्य परमात्मन आनन्दात्मकस्य सतः सोदयंसामरस्यात्सादृश्यव्यपदेशविशेषादेव 
रसात्मता रस्यमानस्वरूपमात्रपरिच्छिन्नस्यानन्दा ह्वादनिर्वृंतिजीवातुसुखादिनाना- 
पदप्रतिपाद्यमानस्य परमार्थभूतस्य परिमुषितपरिमितप्रमातृभावानुभूतिमात्रवेद्यस्य 
विगलितवेद्यान्तरचिदनन्तसुखास्पदस्य विभावादिसमूहालम्बनत्वेन समुदितस्वभावा- 
नुभाव्यभानस्य चर्वणेकसर्वस्वस्व।दरूपगोच रीक्रियमाणस्य सहृदयजनमनःप्रतिष्ठित- 
स्यास्यरसस्यात्मता स्वरूपता लक्ष्यतावच्छेदकतया काव्यस्य कविकर्मधर्मानुबन्धिनः 
प्रथिता प्रथमानतया प्रसिद्धि गता पर्यवतिष्ठते। तत्र ताद्शोक्तरसात्मत्वे 
विभावादिनिबन्धनम्‌-“विभावानुभावव्यभिचारिसंयोगाद्‌ रसनिष्पत्तिः” इति भरत- 
सुत्रोक्तानुसारं विभावादाप्रहाणं हेतुरिति ज्ञेयम्‌ भतश्चानन्दत्वेनाह्लादरूपतया 
तद्रूपो ब्रह्माकारो रसः, “आनन्दो वे ब्रह्म” इति श्रृत्यृक्तः। भावत्वेन विभावसञ्चार्या- 
दिभावभूयिष्ठत्वेन तत्समूहालम्बनात्मतयाऽनुभूतिगम्यत्वेन च सहोदरो ब्रह्मानन्दस्य 
सादुश्यस्वरूपः पर्यवतिष्ठते, तथात्त्रेच लोौकिकत्वेनोभयथा तस्य काव्यस्यात्मभूतस्य 
रसस्य काव्यत्वेन स्वरूपावस्थानं निर्वक्तुमु पयु ज्यते | 


यत्राधान्येन तद्रूपं जायते कविकमंणा । 
तेन तद्व्यपदेशः स्याच्छबदार्थोभयनिष्ठितः ॥ ९॥ 


शब्दः स्फोटात्मको नित्यस्तदर्थोऽनित्य उच्यते । 
नित्यानित्यतया काव्ये तदद्वयापत्तिरिष्यते॥ १० ॥ 


“प्राधान्येन व्यपदेशा भवन्ति” इति न्यायेन यस्य शब्दस्यार्थस्य शब्दार्थं 
योरलद्कारादेर्वा प्राधान्येन वर्णनानिरूपणप्रधानभावेन तद्रूपं तस्य काव्यस्य 
रूपमवस्थानं लक्षणं कविकर्मणा कविकर्तृतानिरूपितकमंत्वानुरूपप्रकारेण जायते, 
तेन “शाब्दश्रधानं काव्यम्‌,' “अर्थप्रधानं काव्यम्‌, “'अलङ्कारप्रधानं काव्यम्‌, 


८. “वाक्य रसात्मकं काव्यम्‌’’ ( विश्वनाथ:--सा० qo १ afto ) 
९, रमणीयार्थंप्रतिपादकः दाब्दः काव्यम्‌ ( पण्डिऽराजः रऽ To ) 
qo. इब्दार्थाविव सम्पृक्तौ” ॥ कालिदासः-र० qo १॥ 
x 














२६ काव्यस्वरूवविमरांः 


“ब्वनिप्रधानं काव्यम्‌” इत्यादि नेकविधः तद्व्यपदेशः काव्यस्य व्यवहारः शब्दा 
थोभयनिष्ठितः शब्दगतोऽर्थगतस्तदुभयगतश्च स्यात्सम्भवितुमहति | 


किञ्च यदि 'शब्द एव काव्यस्‌' आहोस्विदर्थ एव काव्यम्‌ कि वा शब्दार्थयोः 
काव्यम्‌, चेत्यादितल्लक्षणे एकान्तेन स्वीक्रियमाणे वर्णपदवाक्याद्यष्टविधः स्फुटदर्थ- 
प्रत्यायकः स्फोटात्मकः शब्दो व्याकरणनयस्मृत्या नित्यः, तत्प्रतिपाद्यो घटपदादि- 


रूपोऽर्थशचानित्य इत्युच्यते, तदत्र तल्लक्षणस्य काव्यस्य शब्दार्थगतत्वेन नित्यत्वः 
मनित्यत्वं तदूभयत्वं वेत्यापत्तिरिष्यते-इष्टानिष्टापत्तिरुज्जुम्भते काव्यत्वतदात्मत्व- 


लक्षणकोटाविति तदुभयनिरामेन रसात्मत्वविशिष्टं कविकर्मत्वरूपं काव्यमित्येव तस्य- 
स्वरूपं कव्यभिन्नकर्मधर्मात्मकस्य काव्यस्य सङ्गच्छते | 


._ ननु 'रसस्लु स्वप्नेऽपि न वाच्य’ इत्युवते तन्नाम्ना तदुक्तिदोषावहेति चेत्तदा 
माऽस्तु तदभिधानं काव्यलक्षणघटकस्‌, काव्यात्मत्वेनेव तदुपादानस्य सौकर्यात्‌ 


“तदात्मत्वविशिष्टं तत्त्वमिति वक्तुं सुवचत्वाच्च | यदि वा केवलः शब्द: केवलोऽर्थो 


वा न काव्यलक्षणघटकोभूतः समुपात्तः, प्रत्युत निर्दृष्टसगुणाल ड्भा रसंसगंविशिष्टस्त- 
थात्वेन प्रतिपन्नस्तेन तस्य स्फोटात्मकत्वे नित्यत्वप्रसक्तिरर्थरूपत्वेनानित्यत्वप्रसत्तिर्नेति 
aa, अथापि तस्य स्फोटात्मकत्वं दुर्वारम्‌, अर्थरूपत्वेऽनित्यत्वमप्यनिवार्यमिति 
नित्यत्वानित्यत्वेन यौगपद्येन शब्दार्थनिष्ठकाव्यलक्षणमाक्रान्तं भवतीति शङ्का कुलिश- 
कीलायिता तिष्ठतीति। 


स्वयस्भूकविरेकोऽसो परिभूय सनीषया । 
काव्यमातनुते किञ्चिद लोकोत्तरमनुत्तमम्‌ ॥ ११ ॥ 


तदालोकवशाल्लोके sland प्रशस्यते । 
तद्वत्तल्लक्षणं तस्मात्काव्यत्वस्य प्रमापकम्‌ ॥ १२ M 


“स॒ पर्यगाच्छुक्रमकायमब्रणमस्नाविरं शुद्धमपापविद्धम्‌, कविमंनीषी परिभूः 
स्वयम्भूर्याथातथ्यतोऽर्थान्‌ व्यदधाच्छाइवतीभ्यः समाभ्यः” इतीशावास्योपनिषदुक्त- 
मन्त्रवर्णानुरोधात्‌ स्वयम्भवनशीलः प्रातिभप्रकाशप्रशस्तात्मप्रभावभास्वरो मनसः 
हीशिता मनीषी भूतवर्तमानभविष्यद्‌द्रष्टा स्वीयप्रज्ञया नवनवोन्मेषशालिच्या प्रतिभया 
परितः समन्ताद्‌ भूत्वा परिव्याप्य लोकोत्तरवर्णनानेपूण्येनासौ जगद्‌विश्रुत एकोऽ 
द्वितीयसंख्यावान्‌ कविः क्रान्तदर्शी सर्वदृक किमपि लोकोत्तरं चमत्कारजनकमनुत्तम- 
मृत्तमोत्तमञ्च काव्यं स्वकर्तृताविशिष्टं कर्मातनुते प्रसारयति, स च कविः साक्षात्पर- 
मात्मप्रकाशप्रभवः प्रतिष्ठते, तदस्य काव्यमपि तादृशमेव प्रकर्षोत्कृष्ट सम्पद्यते, तेन 


११. “शब्दार्थौ सत्कविरिव द्वयं बिद्वानपेक्षते’' माघः द्वि० qo n 
१२, “शरीरं तावदिष्टार्थव्यवच्छिन्ना पदावली'' दण्डी-का० Fo |) 








| 


काव्यस्वरूपविमरशः २७ 


केनचिदेकदेशीयेन लक्षणेन तल्लक्षयितुमशक्यमेव स्यादिति यावन्ति तल्लक्षणानि 
कृतानि तानि सर्वाण्यपि मतभेदभिन्नानि नेकमत्येनाभ्युपेतानि प्रतीयन्ते। ततश्च 
कविकर्तुककमंतया स्वात्मविशिष्टतया लोकोत्तरवर्णनपरतया च काव्यत्वमभ्युपेतव्यम- 
रोषलक्षणलक्षितमित्याकूतं बोध्यम्‌ | 


तादुशस्वयम्भूकवित्वप्रतिभानं प्रकृष्टप्रभावभाविताखिललोकस्य कवेः परात्म- 
शालिनो य आत्मोक्तः काव्यप्रतिभायास्तद्वशात्तदनुरोधात्तत्कविकमं काव्यं लोके 
प्रशस्यते सर्वलक्षणाजुष्ट सर्वतोभावेन निदुष्टञ्चेति तत्र प्रशस्यते प्रशस्तिभाजनतां 
प्राप्नोति । 'अपि च तस्मादुक्तहेतोः सत्त्वात्‌ तद्वदेव यादुगेष कविस्तादुगस्य 
तदुक्तलक्षणं कविकमंतानुरूपस्वरूपभाक्‌ काव्यत्वप्रमापकं तत्क्ृतलोकोत्तरकाव्यत्व- 
यथार्थबोधकं भवतीति । यादृशः कविस्तादुशं काव्यमित्यर्थादुह्यम्‌ | तत्र काव्यत्वः 
सामान्यं राब्दार्थनिष्ठं शब्दमात्रनिष्ठं वा गुणाळड्कारादिविरिष्टं तदेकदेशीयलक्षणाः 
क्रान्तं परमार्थतो न काव्यत्वसमग्रस्वरूपप्रत्यायकं पर्यवस्यतीति बोध्यम्‌ । | 


aA यदेकं लक्षणं प्रोक्तं काव्यत्वे तन्न युज्यते । 
| तद्विरुद्धेतरोत्तेश्च प्रत्येकं नाभिसम्मतम्‌ ॥ १३ ॥ 


यथोक्तन्यायतो यावल्लक्षणोच्चय उम्भितः । 
तावद्रूपतयोपात्तं लक्ष्यमक्षतमुच्चितम्‌ ॥ १४ ॥ 


काव्यत्वमुदिश्य कृतमेकमपि यल्लक्षणं लक्षणकुतां तदेकान्ततया काव्यत्वे न 
न युज्यते, युक्त्यन्तरेण तस्य निरस्तत्वात्‌ तत्‌ सर्वव्यापकं न पर्यवतिष्ठते | 
तदुक्तस्यैकतरस्य लक्षणस्य विरुद्धेतरलक्षणोक्तेः परस्परोपमर्द॑नादुभयानवस्थानाच्च 
प्रत्येकं लक्षणं नाभिसम्मतं नाभितः सर्वलक्ष णविधायिनां सम्मत्या काव्यस्य लक्ष्यताव- 
च्छेदकतया ग्राह्य भवतीति | 


अतश्च यथोक्तन्यायतो "यप्प्राधान्यं तेन व्यपदेशः” प्राधान्येन व्यपदेशा 
भवन्ति इति शब्दप्राधान्ये शब्दनिष्ठत्वमर्थप्राधान्ये तद्गतत्वमेवमन्यप्राधान्ये 
तदन्तरितत्त्वं काव्यस्याङ्गीकार्यमिति तात्पर्यं पर्यवस्यति। ततश्च यावाल्लक्षणो- 
च्चयस्तत्तत्काव्यलक्षणकृतामृम्भितः कल्पितस्तावतः समग्रस्य रूपतया प्रकारभेदेन 
निरूपणविशेषतयोपात्तं तत्तदेकदेशीयलक्षणतया परिकल्पितं लक्ष्यं काव्यमक्षतं 
निर्दुषटसृच्चितमुच्चीयमानं प्रत्येतव्यमिति | | 


१३, ““काव्यस्यात्सा ध्वनि: ॥ आनन्दवर्धनः ॥ STO ॥ | 
१४. “शब्दाथो शरीरम्‌ संस्कृतं मुखम्‌'' इत्यपि राजशेखरः ॥ 











२८ कांव्यस्वरूपविमर्श : 


विधायेक॑ निषध्यान्यल्लक्षणानासवस्थितिः । 
लक्ष्यसेकं तु fags लक्ष्यत्वाचोभयात्मकम्‌ ॥ १५ N 


लक्ष्यत्वे लक्षणाक्रान्तः कियदंशेऽभिजायते । 
इत्येतद्दूषणं तत्र लक्ष्ये नैव प्रसज्यते ॥ १६ ॥ 


विध्युपयोग्येकं विधेयं वस्तु विधाय विधिना fafaa विधेयतावच्छेदक- 
कोटौ निवेश्य चान्यद्‌ विध्यतिरिक्तं तत्त्वानवच्छिन्नं निषिध्याविधेयतया निरस्य 
निषेधतावच्छेदकतया प्रतिक्षिप्य च लक्षणानां लक्ष्यमाणवस्तुस्वरूपनिरूपकाणां 
लक्ष्यलक्षकभावनिबद्धानां लक्ष्यतावच्छेदकत्वेन व्यवस्थापितानामव्याप्त्यति- 
व्याप्त्यसम्भवादिदोषत्रयराहित्येन यथायथं प्रतिपादितानां स्वरूपतयाऽऽख्याता- 
नाञ्चावस्थितिरवस्थानं सर्वत्र दृश्यते तत्र यावन्ति दूषणानि वादिप्रतिवादिदत्तानि 
सम्भवन्ति तानि तत्रेव लक्षणेषु युज्यन्ते लक्ष्यन्तु स्वस्मिन्‌ सर्वथा faded लक्ष्यत्वेन 
तदेकं निदिष्टं तिष्ठति, तस्य लक्ष्यत्वादेव गोचरीक्रियामाणत्वात्‌। अपि च 
नेकविधलक्षणलक्षितस्याप तस्येकत्वेन लक्ष्यत्वेन चात्ममात्रपरिच्छिन्नस्वरूपतया 
विद्यमानत्वात्‌ तल्लक्ष्यं नोभयात्मकं विधिनिषेधोभयस्वरूपम्‌, विधित्वनिषेधत्वोभयस्य 
SANATA एव प्रवृत्तत्वाल्लक्ष्यस्य तदुभयासंसृष्टत्वाच्च । 

अतएव लक्ष्यत्वे सत्येव लक्षणाक्रान्तिस्तत्सम्बन्धनिबन्धनतया कियदंशे 
लक्ष्यस्य कियन्तमंशमभिव्याप्य प्रभवति कियन्तमंशमपोह्य व्यभिचरद्रूपतयाऽभि- 
जायत इत्येतल्लक्षणाक्रान्त्यनाक्रान्तिप्रकारकं दूषणमव्याप्त्याद्यभिधानं सत्तत्र लक्ष्ये 
स्वात्ममात्रपर्यवसन्ने नेव प्रसज्यते प्रसक्तिमभिप्रेतीति लक्षणस्येवाव्यापकत्वं न तु 
लक्ष्यस्येति तात्पर्यमवसीयते | 


स्वरूपासिद्धिदोषत्वाल्लक्षणे व्यभिचारिता । 

सिद्धलक्ष्यं स्वतः सम्यक्‌ यत्किञश्चिल्लक्षयेदिदम्‌ ei 

यदि पूर्णतया तस्य लक्षणीयत्वमुन्नयेत्‌ । 

तदेकस्मिन्‌ स्थिते तस्मिन्‌ ATAA प्रकल्पयेत्‌ ॥१८॥ 
स्वं वस्तुतत्त्वं रूप्यत इति स्वरूपं लक्षणं लक्ष्यलक्ष्यकसम्बन्धात्मकं स्वत एव 
द्वष्ठतया नेकनिष्ठत्वाद्‌ वस्तुतत्त्वमात्रगतत्वाभावेन पूणंतस्तन्निरूपयितुमशक्यतया 


१५, “शब्दार्थो सहितौ वक्रकविव्यापारशालिनि । 
बन्धे व्यवस्थितौ काव्यं तद्विदाह्वादकारिणि ।' ॥ कुन्तकः ॥ 

१६. औवित्यं रससिद्धस्य स्थिरं काव्यस्य जीवितम्‌'' ॥ क्षेमेन्द्रः, ओ० ॥। 
इत्येबमादीनि बहुविधानि काव्यलक्षणानि तत्र तत्रोक्तानि । 











कीव्यस्वरूपविमर्श : २५, 


स्वरूपासिद्धिदोषग्रस्तत्वाच्च लक्षणेषु व्यभिचारिता व्यभिचरितधमिता प्रसक्ता | 
तादृशव्यभिचरितलक्षणं यत्किञ्न्मात्रमंशतश्च स्वतः सम्यक्‌ सिद्धलक्ष्यं सर्वलक्षण- 
समन्वयान्वितं लक्ष्यतोपात्तस्वात्मरूपं लक्षयेल्लक्षणविषयीकरतमर्हे दिति | 


यदि वा पूर्णतया सामग्रथेण वस्तुस्वभावसर्वस्वसमुपस्थापकत्वेन वा तस्य 
लक्ष्यस्य लक्षयितुमुदिष्टस्य पदार्थस्य काव्यादेर्ळक्षणीयत्वं लक्षणीयतापादकत्वं लक्षण- 
करणयोग्यत्वञ्चोच्ञयेदुन्नेतं कल्पनया विधातुमिच्छेत्तदा तस्मिन्नेकस्मिन्‌ लक्षणे 
स्थिते ततो लक्षणादन्यल्लक्षणं न प्रकल्पयेदवधारयेत्प्रकृष्टतया प्रदर्शयेद्‌ वा 
कश्चिदन्यो लक्षणकारः। स्वेतरलक्षणनिरसनचिकोर्षयेव लक्षणान्तरस्य प्रकल्पितः 
त्वाल्लक्षणानामेव दोष इत्यास्थेयम्‌ | 


लक्षणामहंतायां तु लक्ष्यमित्यप्यनहकम्‌ । 
लक्ष्वलक्षकसम्बन्धाल्लक्ष्यत्वमिति युज्यते ॥ १९ ॥ 


सामान्येन विशेषेण चेतल्लक्ष्यव्यचस्थितिः । 
लक्षणाक्रान्तलक्ष्यत्वं तामसार्थक्यमुह्यते ॥ २० ॥ 


ननु लक्षणस्यानर्हंतायां लक्ष्यव्यापक्रत्वेन तत्प्रवृत््ययोग्यतायां सत्यां लक्ष्यं 
लक्षयितुमुहिष्टमिति यद्‌ वस्तु तदप्यनर्हकमयोग्यं लक्षणानाक्रान्तत्वादिति aad 
यक्तम्‌ । यतश्च लक्ष्यलक्षकसम्बन्धानुविधानादेव लक्ष्यत्वमिति तद्रूपावगमनं 
कतु युज्यते। लक्ष्यमात्रस्य लक्षणलक्षणीयत्वात्‌ तद्विना तथात्वेनाज्ञातत्वाच्च । 
सामान्येन सम्बन्धेन विशेषेण वा योगेन चतस्य लक्ष्यस्य व्यवस्थितिर्ळक्षणाधीनेव 
शास्त्रेषु सम्भवति, तदभावाञ्च तदव्यवस्थानात्‌ । यतश्च लक्षणाक्रान्तत्वेनेव लक्ष्यस्य 
लक्ष्यत्वनामसार्थक्यमुह्यते कल्प्यते तर्क्यते वा-—“लक्षणलक्षितं लक्ष्यमिति सिद्धान्तस्य 
सर्वसम्मतत्वादिति चेत्‌ सत्यम्‌ l” 


लक्ष्यत्वे लक्षणस्पोक्तिः कामं स्यात्पारिभाषिको । 
लक्षणानहंता तत्र पुर्णाभिव्प्रक्त्यभावतः॥ २१ ॥ 


स्वप्रकाशमनायासं वस्तृतत््वमनाविलम्‌ । 
लक्षणात्तस्य निदेशः पारिशष्यान्निवार्यंते ॥ २२ ॥ 


लक्ष्यत्वे सति लक्षणस्योक्तिः प्रसक्तिर्वा कामं पारिभाषिकी परिभाषामात्र- 
सम्बद्धा स्यान्नाम, किन्तु तत्र वस्तूनि पूर्णाभिव्यव्त्यभावात्‌ तस्य समग्रतया 
प्रकाशनाशक्यत्वाच्च लक्षणानहंतोक्ता, लक्षकत्वसम्बन्धमात्रद्योतकत्वाल्लक्षणमुप- 
थुज्यते। न तु लक्ष्यस्य पूर्णाभिव्यक्तिसामर्थ्यसंवलितत्वादिति भावः। यतो हि 











३० काव्यस्वरूपविमर्श: 


वस्तुतत्वमनाविलं परमार्थतो निदुंष्टं ada चानायासं लक्षणमन्तरा स्वप्रकाशं 
स्वतः घ्रकाशमानं स्वभावपरिज्ञेयं भवति, तेन कस्माच्चिदपि लक्षणात्तस्य लक्ष्यस्य 
निर्देशः संकेतः पारिशेष्यात्परिशेषभावतः सामग्र्येण नेति तन्निवार्यते। 
तस्यांशत एव तत्संकेते शक्तत्वान्न तल्लक्ष्यं पूर्णमुन्मीलयितुं लक्षणं शक्नोतीति 


तात्पयंस्‌ | 


तहृल्लक्ष्यमिदं काव्यं स्वत्वेनेव परिस्फुरत्‌ । 
लक्षणेलंक्षितं सर्वेस्तत्तदंशावभासकम्‌ ॥ २३ N 


काव्यत्वं कविकसंत्वे रसात्मत्वविशेषितम्‌ | 
लक्ष्यत्वस्वार्थसाथेक्यात्स्वत एव प्रकाशते N २४ N 


यथोक्तलक्ष्यलक्षकसम्बन्धोपात्तलक्षणातुसारं तद्वदेव लक्ष्यमालक्ष्य समग्रतया 
लक्षणानहंत्वे लक्ष्पमिदं काव्यमपि स्वत्वेन काव्यत्वेनेव परिस्फुरत्‌ परिस्फूतिमुप- 
गच्छत्‌ प्रतिभानप्रतीतिपथमवतरस्प्रज्ञाप्रकाशमासादयच्च सर्वेर्लक्षणेर्ळक्ष्यतोपस्थापन- 
परकर्लक्षणत्वधर्मवट्टिः afecfad लक्षणविषयीकृतं सदेतत्त्तदंशावभासकं तस्य 
तस्यांशस्य यावल्लक्षणं लक्ष्यमाणस्यावभासकं बोधकं प्रत्यायकं वा भवति। न तु 
सर्वाशमात्रस्य | सर्वांशस्य लक्षणालक्षणीयत्वात्‌ | भतश्च कविकमंत्वे कविकर्मतया 
निरूपितत्वे रसात्मत्वविशेषितं रसात्मत्वविशेषतोपर्लिष्ट काव्यत्वं स्वत्वस्य 
लक्ष्यत्वस्य स्वार्थसार्थक्यात्‌ स्वनिष्ठरसात्मत्वविशिष्टकाव्यत्वफलवत्त्वात्‌ स्वत- 
एवान्ययोगव्यवच्छेदेन निरपेक्षं काव्यत्वमात्रपरिच्छिन्नं प्रकाशते गोचरीभवति 
सहृदयहृदयानुभूतिसाक्ष्यलक्ष्मीकारेण प्रकाशेन साक्षात्कारपदवीमारोहतीति भावः। 


नेरर्थक्यं न विज्ञेयं लक्षणानां qanfa । 
यतो वस्तुगतज्ञाने aagi प्रतिपद्यते N २५॥ 


किञ्च नेतावता पृथग्विधो लक्ष्यव्यतिरिक्तविधानानुसन्धाने सति लक्षणानां 
मान्यतमप्राचीनाचार्यवर्यकृतानां लक्ष्यानुरोधेन व्यवस्थापितानां तेषां समेषां 
नेरर्थक्यं पूर्णलक्ष्यलक्षणानहंत्वाद्‌ वेयर्थ्यं विज्ञेयम्‌, सर्वाणि लक्षणानि लक्ष्यच्यृतानि 
निरर्थंकानीति न बोद्धव्यम्‌। यतश्च वस्तुगतज्ञाने आन्रह्मनिखिलवस्तुमात्र- 
मधिगतप्रबोधे तत्साह्य तेषां लक्षणानां साहाय्यमुपकारकत्वं प्रतिपद्यते 
प्रतिपदमासाद्यते यावद्वस्तुप रात्मतादात्म्यसमवाप्षिमिति sangat न 
लक्षणक रणवेयर्थ्यमितिदिगनुसन्धी यते ।। a 














| 


काव्ये चर्मर्धासभावविसशंः 


काव्यारथंदरॉनकृते कवये स्वयम्भू- 
भूमात्मने परिभुवे च मनीषिणे च। 
भूयो रसीभवदलोकिकधमेर्धाम- 
भावानुभावितहृदे aga नमोऽस्तु ॥ 
धर्मस्य धामणइ्चेवं तदभावस्य व्यवस्थितिः 
काव्यसाहित्यसंसर्गात्कोदृशीति विमुइयते ॥ 
अथ कोऽयं धर्मधमिभावः काव्यगतः सलक्षणप्रयोजनं प्रतिपिपादयिषितः _काव्य- 
तत््वविदामभिमतः प्रतितिष्ठतीति निरूपयितुमेतदृच्यते— 
क्रान्तदृष्टेः कवेः सृष्टेः कमंत्वे काव्यता मता । 
धर्मधमितया तत्र विशेषा विनिवेशिताः n १॥ 
क्रान्तेति । क्रान्तं पर्यन्तं वस्तुतत्त्वान्त तदन्तनिष्ठरमणीयाथंजातमात्रं पश्यति 
योऽसौ क्रान्तदुष्टिः कविस्तस्य सृष्टिः काव्यात्मिका, तत्कमंत्वे तत्कतृंत्वनिरूपित- 
कर्मत्वावच्छिन्ने तत्त्वे काव्यता मता निविचिकित्समशेषसम्मत्या स्वीकृता, तत्र fasta 
पत्त्युत्थापनासम्भवात्‌ । तत्र काव्यत्वविशिष्टे कविकर्मत्वावच्छिन्ते काव्ये धर्मतया 
qaar च तदूभयनिरूपितत्वेन संसर्गेण विशेषा वेशिष्ट्याधायका स्वेतरभेदका विनि 
वेशिता विन्यासविशेषेण कल्पिताः सन्ति, धर्मधमिभावसंसर्गजन्यवेशिष्टयेन तेषां 
प्रतिपत्तेः सुक रत्वादिति । 
काव्यं र्धामतयोच्नीतं विशेषाश्च गुणादयः । 
धर्मत्वेन निवेइयन्ते तद्‌वेशिष्ट्यप्रकल्पने ॥ २ ॥ 


काव्यमिति । अपि च कविकर्मत्वेनाख्यातम। रसात्मकं काव्यमेव धामितया- 


' धमित्वभावापन्नतया स्वाश्रितसकळधर्माश्रयतयोच्नीतमुक्नीय प्रकल्प्य पर्यंवस्थापितस्‌, 


तस्यैव प्राधान्येन कविप्रतिभानसं रम्भगोच रीक्रियमाणत्वात्कर्मतयोपादानाच्च। पुनश्च 











32 काव्ये धर्मर्धामभावविमशाः 


तस्य काव्यस्य वेरिष्टयप्रकल्पने उत्तममध्यमत्वादितत्तदनेकभेदप्रयुक्तमाहात्म्यप्रख्यापने 
गुणादयो माधुर्याद्यलङ्काररीतिवृत्तिप्रभृतयो विशेषा भिन्नस्वरूपास्तत्तल्लक्षण- 
लक्षिताश्च धारणार्थधार्यमाणार्थोभयसार्थक्येन निवेश्यन्ते ्धामत्वरूपकाव्यसन्निवेश- 
मापायन्ते रसात्मकस्याङ्गिनः काव्यस्याङ्गभूतत्वेन तेषां धमंतयोपात्तत्वात्‌, “ये रस- 
स्याङ्िनो धर्माः? इत्याचार्यमम्मटोक्तेश्च | 


वेशिष्टयं तस्य तद्धर्मख्यातिमाश्चित्य तिष्ठति । 
तेन नेकविधा भेदाः काव्यस्य परिकल्पिता? ॥ ३ ॥ 


वेशिष्ट्यमिति । वैशिष्ट्यं विशेषणताधायकं गुणाळड्भाराद्यपबुंहितं तस्य 
काव्यस्य तद्धर्म्यात काव्यनिष्ठमाधुर्यादिधर्मप्रसिद्धिमाश्रित्याधारीकृत्य तत्तत्प्राधा- 
न्येन तत्तद्वंदिष्टयप्रकल्पनेन तिष्ठति, तत्र तत्र काव्येष्वित्यभिप्रायः। तेन तादुश- 
वेशिष्ट्यप्रयोजकेन हेतुना काव्यस्य नेकविधा नानाप्रकारका भेदा भिद्यमानस्वरूपाः 
परिकल्पिताः पारिशेष्यात्कवेः कल्पनया निरूपिताः प्रतीयन्ते, तद्‌वेशिष्टयेन तदा- 
झ्यानादिति भावः | 


धसंप्राधान्यतो भेदे धर्मिप्राधान्यमिष्यते | 
तयोरेकत्र साम्येन साहित्यं सहभावतः ॥ ४ ॥ 


धर्मेति । धर्मा गुणादयः पूर्वोक्ता यत्र प्राधान्यं भजन्ते, तत्र तत्प्राधान्येन हेतुना 
भेदे भिन्नभावे धामण: काव्यस्य प्राधान्यं काव्यत्वसामान्यापेक्षयाऽङ्गी क्रियते-धर्म निष्ठ- 
प्राधान्यनिरूपितर्धामनिष्ठप्राधान्यस्येष्यमाणत्वात्‌। अपि च तयोधर्मर्धामणोरेकत्र 
काव्यत्वावच्छिन्ने साम्येन समप्राधान्येन सहभावतः समानसत्ताकत्वेन ( स्थितौ ) 


साहित्यं काव्यात्मकं सम्पद्यते, सहितयोर्धमंधमिरूपिणोः शाब्दार्थयोस्तदवस्थानात्‌ 
पूर्वाचार्यकृततल्लक्षणानुगमाच्चेति | 


धर्मर्घामगतः सोऽयं संसर्गः सरसोकृतः । 
काव्यसाहित्यरूपत्वे लोकोत्तरतयोम्भितः ॥ ५ ॥ 


धर्मेति | किञ्च dist पूर्वोक्तो धर्मगतो गुणादिव्यङ्गयार्थनिष्ठो धमिगतो 
व्यज्ञकशब्दानुगृहीतश्व॒ सरसीकृत: स्वारस्येन रसीभावापन्नो रसात्मत्वप्रतिष्ठामधि- 
गतश्च काव्यरूपत्वे साहित्यरूपत्वे वा द्वयोरभिन्नार्थंकत्वेन काव्याभिन्नसाहित्यलक्षणत्वे 
व्यवस्थापिते लोकोत्तरतया लोकातिशायिताह्वादजनकत्वेनोम्भितः कल्पितः, तस्यानन्द- 
मात्रस्य पररिस्फूर्तेस्तदितरलोकादतिरिच्यमानत्वादिति भावः | 

कांव्ये धर्म ्धामभावविमशंः ३३ 


धारणाभ्युदयश्रेयश्वोदनाद्यखिलात्मन: | 
काव्यभिन्नस्प शास्त्रोक्तधमंस्याष्यत्र सङ्गतिः ॥ ६॥ 


धारणेति | 'धारणाद्धर्म उच्यते’, 'यतोऽभ्युदयनिःश्रेयससिद्धिः स धर्म: , 'चोदना- 
लक्षणोऽर्थो धर्मः इत्यादिस्मृत्यादिधर्मशास्रोक्ताखिलात्मनः स्वलक्षणस्य धमंस्य 
कर्तव्यतयोपदिष्टस्य पुरुषार्थलक्षणस्याप्यत्र काव्ये सङ्गतिः सङ्गमनं प्रयोजनतयोप- 
पादनं भवति, तदर्थमस्य प्रवृत्तत्वात्‌ | यथा हि~ 


“धर्मार्थकाममोक्षेषु वचक्षण्यं कलासु च। 
करोति कीर्ति प्रीत च साधुकाव्यनिषेबणम्‌” ॥ 


इति । 
वस्तुतो ये हि सम्बन्धा व्यञ्जकत्वादयो मताः | 
धर्मर्धामितया तेषां मूलसेकमुदीयंते ॥ ७ N 


वस्तुत इति | वस्तुतो याथार्थ्येन वस्तुस्वाभाव्याच्च ये हि निष्चितार्था oag- 
कत्वादय आदिना वाचकच्वलक्षकत्प्रभुतयशष्च सम्बन्धा अनुयोगितया प्रतियोगितया 
च मता मत्यावस्थापिता मन्यमाना वा सन्ति; तेषां समेषां धमंधमितया धमंप्रकारक- 
धमिविशेष्यतया चेकमेव मूलमुपादानमव्यवहिताद्यहेतुरित्यभिधीयते, तत्वतस्तस्येव 
पारमार्थिकत्वात्‌ प्रकृष्टप्रतिपाद्यविषयत्वाच्चेति बोध्यम्‌ | 


वाचकत्वेऽपि तत्सिद्धं लक्षकत्वेऽपि तादृशम्‌ । 
वृत्तिमात्रस्वरूपत्वात्कल्पितत्वादनेकः ten 


वाचकत्व इति । वाचकत्वमभिधाख्या . शक्तिस्तत्त्वेपि तदधर्मधमिभावस्य 
मूलमाद्यहेतुत्वेन सिद्धं तद्व्यतिरिक्तस्य तस्यानवस्थानात्‌। अपि च लक्षकत्वे लक्षणाः 
छ्येऽपि तादृशं तदवस्थितं तन्मूलं संगच्छते | यतो हि तस्य धर्मधामिभावस्य वृत्तिमात्र- 
स्वरूपत्वात्‌ क्रियात्मकव्यापारमात्रलक्षणत्वाद्‌ वृत्तिमदभिन्नाकारप्रतिपत्तेस्तथा 
चानेकशो नानाविधं तत्तदरूपभिन्नतया कल्पितच्त्वात्कल्पनयाऽऽरोपितत्त्वाच्च तत्सिद्धेः 
रित्याशयः । 


Tea सा भावनास्फूर्ती रसनव्यापृतिः स्मृता । 
धमिता तत्र तन्निष्ठा घर्मताऽऽल्हादरूपता ॥ ९ ॥ 
काब्य इति। किञ्च काव्ये तल्लक्षणे साहित्ये चोभयसाधारण्येन सा वृत्तिः 


क्रियात्मिका भावनास्फूरतर्भाव्यमान भावोन्मेषस्फुरणात्मिका रस्यमानस्वरूपा रसन- 
M i 














३४ काव्ये घर्मर्धामभावमिमरशंः 


व्यापृतिव्यंञजना वृत्तिव्यंञ्जकशब्दार्थोभयनिष्ठव्यज्ञकत्वाकारा स्मृता कल्पिता, तत्र 
च रसनव्यापृतौ तन्निष्ठा व्यञ्जनगता धर्मिता काव्यतासंवलिता आह्वादरूपता धर्मता 
लोकोत्तरतया पर्यवतिष्ठते | विगलितवेद्यान्तरत्वेन सार्वकालिकाह््वादमयत्वेन तस्य 
तथात्वेन सहुदयेरनुभूयमानत्वादिति भावः | 


भावना भावकोन्नीता भाव्यस्थाय्यादियोगतः | 
चिन्मयानन्दमापाद्य तत्रेषा पर्यंचस्यति n १० ॥ 


भावनेति। सेयं भावना भाव्यमानस्वभावा भावकेः प्राक्तनेदानीन्तनवासना- 
वासितान्तःकरणेः काव्यतत्त्वविद्भिः agadsa भूयो भूयोऽनुसन्धानविषयीकृता 
भाव्यरत्यादिस्थायिभावानां योगतो व्यञ्जकत्वसम्वन्धाच्चिन्मयानन्दं चिद्रूपमानन्दा- 
त्मकं काव्यात्मभूतं रसमापाद्यानुभाव्य परां रसमयीं निर्वृतिमभिगमय्य तत्रेषाऽऽनन्दमये 
रस एव पर्यवस्यति परिलीयते, तस्य भाव्यभावकभावनाख्यभेदत्रितयप्रहाणेन तन्मयी- 
भावेन भावितत्वादिति भावः । 


यावद्‌भावस्थिता वृत्तिर्धमं धर्मित्वबन्धिनी । 
तद्व्यपोहे न तद्भावो रसबोधे चिदात्मनि ॥ ११ ॥ 


यावदिति। यावन्तो भावा यदवधिकास्ते भाव्थमानरूपा विभावादयस्तन्निष्ठा 
वृत्तिरभिधाद्या व्यञ्जनाख्या वा धर्मर्धामत्वसम्बन्धानुबन्धिनौ व्यवतिष्ठते, भावानामेय 
तादृशसम्बन्धानुविधायित्वात्‌ | पुनश्च चिदात्मनि चिदाकारे स्वपरिस्फूतिमात्रस्वरूपे 
रसबोधे तस्य भावोद्भूतस्य सम्बन्धस्य व्यपोहे व्यतिगमे प्रविलये वा धर्मत्वेन 
qfar भानाभावे तस्या वृत्तरपि भावः पृथगवस्थानं न भवतीति बोध्यम्‌, तत्र 
तस्यानान्तरीयकत्वेन कल्पितत्वादिति । 


रत्यादिस्थायिभावानां सम्त्रन्धोऽन्योन्यमिष्यते | 
व्यञ्ञकत्वादिध्मेण न तु तस्य चिदात्मनः ॥ १२ ॥ 


रत्यादीति । पूर्वोक्तार्थ प्रकारान्तरेण द्रढयितुं पुनरुच्यते-स एष रत्यादि- 
भावानां नेकसंख्यानां नेकसंज्ञानां च सम्बन्धः संसगं मुद्रया भासमानो व्यञ्जकत्वादि- 
धर्मेण, आदिपदेन वाचकत्वलक्षकत्वादिग्रहणं बोध्यम्‌। अन्योन्यं मिथः सापेक्षं 
पारस्पर्प्रेण निरूपितत्वेनेष्यते कल्प्यमानोऽवस्थाप्यते, न तु तस्य चिदात्मनो रसस्य स 
सम्बन्धो घटते, तद्धानेन तद्बोधस्य निष्प्रत्यूहृत्वादिति भावः । “कल्पितं त्वाश्नीयते, न 
तु.पारमा्थिकमु” इतिकेयटोक्तेश्च | 














काव्ये धर्मर्धामि भावविमर्श: ३५ 


यतो धर्मा गुणीभूता नानोपाधितया स्मृताः । 
तत्तदर्थान्रोधेन सम्बन्धत्वेन कल्पिताः ॥ १३ ॥ 


यत इति । यतो हेतोधंर्मास्तत्तद्रूपेणाख्याता गुणीभूता गुणभावमुपेता गुणवृत्त्या 
निरूपिता नामोपाधितया व्यवहारोपयोगिनो जातिगुणक्रियाद्रव्यात्मका विशेषाधायकाञ्च 
CHAT: स्मृत्था निरुक्तास्तत्तच्छासत्रोदिता भवन्ति, ते च तत्तदर्थानुरोधेन नानाघ्रयोजन- 
मृहिश्य सम्बन्धत्वेन धर्मधमित्वादिभावेन कल्पितास्तत्र तत्र स्थापितास्तत्तत्स्मृत्यादि- 
शासतनानुशासननिदिष्टास्तिष्ठन्तोति बोध्यम्‌ | 


गुणत्वाच्च प्रहाणत्वमुपाधित्वादनित्यता । 
लोकि कार्थोपयोगित्वात्सम्बन्धो धमर्घामणोः ॥ १४ ॥ 


गुणत्वादिति | तस्य च सम्बन्धस्य गुणत्वाद्‌ गुणवृत्तिरूपत्वादनुवाद्यत्वाच्च 
प्रहाणत्वमुपक्षोणत्वं परमार्थतोऽनुपादेयत्वम्‌, तथोपाधित्वादाधानोपाधानत्वरूपत्वाद- 
नित्यता प्रविलयतोत्पत्तिपर्याप्तिसत्तया विद्यमानत्वादुपपद्यते। किञ्च लौकिकार्थो- 
पयोगित्वाल्लोकोहिषटदुष्टार्थफलसम्पादकत्वाद्‌ धर्मर्धामणोरङ्गाद्भिभावापन्नयो- 
TIT MAT च सम्बन्धोऽत्र काव्यशास्त्रे व्यवस्थाप्यते | क्वचिदाधाराघेयतयाऽपि 
तयोः सम्बन्धस्य निरूपितत्वाच्नास्त्यनुपपत्तिस्तथात्वेऽपि पूर्वोक्तरूपत्वे विप्रतिपत्तेर- 
भावादिति । 


तेन सम्बन्धमात्रस्यानित्यत्वं परमार्थतः । 
योगायोगतया तत्र युज्यते च वियुज्यते ॥ १५ ॥ 


तेनेति । तेनोक्तेन हेतुना परमार्थतः पारमाथिकभावमपेक्ष्य सम्बन्धमात्रस्य 
धर्मर्धामभावादेरनित्यत्वं नित्याभाववत्त्वं कालिकबाध्यत्वं वा प्रसज्यते। अपि च तत्र 
पारमाथिकचिदात्मरसाद्यर्थे योगायोगतया तदू्‌भावतदभावानुगततया युक्तायृक्ततया च 
युज्यते युनक्ति फलमुद्दिश्य वियुज्यते वियुनक्ति तन्निरपेक्षं चेति हानोपादानफलकरूपो- 
पपत्त्या तस्य तत्र युक्तत्वाद्‌ वियुक्तत्वाच्चेति तात्पर्यमिति | 


यत्र यच्च गुणोभूतं संयोगाद्‌ विनिवेइयते । 
तच्च तद्धमंतामेति afaa तन्निरूपिता ॥ १६॥ 


यत्रेति | काव्यशास्त्रे शाखान्तरेषु कि वा लौकिकेष्वपि पदार्थेषु सामान्यतया 
धर्मधमिभावो गुणगुणीभावाकारेण पर्यवतिष्ठते | यतश्च यत्र धामिणि वस्तुनि प्राधान्येन 
निदिश्यमाने संयोगाद्धेतोः सम्बन्धनिबन्धनाद्‌ यच्च तदङ्गभूतं जात्यादिरूपं वस्त्वन्तरं 
गुणवृत्त्या स्वाप्राधान्येन विनिवेश्यते, तदूपाधित्वेना रोप्यते, तच्चारोप्यमाणं घ्राणप्रद- 











TO काव्ये धर्मर्धामभावविमर्श: 


त्वादिवेशिष्ट्याधायक वस्तु तदधर्मतामेति प्राप्तोति तथोक्तप्रधानवस्तुनो धर्मतया55- 
ख्यायते, तन्निरूपिता च धर्मनिष्ठप्रकारतानिरूपितत्वेन धर्मिता धमिनिष्ठा विशेष्यता 
पर्यवतिष्ठते, इत्येष धर्मर्धामभावस्य सामान्येन विवेकः, धर्मिणि धर्मस्य गुणभावेने- 
वावस्थानादिति भावः | 


गुणालङ्कारभावार्थरीतिवृत्त्यादयोऽखिलाः । 
काव्यधर्मा निरूप्यन्ते तद्वेशिष्ट्यानुयोगिनः ॥ १७ ॥ 


गुणेति। सोऽयमुक्तप्रकारकधर्मधमिभावः काव्ये साहित्यशास्त्रे माधुर्यादयो 
गुणा अनुप्रासोपमादयोऽलङ्कारा रत्यादयो भावा वाच्यव्यङ्गयलक्ष्यार्था वेदर्भ्याद्या 
रीतयो भारत्याद्याः कोमलाद्याइच वृत्तयो व्यक्तीभूता आदिना दोषाः सङ्घटना विविध- 
च्छन्दोविन्यासा इत्यायखिलास्तद्वेशिष्टयानुयोगिनस्तस्य काव्यस्य स्वेतरभेदप्रयोज- 
कोस्कर्षाघ।यकाः स्वत्वेन का यानुगुण्यभाजस्तद्धर्मा निरूप्यन्ते तत्तल्ळक्षणनिरूपणेन 
व्यवस्थाप्यन्ते, तत्र गुणालड्कारव्यतिरिक्तस्यान्येषां धर्मत्वस्य पारिभाषिकत्वेन कल्पितः 
त्वेनाभ्युपगमादिति काव्यशाख्गतो धर्मेर्धामभावभ्रविवेकः | 


रसस्यात्मतया काव्यमभिव्याप्य व्यवस्थितिः । 
चिदाह्ादमयं तस्य स्वरूपं प्रतितिष्ठति n १८ ॥ 


रसस्येति । तथोक्तगुणाळद्कारादिधर्मलक्षणे काव्ये तदङ्गभूते साहित्यशास्त्र 
वा रस्यमानस्वरूपस्य सहृदयहृदयेकगोच रीक्रियमाणस्यानुभूतिमात्रविषयीकृत- 
परात्मनिर्वृतिलक्षणस्य च रसस्यात्मतया जीवनाधायकत्वेन काव्यमभिव्याप्याभितो 
व्यापकत्वेनात्मसात्कृत्य च व्यवस्थिर्तिविशिष्टावस्थानमस्तीति बोध्यम्‌ | विशिष्टत्वञ्च 
तद्गतविभावादिसंवलनादुन्नीयते | किञ्च तस्य तादुशोक्तलक्षणस्य रसस्य चिदाह्वाद- 
मयं चिद्रूपमाह्वादरूपं चिद्विशिष्टाह्वादमयमाह्वादविशिष्टं चिन्मयं वा, उभयत्र 
विशेष्यविशेषणभावो रमबोधोयप्रकारतापर्यंवसायी तदौपाधिक एवेति बोध्यम्‌ | 
इत्थमनन्तरोक्तलोकोत्तरचमत्क्ृतिश्रागस्य तस्य स्वरूपं तत्त्वतोऽनुभूयमानं स्वतः 
प्रामाण्यप्रत्ययेन प्रतितिष्ठति प्रतिष्ठामाप्नोति-'रसौ वे सः”, “रसं हयेवायं लब्ध्वाऽऽ- 
नन्दीभर्वात” इति ब्रह्मसविधर्वातरसाद्वेतचिदानन्दमयतद्‌ विषयकश्रुतिवाक्यप्रामाण्या- 
दिति भावः | 


शब्दार्थसहभावोद्यत्साहित्यं काव्यनामभाक्‌ | 
परां निर्वृतिमापन्नं तद्रसे परिवर्तते n १९॥ 


शब्दार्थेति | “शब्दार्थो सहितौ काव्यस्‌'' इत्यृक्तेस्तयोः शब्दार्थयोः सहभावेन 
समसत्ताकसमवस्थानेनोद्यदुद्‌भवदुदीयमानं कविवर्णनानेपुण्येन साहित्यं काव्यनाम- 











काव्ये धर्मर्धामभावविमशं: EC 


भाक तल्लक्षणेन व्यपदिइयमानं भवति, तत्तादुशं साहित्यलक्षणं काव्यं परामनांख्येयां 
निर्वृत चिदात्मलोकोत्तरसुखानुभूतिमापन्नं तद्रूपेणास्वाद्यमानं रसे परिवतंते 
परिवृत्तिमाप्नोति प्रत्यगूविलयमासाद्य विभावादिसमूहालम्बनत्वेन तत्क्षणानुभूतिप्रतिपन्न- 
तदास्वादस्वरूपत्वादिति प्रत्येतव्यमिति | 


काव्योक्तानां गुणादीनां भावानां धमंसंज्ञिनाम्‌ । 
रसोपर्क्रायंताहेतो घे मिंता तदवस्थिता ॥ Ro ॥ 


काव्येति । काव्योक्तानां शब्दार्थमयसाहित्यस्वरूपकाव्यशाख्रोक्तलक्षणलक्षि- 
तानां गुणादीनां समग्रभावानां विभावानुभावव्यभिचारिप्रभृतोनां धमंसंज्ञिनां स्वा- 
प्राधान्येन धर्मसंज्ञया व्यर्वाह्यमाणानां रसोपस्कायंता हेतो रस एवोपर्कार्यस्तत्तया 
तेषां च तदुपस्क्ारकत्वेन धमिता तदभिव्यक्तिनिष्ठमुख्यता विशोष्यतादिभेदव्याहृता 
तदवस्थिता रसात्मककाव्यव्यक्तिगता तिष्ठतीत्यभिप्रायः, काव्यो क्तगुणाद्यपेक्षयोपस्कार्य- 
त्वेन प्राधान्येन च तस्यावस्थानाद्‌ धमितायास्तदनुस्यूतत्वाच्चेति बोध्यम्‌ | 


स्वप्राधान्येन धामत्वमन्यथात्वे तु धमंता । 
गुणालङ्कारभावादिष्वर्थादारोष्यते क्वचित्‌ ॥ २१ ॥ 


स्वप्राधान्येनेति। स्वप्राधान्यप्रयुक्तं धर्मित्वं प्रायः सार्वत्रिकमित्युच्यते | 
स्वप्राधान्येन स्वत्वेन प्रधानतयाऽवस्थितेन, प्राधान्यं च स्वेतरापेक्षया कल्प्यमानं 
वस्तुनिष्ठम्‌, तेन तस्य धर्मित्वं सिद्धयति, अन्यथात्वे स्वाप्राधान्येनोहिष्टे तु तदितरत्र 
धर्मता गणप्रभावेन भवति, द्वयमिदं धर्मित्वं धर्मत्वं वा सम्बन्धनिबन्धनतया सम्बन्धि 
नोर्वस्तुनोः प्राधान्याप्राधान्यनिरूपणेन प्रतिष्ठते, तदित्थं गुणालङ्कारभावादिषु 
रसात्मककाव्य्रधर्मेषवपि क्वचित्तत्प्राधान्यमुहिरय तदितरापेक्षयाऽर्थात्प्रयोजनवशाद्‌ 
धमित्वं चारोप्यते, भयमारोप औपचारिक एवेति बोध्यस्‌, तस्योपचरितवृत्त्येव परि- 
कल्पितत्वादिति । 


विषयित्वेन afaa धर्मत्वं विषयत्वतः | 
काव्ये सादुइयसम्बन्धादुपमादिप्रयोजकम्‌ ॥ २२ N 


विषयत्वेनेति ! क्वचिद्‌ विषयित्वेन विषयत्वेन च faa धर्मत्वं चावस्था- 
प्यते | विषयित्वेन स्वनिष्ठविषयितासम्बन्धेन धर्मित्वं स्वेतरनिष्ठविषयतानिरूपितं 
तथा विषयत्वतः स्वनिष्ठविषयत्वसम्बन्धेन तदन्यगतविषयितानिरूपितेन धमंत्वं 
तिष्ठतीति विषयविषयिभावेन धर्मर्धामभावविवेकः काव्ये तदुपलक्षिते साहित्यशास्त्रेः 
सादुश्यसम्बन्धात्‌ साधरम्यप्रयोज्यचमत्का रवदूपमा तोपमेयगतसाम्ययोगादूपमादि- 
प्रयोजकः सादुश्यमूलकोपमारूपकापहनुतिपरिणामोप्रेक्षातिशयोक्त्याद्यर ङ्का रप्रयोजक- 








३८ | काव्ये धर्मधमिभावविमर्शा: 


हेतुको भवति, विषयविषयित्वेनोपमातोपमेययोधंमर्घामतपा सादश्यसस्बन्धगतखेनो 
पात्तत्वादिति । : 


यस्य चेकत्र धमित्वं तस्याप्यन्यत्र धमता ।. 
पारस्परिकसंयोगे फलमुहिइय कह्प्यते ॥ २३ ॥ 


यस्येति । एकत्र धर्मित्ववतो$प्यन्यत्र धर्मवत्त्वमित्युच्य ते--यस्य धमिणो वस्तु- 
नश्चेक्रत्र धर्मित्वं तद्गतप्राधान्येन तस्याप्यन्यत्र तदन्यापेक्षया सत्यप्राधान्ये धर्मता 
गुणभावतो भवतीति नायं धमंर्धामभावो नियतसम्बन्धिगतो नित्यसम्बन्धोऽध्यवसीयते, 
'प्राधान्याघ्राधान्येन तस्यारोप्यमाणत्वाद्‌ गुणगुणितयोपचरितत्वाद्‌ विषयविषयित्वेन 
निरूपितत्वाच्चेति बोध्यस्‌ | यतश्च पारस्परिकयो् योर्वस्तुनोः संयोगे नानाविधे सम्बन्धे 
फलमुदिश्य प्रयोजनं तत्वावबोधात्मकमुह्‌श्यतयाऽभिलक्ष्य कल्प्यते कल्पनयोपादीयते 
बुद्धया समारोप्यते, तदुभयं धर्मित्वं धर्मत्वं चेत्यभिप्रायः | नित्यत्वेन तदुपादाने तदुभय- 
कल्पने ` मानाभावात्‌, धर्ममात्रस्य कल्पितत्वेनेवोपादेयत्वात्तज्निरूपितर्धमणश्चापि 
तथात्वादिति भावः | सापेक्षनित्यत्वे त्वविरोध एवेत्यवधे यम्‌ | 


कविकाव्यगतो धमंधमिंभावो विशेषतः । 
गणाळड्करसंयुक्तो रसोत्कर्षाय कल्पते tt २४॥ 


कविकाव्येति । कविकाव्ययोरभेदाध्यवसायादेकोक्तेरन्योपस्थितेरनिवायंत्वात्त- 
दुभयोपादानं कतुंकर्मतया सम्बन्धवेशिष्टयद्योतनायेति बोध्यम्‌ । तेन तद्गतोऽयं 
धर्मघमिभावोऽपि शास्त्रान्तरोक्तधर्माधामभावापेक्षया विशेषतः सौन्दर्थवेशिष्ट्याव- 
बोधायेति बोध्यम्‌ | तस्य लोकसामान्यापेक्षया लोकोत्तरत्वेन चमत्कृत्याधायकत्वेन 
सत्त्वात्तादुशो विदिष्टधर्मर्धामभावो गुणालड्कारसंयुक्तो माधुर्यादयनुप्रासोपमादिसंसर्ग- 
कृतो रसोत्कर्षाय काव्यात्मभूतरसास्वादप्रकृष्टानुभवाय कल्पते क्षमते, वेचक्षण्येन 
शब्दार्थयोः साहित्ये सन्निवेश्यते, काव्यगतानां गुणालङ्कारादिकृतनिःशेषविशेषाणां 
काव्यात्म रसोत्कर्धाधायकत्वेनोपादेयत्वादिति तद्गतस्य धर्मधर्मिभावस्यापि तादर्थ्या- 
दिति भावः | 


जातिव्यक्त्याकृतिप्रख्याः पदार्था भेदमाश्रिताः। | 
नैकसम्बन्धसम्बद्धा लोके शास्त्रे च कल्पिताः ॥ २५ ॥ 
जातोति। पदार्थाः धाब्दसामान्यवाच्याः वस्तुसामान्यस्वरूपा जातिप्रख्या 
व्यक्तिप्रख्या आकृतिप्रख्याश्च नामगुणादिकृतविषयभेदमाश्चिता तत्र तत्र व्यवहार- 


विषयतां प्रतिपद्यन्ते गृहीतसंकेतशब्दप्रतिपाद्या भवन्ति | ते च नेकसम्बन्धसम्बद्धा वाच- 
कत्वादिमुख्यामुख्यत्वानेकसंसगंसूष्टा यथा लोके तथा शास्त्रे कल्पिता व्यवस्थापिता: 

सन्ति। लोकार्थमेव शास्त्रस्य. प्रवृत्तत्वात्तदतिरिक्तत्वे ˆ तदाचरणवेयर्थ्यापतेशचेति 
लोकशास्त्रयो रन्योन्यं प्रवृत्ति प्रयोजकत्वं सिद्धयतीति बोध्यम्‌ | 


तद्द्वयोत्तरवतित्वे कवेः काव्यस्य संस्थितिः । 
चिदाह्णादमयी परोक्ता तत्र भेदः प्रणयति ॥ २६॥। 


तदिति। तयोर्लोकशास्त्रयोरभयोरुत्तरवतित्वे तदृद्वयादतिशायित्वे अलोकिका- 
ह्वादजनकत्वेनोत्कृष्टतया सत्त्वे कवेः काव्यस्य तदभिन्नतत्कर्मत्वावच्छित्नशब्दार्थं- 
सन्दर्भवतः काव्यत्वविशिष्टस्य काव्यपदार्थस्य संस्थितिः सम्यगवस्थानं तन्नियमानुकूलं 
रसात्मबोधौपयिकव्यवस्थितिरस्तीति तात्पर्यम्‌ । लौकिकेविभावादिभिरलोकिकंत्वेन 
वर्णनानेपुण्येन सुखानुभूतेलोकशास्त्रोभयव्यतिरिक्तत्वेन कवेः काव्यस्य वेलक्षण्या- 
दित्याशयः | सा चालोकिककाव्यस्यालौकिको संस्थितिश्चिदाह्वादमयी चेतनाश्रया- 
नन्दरूपा तदात्मनिरतिशयलोकोत्तरसुखात्मिका प्रोक्ता प्रतिपादिता, तत्र तत्र लक्षण- 
ग्रन्थेषु तद्विद्धिलक्षणक्ृद्भिरित्यभिप्रायः। तत्र चैतादुशालोकिकस्थितिमधिष्ठिते 
काव्ये भेदः सम्बन्धगतः सम्बन्धिगतो वृत्तिगतश्च सर्वविधः प्रणश्यति प्रलीयते, 
सर्वविधभेदप्रहाणेनेव तादृशानुभवसम्प्रत्ययस्य सम्भवादिति भाव: | भतइचायं धर्म - 
धर्मिभावोऽपि काव्यगतस्तल्लक्षणकोटिप्रविष्टः काव्यशास्त्रीयविषयत्वेन प्रतिपादितः 
समुपपद्यते, तावन्मात्रेण तस्योपयुक्तत्वादिति | 


भेदे द्विष्ठतया ह्येते सम्बन्धाः सप्रयोजनम्‌ | 
धर्सधर्मित्वभावादिनानार्पाः प्रदर्शिताः ॥ २७ ४ 


भेद इति । भेदे पृथक्त्वेन निदिष्टे भिद्यमानस्वरूपे वस्तुनि ह्येते भूयोलक्षण- 
लक्षिताः सम्बन्धा सम्बन्ध्यनुबन्धिनो द्विष्ठतयाऽनेकवस्तुनिष्ठस्वभावतया सप्रयोजनं 
तत्तदर्थमनुश्रित्य फलोद्देश्यतया तदुहिष्टतत्वाधिगमाय तात्त्विककलोपपत्तये सम्बन्धिनोः 
सम्बन्धस्य साफल्यादिति भावः। ततङ्चेते धर्मधर्मित्वभावादयो विषयविषयि- 
त्वादयो गुणगुणित्वभावादयस्तत्त्वानुरोधेन नानारूपा बहुविधा निरूपितास्तत्तल्ल- 
क्ष्यानुरूपतया तादुशलक्षणनिरूपणपूर्वकं प्रर्दाशता लक्षिताः सन्ति। “सम्बन्धाः 
सप्रथोजनाः” इत्यभियृक्तोक्तेश्च | 


किञ्च काव्यस्य साहित्यश्ञास्त्रत्वे सस्प्रतिष्ठिते | 
धर्मधमिंतया तत्र व्यञ्ञकत्वादिकं मतम्‌ ॥ २८ ॥ 


किञ्चेति । किञ्चानन्तरोक्तार्थदुढीकरणाय प्रतिपाद्यविषयोपसंहाराय चेदं 
पुनरुच्यते-काव्यस्य यथोक्तलक्षणस्य साहित्यशास्त्रत्वे शासनाच्छंसनाद्‌ वा नियम्य- 














Yo काव्ये धर्मधमिभावविमर्हाः 


नियामकत्वेन च काव्यसाहित्यशास्त्रत्वस्वरूपे सम्प्रतिष्ठिते सम्यक्साध्वसाधृलक्षण- 
विवेचनेन प्रतिष्ठामधिगते विदिष्टस्थितिमासादिते शा्त्रान्तरेषु चान्यतमत्वेन 
पयंवस्थिते शास्त्रलक्षण एवेतस्मिन्न तु रसात्मलोकोत्तरकाव्यानुभूतिसन्दरभे, धर्मधमितया 
तद्भावेन सम्बन्धेन व्यञ्जकत्वादिकं व्यङ्गयव्यञजकसम्बन्धनिबन्धनं व्यञ्जनध्वनन- 
प्रत्यायनादिनानाव्यपदेशभागृवृत्तिविशेषितं मतमभ्युपगतं काव्यशास्त्रकृद्भि राचाये- 
रिति तत्सिद्धान्तानुरोधाद्‌ यथामति काव्ये ( साहित्ये ) धर्मधर्मिभावविमर्शः संक्षिप्त- 


कारिकावृत्तिग्रन्थप्रणयनेन प्रस्तुतस्तद्विदां सुहृदां सुधियां मुदे समृदियादिति कृतं 
पल्लवितेन । 























साहित्यस्वरूपविमर्दा: 


अथ कि नाम साहित्यं किञ्च तल्लक्षणं कि वा तदुपयोगित्वमिति जिज्ञासाया- 
मच्य़ते-- 


सहभावेन साहित्यं काव्ये शब्दार्थयोमेतम्‌ । 
तयोरेकतरस्यापि द्वयोर्वा सुष्ठ्संस्थितो ॥ १ ॥ 


राब्दश्चार्थश्चोभयोस्तुल्यप्राधान्येन सहावस्थानं गद्यपद्योभयात्मके कविकर्मनि- 
बन्धने काव्ये साहित्यमित्यभिमतस्‌ | तच्च तयोः समप्राधान्येनावस्थितयोः शब्दार्थयो- 
रेकतरस्य शब्दस्यार्थस्य वा, अपिशब्देन द्वयोः । शब्दार्थयोरुभयोः ) वेति पक्षान्तर- 
द्योतकम्‌ | सुष्ठु सम्यक्साम्यसाधुशोभनतया संस्थितौ सम्यगवस्थाने संगच्छते | 
इन्दार्थयोरेकतरस्यापि सम्यगवस्थाने साहित्यलक्षणत्वाङ्गीकारे शब्दमात्रप्राधान्ये- 


नार्थमात्रघ्राधान्येनोभयप्राधान्येन चाङ्गीकृते काव्ये साहित्यमक्षतमृपयुज्यत इति 
तात्पर्यम्‌ ! 


साहित्यं साम्यसद्भावप्रभावादुपयुज्यते | 
तद्विना नो विनेयानामुन्मुखोकरणं भवेत्‌ ॥ २॥ 


तच्चोपरिष्टाल्लक्षणलक्षितं साहित्यं साम्यं समभावः समप्रधानतया साधार- 
णीकरणात्मना जायमानः सद्भावः सम्यक्सहृदयत्वभावो स्नेहसौछ्यसम्पादकत्वेन 
समुद्भूतस्तेन यः प्रभावः प्रकृष्टभावनात्मकप्रसरस्तस्माद्धेतोरुपयुज्यते। यतो हि तद्‌ 
विना तादृशसाहित्यमन्तरेण विनेयानां विनेतुं योग्यानां शिक्षणीयशिष्याणामुन्मुखीकरणं 
तदध्ययनास्वादनपरिशीलनादिप्रवृत्तिजननं न भवेद्‌ भवितुं शक्नुयादिति | 


हितं नास हि कल्याणं तेन सोहित्यसिष्यते । 
सौशब्यात्सम्यगर्थोयसंयोगात्तत्‌ प्रशस्यते ॥ ३ ॥ 


हितमिति मनसोऽनुक्‌लतयाऽनुभूतत्वेन कल्याणं स्वात्मनोन्नयनपरस्‌, तेन च 
सौहित्यं शोभनं सर्वविधं हितभावसंवलितं सौख्यमिष्यते सेरिति शेषः | तञ्च सौहित्य- 
परिगतं साहित्यनिष्ठं सौख्यं सौशब्द्यात्‌ सुष्ठुशब्दभावसन्दर्भसम्बन्धात्‌ सम्यगर्थीय- 
संयोगात्‌ सविधिसदर्थोद्‌भवसंसर्गाच्च प्रशस्यते प्रशस्तिमधिगश्छति लोके काव्यकर्मानु- 
कूलेन साहित्येनेति भाव: | 

६ 














४२ साहित्यस्वरूपविमर्श: 


वेदिकं लोकिकं वाऽपि gi वर्गचतुष्टयम्‌ । 
दशेयत्‌ सन्ददल्लोकहिताय प्रथतेतरास्‌ N ४ ॥ 


वेदिकं वेदादिसम्बन्धि लोकिकं लोकानुबन्धि वेति पक्षान्तरप्रकाशनेनोभय- 
समानफळप्रदर्शनपरस्‌ | अपिरेवार्थकः | तच्च द्वयं साहित्यं वर्गचतुष्टयं धमार्थकाम- 
मोक्षाख्यं दर्शयत्‌ दृष्टिपथमुन्नयतु सन्ददञ्च सन्ददानं च लोकस्य प्राधान्येन सहृदय- 
जनस्य तद्द्वारा जगतश्च हिताय सौख्याय प्रथतेतरां निरतिशयं प्रथामाप्नोतीति | 


हितेन सहितं fe at समानं हितमक्षयम्‌ । 
तद्भावेन Tad सत्‌ साहित्यं किल शाइवतम्‌ ॥ ५ N 


किञ्च हितेन कल्याणोन्मुखसौख्येन युक्तं सहितं हितान्वितं कि वेति तदर्थानु- 
रोधकम्‌ | समानं सदुशं सप्रमार्ण सादरमानं च अक्षयं क्षयरहितं नित्यनवं यद्‌ हितं 
रसात्मकं सुखम्‌, तद्भावेन तादुशसुखत्वानुरोधेन प्रवृत्तं प्रवृत्तिमापन्नं सत्‌ साधु शोभनं 
साहित्यं शाइवतं चिरन्तनं लोकोत्तरं भवति | किलेति तदर्थदाढ्यँ । 


लोकोत्तरतया लोके प्रतितिष्ठदहनिदस्‌ । 
लोकालोकगद्भुतानन्दस्यन्दि साहित्यमुच्चितम्‌ ॥ ६ ॥ 


लोकादुर्ध्वमुच्चेस्तरति वर्तत इति लोकोत्तरं लोकोत्कृष्टं लोकाय स्पृहणीय- 
तरत्वादिति भावः तस्य भावस्तया अलोकिकानन्दजनकतया लोके भुवने अहर्निशं 
निरन्तरं प्रतितिष्ठत्‌ प्रतिष्ठामधिगच्छत्‌, अपि च लोकाय य आलोकः प्रकाशः रसज्ञा- 
नात्मकावभासस्तस्याद्भुतमनिर्वाच्यं वेद्यान्तरविगलितं चमत्काराधायकमानन्दमा ह्वादं 
स्यन्दते जनयति वर्षतीति तादृशं साहित्यं काव्याद्गभङ्गीयुतम्‌च्चितमुच्चे्व्याप्तं 
जगतीति भावः | 


एतदेवास्य Afasi लोकिकत्वेन कल्पितम्‌ । 
लोकातिक्रान्तभावानां वाहक साधकं च तत्‌ ॥ ७॥ 


एतदेवोपरिनिदिष्टं सहृदयहृदयावर्ज॑कमस्य साहित्यस्य वेशिष्ट्यं सविशेष- 
गुणजुष्टं विशिष्टतागर्भ तत्त्वं लौकिकत्वेन लोकभावेन लोकान्तर्गंतमिति यावत्‌ कल्पितं 
स्मृतं कल्पनोदितमित्यर्थः | तच्च तथाविधं साहित्यं लोकातिक्रान्तभावानां लोकादति- 
क्रम्य विद्यमानानां लोकोत्तराणां भावानां पदार्थानां वाहक शब्दार्थारोहणदुशा वहुनक्षमं 
साधक रसाद्युपस्कारेण साधनक्षमं चास्तीति शेष: | 








सा हित्यस्वरूपविमशंः ४३ 


लोक्यमानतया लोको दुष्टिसृष्टिसमेधितः । 
आतिशय्येन तद्‌भावाः क्रमन्ते PEATA ॥ ८ N 


लोक्यमानतया लोकनधर्मतया दुश्यभावछपेणेत्यर्थः | अयं लोको जडचेतनात्मकं 
जगत्‌, दृष्टेदर्शनस्य सृष्टिःसर्जनं तत्समेधितः सम्यगूवृद्धिमुपेतो दुश्यसर्गात्मक इति 
भावः । तस्य लोक्यमानधर्मवतो लोकस्य भावा आशयाः पदार्थपरिनिष्ठिता विमर्शा 
अतिशायित्वेन प्राचुर्येण निरतिशयप्रामुख्येन क्रान्तदर्शने काव्यात्मके साहित्ये 
क्रान्तमतिगतं दर्शनं सामान्यलोकावलोकनं येन तदस्मिन्‌ विलक्षणे काव्यसाहित्यसंसारे 
क्रमन्ते क्रमेण वर्णनपदमुपयान्तीति भावः । 


अत्रातिशयता सेयं साधारण्येन युज्यते । 
यश्च AMAT: सम्यक्‌ स साहित्यकृतेः कृतो ॥ ९ ॥ 


अत्र साहित्ये सेयमुपर्यृक्ता अतिशयता लोकोत्तरता सातिशयवर्णनवेशिष्ट्य- 
मित्यर्थः। साधारण्येन साधारणीकरणात्मना व्यापारेण सामान्यविधानेन युज्यते 
योगमुपगच्छति | यश्च तद्योजकस्तादृशातिशयस्य साधारण्येन योगविधायकः कविकर्म- 
धर्मप्रणिधानेनासाधारणं साधारणीकृत्य शाब्दार्थयोजनकुशलः स सुप्रसिद्धो रससिद्धइच 


साहित्यकृतेः काव्यसाहित्यसृष्टेः कृती कर्ता लोकोत्तरकविकर्मधर्मानुष्ठाता कविरित्यर्थः 
अन्वर्थनाम्नाऽभिधोयते लोकेऽस्मिन्निति शेषः | 


आकाशगुणकः दाब्दस्तथाथेशच घटादिकः | 
सहभावस्तयोः कुत्र पृथिव्याकाशवतिनोः ॥ १० ॥ 


ननु कण्ठताल्वाद्यभिघातजन्यः समुच्चरितः शब्द आकाशगृणत्वेन तदन्तनिष्ठ- 
स्तिष्ठति । तथा हि तद्‌वंपरीत्येन घटपटाद्यर्थोऽभि धेयः पृथ्व्यन्तर्गतः संलक्ष्यते । एवं 
सत्यनयोः पृथक्‌ स्थितयोभिन्चरूपयोः पृथव्याकाशर्वातनोजंगद्व्योमचारिणोः शब्दार्थ- 
योर्वर्णसमुदायात्सकपदवाच्ययोः कुत्र कस्मिन्‌ स्थाने कुतो वा सहभावः सहावस्थानं 
वाच्यवाचकभावसम्बन्धनिबन्धततया बोधफलं बोध्यत्बं वा सम्भवेदिति जिज्ञासाया- 
मध्यते-- 


श्रोत्रव्योमगतः शब्दः स्फुटदर्थावबोधकः । 
बोध्यबोधकभावेन बोधार्थ परिकल्पते ॥ ११ ॥ 


श्रोत्रव्योमगतः कर्णास्थाकाहनिष्ठः शब्दो वर्णात्मकः स्फुटदर्थावबोघको ध्वन- 
दर्थप्रत्यायको भवति । तेन बोध्यबोधकभावेन वाच्यवाचकसम्बन्धेन बोधार्थ स्वार्थ 














डड साहित्यस्वरूपविमशंः 


ज्ञानाय बुद्धिस्थत्वावच्छिन्नार्थप्रतिपत्तये परिकल्पते परितः कल्पितो भवति पार्यन्तिक- 
तया स्मृतिविषयतामभिपद्यत इति भावः | 


प्रकृतिप्रत्ययादोनां सुबादीनां च कल्पनम्‌ । 
शब्दादर्थं समुहिश्य यथा सन्धीयते तथा ॥ १२ ॥ 


प्रकरणात्प्रकृतिः प्रकृष्टक्कृतरूपा, परार्थत्वात्प्रत्ययोऽर्थबोधानुरूपः, आदिपदेन 
निपातादयस्तेषासु, तथा च सुबादीनां सुबन्तानां तिङन्तानां च कल्पनं स्मृत्योपस्थापनं 
शब्दाद्‌ ध्वन्यात्मकाद्‌ वर्णात्मकाच्च अर्थं संकेतितं घटपटादिकं समुद्दिश्य सम्यगभिलक्ष्य 
यथा येन विधानेन सन्धीयते बुद्धिसन्धानविषयीक्रियते तथा तेनेव शाब्दानुबोधविधा- 
नानुरूपस्‌— | 


शब्दनात्‌ स्फोटनात्‌ किञ्च व्यञ्जनात्संहतक्रमः । 
शब्दः संकेतितोऽरथे am बोधकत्वेन गृह्यते ॥ १३॥ 


शब्दनाद्‌ ध्वननातु स्फोटनात्‌ स्फोटवृत्त्यनुवर्तनतात्‌ किञ्च पुनश्च व्यञ्जनात्‌ 
व्यङयव्यञ्जकसम्बन्धनिबन्धनाद्‌ व्यापारात्‌ संहृतक्रमो बुद्धिस्थसम्वृतवर्णानुपूर्वीकः 
समकालिकसमुदायोपस्थितः शब्दोऽर्थे संकेतितो गृहीतशक्तिको द्राग्‌ झटिति बोधकत्वेन 
वाचकत्वेन गृह्यते बुद्धिविषयीक्रियते वाच्यवाचकसम्बन्धानुरोधाद्‌ बुद्धयुपारूढो भवतीति 
तात्पर्यम्‌ | 
घट इत्युक्तितः कस्बुग्रीबादिप्रथिताकृतिः । 
व्यक्त्तिरासाद्यते बुद्धया तदयोगस्तत्समन्वयात्‌ ॥ १४॥। 


तदेव पुनर्द्ढद्यति--घट gafea: घट इतिवर्णसमुदायात्मकशब्दाभिधानात्‌ 
कम्दुग्रीवादिप्रथिताकृतिः कम्बुग्रीवादिमदाका रवशिष्टयेन संकेतविदिता व्यक्तिः पदार्थ- 
रूपबुद्धया55साद्यते धियाधिगृह्यते | तद्योगस्तयोर्वाच्यवाचकयोः सम्बन्धस्तत्समन्वया- 
च्छब्दार्थयोः सम्यक्‌संयोगावधारणात्‌ सम्पद्यते | 


भेदाभेदात्सकं तत्र तयोस्तादात्म्यमन्बयः | 
सम्यक्त्वेनानयोर्योंगो बोद्ध एवेति शान्दिकाः ॥ १५ ॥ 


तत्र वाच्यबाचकसम्बन्धे तयोः शब्दार्थयोर्भेदाभेदात्मकं भेदेनाभेदेन च परिगत- 
स्वरूपं तादात्म्यं तदुभयात्मकत्वरूपो योग एवान्वयः सम्बन्ध इत्युच्यते | स च AFAR- 
त्वेन साधुत्वप्रका रकबोधेनानयाः शाब्दार्थंयोर्योगो बौद्ध एव बुद्धिस्थत्वावच्छिन्त एवेति 
शान्दिकाः शब्दतत््वविदो मन्वते | 








७ दादा 


साहित्यस्वरूपविमर्श: ४५ 


अन्येरन्यादृशं स्वीयं मतमास्थाप्यते पृथक्‌ । 
सस्बन्धान्तःप्रकाराणां भेदास्ते नेव AaB: ॥ १६ ॥ 


अन्ये: सुधोभिर्द्शनान्तरनिष्ठसिद्धान्तानुयायिभिः स्वीयमात्मपरिकलितं मत- 
मन्यादुशं शाब्दिकेतरराद्धान्तानुगतं पृथग्‌ भिन्नमास्थाप्यते शाब्दमतनिरसनपुरःसरं 
व्यवस्थाप्यते | परं सम्बन्धस्य वाच्यवाचकरूपस्यान्तःप्रकाराणां तदन्तर्वतिविशेषाणां 
ते तत्तन्मतप्रतिपादिता भेदा विशेषास्तात्त्विकास्तत्त्वप्रकाशनपरा न सन्तीति शेषः | 
केवलं स्वमतवेशिष्ट्यमात्रनिरूपकास्ते भेदाः पर्यवसातव्या इति भावः | 


वाचकत्वादयस्तद्वत्सम्बन्धाः परिकल्पिताः । 
तत्प्रकाराइच तादुक्षास्तत्र भूयो निरूपिताः ॥ १७॥ 


यथा हि प्रकृतिप्रत्ययादयः कल्प्यन्ते तद्वदेव वाचकत्वादयो वाचकत्वलक्षकत्व- 
व्यञजक्त्वप्रभुतयश्च सम्बन्धाः शब्दार्थोद्देश्यविशेषभावेन परिकल्पिताः परिष्कृत्य 
बोधानुकूलतया स्मृताः कल्पनो-द्भाविता भवन्तीति। अपि च तेषां सम्बन्धानां प्रकाराश्च 
विशेषोल्लासका भेदाइच ताद्‌क्षाः प्रकृतिप्रत्ययाद्यनुकूलास्तत्र शब्दार्थोभयसन्दभे भूयो 
बहुशो निरूपिता निरूप्यनिरूपक भावेन प्रतिपादिताः सन्ति | 


नानाप्रकारताः प्रोक्ता उदिइयेकां विशेष्यताम्‌ । 
तत्प्रकारपरिष्काराः प्रकारीभूय भूरिशः ॥ १८॥ 


इत्थञ्च शब्दार्थसम्बन्धकल्पनानुरूपमेवेकां सोद्देशयनिदिष्टां विशेष्यतां विशेष्य- 
निष्ठां तद्धर्मावच्छिन्नां वस्तुवृत्तिमतीमृहिश्योद्देश्यतया fafaa नाना नेकविधा: 
प्रकारता विशेषणता विशेषधर्मावच्छिन्नाः प्रोक्ता निरूपिताः पदार्थसन्दभें, किञ्च 
तत्प्र कारपरिष्काराः परिष्कृतव्पाहाराः परिष्करणपरोपाया भूरिशः प्रचुराः प्रकारीभूय 
प्रकारतान्तर्गता एव तद्रूपतया तत्र तत्र प्रतिपादिताः प्रतिष्ठन्ते | 


यद्‌ विशेष्यतया वस्तु प्रमेयं प्रतितिष्ठति । 
तदसद्भेदभिन्नं सत्‌ प्रमितं मूलतः स्वतः ॥ १९ N 


सत्स्वपि नानाप्रकारतावच्छिन्नेषु नेकलक्षणलक्षितेषु परिष्कारबहुलेषु विशेष्य- 
वस्तुषु यद्‌ विविक्तं सुविश्रुतं विशेष्यतया विशेषयितुं योग्यतया विशेष्यरूपतया च 
परिज्ञातं प्रमेयं प्रमातुमहँ प्रमोपनतं यथार्थपरिनिष्ठितं च वस्तु प्रतितिष्ठति प्रतिष्ठाः 
धिष्ठितं तिष्ठति पर्याप्तबुद्धिनिष्ठं प्रतिभासते तत्‌ सर्वतोभावेन विदितप्रख्यं वस्तु, 
असद्भेदभिन्नं असद्रूपेभ्यो भेदेभ्यो विशेषेभ्यः प्रकारेभ्यश्च भिन्नं पृथग्भूतं fafaa 














४६ साहित्यस्वरूपविमर्शा: ' 


निरुपाख्यं निविचिकित्सं वस्तु मूलतः स्वरूपतः स्वतः स्वस्मात्प्रमाणातु स्वप्रामाण्य- 
प्रकाशितं स्वतः प्रकाशमानं सत्‌ प्रमितं प्रमाविषयीकृतं यथार्थज्ञानात्मकं चिद्रूपं 
पर्यवतिष्ठते परात्मतत्त्वेकसत्त्वलक्षणमिति भावः | 


तदेव यदि राब्दार्थसङ्गत्या सहभावताम्‌ । 
समासाद्य प्रभासेत तदा साहित्यनामभाक ॥ Ro N 


तदेवोपयवतं स्वतः प्रमितं चिद्रूपं वस्तु शब्दार्थयोः वाच्यवाचकयोः सङ्गत्या 
सम्बन्धेन व्यङ्गयव्यञऽजकभावरूपेण सहभावतां सहावस्थानं समसत्ताकवर्णनपदवीं 
समप्राधान्येन समासाद्य सम्यगधिगम्य यदि प्रभासेत प्रकृष्टभासा प्रतीयेत सचमत्कृति 
प्रकाशेत तदा तस्मिन्‌ aaa साहित्यनामभावकृत्साहित्यमिति नाम भजमानं साहित्य 
तत्वाख्यं सहृदयहृदयानन्दजनक लोकोत्तरं भवतीति शेषः | 


तच्च चित्तचमत्कारि रसवस्तु प्रचक्षते । 
शब्दार्थो व्यञ्जकत्वेन सम्बन्धेनात्र कल्पितो ॥ २१ N 
तच्च तादृशं साहित्यपदाभिधेयं लोकोत्तरं चित्तचमत्कारि सहदयह॒दया ह्वाद- 

विधायक रसवस्तु रसाख्यं ब्रह्मानन्दसविधसमवस्थितं वस्तुरूपं परात्मकं प्रचक्षते 
प्रणगदन्ति व्यवहरन्ति साहित्यतत््वविदो मनीषिणः | अत्र च लोकोत्तरचमत्कारसारे 
रसवस्लुनि शब्दार्थो द्वावपि व्यञ्जकत्वेन व्यञ्जनाख्येन सम्बन्धेन योगेन व्यङ्गय- 
व्यञ्ञकभावभावितेन कल्पितो स्तः सम्बन्धान्तरप्रसक्तिनिरसपुरःसरमिति भावः | 

व्यञ्जकत्वेकम्‌लत्वात्साहित्यमनर्योह यत्‌ | 

तदेकान्तमनोहार रसोद्‌भावनयाऽनया ॥ २२ ॥ 


अनयोः सहभावमापन्नयोः शान्दार्थंयोव्यंज्जकत्वं व्यळ्जनध्वननप्रत्यायना दिशक्ति- 
संवलितत्त्वं व्यञ्जनावृत्तिमत्त्वं वा तदेकमात्रंविलक्षणं मूलं स्रोतस्तत्त्वात्सम्पद्यमानं 
यल्लोकोत्तरं साहित्यं तत्सहृदयलोकसुप्रसिद्धमेकान्तेन नेङ्चित्येन सर्वास्ववस्थासु मनोहारि 
चित्ताकषकं हृदयाह्वादकमनया व्यङ्गयव्यञजकभावसद्भावसंवलनया रसोद्भावनया 
भूयोभूयो रसाद्यनुसन्धानात्मकचित्तवृत्त्या वरीवर्तीति | 


साहित्यं सवंशास्त्राणां सरसप्रतिपादकम्‌ । 
असाहित्येन यत्किश्वित्प्रवृत्तं तन्न सुन्दरम्‌ ॥ २३ ॥ 


शब्दार्थसहभावसम्भावितं तदेकान्तमनोरमं साहित्यं नाम सर्वशास्त्राणां वेदाग- 
मतन्त्रदर्शनादिनिखिलशास्त्रीयसिद्धान्तानां सरसप्रतिपादकं रससहितप्रतिपादनपरं 








' दा 





साहित्यस्वरूपविमशं: ४७ 


रसीभावसम्पादनेन वर्णनविषयतापादकं सोकुमार्येण सुकुमारमतिप्रत्यायक कविकर्म- 
धर्मनिरूपकं चास्तीति शेष: | यच्च किञ्चित्‌ साहित्येतरद्‌ वस्तु असाहित्येन साहित्या- 
तिरिवतेन भावेन असहभावोद्भावितेन पथा प्रवृत्त प्रवृत्तिमधिगतं व्यवहृतं तन्त सुन्दरं 
तादृशं नीरसं वस्तु सौन्दर्याधायकं न भवतीति शेषः। 


सामान्याद्‌ वा विशेषाद्‌ वा सर्वत्र जगतोतले। 
सोन्दर्थसृष्टिसन्मूलं साहित्यं सत्यमुच्यते ॥ २४॥ 


सामाऱ्यासामान्यसम्बन्धात्‌ साधारणयोगानुयोगात्‌ समानभावसंसर्गात्सामान्य- 
वर्णनाद्‌ वा विशेषाद्‌ वा वेशिष्ट्याधायकाद्‌ विशेषसम्बन्धनिबन्धनाद्‌ वा जगतीतले 
भृवनेऽस्मिन्‌ सर्वत्र सर्वतोभावेन सौन्दर्यसृष्टेः सौन्दर्यवतः सर्गस्य रमणीयतापादकवर्ण- 
नात्मकसर्जनस्य सद्‌ विद्यमानं सम्यक्‌ साधु समीचीनं मूलं स्रोतो हेतुर्वा साहित्यं 
कविकर्मधर्मसम्पुक्तं सहभावभावितं शब्दार्थंसवलितं काव्यात्मक सत्यं परात्मप्रकाश- 
वदनुभूतियाथार्यंसाक्षात्कृतं परमार्थंसारमित्यूच्यते सहृदयसुधीभिरिति शेषः | 


यत्र लोकस्य विश्रान्तिर्भावानां यत्र चारुता । 
श्रुतोनां Wat यत्र तत्साहित्यं सुखास्पदम्‌ ॥ २५ ॥ 


यत्र यस्मिन्‌ साहित्यालोके लोकस्य लोक्यमानजातिनामरूपात्मकव्यवहार- 
विशेषितस्य चैतन्यधर्मस्य विश्वस्य विश्रान्तिः सर्वविधश्रान्त्यपनोदनं निरतिशयसुखा- 
arfa: स्वर्गीयशान्तिप राक्षिइचेतोनेरुज्येन परा निर्वृतिर्भवति, यत्र च भावानां पदार्थानां 
भावात्मकानां वस्तुजातानां सुन्दरासुन्दरत्वोभयविधानां चारुता रमणीयता नित्य- 
नवीनता चमत्कृतिजनकता भवति, तथा च यत्र साहित्यसन्दर्भ श्रुतोनां श्रुतिविषयी- 
कृतानां वेदादीनां शब्दप्रधानानां शास्त्राणां श्रवणोचितानां तदितरेषां मनआदीन्द्रिय- 
गोचराणां विषयाणां च पूर्णता पूर्तिः पूर्णभावापत्तिः परितः पूर्णत्वप्रवृत्तिर्वर्णनाकार- 
प्रकारपरिष्क़ारेण पूर्णस्वरूपाभिव्यक्तिर्वा भवति तत्‌ प्रतिष्ठितं श्रुतिविश्रुतं लोकोत्तरं 
शब्दार्थसहभावसङ्गतिक साहित्यं सुखास्पदं सकलकरणविश्रान्तिजननक्षमानिर्वचनीया- 
नन्दस्थानं निरवसानं नित्यनवायमानं सहूदयहूदयप्रमाणकं प्रतिष्ठामधितिष्ठति प्राणि- 
लोकेऽस्मिन्निति सर्वनिद्‌ष्टं सर्वमान्यं काव्यशास्त्रविदामभिमतं साहित्यलक्षणं संगच्छत 
इति दिक्‌ | 














सोन्दयाविसशः 


शब्दार्थयोयंत्साहित्यं तच्च सोन्दर्यमन्तरा चमत्काराधायकं न भवतीति कृत्वा 
कि सोन्दर्यमिति जिज्ञासायां तल्लक्षणं तावन्निरूप्यते -- 


सुन्दरस्येकदेशित्वाद गुणत्वाइुपचारतः । 
सोन्द्यं तत्र हाबदार्थसाहित्ये विनिवेशयते ॥ १ ॥ 


सुन्दरेति। सुन्दरस्य dadaa: पदार्थस्य चित्ताकषंकस्य मनोरमस्य रमणीयस्य 
वस्तुनो वा, एकदेशित्वादेकांशे विद्यमानत्वात्तद्वमंतया च, गुणत्वाद्‌ गुणरूपत्वादप्रधान- 
त्वाच्च, उपचारत आरोपितधर्मतः, सादुश्यातिशयेनाभेदेनोपचरितरूपत्वादित्यर्थः | 
सौन्दर्यं चमत्कारत्वापरपर्यायं सुन्दरत्वगुणरूपं तत्र सुप्रसिद्धे प्रक्रान्ते शब्दार्थसाहित्ये 
शब्दार्थयोः सहभावेन सम्पद्यमाने काव्यात्मके शब्दार्थसमसमुदयसम्पन्नस्वरूपे 
विनिवेश्यते विशेषनिवेशविधिना सन्निधीयते । तत्र विशेषो रचनात्मकवर्णनाधर्मगतः, 
निवेशोऽत्र शब्दार्थसङ्कटनविधानात्मकः। केरिति काव्यक्रृच्छि: काव्यतत्त्वर्विःद्किश्चेति 
शेषः | तेन च सुन्दरं चमत्कारवत्काव्यसाहित्यं सम्पद्यते सौन्दर्यसन्निधानेनेति भावः। 


सुन्दरत्वेन यत्ख्यातं तदन्यदठस्त्वसुन्दरम्‌ । 
तदेतदुभयं लोके साहित्ये त्वन्यथा प्रथा ॥ २॥ 


सुन्दरेति | सम्प्रति लोकगतं साहित्यगतं च सौन्दर्यं भिन्नमिति निदिश्यते-- 
लोके यद्‌ वस्तु सुन्दरत्वेन सौन्दर्यंवदात्मगुणेन ख्यातं ख्याति प्रसिद्धिमवाप्तं लोकिकानां 
पदार्थानां मध्ये, तदन्यत्ततः सौन्दर्यवतो वस्तुनो यदन्यद्वस्तु पृथग्भूतं सुन्दरवस्तुव्यति- 
रिक्तं निखिलं वस्तुजातमसुन्दरं सोन्दर्यगुणहीनं सुन्दरत्वच्युतमिति व्यवहियते | 
तदेतदुभयं तादुशोभयतिधं सुन्दरत्वासुन्दरत्वात्मकं व्यवहारविधानं लोक्यमानधर्मवति 
लोक एव पर्यवसीयते, तस्य लोकव्यवहारमात्रपर्यवसितत्वात्‌ | एतदतिरिक्तं साहित्ये 
शब्दार्थंसहभावसंवलितकाव्यात्मके जगति, fafa लोकात्साहित्यव्यवच्छेदार्थम्‌ | 
लोकादन्यथा भिन्नभावेन लोकव्यवहारव्यति रिक्तविधिनेत्यर्थः | प्रथा प्रथमानपरम्परा 
परिपाटी रूढिरिति यावत्‌ । सौन्दर्यतत्ववोधविषधिका लोकस्थितिरन्या काव्यसाहित्या- 
दस्तीति शेषः । 

सोन्दयंविमर्ग: ४९, 


वर्णाः पदा(न वाक्यानि साहित्ये निखिलान्यपि । 
संदूब्धानि प्रशस्यन्ते सोन्दर्यातिशयान्वयात्‌ ॥ ३ ॥ 


वर्णा इति । वर्णाः कुचुटुतुप्वादयो वणंसमाम्नायाः, पदानि सुप्तिडन्तानि 
वर्णसमुदायात्मकानि, वाक्यानि पदसमूहात्मकानि क्रियान्वितानि, एतानि निखिलान्यपि 
समस्तानि वर्णपदवाक्यत्वविशिष्टानि शाब्दसन्दर्भोद्धावितानि साहित्ये शब्दार्थो- 
भयात्मककाव्यलक्षणे संदुब्धानि सम्यगारचितानि कल्पितानि सन्तिवेशितानि च 
प्रशस्यन्ते प्रशस्तिं भजन्ते प्रशस्यभानपदवीमधिगच्छन्ति । तत्र हेतुरुच्यते--सोन्दर्याति- 
शयान्वयादिति हेतो:। सौन्दर्यस्य सौष्ठवस्य कमनीयकवनवेशिष्टयस्य योऽतिशय 
आधिक्यं Sat प्राचुर्यं वा, तस्यान्वयात्सम्बन्धात्संसर्गाच्च सर्वाण्यपि साहित्यगतानि 
रमणीयान्येव विशिष्यन्त इति भावः । 


लोके सुन्दरत्वेनासुन्दरत्वेन वा ख्यातानि निखिलान्यपि वस्तूनि वर्णपदवाक्यतया 
काव्यसाहित्ये सन्निवेशितानि सौन्दर्यंवन्ति भवन्तोत्यभिप्रायः | 


सोन्दर्थसृष्टिसाराणां पदार्थानां निदशेनम्‌ । 
साहित्यं सुचिरं नव्यं काव्यमालक्ष्य लक्ष्यते॥ ४ ॥ 


सौन्दर्येति। सौन्दर्यसृष्टेः सुन्दरत्वगुणगुस्फितस्य सर्गस्य सोन्दर्यसम्भृताया 
रचनायाइच साराणां तत्त्वभूतानां मूलोल्लासिखूपाणां वा पदार्थानां वस्तूनां वर्ण्यंपद- 
भाजां निदशानं निःशेषदृश्यभाजनं दुष्टान्तकरणं सामग्रयेणोदाहरणं च साहित्यं 
दाब्दार्थसहभावोःद्भासितं तदाख्यं लोकोत्तरं सरसं वस्तु सुचिरं नव्यं सुष्ठु चिरन्तनं 
नवीनं सुन्दरं नित्यं नवं चेतत्‌ तादृशमेव सुष्ठु नित्यनवीनं काव्यं कविकर्मालक्ष्योहिश्य 
लक्षणविषयोकृत्य लक्ष्यते निरूप्यते लक्ष्यतावच्छेदकतया प्रतिपाद्यते | 


वस्तुतस्तु साहित्यं काव्यञ्चेत्युभयं पर्यायमात्रभिन्नं तत्त्वतोऽभिन्नं काव्य- 
साहित्यमित्यभिधानप्रतिष्ठं सचेतसां चेतोनिविष्टं तिष्ठतीति तात्पर्यमवसातव्यम्‌ | 


ताद्क्सृष्टिविधातारो विधातुकृतसृष्टितः । 
सम्भारानाददानास्ते विशिष्यन्ते ततोऽधिकम्‌ ॥ ५ ॥ 


तादूगिति। तादुक्तादुशोक्तप्रकारकसौन्दर्यसारसमवायसमवेतायाः, सुष्टेः 

सर्गस्य काव्यात्मकनिर्माणस्येति यावद्‌ । विधातारो विधानेन कर्तारः काव्यौ- 

पयिकसामग्रथा निर्मातार इति भावः। विधात्रा ब्रह्मणा जगद्विधानकत्रां कृताया 

बिहितायाः सृष्टितः ata: सम्भारान्‌ निर्माणानुकूलोपक रणपदार्थान्‌ काव्यसृष्ट- 

विधानोपयुक्तसौन्दर्यवत्सामग्रीविहषानित्यर्थः । आददाना संगृह्खन्तः स्वीकुर्वाणाइच 
(छ | 











५० सौन्दयविमशं: 


ते पूर्वोक्ता विष्वगूविश्वविश्वुता काव्यसुष्टिकर्तारः कवयः, ततो विधातृक्षतसूष्टितो5- 
चिकं सातिशयं यथा स्यात्तथा समन्ततस्ततोऽपेक्षयाऽऽतिशाय्यं सन्दधाना विशिष्यन्ते 
वेशिष्टयमातन्वते विशेषानादधते नियतिक्ृतनियमराहित्येन लोकोत्तरत्वं भजन्ते | 


यदर्थं सस्पृहो लोको यदाप्तुं परमोत्सुकः । 
यदाप्य परिभुञ्यापि सोत्कण्ठस्तद्धि सुन्दरम्‌ ॥ ६ ॥ 


यदिति। यद्‌ वस्तु नित्यनवायमानमनुत्तमं लोकोत्तरं सद्‌ यस्यार्थं यस्य 
तादुशस्य कमनीयतमस्य वस्तुनः कृते लोको जनः प्राणिसमुदायः सस्पृहः साभिलाषः 
सविदेषमनवरतं समीहूमानः। किञ्च यदाप्तुं यद्‌ वस्तु विदिष्टमवाप्तुमधिगन्तु वा 
परमोत्सुकः सातिशयमुत्कण्ठापरायणोऽत्यन्तमोत्सुक्यवान्‌ भवतीति शेषः। यद्‌ वस्तु 
तादुशमाप्याधिगम्य परिभुज्य परितो भुक्तिविषयीकृत्य निरन्तरमास्वाद्यमानतामानीय 
दर्शनरसनस्पर्शनादिविधया विशेषतः प्रतिक्षणमक्षिलक्ष्यीकृत्यापि सोत्कण्ठ उत्कण्ठया- 
Fad: सततमुत्कलिकोन्मुखो लोको भवति तद्‌ विशिष्टलक्षणलक्षितं वस्तु सुन्दरं 
सौन्दर्यवदुच्चेस्तरमनुत्तरं सौन्दर्यगुणगरिमगरिष्ठमुच्यते | हीति श्रोव्यार्थकम्‌ | नैरन्तर्यं 
नवीनं दुद्यश्चव्यसमीचीनं सुखास्पदं वस्तु लोकोत्तरं सुन्दरमित्युच्यते, तच्च 
काव्यात्मकमिति | 


नि्गेलद्रसनिव्यूढं गुणालद्भारसञ्चितम्‌ । 
fags भावभूयिष्ठं काव्यसाहित्यमेब तत्‌ ॥ t 


निर्गलदिति। निश्शेषेण गलन्निस्यन्दमानो यो रस्यते आस्वाद्यते रस्यमान- 
तयाऽऽस्वादविषयीकृतो रस आस्वाद आह्वादजनकब्चमत्कृतिप्राणस्तेन निव्यंढं 
निःशेषतया परिकळप्तमनुस्यूतं परिप्लुतं वा। गुषेर्माधुर्यादिभिरलङ्कारेरनुप्रासोप- 
मादिभिश्च सञ्चितं सम्यक्‌ चितं व्याप्तं रसानुगुणतयोपस्कृतस्‌ | निर्दुष्टं दोषरहितं 
नित्यच्युतसंस्कृत्यादिदोषर्वाजतस्‌ | भावभूयिष्ठं भावेविभावानुभावव्यभिचारिसात्त्वि- 
कादिभिर्भू fass भूम्ना परिनिष्ठित भूयो भाव्यमानस्वभावभावितमित्यर्थः । काव्य- 
साहित्यमेव काव्यं च तत्‌ साहित्यं कविकर्म काव्यं तस्य शब्दार्थसहभावसंवलितं 
साहित्यं वा | तदेवेत्येवकारोऽन्ययोगव्यवच्छेदकः | तादृशमेवोपयृक्तं काव्यसाहित्याभिधं 
नित्यनवीनं वस्तु सुन्दरं सौन्दर्यगुणाभिन्नं भवतीति भावः | 


ममेदं च ममेदं न यावदेतादृशी मतिः । 
तावत्स्वपरभावेन वस्तु भाति न सुन्दरम्‌ ॥ ८ ॥ 


ममेति | इदं पुरो दुश्यमानं वस्तु ममास्मत्सम्बन्धि मदर्थमुपयुज्यमानं वेति | 
इदं चेतत्‌ तद्वेपरीत्येन न मम मत्सम्बन्धगतं मदर्थमुपसेव्यमानं वा नास्ति। चेति 


FY 

भिन्नसम्बन्धक्रमबोधकं बोध्यम्‌ | यावद्‌ यदवधिपर्यन्तं यावत्सम्बत्धभेदावबोधककाल- 
मेतादूशी मतिर्ममत्वाममत्वावबोधिका बुद्धिभेंदभावविनिविष्टा तिष्ठति, तावत्तदव- 
धिककालान्तं भेदात्मकबुद्धिमत्समय इति यावत्‌। स्वपरभावेन स्वमात्मीयं परं च 
परकीयमिति स्वपरे तयोभाविन स्वपरत्वेन हेतुना वस्तु परिमितस्वरूपं किमपि रसणीय- 
मरमणीयं वा लौकिकमलोकिकं वा भोग्यमभोग्यं वा वस्तु पदार्थापरपर्यायं सुन्दरं 
सौन्दर्यवदभिन्नं न भाति भानविषयतामुपयाति प्रतोतिविषयीभवतोति | 


तदेतत्परिहारेण साधारण्येन MATT । 
काव्यमेवेति साहित्ये alread सम्प्रतिष्ठते ॥ ९ ॥ 


तदिति । तत्तस्माद्वेतो रेतत्परिहारेणेतस्य ममत्वाममत्वरूपस्वपरभावपरित्यागेन 
अपरिमितस्वभावेनेत्यर्थः | साधारण्येन साधारणभावेन सामान्येन साधारणीकरणात्मना 
व्यापारेण व्यङ्गयव्यज्ञकभावसम्त्न्धेन adaa, सर्वत्रदुष्टिमत्सर्वसामान्यदशानं 
सर्वंसहृदयजनग्राह्ममिति भाव: | तदेतादृशं काव्यमेव शब्दार्थंसहुभावभावितं दृश्यः 
श्रव्यात्मकं रसगुणालङ्कारादिवेशिष्टयनिरूपितं कविकर्म वेत्येवकारेण स्वेतरव्यतिरेको 
व्यज्यते | इत्यतो हेतोः साहित्ये काव्यसाहित्ये वर्णनात्मकशब्दार्थसमुदये साहित्यसन्दभे 
सौन्दर्यं सुन्दरत्वगुणो रमणीयभावः परमाह्वादजनकः सम्प्रतिष्ठते, सम्यक्‌ प्रतिष्ठामा- 
सादयति समन्तात्प्रतिष्ठतो भवतीति | | 


सोन्दर्याधायकं काव्यसाहित्यं चेत्प्रतिष्ठितम्‌ । 
तबन्यन्निखिलं शास्त्रं किम्ग्राह्यमसुन्दरम्‌ ॥ १० n 


सोन्दयेंति | ननू सोन्दर्थस्य सुन्दरत्वगुणस्याधायकमासमन्तादाधारक चेद्‌ यदि 

काव्यञ्च तत्साहित्यं काव्यस्य साहित्यं वा प्रतिष्ठितं प्रतिष्ठामधिगतं प्रतिष्ठायां 
स्थिरीकृतं वा सौन्दयंतत्वविद्भिः काव्यसाहित्यविद्वदभिरिति शेषः | ततश्च तस्मात्का- 
व्यसाहित्यादन्यदितरन्निखिलं वेदस्मृतिपुराणादिकं शासनाच्छास्त्रमित्यभिवीयमानं 
किमग्राह्यम्‌ ? किमु ग्रहणायोग्यस्‌ ? श्रवणमननाध्ययनानहमनुपादेयमनावञ्यकं वा ? 
कि वा तस्मात्काव्यसाहित्यादतिरिक्तं सवं वेदादिशास्त्रं पोरुषेयापोरुषेयमसुन्दरस्‌ ? 
सुन्दरत्वगुणहीनमा हणाद जनकत्वा भावादनावर्ज कमनुपयुज्यमानं वा स्यादिति 
चेदुच्यते 

AAT यतइशास्त्रोच्चयस्तत्त्वप्रमाणकः । 

काव्यसाहित्यमेकान्तं सोन्दयज्ञानसाधकम्‌ ॥ ११ M 


नेतदिति । एतत्काव्यसाहित्येतरदन्यन्तिखिलं शास्त्रमग्राह्ममसृन्दरमिति 
नोह्यस्‌, न वितक्यं न agafafa भावः। यतश्च हेतोः शास्त्राणां वेदस्मृत्यागम- 

पुराणप्रभृतोनामुच्चय उच्चयनादुच्चयः समूहः संग्रहो वा, तत्त्वं निगूढं रहस्यं 
पारमाथिक स्वरूपं वा घ्रमाणयतोति तत्वप्रमाणकः परमात्मतत्त्वबोधकः, अध्यात्म- 
दिगुन्मीलक आत्मानात्मभेदनिरूपको निःश्रेयससाधको वा निरूपितः परमतत्त्वर्दाशभिः 
शास्त्रकृद्भिरिति शेषः। काव्यसाहित्यं तु दाब्दार्थंसहभावसंवलितं सदेकान्तं 
केवल्येनातिगयमात्यन्तिकमनिवार्यतया च सोन्दर्यज्ञानसाधक सुन्दरत्वगुणबोध- 
साधनभूतं सोन्दर्यतत्त्वनिरूपणात्प्रतिष्ठापितं काव्यसाहित्यम्मवेदिभिः सुधोभिरिति | 


अन्यच्चेत्थं समास्थेयं समग्रं सुन्दरं AAN । 
काव्यसाहित्यमेवतत्सोन्दर्यात्मकसृष्टिकृत्‌ ॥ १२॥ 


भन्यदिति | अन्यत्तदतिरिक्तं समाधानं तत्त्वप्रमाणक शास्त्रं सौन्दर्यज्ञानसाधकं 
काव्यसाहित्यमित्यतोऽन्यदुत्तरमेतादृशं समास्थेयं सम्यगाकलनोयं सम्यक्त्वेन मनस्या- 
स्थाप्य समाधानान्तरप्रकारसूचकम्‌ | यतश्च समग्रं सकलं श्रुतं श्रुत्यादिशास्त्रं सुन्दरं 
सौन्दर्यगुणान्वितम्‌, समुचितस्वनिहिततत्तार्थंसार्थप्रकाशनक्षमत्वादिति भावः। परं 
ह्येतत्प्रकरणप्रतिपाद्यं वर्ण्यविषयत्वेन निदिइयमानमिदं काव्यसाहित्यमेव केवलं 
कविकर्तृंकशान्दार्थंसहभावगुम्फितमनुत्तरं लोकोत्तरं सदेकं सौन्दर्यात्मकसृष्टिकृत्‌ 
सौन्दर्यगुणवदद्भुतमनोहारि सर्गविधानकारि परिकल्पितं पर्यवस्थापितं वा पार्यन्तिक- 
सौन्दर्यंशास्त्रममज्ञेरभिज्ञेरिति समाधेराइयः | 


साहित्यं सवेगं लोके शास्त्रे शब्दार्थवत्तया | 
व्घञजकत्वाश्रयेणतत्काव्यसाहित्यमुच्यते ॥ १३ ॥ 


साहित्यमिति | साहित्यं किल काव्यसाहित्यस्वरूपपर्यवसितं कथमित्युच्यते 
शाब्दार्थसहभावभावितं साहित्यं खलु सर्वं गच्छतीति सर्वगं सर्वसहृदयसामान्यं सार्व- 
जनीनमाबालयुवस्थविरमा ह््ादयितुमलं भवतीति शेषः | तच्च तस्य सवंगत्वं शाब्दार्थ- 
ATA शाब्दनाच्छन्दोऽथ्यंमानतया चार्थस्तयोः सम्बन्धेन क्वचिच्छन्दप्राधान्येन, 
क्वचिदर्थप्राधान्येन क्वचिच्चोभयसामान्येन लोक्यमाने लोके जगति शास्यमाने शास्त्रे 
श्रुत्यादौ चोभयत्र संगच्छते | तदेतदेतादुधामुपर्युक्तप्रकारकं साहित्यं व्यञ्जनाव्यापार- 
संयोगनिबन्धनेत वा काव्यसाहित्यं काव्यप्रधानं साहित्यं काव्यमयं तद्रूपं तदात्मकं 
वा साहित्यमुच्यतेऽभिधीयते ल नणलक्ष्यीक्रियत इति | 


वस्तुतो दृष्टिभेदेन सुन्दरासुन्दरत्ववत्‌ । 
faza विभजते भूयो नामरूपक्रियात्मकम्‌ N १४ N 


वस्त्विति | वस्तुतस्तत्त्वतो यथार्थतो वस्तुदृष्ट्या च दृष्टिभेदेत दर्शनक्रमभेदाव- 
बोधेन तत्त्दिगुन्मेषविशेषनिमेषेण स्थूळदृशोपात्तभिदोद्बोधनेन बा सुन्दरत्वं सौन्दर्य" 





सौन्दर्यविमशं : ५३ 


गुणत्वमसुन्दरत्वं तदितरच्च तद्वत्‌, तत्सम्बन्धानुबन्धीत्यर्थ:। तांदृशदर्शनभेदोदभूत- 
सौन्दर्यासौन्दर्ययोगानुयोगेनेतद्‌ विश्वं विष्वग॒भूत॑ विष्यगव्याप्तं वा जगन्नामरूपक्रिया- 
त्मकं नामाभिधानं संज्ञात्मक रूपं दृश्यमानं व्यक्त्यात्मक क्रिया क्रियमाणं व्यापारात्मकं 
तत्त्रिधाविभक्ते सद्‌ भूयो भूयसाऽसंख्यभावेन विभजते, विभक्तिमापाद्यते, शतधा 
सहस्रधा वा विभागमुपगच्छतीति भावः | भूय इत्युभयथा योज्यम्‌ | 


तच्च शब्दमयं सवं नानारथपरिकल्पितम्‌ | 
साहित्यं व्यक्तिमापन्नं सदेकान्तेन सुन्दरम्‌ ॥ १५ ॥ 


तदिति। तदिति प्रक्रान्तं नामरूपक्रियात्मकं विश्वस्‌ । सर्वं समस्तं शब्दमयं 
शब्दरूपं स्फोटात्मकं इाब्दात्मकाभिव्यक्तिस्वरूपत्वात्‌। अपि च नानार्थपरिकल्पितं 
नानाऽनेकविघेरर्थेवंस्तुभिर्घटादिभिः कान्तादिभिर्वा परिकल्पितं परितः कल्पनोद्गतं 
परितः सर्वतोभावेन स्मृतं स्मृतिविषयीङृतं बुद्धित्वावच्छिन्नतया प्रकाशीकृत्यावबुद्ध 
वा । साहित्यं शब्दाथंसहितं तदुभयपरिकल्पितं च व्यक्तिमभिव्यक्ति वर्णनोपस्कृत्या 
प्रकाशपदवीमित्यर्थः । आपन्नमधिगतमभिव्यञ्जनयोपात्तं सतु सत्यं सम्यक्‌ साधु 
संस्कारसञ्ञिविष्ट चेकान्तेनात्यन्तिकतया निरवद्यंन निरतिशया ह्वादसंवादसम्प।दक- 
तवेनेत्याशयः। तदेतादृशं रामणोयकसन्दर्भगभं साहित्यं सुन्दरं सौन्दर्यवद्गुणगरिम- 
गरिष्ठं भवतीति शेषः | 


वस्तुनि क्नचिदप्येतत्सोन्दर्यं सत्तिरोभवत्‌ | 
येनाविष्क्रियते तच्च साहित्यं कतिकमंजम्‌ ॥ १६ ॥ 


वस्तुनीति | क्वचिदपि कस्मिश्चिदपि लोकिकेऽलौकिके वा पदार्थे, एतन्निदिश्य- 
मानमुपर्युक्तं च सौन्दर्यं सुन्दरत्वगुणः सद्विद्यमानमपि निगूढं सूक्ष्मं वा वर्तमानं तिरोभव- 
प्रत्यक्षतोऽदृइ्यमानं नाक्षिलक्ष्यी क्रियमाणं चेदनाविष्कृतं तिष्ठति, तदा च येन कमनीय- 
कारेणन रम्यमाध्यमेन वाऽविष्क्रियते अभिर्व्याक्त नीयते, वर्णनविषयीकरणविधिना 
व्यक्तीक्रियते, तच्च तादृशं रमणोयवर्णनव्यापारवेशिष्टयविशेषितं कविकर्मजं कवेः 
काव्यकतु: कर्म क्रियात्मक काव्यमेव तस्माज्जातं कविक्रियात्मककाव्यसम्भूतं साहित्यं 
शब्दार्थंसहृभावसमूहितं काव्यस्वरूपाभिन्नं तादात्म्योपेतं कान्तासम्मितं तद्धि साहित्यं 
सौन्दर्यंतत्त्वाविषकारकं मन्तव्यमिति भावः | 


परिणामतया सर्व सुन्दरं काव्यसङ्गतम्‌ । 
तदसङ्गतिकं दुष्ट्या दृइयमानमसुन्दरम्‌ ॥ १७। 


परिणामेति | परिणामतया फलनिष्पत्त्या रसास्वादफलावाप्तिसम्पत््येति भावः | 
काव्यसङ्कतं कविकर्म सा ङ्गृत्यमवाप्तं काव्यसन्दभंसंयुक्तं काव्यवर्ण नाविषयीकृतमित्यर्थः | 














We सौन्दयंविमशं: 


सर्व सुन्दरमसुन्दरै वा लोकिकमलोकिक वा चेतनमचेतनं वा यत्किमपि 
वस्तुजातं सुन्दरं सौन्दर्थगुणधर्मसन्निवेशविरेषपेशलं भवतीति शेष: । तद्वेपरीत्येन च 
तदसङ्गतिकं तेन काव्येन नास्ति सङ्गतिः संयोगः साक्षात्सम्बन्ध इति तदसंयोगजम्‌, 
किञ्च दुष्ट्या स्थूलदर्शनेन चमंचक्षुषा च दृश्यमानं निर्वर्ण्यमानं स्थूलदृष्टिसुष्टि- 
विषयीकृत्यावलोक्यमानं सर्वमित्युभयथा योज्यस्‌ | समग्रं सांसारिकं वस्तुजातमसुन्दरं 
सोन्दर्यगृणहीनं भवतीति शेषः | यद्‌ यत्काव्यसद्गतं तत्तत्सुन्दरम्‌, यन्न तथा तदसुन्दर- 
मिति भावः | 


अनादिनिधनः साक्षात्परमात्मा कवोइवरः | 
विइवरूपमिदं काव्यं प्रणीतं चिरसुन्दरम्‌ ॥ १८ ॥ 


अनादीति | नादो निधनं विनाशो यस्य सः अनादिनिधनः शाइ्वतनित्यसत्या- 
त्मकः, सर्वशक्तिमदनन्तश्रह्माण्डनियामकः, साक्षादव्पवहितस्वरूपेण परोक्षाप रोक्षो भय- 
विधप्रविधानमूलहेतुकत्वेनेत्यर्थः । परमात्मा परात्परतरो विभुः परमइ्चासावात्मा 
सर्वात्मस्वरूपो ' जगन्नियन्ता कवीश्वरः कवीनामीश्वर ईशिता कविइचासावीइवरः 
कवीन्द्रः कविस्रष्टेत्युच्यते | “कविर्मनीषो परिभूः स्वयम्भूः इति श्र॒त्युक्तेः। इदं च 
पुरो दश्यमानं नामरूपक्रियात्मकं विश्वरूपं जगदात्मकं काव्यं परमात्मकविकर्मसमुद्भूतं 
प्रणीतं प्रकर्षेणोन्नोतं प्रणयनपाटवरवेशिष्ट्येन संसृष्टं परमात्मना सता चिरसुन्दरं 
नित्यमतोरमं सोन्दर्यंगुणोत्क्ृष्ट प्रतिभातीति शेषः । 


तत्र साहित्यसद्भावप्रकाशनपरायणाः । 
सोन्दयं संविचिन्व्रन्तः कवयन्तश्व केऽपि ते ॥ १९ ॥ 


तत्रेति। तत्र परमात्मश्रणीते चिरसुन्दरे विशवरूपेऽस्मिन्‌ काव्ये साहित्यस्य 
शब्दार्थंसहभावसमुदितस्य काव्यात्मकस्येत्यर्थः | ये सद्भावाः सम्यग्गुम्फिता सत्त्वेन 
निरूपिता वा. विभावादयो भावरूपाः काव्यविषयीकृतास्तेषां प्रकाशनं काव्याभिव्यक्तो- 
करणं वर्णनप्रकर्षेण प्रत्यक्षत्वापादनं वा परमुत्कृष्टमेकमात्रमयनं स्थानं कर्माराधनं 
येषां ते, अथवा साहित्येन सद्भावस्य स्नेहुसौर्यसौ हाईसौमनस्यसामञ्जस्यादिसुष्ठुसुष्टेः 
प्रकाशने प्रसारणेऽभिव्यञजने वा परायणाः सततसंलग्ना ये तादृशाः केऽपि लोकोत्तरा 
वागविषया विचक्षणास्ते विश्रुता वाल्मीकिव्यासभासकालिदासादयः कवयः कवयितारः 
काव्यक रणकुशलाः सौन्दर्यं वस्तुगतं सुन्दरत्वगुणं विश्वकाव्यानुगतं लोकिकमलौकिकं 
वा संविचिन्वन्तः सम्यक्‌ परिशीलपन्तोऽनुसन्दधानाः कवयन्तः काव्यं कुर्वन्तः काव्य- 
HAAR प्रकाशयन्तः सन्तीति शेषः। 





सौन्दर्य विमर्श: ५५ 


सोन्दर्यं भावनारूपं सा चेयं भाव्यते हृदा । 
तेन तन्निष्ठता तस्य रूपादो तूपचयंते॥ २०॥ 


सौन्दर्यमिति | सौन्दर्यं सुन्दरत्वगुणश्च भावनारूपं भाव्यते भावतोऽनुभूयतेऽनयेति 
भावना वासना संस्कारविशेषः, तादृशं भावनात्मक वासनारूपसंस्कारनिष्ठं सोन्दर्य- 
मित्युक्तम्‌ । सा चेयं सौन्दर्योदभावनपरा भावना हृदा चेतसा चेतन्यप्रकाशितेन 
मनसा भाव्यते भावविषयी क्रियतेऽनुभूयते चित्तेन साक्षात्क्रियते वा! तेन हृदा भाव्य- 
मानेन हेतुना तस्य सोन्दर्यस्य तन्निष्ठता भावनाविषयता हृद्गतवासनानिविष्टतेत्यर्थः | 
तदेतादृशं भावनागतं सौन्दर्यं रूपादौ रूपरसगन्धस्पर्शादिविषयेषु स्थूलाकारेषु 
त्वित्यवास्तवार्थ | उपचर्यते उपचारत आरोपितव्यवहारतो व्यवसीयते | उपचरित- 
क्रियया व्यवह्लियते, न तु वस्तुतोऽध्यवसीयते | रूपस्य रूपत्वं रसस्य माधुर्यं गन्ध- 
स्याघ्राणं स्पर्शस्य स्पर्शनं सुन्दरमित्यारोपितव्यवहारो न तु वास्तविक इति भावः | 


भावना वासनाऽऽख्याता सा च सस्कारसंस्कृता | 
हन्मनश्चात्मसंयोगात्तदधिष्ठानमिष्यते ॥ २१ ॥ 


भावनेति। भावना भाव्यमानस्वरूपा व्यापारविशेषः क्रियात्मिकेत्यथं: | 
सा च भावना, संस्कारेण सम्यक्करणव्यापारेण सम्यगाधानानुसन्धानादिकमंसहक्कत- 
परिषकारेणेत्यर्थः | संस्कृता संस्कारमापादिता सम्यक्परिष्कृता च वासना वसनानु- 
कूलक्रियात्मिका बीजरूपेण प्राक्तनेदानीन्तनजननोपात्ता भावानुगताभिव्यक्तिग्राह्य- 
रूपा55ख्याता समन्तात्छ्यातिमागता प्रसिद्धिमिता तत्तच्छास्त्रेषु शास्त्रकृद्िभिरिति शेषः। 
हृदिति मनो मननात्मकमित्युच्यते। चेति तदृभयानुकर्षकस्‌ । तदेव हृदुरूपं मन 
आत्मसंयोगादात्मनरिचिदात्मकस्य चेतन्यप्रकाशरूपस्य विभोः सम्बन्धात्‌ तदधिष्ठानं 
तस्या वासनापरपर्याया भावनाया अधिकृतावासभूमिरिष्यते स्वीक्रियते तत्त्व- 
ज्ञेरिति शेषः | 


ततो यन्मन्‌ते सम्यङ्‌ मनसा संस्कृतेन तत्‌ । 
सुन्दरं भाति लोकेऽस्मिन्‌ तत्परं स्यादतादृशम्‌ ॥ २२॥ 


तत इति। यतश्च भाव्यमानरूपाया भावनाया आत्मसंयोगान्मनोऽधिष्ठानं ततो 
हेतोर्यद्वस्तु किमपि-लोकिक्रं लोकोत्तरं वा संस्कृतेन संस्कारसं वलितेन सम्यक्परिषकृतेन 
मनसा हृदा मननर्धामणा सता सम्यक्‌ सुष्ठु साधु समीचीनं वा मनुते मननातुकूलतया 
स्वीकुरुते मननादङ्गीकुरुते वा, तद्‌ वस्तु मनोमननसङ्गीकृतं लोकेऽस्मिन्‌ जगत्यामस्यां 
सुन्दरं रमणीयं सोन्दर्यगुणोत्क्ृष्टं भाति भानविषयीभवति प्रतीतिपथमवत रतीत्यर्थः | 
अर्थाद्‌ यत्र मनो रमते, तद्‌ रमणीयमिति भावः। तत्परं तस्मान्मनोमननानुकूल- 
व्यापारात्परमन्यदतादुशं तादृशसुन्दरत्वगुणहीनमसुन्दरं वा स्याद्‌ भवेत्‌ | यन्मनोऽ- 
ननुमतं तदसुन्दरमित्याशयः | 




















५६ सौन्दयंविमर्श: 


काव्यसाहित्यसंस्काराच्चेतसतत्सचेतसः । 
सर्व सोन्दर्यंसम्पृक्तं मन्वते सचराचरम्‌ ॥ २३ ॥ 


काव्येति । काव्यं कविकर्म तच्च कविकर्मानुकूला कृतिः, तत्कृतं तद्रूपं 

तत्सम्बन्धि वा साहित्यं शब्दार्थसमप्राधान्यनिरूपितं तस्येतादृशस्य काव्योन्मीलित- 
कमनीयशब्दार्थसमुदयसन्दर्भस्य संस्कारात्सम्यकपरिषका राज्जन्मान्तरेदानीन्तनवासनो- 
न्मेषाद्धेतोः सचेतसः समानं साधारणोकृतं संवादसहकृतं चेतो येषां ते तथाभूताः 
सहृदयाः काव्यसाहित्यतत्त्वविदः, चेतसा चेतनधर्मवता चिदुन्मुखेन मनसा एतत्‌ 
पुरो दृश्यमानं मनोबुद्धिचक्षुर्योगेन साक्षात्क्रियमाणमित्यर्थः। सर्व लौकिकमलौकिकं 
वस्तुजातमयं सचराचरं चेतनाचेतनात्मकं चरेण गतिमताऽचरेणागतिकेन सहितं 
जडचेतनमयमित्यर्थः | तदेताउृशं जगत्‌ सोन्दर्यसम्पृक्तं सुन्दरत्वगुणान्वितं मन्वते 
स्वीकुवंते पद्यन्ति स्वानुभवगोच रीकुर्वन्ति | 

साहित्यं किञ्च सोन्दयं द्वयमन्योन्यपुरकस्‌ | 

एकमन्यद्‌ बिना नेव प्रतिष्ठां लभतेतराम्‌ ॥ २४॥ 


साहित्यमिति । साहित्यं सौष्ठवेन समृचितशब्दार्थसहभावभावितं काव्यात्मक 
सतु किञ्चेत्युभयातुक्रमबोधनाथंम्‌ । सौन्दर्यं सुन्दरेकदेशित्वात्सुन्दरत्वगृणः, द्रयमुभयं 
साहित्यं सौन्दर्यञ्चेति, अन्योन्यपुरकमन्यदन्यदित्यन्योन्यं पूरयति पूर्णं करोतीति प्रक 
परस्परोपकारकत्वेन सहायकमुन्नायकमिति यावत्‌ । एकमिति साहित्यं सौन्दर्यं वा, 
अन्यस्मात्पृथग्‌भूतसहायमनुपकृतं वा, अन्यद्विना साहित्यं सौन्दर्यमन्तरा सौन्दर्यं च 
साहित्यमन्तरा, प्रतिष्ठां प्रकृष्टस्थितिमुच्चतमस्तम्मानभूमि नेव लभतेतरां ध्रुवमेव 
न प्राप्नोति, अर्थात्‌ साहित्योपस्कृतं सोन्दर्य सौन्दर्थानुप्राणितं साहित्यं च लोकेऽस्मिन्‌ 
प्रतिष्ठामाप्नोतीति भावः | 

साहित्यपूर्वंकत्वाच्च सोन्दयं स्थितिमइनृते । 


हृयोस्तत्परमं लक्ष्यं तत्त्वमेकं रसात्मकम्‌ N २५ N 

साहित्येति। साहित्यं शब्दार्थमयं पूर्वं प्रथमोपात्तं यस्य तत्माहित्यपूर्वकं 
तस्य भावस्तस्मात्‌ प्रथमोपात्तसाहित्यसंयोगादिति भावः। सौन्दर्य सुन्दरत्वगुणः 
स्थितिमस्तित्वं प्रतिष्ठां वाऽइनुतेऽवाप्नोत्यधिगच्छति वा । यद्यपि साहित्यं सौन्दर्य 
चेत्युभयमन्योन्यपूरकं परं सौन्दर्याधारभूतत्वात्साहित्यस्य पूर्वोपादानमिति भावः । 
द्वयोः साहित्यसौन्दर्ययोः परस्परोपकार्योपकारकभावेन संयृक्तयोराधाराधेयभावेन 
मिलितयोर्वा, तत्सुप्रसिद्ध परममुत्कृष्ट परमार्थस्वरूपं चेकमद्वितीयमेकत्वावच्छिन्न 
रसात्मकं रस एवात्मा स्वरूपं यस्य तद्‌ रस्यमानस्वरूपम्‌ । “रसो वे सः” इति 
श्रुत्युक्तः | तत्त्वं तत्पदवाच्यं त-द्भावरूपमाध्यात्मिकं निगूढं रहस्यं लक्षयं लक्षणीयं 
चरमस्थानमस्तोति भावः । © 
१. ĝo Fo ६।७। 

योगटशा रसबोधविमर्शः 


काव्यसौन्दर्यबोधकत्वेन शब्दार्थयोः सहभावः समपेक्ष्यते । काव्यगत सौन्दर्य च 
रसगुणालङ्कारादिभिः कामनीयकजनकैरुपपद्यते | यद्यपि “सौन्दर्यमलङ्कारः' इति 
वामनकृतालङ्कारलक्षणमेव सौन्दयंघटकमुक्तम्‌, परं चमत्कारातिशयव्यज्ञकत्वेन सौन्दयं- 
पदं व्यापकमर्थमनुसम्बध्नाति | तादृशचमत्कारातिशयाभिव्यञ्जक सौन्दर्य दब्दार्थयो: 
सहभावरूपं साहित्यमनुसरति | काव्यशास्त्रमेव साहित्यशब्देन व्यपदिश्यते । प्राक्काले 
काव्यशास्त्रमिदं काव्यालङ्कार इति व्यर्वाह्रयमाणमभूतु, तदानीं निखिलाचायंप्रणीत- 
ग्रन्थानां “काव्यालङ्कार:” इत्येव 'नाम' प्रसिद्धिमापतु | पझ्चातकालक्रमेणालङ्कारशास्न- 
मिति नामकरणं समजायत। अत्र शासनात्‌ afafa व्युत्पत्ते रनुपपत्त्या शंसनात्‌ 
शास्त्रमिति व्युत्पत्तिः संगच्छते । शासनात्‌ शाम्नमिति तु वेदादिष्वेवोपपुज्यते | तत्र 
भामहाद्याचाये: “काव्यालङ्कार” इति स्वग्नन्थाभिधानरूपेण प्रयुक्तम्‌ | अनन्तरं प्रताप- 
रुद्रीयटीकायाँ तदेवालङ्कारशास्रमभिहितम्‌ | पश्चादेकादशशताब्द्या भोजदेवेन सरस्वती- 
कण्ठाभरणे स्वग्रन्थे काव्यशास्त्रमिति नाम संज्ञितम्‌। ततश्वतु्दशशताब्यां विश्वनाथ: 
काव्यशास्त्रस्य कृते 'साहित्यम्‌' इति प्रायुङ्क्त | यद्यप्यलङ्कारसर्वस्वकारो रुय्यकोऽप्ये- 
कादशशताब्यां साहित्यमीमांसाख्ये स्वग्रन्थे साहित्यमित्याख्यातवांस्तथापि तदप्रसिद्धे- 
स्तत्प्रयोगश्रेयोभाजनता तस्य नाभ्पुपेयते । “शब्दार्थो सहितौ काव्यं गद्यं पद्यं च तद्‌ 
द्विधा” इति भामहोक्तकाव्यलक्षणानुसारेण शब्दार्थयोः साहित्यं काव्यमिति साहित्यपदं 
प्रागेवोपलभ्यते | नवमशताब्द्या राजशेखरेणापि काव्यमीमांसायां 'पञ्चमी साहित्यविद्या 
इति यायावरीयः' इत्युक्त्वा साहित्यं वेदाङ्गत्वेन विशेषितम्‌ । अतश्च विश्वनाथ 
एवास्यापि प्रवर्तक इति नेतिह्यसिद्ध॑ भवति । अथापि साहित्यं शास्त्रस्वेन दुढीकृत्योच्चेः 
पदमारोपितं तेनेति तदीयं तदर्थमवदानमुरीकर्तव्यम्‌ | 


अस्य साहित्यशास्त्रस्य कृते प्राचीनतरकाले 'क्रियाकल्पः' इति पदप्रयोगो 

वात्स्यायनकामसूत्रे, ललितविस्तराख्ये बोद्धग्रन्थे च समुपलभ्यते | तदर्थश्च तट्रीकाकृता 

काव्यकरणविधिः काव्यालङ्कारश्चेति विहितः। वाल्मीकिरामायणस्योत्तरकाण्डे 

लवकुशगीतश्चवणावसरे रामसभायां वेयाकरणनेगमादिभिः सह्‌ 'क्रियाकल्पविदः' 
८ 














५८ योगद्शा रसबोधविमर्शः 


काव्यविदश्चेति पदद्वयं प्राप्यते | वस्तुतस्तु काव्यबीजं वेद एवोपलभ्यते-- पश्य देवस्य 
काव्यं न ममार न Tafa” इति श्रुत्युक्तेः काव्यतत्त्वानां सर्वत्र वेदमन्त्रेषु बहुश IT- 
BUST शब्दार्थयोः सहभावरूपस्य साहित्यस्यानादिखमेव प्रतितिष्ठति | 

अथ कि नाम साहित्यमित्यपेक्षायां सहितयोः शब्दार्थयोर्भावः साहित्यमित्युच्यते | 
हितं सौहित्यं वा सम्पादयत्साहित्यं काव्यमिति व्यपदिश्यते} अनयोः शब्दाथंयोः 
सामञ्जस्येनाऽन्यूनत्वेनानतिरिक्तत्वेत च शोभाशालित्वमृहिष्य मनोहारिणी कापि 
संस्थितिः साहित्यमित्युदीर्यते' | साहित्यं हि कदा प्रभृति वाङ्मयाधिकृतत्वेन काव्य- 
जगति व्यपदेशमभजतेति तदीयमैतिह्यगतं तत्त्वं साहित्यपर्यालोचनप्रकरणे निरूपयिष्यते, 
सम्प्रति साहित्यान्तगंतस्य रसस्य दिगुत्मोलनं क्रियते | 

अथ कोऽय्रं रस इति विवेचनीथो विषयः | 'रसो वे सः’, 'रसं ह्ये वायं लब्ध्वाऽऽ- 
नन्दीभवति' इति श्रुतिवचनातु श्रौतकालादेव रसः परमात्मस्वरूपतया वाङमया- 
त्मत्वमभिप्रपेदे। ततः पश्चाद्‌ 'विभावानुभावव्यभिचारिसंयोगाद्‌ रसनिष्पत्तिः” 
इति भरतमुनिप्रणीतं रससूत्रं काव्यजगति प्राधान्येन पदं न्यधत्त । तदेव सूत्रव्याख्या- 
तृणां नेकेषामाचार्याणां विविधविधप्रतिपादनशेलीभङ्गोविशेषेण विस्तरेण व्यापकताम- 
वापत्‌ | अधुनाऽपि कोऽयं रस इति प्रश्न: सहृदयानां मनीषिणां विवेचनाविषयतां 
प्रतिपद्यते | फलतः स्वातन्त्र्येण रसमेव विषयीकृत्य नेकमतसम्भूतविचारा ग्रन्थाश्च 
प्रादुरभवत्‌, प्रादुर्भवन्ति, प्रादुर्भविष्यन्ति च । अनेकास्तदीया व्याख्याः प्रस्तुताः | 
प्राचुर्येण पुराकाकालादद्यावधि कृतेऽपि बहुशो विचारे तद्गतं रहस्यं तत्त्वत: पूर्णतया 
समुन्मीलितं नाभू दिति परमात्मवत्तदीयं व्यापकत्वं सुतरामनुमातुं शक्यते | निगूढं रहस्यं 
हि कुतूहुळजनक भवति, तेन प्रवृत्तिः समुदेति, प्रवृत्त्या च फलनिष्पत्तिरिति मान्यः 
क्रमः । 

सम्प्रति वेज्ञानिके युगे साहित्यातिरित्तक्षेत्रान्तर्गंतानां मानवानां कृते नास्ति 
रसो जिज्ञासाविषयीभूतः, तथापि तेषामुत्कण्ठाप्रयोजकस्त्वसौ वरीवर्त्यव | काव्यमधीत्य 
नाटकञश्चावलोक्य रसानुभूतो मनागान्तर्थं न जायते | समेषां सा रसानुभूतिर्भवत्येव | अथ 
का सा रसानुभूतिः ? कथं च निष्पद्यते? कोऽत्र हेतुः ? कः क्रमः ? इत्यादयोऽनेके 
प्रहता उद्धवन्ति | एकेकशो रसस्वरूपविवेचनपूर्वंक रसनिष्पत्तिप्रक्रिया मनोवेज्ञानिक- 

१. साहित्यमनयोः शोभाशालितां प्रति काईप्यसौ । 
अन्यूनानतिरिक्तत्वमनो हारिण्यवस्थितिः ॥ (वक्रोक्तिजीवितम्‌--प्र० qo) 





ibe 


= 

aan विचार्यते--क्रोःयं रस इत्येषा जिज्ञासा काव्यशास्त्रेतिहासवतु प्राक्तनी विद्यते । 
भरतमुनिप्रणीते नाटयशास्त्रे षष्ठाध्याये रसविषयकः Tat: समभ्युदितः-“अत्राह-रस 
इति कः ? तत्रोत्तरितम--“ पदार्थ इत्युच्यते” | “पदार्थ: इत्यस्य तात्पर्यं वस्तुविशेषे 
नास्ति, अपि तु काव्यार्थ एव संश्लिष्यति | इममेवार्थमभिनवगुप्तपादाचार्यः परिपुष्णाति | 
रसेन काव्यार्थभावनाया जायमानत्वाद्‌ रसः काव्यार्थ एवेति मन्तव्यस्‌ | स एव पदार्थ- 
व्यपदेशभाग्‌ भवति | यथोक्तम्‌ -“काव्यार्थान्‌ भावयन्ति इति तत्काव्यार्थो रसः”, 
तस्माद्‌ आस्वाद्यत्वात्‌ पदार्थः काव्यार्थो वा रसः। अत्र नाटयशास्त्रोक्तिरेव प्रमाणम्‌ । 
यतश्च काव्यात्‌ काव्यार्थस्येवास्वादो जायते । काव्यार्थं एवास्वाद्यः, ततः स एव रसः^ | 
भावत्वेन भावाश्चापि आङ्किकवाचिकमानसिककृताभ्यासाभिनयद्वारा काव्यार्थभावनां 
जनयन्तोऽन्वर्थंतां प्रतिपद्यते * | | 

आस्वादो रस आस्वाद्यो वेति जिज्ञासायां निष्कषतया रस आस्वाद एवेति 
स्वीकर्तव्यम्‌? | यतो हि रसस्यास्वाद्यत्वे निष्ठयनिष्ठत्वमनुभवविरुद्धं प्रसज्यते | सर्वानु- 
भवसिद्धतया तस्य विषयित्वेन व्यक्तिनिष्ठत्वं समुचितसु । aa नास्ति कस्यापि 
विसंवादः | वस्तुतो रसः कस्यापि बाह्यविषयस्थ गुणानां प्रत्यक्षात्मकं ज्ञानं नाङ्गी- 
क्रियते, तथात्वे सत्येव तस्थ विषयनिष्ठत्वं युज्यते । आपामरतिर्यगादिजीवानामिन्द्रि- 
यार्थसन्निकर्षजन्यज्ञानानुभवविषयीभूतो रसो नास्तीति कृत्वा तस्य विषयनिष्ठत्वं 
सर्वथा परास्तम्‌, केवलं केषाञ्चित्‌ सहृदयानां तदास्वादो जायते। किञ्च विषय- 
निष्ठोऽनुभवो देशकाळपात्रव्यक्तिमेदात्‌ सामान्यतया विभिन्नप्रकारकः, विशेषतश्च 
सुखदुःखमोहात्मको भवति। रसात्मकोऽनुभवश्च केवल आनन्दात्मको विशिष्य 
पुण्यशालिनामेव सञजायते--' पुण्यवन्तः प्रमिण्वन्ति योगिवद्‌ रससन्ततिम्‌' इत्युक्तेः | 
यतः प्राक्तनेदानीन्तनोभयविधवासनावासितान्तःकरणानामेव सहृदयानां रसात्मकोऽ- 
qua: सम्भवति। उभयोरेकतरस्याभावे तदास्वादो नोपजायते | तस्मात्सहृदयानां 
हृदयेषु वासनात्मतया स्थितानां मनोभावानां स्थाय्यादिपदवाच्यानामनुभवात्मको बोधो 
रस इत्युक्तं भवति । 

ननु नाटयशास्त्रे रस आस्वाद्य इत्युक्तम्‌ “रस आस्वाद्यते’ इति कर्मवाच्य- 
प्रयोगाद्‌ आस्वादविषयत्वेन रसस्यास्वाद्यात्वं सिध्यति, ale आस्वादो रस इति वचनं 





१. आस्वादनात्मोनुभवो रसः काव्यार्थं उच्यते ॥ (अभिनवभारती, पु० २७७) 
२. वागङ्गसत्त्वोपेतान्‌ काव्यार्थान्‌ भावयन्तीति भावाः । (ना० शा० अ ७) 
३. रस इतिः कः पदार्थं उच्यते, आस्वाद्यत्वात्‌ | (ना० Ato Fo ६) 

परस्परविरुद्धं प्रतिभातीति चेत्‌, मेवं वाच्यम्‌, यतो हि सहृदयानां सामाजिकानां मनो- 
गताः स्थायिरूपेण विद्यमाना रत्यादिभावा ' वासनात्मकानुभवविषयीभूता रसत्व- 
मभ्यपगच्छन्ति, तस्माद्‌ “रस आस्वाद्यते’ इत्याद्युक्तिरौपचारिकप्रयोग एव मन्तव्यः | 
उक्तञ्च साहित्यदर्पणकृता श्रीविश्वनाथेन-'रस आस्वाद्यते इति प्रयोगस्तु ओदनं 
पचतीतिवद्‌ औपचारिक एव | अतश्च रसो वा रसात्मकोऽनुभवो वा आस्वाद एव, न 
स्वास्वाद्यः | 


भरतमुनिप्रणीतं नाट्यशास्त्रं हि रसविषयकः शास्त्रीयविवेचनायाः प्रथमो 
ग्रन्थ उपलभ्यते । तत्र तत्र रसानुभवः साक्षात्कारात्मकः स्वीकृतः | इन्द्रियसन्निकषं- 
जन्यज्ञानानुभवस्तदर्थं नोपयुज्यते | रत्यादयो भावा मनोगताः स्थायित्वेन तिष्ठन्ति, 
तेषां मानसिक: समुःद्भवः ‘उद्रेकः इत्युच्यते | तेन अनुभवविषयतामुपगच्छन्ति | तेषा- 
मुद्रेको द्विविधः सम्भवति-एकतो देनन्दिनव्यवहारे प्रत्यक्षमुपस्थितेषु विषयेषु 
अपरतश्च काव्यवणने नाटकाभिनये वा तेषु साक्षात्कृतेषु सत्सु | काव्ये नाटये वा यदा 
qaga भवषि, तदा ते साक्षान्मनसेवानुभवविषया भवन्ति। जाते fe तस्मिन्‌ मानसिके 
प्रत्यक्षे सहृदयानां सामाजिकानां समुद्धिन्ना रत्यादिस्थायिनो भावा विगलितवेद्यान्तर- 
स्पर्शसंड्लिष्टेन चेतसाऽऽस्वादनात्मकानुभवविषयतां प्रतिपद्यमाना रसत्वमभ्युपगच्छन्ति। 
अयमेव रसानुभवभप्रकारः साहित्यशास्त्रपरम्परायां समादृतः | 


निष्कर्षतयेदं प्रतीयते यत्‌ सहृदयजनमनोभावानुभव एव रसः। काव्यवर्णनै- 
र्नाटयदुश्येश्च तेषां भावानामुद्रेको जायते। तदुद्रेकवशात्तेऽनुभवविषयतां भजन्ते । 
अयमेवानुभवो मनसाऽऽस्वादनमित्युच्यते* | अत एव रसो नास्ति विषयनिष्ठोऽपि तु 


विषयिनिष्ठ एव, तस्यास्वाद्यविषयकधर्माभावेन आस्वादनकर्तः सहृदयसामाजिकस्य 
विषयिणो धर्मस्वरूपत्वात्‌° । स्वगतधर्मानुभवस्य च व्यक्तिनिष्ठतैवोचिता; न तु विषय- 


१, यथोक्तम्‌ धमेदत्तेन-- 

सवासनानां सभ्यानां रसस्यानुभवो भवेत्‌ । 

निर्वासनास्तु रङ्गान्तः काष्ठकुडयावमसन्निभाः॥ 
२. भावाभिनयसंबद्धान्‌ स्थायिभावाँस्तथा बुधाः । 

आस्वादयन्ति मनसा तस्मान्नाटथरसाः स्मृताः ॥ (ना० शा० अ०, ६।३३) 
३. रस) स एव स्वाद्यत्वाद्‌ रसिकस्येव वतेनात्‌ । 

निष्ठतोपपद्यते तस्येति। अत एव रसोऽयं रसास्वादनक्षमसहृदयानुभवप्रमाणकः, आत्मा- 
नन्दसमुद्भवः साक्षादास्वाद इत्यृक्तः^ | 


धनञजयोक्त्या हि बाला यथा मृण्मयेर्हस्तिपञ्वादिभिः क्रीडन्तोऽवास्तविकानपि 
तान्‌ वास्तविकानिति मत्वा सोत्साहमानन्दमनुभवन्ति, तथैव काव्यनाटयवर्णनागतेः 
पात्ररवास्तविकेरपि समुद्भाविता भावा सामाजिकानामनुभवविषयतां गता भाह्वादं 
जनयन्ति । 


क्रीडतां म्रूण्पययद्वद्‌ बालानां द्विरदादिभिः। 
स्वोत्साहः स्वदते तद्दच्छोतणासजुंनादिभिः ॥ (दशरूपके, अ० ४४९१) 
उत्साहादिभावानामनुभव एवात्र 'स्वदते' इति क्रियापदेनोक्त:। अनुभवोऽयमा- 
स्वादनात्मक एव | उक्तञ्च भट्टनायकेन-'काव्येन रसा भाव्यन्ते' | एतदुक्तेविश्लेषणं 
कुर्व॑ताऽऽचार्याभिनवगुप्तपादेन प्रत्यपादि --यत्‌ काव्येन रसा भाव्यन्तेइत्यृच्यते, 
तत्र विभावादिजनितचवणात्मकास्वादरूपप्रत्ययगोचरतापादनमेव यदि भावनं तदभ्यु- 
पगम्यत एवं | 


काव्यार्थस्यास्वादनात्मकोऽनुभवो रस इत्युक्तेस्तात्पयँ यत्‌ काव्यार्थं एव व्यञ्जना- 
व्यापारविषयीभूतो व्यज्यमान आस्वादनात्मकानुभवः सम्पद्यमानो रसत्वेन पर्यवस्यति 
एवं हि रसास्वादो नाम बोद्धिकप्रक्रियाजन्यज्ञा नस्य तथा मानसिकप्रक्रियाजन्यानुभवस्य 3 
च समवायात्मको बोद्धव्यः। अत एव स एव काव्याधिकारी यो हि विमलप्रति- 
भोच्छळत्स्वच्छविशदस्वान्तः सहृदयः | काव्यात्मकवाक्यश्रवणानन्तरमेव वाक्यार्थबोध- 
समकालं समुद्भूतेन मानसिकबोधेन काव्यविषयाः साक्षात्क्रियमाणा स्वानुभव- 
प्रत्यक्षीकारक्रियामुपगच्छन्ति। एष एव सहृदयसंवादः स्वबृद्धिगतविषयानुभवः”', 


“काव्यार्थेसम्भेदादात्मानन्दसमुः्वः स्वादः? एव प्रोच्यते, तद्धाजश्च सहृदया 
भवन्तीति । 


उपर्युक्तेन विवेचनेनेदं स्पष्टं प्रतीयते यद्‌ रसानुभूतिः मानसप्रत्यक्षविषयात्मि- 
केति। अपि च मनोविकाराणां तत्तदवस्थायाः स्वात्मानुभवो वेति वक्तुं युज्यते | 


कश्चिदपि बाह्यो विषय इन्द्रियसन्निकर्षमुपगतो मनो तूनमाकर्षति। तत्परिणामतश्च 


१ स्वादः काव्याथंसंभेदादात्मानन्दसमुद्भवः ॥ ( अभिनवभारती, Jo २७७ ) 
२. 'आस्वादनात्मानुभवो रसः काव्यार्थं उच्यते? J 
३. अनुभवेन च तद्विषय इति मन्तव्यम्‌ ॥ ( Ho भा० ) 

तत्तन्मनोविकाराणामनुभूतिः सञ्जायते) | एत एव मनोविकारा योगशास्त्रे चित्तवृत्ति- 
रूपेण निरूपिताः सन्ति। यतश्च तासां विकृतिरूपाणां चित्तवृत्तीनां निरोध एव 
योग: | योगशास्त्रे च विविधानां वृत्तीनां सूक्ष्मातिसूक्ष्ममनुसन्धानं सन्दुञ्यते रस- 
निष्पत्तिप्रकारे योगे चोभयत्र चित्ते नामान्तःकरणात्मिकाबृद्धिरित्येवः मन्यते, न तु 
चितिशक्तिः स्वात्मा वेति। यतो हि योगे वा काव्ये वा याऽनुभूतिः सा निश्चयात्मिकेव 
भवति | इयमेवानुभूतिरध्यवसाय इत्युच्यते | अर्थाद्‌ बुद्धेश्चित्तस्य वा निश्चयात्मिका 
ृत्तिरेवाध्यवसायः। ज्ञानञ्च तद्गतो धर्मः, सेव ज्ञानात्मिका प्रक्रिया, तत्रेव परिणामो 
विकारो वा सम्भवति, न तु चितिशक्तौ | अभिनवगृप्तपादाचार्येण * रसचर्वणाऽपि कश्चन 
प्रत्ययप्रकारोऽभ्युपगतः। यत्र चित्ते रसानुभूतिर्जायते, तज्जडात्मकं नास्ति, तत्रास्ति 
खलु स्वपरसंवेदनक्षमत्वं नाम | अतो रसानुभूतिर्वा रसचर्वणा वा ज्ञानरूपेव भवति | 
अत एवासौ 'आनन्दमयसंविद्‌' इत्युच्यते। आनन्दरूपतयेव तज्ज्ञानग्रहणं सम्पद्यते, 
न तु स्वपरभेदरूपतया । ततो योगस्य रसानुभूतेराश्रयभूतचित्तवृत्तीनां तुलनात्मकमनुः 
सन्धानं च पर्याक्तमुपयुज्यते | अपि चोद्वेश्यभूतफलप्रापतिदुष्ट्यापि योगः काव्यं च कामपि 
तुल्यां कोटिमाटीकते | यतश्चोभयत्र दुःखस्यापनोदनमेव प्रधानप्रयोजनं भवति | 
भेदस्त्वयमेव यद्धि योगेऽनागतस्य दुःखस्य प्रशमनस्‌, काव्ये तु वर्तमानस्य तस्य भपनो- 
दनम्‌ इति" । योगस्य प्रवृत्तेर्लक्ष्यम्‌ “हेयं दुःखमनागतम्‌” इति । यतोऽतीतस्याति- 
वादितत्त्वादु वर्तमानस्य च भोगारूढत्वादुभयमुपेक्ष्यस्‌ | आगामिनो दुःखस्येव प्रशमनाय 


res ms os तरिक es ns 





१" येषां काव्यानुशीळनवशाद्‌ विशदीभूते मनोमुकुरे वर्णनीयतन्मयीभावयोग्यता ते स्वहू दय- 
संवादभाजः सहृदयाः | (ध्वन्यालोकेऽभिनवगुपस्य प्रथमकारिकाप्रयुक्तस ह दयपदव्याख्या)। 

२, योगश्चित्तदृत्तिनिरोधः ( योगदर्शनम्‌-१।२ ) । 

३. चित्तशब्देनान्तःकरणं बुद्धिमुपलक्षयति । न हि कूटस्थनित्या चितिशक्तिरपरिणामिनी 
ज्ञानधर्मा भवितुमर्हति, बुद्धिस्तु भवेदिति । ( वाचस्पतिमिश्रक्ृततत्त्वर्वशारदी टीका, 
यो० सू ०, १५१ ) | 

४. रसना च बोधरूपैव, किन्तु बोधान्तरेभ्यो लोकिकेभ्यो विलक्षणेव, उपायानां विभावा- 
दीनां लौकिकवेलक्षण्यात्‌। तेन विभावादिसंयोगाद्‌ रसना यतो निष्पद्यते, ततस्तथा- 
विधरसनागोचरो लोकोत्तरोऽर्थो रस इति तात्पर्य सुत्रस्य~(अभिनवभा० दी० ना० शा० 
Jo २८५) 1 

५. दुःखमतीतमुपसंभोगेनातिपिहितं न हेयपक्षे वतेते । वतमानं च स्वक्षणे भोगारूढभिति | 
(ato सु० भा० २।१६) | 

योगिनां प्रवृत्तिः सञ्जायते, तदेवोह्ेश्यं तेषाम्‌ | तद्विपरीतं तु काव्यस्य प्रयोजनं सद्यः- 
वरनिर्वृतिरेव^ | अनेन वतंमानस्य दुःखस्यापनोदनं जायते। एवं हि योगस्य दुःखा- 
पनोदनं स्थायि, काव्यस्य च तदस्थायीति; परं दुःखापनोदनं gat: समानमेव? | 

नानाविधभवव्याधिनिपीडितानां कृते काव्यं हि क्षणं विश्रान्तिसुखप्रदं प्रमोदा- 
स्पदं चास्तीति | 

चित्तवृत्तीनां योगदर्शने पञ्चभूमयो निरूपिताः-क्षिप्तम्‌, मूढम्‌, विक्षिप्तम्‌, 
एकाग्रम्‌, fasza | तत्र क्रमेण तिस्रोऽवस्था देनन्दिने जीवने यथावसरमनुभूयन्ते | 
जाग्रदवस्थायां चित्तं क्षिप्तं तिष्ठति | सुषुप्तौ गाढनिद्रावस्थायां च मूढं जायते | तुर्या- 
वस्थायां च सन्निरुद्धं निवसति | सेषाऽवस्थाऽसस्प्रज्ञातसमाधो समुःद्भवति | एकाग्रावस्था 
च सम्प्रज्ञातसमाधिदशाया वृत्तिरुच्यते | सेयं दशा जाग्रदवस्थाया एव विशिष्टा स्थिति- 
रस्ति | कस्मिश्चिद्‌ वृत्तिविशेषे तन्मयीभवनं साधकस्य कमपि बिन्दुमुहिश्य चित्तस्यै- 
काग्रीकरणं वा तत्सम्प्रज्ञातावस्थोच्यतेऽ । सम्प्रज्ञातासम्प्रज्ञातावस्थयोः समाध्योरयमेव 
भेद: | तात्पर्यतश्चित्तस्यादोषवृत्तिविरोधेऽसम्प्रज्ञातः, तथा सत्त्ववृत्तिमात्रसत्तात्मको हि 
सम्प्रज्ञातः समाधिः समुपजायते | सम्प्रज्ञातोऽयं* समाधिवितक विचारमानन्दमस्मि- 
ताञ्चानुगत्य तिष्ठति | अयमाशयः-स्थूले वस्तुनि चित्तेकाग्रतायां वितर्कानुगतः, विषय- 
विशेषे तदेकाग्रतायां विचारानुगत आह्वादे तदेकाग्रतायामानन्दानुगतः, तथा बुद्धावा- 
त्मना सहैकात्मतासंविदवस्थायां चास्मितानुगतः सम्प्रज्ञातसमाधिः प्रोच्यते । सस्घ्रज्ञात- 
समाधेरेवेदं प्रकारचतुष्टयम्‌* । काव्यजन्यरसानुभूतिरपि चित्तस्यास्यामेवेकाग्रता- 
वस्थायां समुद्भूता सम्प्रज्ञातसमाधेर्दशाविशेषरूपा पर्यवतिष्ठते | यतो wa चित्तस्ये- 
काग्रताथा विषयो ह्लादविशेषो भवति, ततोऽयमानन्दानुगतसस्प्रज्ञातकोटिमवगाहते | 
भआानन्दानुगतसम्प्रज्ञातसमाधिना काव्यजन्यरसस्याह्लादात्मकानुभूतो जायमानां चित्त- 
स्थेकाग्रतां विषयीकृत्य प्रतितिष्ठिति। अस्मितानुगतश्चासौ ततोऽपि सूक्ष्मतरं ज्ञानं 





१. सकलप्रयोजनमौलिभूतं समनन्तरमेव । | का० To To ]। 
२. दुःखार्तानां श्रमार्तानां शोकार्त्तानां तपस्विनाम्‌ । 
विश्रान्तिजननं काले meaag भविष्यति ॥ [ ato शा० १।११४ ]। 


सम्यक्प्रकषेंण ज्ञायते यस्मिन्नसौ सम्प्रज्ञातः, तद्भिन्नः असस्प्रज्ञातः | 


४. रजस्तमोमयी किल प्रमाणवृत्तिः सात्विकीं वृत्तिमुपादाय सम्प्रज्ञाते निरुद्धा, असम्प्रज्ञाते 
तु सर्वासामेव निरोध इति । [ ato fro ato qo १-१, व्यासभाष्यटी० ] । 
५. वितकेविचारानन्दास्मितारूपानुगतात्सम्प्रज्ञातः | | ato go १।१७ ]। 

















६४ योगदृशां रसबोधविमर्शाः 


वेराग्यं चाधिकृत्य “अहं ब्रह्मास्मि इति सत्यातुभूतौ स्वात्मना ag ज्ञानैकात्मताबोधे 
चारितार्थ्य ब्रजति | वितर्कविचारानन्दास्मिताबोधोदयादेवायं समाधिः सस्प्रज्ञातनाम्ना 
व्यपदिश्यते | 
` आनन्दानुगतसम्प्रज्ञातसमाधिरेव चित्तस्य रसावस्थेति भणितिर्नात्युक्ति भजति । 
योगभाष्ये सम्प्रज्ञातसमाध्यवस्थाया यो हि वर्णनप्रकारो दृश्यते, तस्य काव्यरसचर्वणा- 
 वस्थानिरूपणे पर्याप्तं साम्यं परिलक्ष्यते । तत्रोक्तम्‌- सम्प्रज्ञातो' हि नामेकाग्रचित्त- 
सद्भूतमर्थ प्रकाशायन्‌ षलेशान्‌ विनाशयन्‌ कर्मबन्धनं ` शिथिलयंश्चेतो निरुद्धदशाभि- 
मुखीकरोति । 
` अत्र वाचस्पतिमिश्रमतातुसारं “भूत' पदेन कस्मिन्नपि वस्तुनि समारोपितस्यार्थस्य 
निवृत्तिरित्युच्यते* । - अन्यथात्वे तु निद्रावृत्तिरपि स्वाधारभूतचित्तस्येकान्ततमो भाव 
एकाग्रतामुपगच्छति। अतोऽत्र सत्पदं शोभनार्थकतयोपपद्यते। भत्र सत्त्वगुणस्येव 
नितान्तमाविर्भावो जायते। तमसः समुद्रेकस्तु तूनमशोभनतया क्लेशहेतुरुच्यते | तादृशस्य 
सत्त्वभावस्य प्रद्योतनं तत्त्वज्ञानेनानुभवेन वा जायते। उभयतश्च तज्ज्ञानमविद्याया 
उच्छेदं परोक्षतया करोति, न तु साक्षादुरूपतया । अनेन ज्ञायते यच्चेतत्‌ सत्त्वरूप- 
त्वमस्य सम्प्रज्ञातावस्थात्मनो विद्यते । नाट्यशास्त्रस्य विश्चुतटीकाकृता भद्रनायकेन 
चर्वणानिष्पत्या भोज कत्वव्यापारश्रक्रियानिङूपणप्रसङ्गे सरणिरेषेव समाश्रिता । अत्रेदे- 
माकूतस्‌-विभावादिसाधारणीकरणानन्तरं सहृदयसामाजिकानामन्तःकरणे रजस्तमसी 
अभिभूय सत्वगुणस्योद्रेको भवति, तत्र बुद्धिः प्रकाशते। तदनुभवो ह्यानन्दात्मको 


जायते। सेव बुद्धि रानन्दमयसंविदित्युच्यते | तत्रेव चित्तस्येकमात्रविश्रान्तैः रत्यादि- 
भावेषु .कस्यचिदेकतरस्य बोधाद्‌ अन्यतरस्वादस्य चर्वणात्मकदशाविशेषस्य परिशोळने 
भागत्रयं कतु शक्यते सत्त्वोद्रेकः प्रकाशानन्दमयसंविद्‌, विश्रान्तिसतत्त्वमिति3 | 
पूर्वोक्ते सम्प्रज्ञातसमाघो चितस्येकाग्रताऽपि विभागत्रयेण विभक्ता यथा-- 
सद्भूतार्थप्रद्योतनम्‌ बन्धक्लेशक्षयो विरोधोन्मुखीभावझ्च | उभयत्र सर्वथा साम्यमाकल- 


१. यस्त्वेकाग्रे fad सदभूतमर्थ प्रद्योतयति क्षिणोति च क्लेशान्‌, कमेंबन्धनानि श्लथयति, 
निरोधमभिमुखं करोति, स सम्प्रज्ञातो योग इत्याख्यायते । [ato go १-१ भाष्यम्‌] । 

१. भूतमिति समारोपितमर्थ निवरतेयति । निद्रावृत्तिरपि स्वावलम्बे तमसि भूते एकाग्रा 
इत्यत उक्तम्‌ । सदिति शोभनं नितान्ताविभु तसत्त्वं, तमस्समुद्रेकस्तु अशोभनस्तस्य 
क्लेशहेतुत्वादिति । | वाचस्पतिः, ७३।१-४ ) । 

३. सत्वोद्रेकप्रकाशानन्दमथसंविद्विश्रान्तिसतत्त्वेत भोगेन भुज्यते [ भट्टनायक 
Fle To Fo Jo | | 

नोयम्‌ | भट्टनायकमताभिमतरसानुभूतिप्रक्रियायां सत्त्वोद्रेक एव सदभूताथंप्रद्योतनम्‌ | 
प्रकाशानन्दसंविदेव क्लेशक्षयः | विश्रान्तिसतत्त्वमिति निरोधोन्मुखीभावः | 

अपि च सम्प्रज्ञातसमाधौ यद्धि कर्मबन्धइलथत्वमुक्तम्‌, तदत्र रसानुभूतौ 
अभिनवगुप्तपादाचार्योपपादितं विभावादीनां साधारणीकरणमेव प्रतीयते' | कर्मबन्धन- 
इल्थत्वं यद्यपि योगशास्त्रे पूर्वाजतकर्मसंस्कारशेथिल्यमभिप्रेतस्‌ | परमत्र साधारणी- 
करणदशायां स्वावस्थापरस्य वा हिताहितप्रेक्षणेन कुतकमंद्वारा परस्पररागद्वेषवशात्‌ 
शत्रृमित्रभावरूपबन्धनइल्थत्वमवगन्तव्यस्‌। तादुशस्य बन्धनस्येवात्र रसानुभूति- 
वेलायां परिहारान्मनसि निविघ्नं विगलितवेद्यान्तरत्वमुदेति । यद्यपि नेते भावा 
सर्वथा समासिमुपयान्ति तथापि तत्समकालं शेथिल्यमनुव्रजन्त्येव | एवमिदं सम्यक्‌ 
पर्यवगन्तुं शक्यते यत्काव्यजन्यरसानुभूतिप्रक्रियाधारो हि चित्तस्यानन्दानुगतसम्प्रज्ञात- 
समाधिरवसीयते | सेयमवस्था तदेकाग्रतायां सम्पद्यते। तत्रेव भेदानुकूलं तदीयं तारत- 
म्यमवसातुं शक्यम्‌ | यत्र च वितर्कानुगतं किमपि स्थूलं वस्तुरूपमाधारीकृत्य चित्तस्यै- 
काग्रता जायते, भाहोस्विद्‌ विचारानुगतं कमपि विषयमाधुत्य सोपपद्यते, तत्रानन्दो- 
gia वस्तु वा विषयं वोपेक्ष्य ततोऽपि सूक्ष्मतरां रागात्मिकामनुभूतिमाश्नित्य तदुप- 
पादनं तदुभयसाधारण्येन सम्पादयितुं शक्यते | आचार्याभिनवगुप्तेनापीदमेव संलक्ष्य सा 
किल रसास्वाददशा चिद्विशिष्टरत्याद्यनुभूतिरभिहिता | पण्डितराजजगक्षांथेन च 
सेव रत्याद्यर्वच्छिन्ना चिदुक्ता | रत्यादयो न वस्तुरूपाः, नापि बाह्यविषयाणाँ संस्कार- 
संवलिता भावरूपास्ते सन्ति, यत्राह्वादजनिका चित्तकाग्रता प्रतितिष्ठति । प्रक्रियाया- 
मस्यामभिनवगुप्तमतेन स्वात्मपरामर्शः, पण्डितराजगश्नाथमतेन च चिदावरणभङ्गहच 
सञ्जायते | भत एवेयं रसदशाऽऽनन्दानुगतसस्घ्रज्ञातसमाधिनाम्ना व्यपदेष्ट्‌ शक्या | 
भनेनेव हेतुना नाव्यशास्त्रोक्तादास्वाद्यत्वादित्युवत्या रस आस्वादविषयत्वेन विषयनिष्ठ 
एवोपयुज्यते- इति मन्वाना तत्त्वानभिज्ञतां प्रदर्शयन्ति, तस्य विषयनिष्ठत्वे सति 
विचारात्मकतया पर्यंवसन्ने तस्मिन्नानन्दात्मकत्वं परिहीयते। एतद्विपरीतं तु 
तस्यानुभूतेरानन्दात्मकत्वेन सहदयजनमनोजायमानत्वातु चेतनाधर्मरूपत्वाच्च विषयि- 
निष्ठत्वमेव संगच्छते। अत आास्वदनात्मकानुभूतिरास्वादविषयाभावादानन्दानुगत- 
सम्प्रज्ञातसमाधिकोटिमाटीकमाना सती सम्प्रतिष्ठते | 


१, “Aas शत्रोरेबेते तटस्थस्यैवैते न ममैवैते न शत्रोरेवंते न तटस्थस्येवेते इति सम्बन्धः 
बिशेषस्वीकारपरिहारनियमानध्यवसायात्‌ साधारण्येन प्रतीत रभिब्यक्तः” (का० प्र Fo 
Jo ९२ )। 

Q 











द्द योगद्शा रसबोधविमर्शः 


अथ चित्तस्येकाग्रतावस्थां निरुद्धावस्थां वा सम्प्राप्तुं योगशास्शे तत्प्रसादन- 
विधानमुपदिष्टम्‌ | प्रसादितं चित्तमेव सत्त्वशीलं सदेकाग्रं पश्‍चान्निरुद्ध॑ भवितुमर्हति | 
तच्च प्रसादनं रजस्तमोऽभिभवपूवंकं सम्पद्यते | यतस्तदनन्तरमेव सत्त्वोद्रेकः 
संजायते | एतदर्थं योगशास्त्रे जागतिका विषया चतुर्धा विभज्य भावनाविशेषणपरि- 
रीलिताः सन्ति\ | जगदिदं हि सुखदुःखपुण्यपापसमवायात्मकं विद्यते। अत्र कश्चिद्‌ 
विषयः सुखात्मकः, कर्चिद्‌ दु;खात्मक:, कश्चित्‌ पुण्यप्रदः, Raq पापमयश्चास्ति | 
इमानेव चतुर्धा विभक्तान्‌ विषयान्‌ परिशील्य चतुर्धारूपया भावनया विहितया 
सत्या चित्तं प्रसादितं सत्यशीलनिष्ठं च भवति। तत्र दुःखिनं प्रति करुणाभावना, पापिनं 
प्रति चोपेक्षाभावना विहिता | एतादुशभावनाविधानेन शुक्लघर्मोत्पत्त्या चित्तप्रसादन- 
मेकाग्रत्वं च सहजं सम्प्राप्यते | इयमेव चित्तस्य स्थितिशीलता प्रोक्ता । अनया. रसानु- 
भूतिसिद्धान्तः समीकृतो वर्तते १ । | 


भरतोक्तरसानुभूतिप्रक्रियापरिकलनं हि योगदर्शनप्रकरणमिदं नुनमनुसरति | 
पूर्वोक्तानुसारेण बाह्मविषयेरिन्द्रियसन्निकषे जाते नानाप्रतिक्रियापरीतं चित्तमभि- 
द्रवति aa चित्तं सदेवेकविधं नोपज्ञायते, तत्रापि विभिन्नविषयानुगतं वेविध्यं 
भवति। तद्वर्गीकरणं बाह्यालम्बनमुद्दिद्य सम्भवति | चतुर्धा विभक्तेषु बाह्यविषयेषृ 
सुखदुःखपुण्यपापास्पदत्वं भेदमूलकत्वेन प्रोक्तस्‌। मैत्री, करुणा, मृदिता, उपेक्षा चेति 
भावनाश्चित्तप्रतिकृतिप्रकारभूताः प्रतिपादिताः | अनेन विवेचनात्मकविचारेण बाह्य- 
विषयाविष्टचित्तविकाराणां प्रकारचतुष्टयं परिकल्पनीयं भवति- विकासः, विस्तरः; 
क्षोभः, विक्षेपश्च | एते मनोविकारा एवोच्यन्ते । एषामेकेकशो विवेचनं रसानुभति- 
प्रक्रियोहेश्यकं प्रस्तूयते 
१. श्रख्परारूपं हि faaara रजस्तमोभ्यां संसृष्टम्‌ ऐश्वर्यविषयप्रियं भवति । तदेव 
तमसाऽनुविद्धम्‌ अधर्माज्ञानर्वे राग्यानैश्चर्योपगं भवति । तदेव प्रक्षीणमोहावरणं सवेत: 
प्रद्योतमानमनुविद्धरज मात्रया धर्मज्ञानवे राग्येश्वर्योपगं भवति, तदेव रजोलेशमलापेतं 
स्वरूपप्रतिष्ठं सत्त्वपुरुषान्यथाख्यातिपात्रं धर्ममयध्यानोपगं भवति, तत्‌ परं प्रसंख्यान- 
मित्याचक्षते ध्यायिनः (ato go १-२ भाष्यम्‌) । 
२. 'मैत्रीकरणामुदितोपेक्षाणां सुख दु:खपृण्यापुण्यविषयाणां भावनातश्चित्तप्रसादनम्‌” (पा० 
यो० Fo १-३३) । ` 
३. यत्किञ्चिल्लोके शुचिमेध्यमुज्ञ्वळं दर्शनीयं वा तच्छुङ्गारेणोपमीयते । (ना० Alo Fo 
Fo ३०१-२) | 


योगादृशा रसबोधविमर्श: ६७ 


' विकास:--अयं चित्तविकृतेरवस्थाविशेषः | चित्तप्रसादनेश्यं पुण्यात्मकविषय- 
मधिकृत्ये्दरियसन्निकर्षात्स्वयमेवोपजायते। विकासमापद्यमाने चेतसि सत्त्वगुण: 
समुदेति | अस्यानुभूतो श्शुङ्गाररसो हास्यरसो वाऽनुभवविषयतां प्रतिपद्यते । नाट्य- 
शास्त्रेऽपि शुचिमेध्यमुज्ज्वल सर्वं श्युङ्गारेणोपमीक्रियते । अनेन सुस्पष्टं प्रतीयते यद्धि 
श्वु ङ्गा रस्यानुभूतिरूपप्रसादनभावनास्पदत्वं विषयाणां शुचिमेध्योज्ञ्वलपुण्यशालित्वं च 
तदर्थं कियदुपयुज्यते | कामुकत्वप्रदर्शनमात्रं न ऋजङ्गारोपजीवकं भवति, प्रत्युत सर्व- 
विधशुचितोपजीवकत्वमेव तस्य शास्त्रसम्मतम्‌ । 


विस्तरः-चित्तविस्तरो नाम तस्प्रतिक्रियानुछूपमुच्यते | बाह्यविषयेरिन्द्रिय- 
सन्निकर्षे सति चित्तस्य सुखात्मको विस्तरो जायते। एष विस्तरोऽपि तद्विकारस्व- 
रूपनिरूपणात्मको भवति | अत्रापि सत्त्वगुणसमुदयो विस्तेरण सर्वाण्यङ्गानि व्याप्नोति’ 
तत्परिणामतश्च प्रत्यङ्गं क्रियाशीलत्वमभिजायते। तदनुभवश्च मेत्रीभावनोदयादुद्‌- 
भवति | वीररसेऽदभृतरसे चेतदनुभूतिः सुतरां सञ्जायते | बीररसस्थायिनो ह्युत्साहस्य 
सर्वत्र वपुषि सञ्चारेणाभिव्यापनं तद्विस्तृतिद्योतकं मन्यते। वस्तुतस्तु मनसि 
मैत्रीभावनोद्धावनमेव चित्तविस्तरणलक्षणं भवति। नाट्यशास्त्रे वीररस उत्तम- 
प्रकृतिक्रोऽसंपोहाध्यवसायनयवितयपराक्रमादिक्रियोःट्ूवः प्रतिपादितः । एतदपेक्षया 
किश्चिदप्राधान्येनाद्‌भुतो रसोऽपि चित्तविस्तरणक्रियोद्‌भूतः सन्‌ विस्मयस्थाय्यात्मक- 
श्वित्तमभिव्याप्नोति | 


क्षोभः-दुःखेन चित्तक्षोभो जन्यते। दुःखास्पदवस्तुविषयसन्निकर्षवशाच्चेतसि 
ततप्रतिक्रियात्मकः क्षोभ उत्पद्यते | तत्परिणामतश्च कारुण्यमुःद्भवति। सत्यामस्यामव- 
स्थायां क्षोभप्राबल्ये सत्त्वरजस्तमोगुणानां मिथः सङ्घर्षः प्रोदभवति । तद्धेतुकं 
क्रियान्तरं रोदनविलापप्रलापमूर्च्छादिकं समुत्पद्यते | तच्च चित्तस्य क्षोभानन्तरं शान्त- 
स्वरूपमुपेयुषः स्वाभाविको क्रियोच्यते | येन चित्तं स्वास्थ्यमृपेति । प्राधान्येन रोद्ररसेऽ- 
प्राधान्येन च करुणे क्षुब्धे चित्ते कारुण्यमनुभूयते? | 


विक्षेप:--उपेक्षाभावनां चित्तस्य विक्षिप्तावस्था जनयति। जुगुप्सारुपेण भय- 
रूपेण चास्य प्रतिक्रिया भवति | तत्परिणामतश्च बीभत्सो भयानकश्च रसोऽनुभूयते । 


mr 


१. अथ वीरो नाम उत्तमप्रकृतिर्त्साहात्मकः स चासंमोहाध्यवसायनयविनयबलप राक़म- 
शक्तिप्रतापप्रभावादिभिविभावेरुत्पद्यते ( Alo शा० भा० भा०-१ Jo ३२४ ) । 
२. शोके क्षोभे च हृदय प्रलापेरेव धार्यंते ॥ ( उत्तररामच० ३।२९ ) । 


| 
| 





६८ योगादुशा रसबोधविमर्श: 


उपेक्षा भावनोद्भूतषचित्तविक्षेपश्च पापमयबा ह्यविषयसन्चिकर्षण तह्प्रतिक्रियास्बरूप 
भाख्यायते | रसगतं तारतम्यं च विषयातुसारमवगन्तु शक्यम्‌ | 

भनया पर्यालोचनया साधयितुमिदं शक्यते यद्‌ विकासविस्तरक्षोभविक्षेपा एव 
चित्तस्य मूलभूता विकाराः प्रोक्ताः। तदनुभवश्च मुदितामेत्रीकरुणोपेक्षात्मकभावना- 
व्यापारेण सञजायते | भत एव नाट्यशास्त्रे श्शुङ्गारवीरबीभत्स रोद्ररसाइचत्वार एव 
प्राधान्मेन परिकलिताः' सन्ति | हास्यकरुणादभुतभयानकाञ्च तेभ्य एवोद्भूताः 
परिगण्यन्ते | इत्थं योगशास्त्रप्रक्रियानुसारेण साहित्यशास्त्रे रसबोधविमर्शः सम्पद्यत 
इति शम्‌ । 


१, तेषामुत्पत्तिहे .वश्नत्वारो रसाः | तद्यथा-्डृङ्गारो रौद्रो बीरो बीभत्स इति । अत्र — 


gufa भवेद्धास्यो रोद्राच्च करणो रसः । 
बीराच्चेवाद्‌भृतोत्पत्तिर्बीभत्साच्च भयानकः ।। | ना० Alo ६२९ ]। 

मोक्षतत्साधनविमश: 


अथ कोऽयं मोक्षपदार्थः ? कश्च तदवाप्तेः सुगमः श्रौतोहिष्टः पन्थाः ? किञ्ज 
तदर्थंमन्वर्थसाधनम्‌ ? इत्येषा शिष्टजिज्ञासानिहिता मनीषा विशेषात्मतत्वालोचन- 
सुख्यातशेमुषोकस्य निखिलवेदान्तवाक्यनि गढार्थज्ञानप्रतिपादनप्रथितप्रज्ञाविवेकस्य 
बिइवविश्रुतदार्शनिकशीर्षाभिषिक्तगरिमोदुगीतगुरुत रकीतिकस्य; भद्वेतसिद्धान्तप्रतिष्ठापन- 
परमाचार्यवर्यस्य श्रीमदाचार्यशङ्करभगवत्पादस्य मताभिमता तदीयभाष्यग्रन्थोपनिबद्धा 
तत्र तत्र तद्व्याख्याग्रन्थेषूपनिषदां प्रतिपाद्यतत््वालोचनविवेचनेन तद्भावनोच्नोतप्रणीतः 
स्तोत्रपचकदम्बकेषु चाप्येकान्तेन मतान्तरनिरसनोपात्तोदारवेशिष्ट्यध्रकर्षेण पर्यवति- 
ष्ठते | शिष्य़ाः खलु विदिताखिलवेद्यविद्याविद्योतितान्तःकरणा मनीषिणः, तेषां तत्कृता 
वा जिज्ञासा मोक्षविषया । मोक्षमुद्दिश्य तज्ज्ञानेच्छा तदवाप्त्युन्मुखो भावः तदुपायसमा- 
लम्बनोद्योगो वा तादुशजिज्ञासायास्तात्पर्यार्थः। मोक्षश्च मुक्तिमायानिवृत्त्यात्यन्तिक- 
सुखावाप्त्यनासक्त्यादिशब्दव्यपदिऽटः समेषां मुमुक्षणामुदिष्टः शास्त्रोपदिष्टः प्रतिष्ठते ।. 
तत्रानेकेषां दार्शनिकविदुषां दर्शनान्तरदृशा मतान्तराणि स्वस्वोन्मिषितमनीषया 
निरूपितानि सन्दृश्यन्ते । तत्र समग्रमतान्तराग्रेसरीकृता समन्वयदिशा ब्रह्माद्वेततत्त्वा- 
धिगमनोद्भासितात्मप्रकाशा श्रीमच्छड्कुरभगवत्पादस्य मनीषेव सविशेषप्रकर्षमादधा- 
तीति तदभिमतमोक्षतत्साधतस्वरूपं निरूपयितुमिदमुच्यते-- 


आत्यन्तिकया दुःखान्निवृत्त्याऽऽत्यन्तिकं सुखम्‌ । 
मीक्ष इत्युच्यते यस्मात्परं किञ्चिन्न विद्यते ॥ १ ॥ 


भतिक्रान्तोऽन्तशच रमोऽवधि रत्यन्तस्तदनुबन्ध्यात्यन्तिकमतिशयितलौकिकावसान- 
संस्थानमस्य भावस्तत्तया दुः खात्प्रतिकूलवेद्यभावादन भीष्टक्लेशाज्जगत्प्रहाणजनितनिर्वे- 
दादनात्मभूतवस्तुस्वभावाच्च, निवृत्तिनिव॑र्तनमुन्मोचनमुद्धृतिश्वानया निवृत्त्या जग- 
न्निःसारतयोपक्षीणतयासकत्या यदात्यन्तिकं निरतिशयं निरवद्यमन्तहीनञ्च यत्‌ सुखम- 
नुकूलवेद्यानन्दात्मकमात्मावस्थानरूपं ब्रह्मास्वादसविधवति परमात्म्येक्यदशि दशितं 
तत्र तत्रोपनिषद्वेदान्तवाक्येषु तदेव “मोक्ष -इव्युच्यते प्रतिपाद्यते निरूप्यते वा श्रीमच्छ- 
ङ्करभगवत्पादेन स्वीयभाष्यव्य।ख्यानग्रन्थोदिताभिमतश्रोतसिद्धान्तानुसारामित्याशयः 





७० मोक्षतत्साधनविमशः 


पर्यवसेयः। यस्मादुक्तलक्षणलक्षितात्‌ सुखात्परमन्यदधिकमभिलषणीयं किञ्चित्किमपि 
तत्सदृशमाख्येयमनाख्येयं वा सांसृतिकं सुखं न विद्यते विद्यमानमासाद्चतेऽनुभूयते लभ्यते 
वाऽस्मिन्‌ नामरूपक्रियात्मके जगतीति बोध्यम्‌ । आत्यन्तिकदुःखनिवृत्ति हेतुकात्यन्तिक- 
सुखात्मको मोक्ष इति मोक्षलक्षणः पुरुषार्थं एव सर्वाभिलषणीयतया पुरुषेरर्थ्यमानतया 
च स्वेतरपुरुधार्थ शीर्षस्थः सुस्थिरीभवतोति गूढार्थ: प्रत्येतव्यः^ 


सवथा सवेदुःखेभ्यो मुक्तिर्मोक्ष इति स्मृतः 
लेशतो gaasi विद्यमाने न तद्भवः॥ २॥ 


तदस्य मोक्षलक्षणपुरुषार्थस्य कुतः कथं कुत्र वोद्‌भव इत्याकांक्षायामभिधीयते— 

सर्वथा सर्वावस्थासु सर्वतोभावेन सर्वसंसारान्तमिथ्यात्वप्रणिधानेन तत्पार्यन्तिक- 
स्थितिप्रबोधकाले च सर्वदुःखेभ्य आधिदेविकाधिभौतिकाधिदहिकेतित्रिविधतापभ्रद- 
प्रतिकूलितवेदनोद्भूतेभ्यः क्लेदोभ्यो या मु्तर्मृक्तावस्थितिवितिवृत्तिस्तत्प्रवृत््यभावरूपा 
सेव मुक्त्याख्या भवभवल्खेदक्षीणतरमाथिकप्रभावादात्मोद्धृतिमाक्ष इति स्वरूपप्रकार- 
निर्दिष्ट: स्मृतः कल्पितः प्रतिपादितः स्मृतिबुद्धिविषयीकृतो मन्वादिस्मृत्युक्तपथोपदेशितः 
श्रुत्यनुगतपथानुमोदितमतानुसरणादिति तात्पर्यम्‌ | किञ्च दुःखमात्र यत्किञ्चिदपि aia- 
रिके क्लेशे लेशतोऽपि अणुपरिमितेऽपि विद्यमाने कुत्रचिदवस्थानमापन्ने विद्यमान- 
तयाऽनुभूयमाने वा तद्भवस्तस्य मोक्षस्योपलम्भो quant न भवतीति भावः । ad- 
विधसंसा रजन्यदुःखमुक्त्यात्मको मोक्ष इत्याशयो यावत्संसारस्तावत्‌ तज्जन्यदु:खम्‌, 
तत्प्रहाणे तन्मुक्तिः, तादृशमुक्त्याख्यो मोक्ष इत्येकान्तवेदान्ततात्पर्यार्थः | 

आत्मेक्यवादिनामेतन्मतं Aaa भिद्यते । 

अन्यथाइद्वतसिद्धान्तभ ड्रार्पत्ति प्रसज्यते ॥ ३॥ 








१. भिद्यते हृदयग्रन्थिः छिद्यन्ते सवंसंशया: । 
` क्षीयन्ते चास्य कर्माणि तस्मिन्‌ दष्टे परावरे ॥-- मुण्ड० २1३८ | 
२. तत्र को मोहः कः शोकः एकत्वमनुपश्यतः ।--ईशावा० ७ । 
३, आनन्दं ब्रह्मणो विद्वानु न विभेति कुतश्चन ।==तैत्ति० २।९ । 
सुखमात्यन्तिकं यत्तबबुद्धिग्राह्ममतीन्द्रिय । 
afa यत्र न aa स्थितश्चलति तत्त्वतः ॥ 
यं लब्धा चापरं लाभं Arad नाविक ततः । 
यस्मिन्‌ स्थितो न दुःखेन गुरुणाऽपि विचाल्यते । 
a विद्याद्‌दु$खसंयोगवियोगं योगसंज्ञितम्‌ ॥--गी० ६।२१-२२-२३।. 











मोक्षतत्साधन विमर्श: ७१ 


तदेतन्मतमास्थेयमनास्थेयं वा ? भेदान्तरेण मोक्षस्यान्यथोपपत्तेश्चेति चेदुच्यते-- 
आत्मनामसंख्यातानां जीवानां देहिनामेक्यमेकत्वमद्वेतधियाऽभेदं वदन्ति ये त 
आत्मेक्यवादिनस्तेषामेतदुक्तलक्षणलक्षितमात्यन्तिकदूःखनिवृत्तिहेतुकात्यन्तिकसुखात्मको 
मोक्ष इत्येतन्मतं भेदाद्‌ भेदान्तरेणात्मानैक्यप्रतिपादनोदितबुद्धिभिदोत्थदर्शनान्तर- 
सिद्धान्तान्न भिद्यते नातिरिच्यते न पृथगवतिष्ठते समेषां दर्शनानामत्रेव तात्पर्यात्‌, 
दु:खमात्रप्रहाणार्थमात्यन्तिकबुखाधिगमनार्थमेव समस्तदर्शनान्तराणां प्रवृत्तेदर्शनाच्च | 
तदेतदद्वेतसमन्वयादेव भेदानामेकत्र पर्यवसानात्सम्भवतीति भावः | अन्यथोक्तलक्षण- 
वेपरीत्येन लक्षणान्तरेऽङ्गीक्रियमाणे यत्किञ्चिद्‌ दुःखसंस्परऽदठेतसिद्धान्तस्येक्येनाभेदेन 
प्रतिष्ठितस्य समन्वितस्य श्रौतप्रतिपादितस्य परमार्थोहिषटस्य चातीवनिदुष्टस्यं मतस्य 
भङ्गापत्तिः क्षयापत्त्याऽनुपपत्तिः प्रसज्यते प्रसक्तिमाप्तोति तदद्वेतसिद्धान्तहानिः स्यादिति 


तादुश एवाभेदात्मक आतमेक्यवादिभगवत्पादशङ्करादिमतो मोक्षळक्षणः पुरुषार्थं 
स्वीकार्य इति तात्पर्यमवधार्यस्‌^ | ~ 


ओपाधिकस्य भेदस्य विद्यमानतयाष्प्यसो । 
तल्लयात्पुर्णभावाच्च मोक्षावस्था विशिष्यते ॥ ४ ॥ 


भेदस्यावास्तवत्वान्ने रर्थक्यमनुपयोगित्वञ्चेत्युपपाद्यते-उपाधिरुपधीयमाननाम- 
रूपक्रि यादिलक्षणस्तत्प्रयुक्तो भेदो जीवनिष्ठ औपाधिकस्तदवच्छिन्नः कल्प्यते, तादृश- 
नानोपाधिकृतभेदस्य विद्यमानतयाऽपि साक्षादक्षिलक्ष्यीक्रियसाणतया जगति वर्तमानतया 
व्यवहारविशोषप्रवर्तनोपादेयतया तस्य सत्त्वेऽपि, अपिना परमार्थतस्तदनुपादेयत्वमिति 
सूच्यते | तल्लयात्तस्य भेदस्य संसारमात्रस्थितिकस्य लयान्नाशादपगमाच्च परात्मनि 
निवर्तनादिति भावः। पुनश्च पूर्णभावात्पूर्णत्वप्राप्तेः पूर्णत्वेनात्मनो दर्शनात्पूर्णतया 
पर्यवसानाच्च मोक्षावस्था मृक्तिस्थितिरात्यन्तिकसुखावाप्तिनिखिलदुःखनिवृत्तिनिरूपिता 
पदार्थपरात्मनििता विशिष्यते विशेषेण इष्यते, विशेषाधानभानेन प्रमीयते | सेयं 


मुमुक्षणामवस्था सकलभेदापगमात्पूर्णत्वपर्याप्त्या पर्याप्नोतीति तत्र निविशेष एव तद्गतो 
विशेषो न तु भेदोदित इति बोध्यस्‌* | 


१; आत्मानं चेद्‌ विजानीयादहमस्मीति पूरुषः । 


किमिच्छन्‌ कस्य कामाय शरीरमनुसंज्वरेत्‌ ॥ 
बृहदारण्यके ४।४।१२ । 
२. स एव आत्मा अपहतपाप्मा विरजो विमृत्यृविशोको 
विजिघत्सोऽपिपासः सत्यकामः सत्यसंकल्पः | छान्द० ८।१।५ 
qaa पूर्णमिदं पूर्णात्पूणंमुदच्यते । 
पूर्णस्य पूर्णमादाय पूर्णमेवावशिष्यते ॥ ईश० १।१ | 


७२ मोक्षतत्साधनविमर्श: 


किञ्चिद्‌ दुःखे सुखप्रेक्षा प्रेक्षकाणां न युज्यते । 
प्रकाशप्रसरादोषत्तसोभावो यथा तथा ॥ ५ ॥ 


सति संसरणशीलसंसारबन्धोद्भूताल्पमात्रदुःखलेशेऽपि कुतः सुखोपलब्धिरित्युद्‌- 
दिश्यते किञ्चिदिति स्वल्पततमेऽपि देशकालस्थित्यवस्थादिप्रातिकूल्यान्नामरूपक्रियाद्यु- 
पाधिसत्त्वे दुःखे क्लेशे अविद्याजनिते विद्यमाने प्रेक्षकाणां परमार्थप्रेक्षोन्मलीभूतात्मनां 
मुमुक्षणां सुखप्रेक्षा दुःखप्रहाणजनितात्मसाक्षात्काररूपनिरतिशयानन्दस्य प्रेक्षा साक्षा- 
त्कृतिस्तादात्म्यापत्त्या चिदानन्दानुभूतिनं युज्यते युक्त्योपपद्यते, शास्त्रोक्ततकंसङ्गता न 
सङ्गच्छते, यतश्चास्यात्यन्तिकसुखस्यैकान्तेन निखिलदुःखनिवृत्त्येव सम्भूतत्त्वादिति 
भावः | तत्रोपमितिद्‌ष्टान्तो निदिव्यते— प्रकाशस्य दिनकरनिशाकरनक्षत्रदीपादिकृतस्य 
प्रभामण्डलस्य प्रसरात्प्रसृतेः प्रसरणाच्च तमोभावोऽन्धकारसत्ता यत्किञ्चित्तमसोऽव- 
स्थितिर्यथा न युज्यते, तथेव खल्वात्मदर्शनोदितपरात्मप्रकाशप्रकर्षप्रसारात्‌ किञ्चिदपि 
दुःखं न स्थातुमर्हतीति प्रेक्षावतां साधकानां मुमुक्षणां gala सुतरां सम्पद्यत इति 
सञङ्गतिरुपमितिदुष्टान्तेन संयोज्येत । 


स्वातन्त्र्याद दुःखराहित्यादेकान्तश्रयणादपि । 
भेदाभावादथात्मेक्यात्तत्सत्त्वान्मुक्तिरिष्यते ॥ ६॥ 


अपि चेत्थमियं मृक्ति्मोक्षलक्षणा केर्हेतुभिरुपपद्यते इत्याख्यायते-स्वातन्त्र्यात्‌ 
स्वस्यात्मनस्तन्त्रमनुशासनमात्मानुसन्धानं यमनियमध्यानासनप्राणायामप्रत्याहारादि- 
तदृपायानुष्ठानेन स्वस्य तन्त्रणम्‌,त-द्भावात्‌। दुःख राहित्यात्‌ दुःखस्य त्रिविधस्य पूर्वोक्तस्य 
राहित्यमभावो यत्किञ्चिदपि दुःखं तत्प्रतिरोधीति तस्य सर्वथा हेयत्वमित्युक्तस्‌। 
तादुशजगज्जातकऽटजातस्थासम्पर्कात्‌, अपीति भिन्नहेतुक्रमद्योतनाथंस्‌ । किञचेकान्त 
श्रयणाद्‌ एकमद्वेतं तस्यान्तो राद्वान्तः सिद्धान्तो वा तदाश्रयग्रहणात्‌, भथवेकान्तस्य 
विविक्तस्य जनसम्मर्दशून्यस्य रहोवासस्य, उत वा एक्ान्तस्येकस्य जीवात्मनोऽन्तस्य 
तत्त्वस्याश्रयालम्बनशरणसमाग्रहणादिति नानातात्पर्यार्थः प्रत्येतव्यः | इत्थं च भेदा- 
भावात्सकलसंसारसम्बन्धनिबद्धभिदोपसर्ज॑नात्‌ | भथ चात्मेक्याज्जीवात्मपरमात्मनोरेक्य- 
सम्पादनादात्मोन्नयनेन परात्मतादात्म्यसमधिगमनात्‌ | तत्सत्तवात्तस्मिन्नात्मनि सत्त्वाद्‌ 
विद्यमानत्वान्नि विष्टत्वादात्मनिष्ठपरमात्मप्रकादानाच्च मुक्तिर्मोक्षलक्षणेष्यते, स्वाभीष्टा 
तिष्ठति, इष्टतया पर्याप्यत इति भावः | 














मोक्षतत्साधनविमशं: ७३ 


आत्मानात्मभिदो भाने चिदचित्परिकहपने । 
परमात्मात्मनोइचेक्ये. सक्तिः स्यात्पारमाथिकी ॥ ७॥ 


केयं किल पारमार्थिकी मुक्तिः ? कुतश्च तदुपपत्तिरिति सिद्धान्तसारः सन्ददर्यते- 
क आत्मा कश्चानात्मा ? कि सत्यम्‌ ? कि मिथ्येति विवेकबुद्धयाऽऽत्मनः परमार्थतत्त्व- 
स्यानात्मनोऽसत्यकल्पिताविद्याप्रपञ्चात्मकस्य जगद्रूपस्य चेति तदुभयसमुच्चायकम्‌ | 
तयोरात्मानात्मनोभिदो भाने पार्थक्येन बोधे विविक्तया बुद्धया तदान्तर्य्रज्ञाने “ब्रह्म सत्यं 
जगन्मिथ्येति” वेदान्तवाक्यानुसारं प्रत्ययोपगमे, चिच्चेतन्यमचिदचेतन्यं चेतनात्मकं 
जडात्मकं ज्ञानमज्ञानं चेत्यनयोक्चिदचितोस्तत्त्वातत्वयोः परिकल्पने परिकल्पनया- 
परितः स्मृत्याऽवधारणे वा, ततश्च परमात्मन आत्मनइचेक्ये जीवात्मपरमात्मनोर- 
द्वेततत्त्वावबोधे जाते सति पारमार्थिकी परमार्थसम्बन्धनिबन्धिनो परमतत्त्वावाप्ति- 
सम्पत्तिप्रसविनी मुक्तिर्मोक्षलक्षणात्मिका स्यात्‌ सम्भवितुं शक्नुयादिति बोध्यम्‌ । “तत्र 
को मोहः कः शोकः एकत्वमनुपश्यतः”, “आत्मा वाऽरे द्रष्टव्यो मन्तव्यो निदिध्या- 
सितव्य” इति श्रुत्यृक्तः, “ उद्धरेदात्मनाऽऽत्मानम्‌'' इति गीतोक्तेशच जीवात्मपरमात्मेक्य- 
प्रतिष्ठानाच्चिदचित्परिज्ञानात्सत्यत्वमिथ्यात्वपरिबोधाच्च परमार्थसार्थक्येन परा मुक्तिः 


सम्भवतीति वेदान्तताःपर्यात्‌ पर्यवसीयते। इयमेव परा मुक्ति: परब्रह्मसविधवर्तिनी 
मुक्तात्मनामद्वेतिनामभिप्रेता परात्मनि पर्यवस्यति | 


न प्रियाप्रिययोः स्पर्शो नापि लेशस्तयोः क्वचित्‌ । 
निषधात्सवंभावानां केवल्यमिति मन्यते ॥ ८ ॥ 


मोक्षो मुक्तिरिति पर्यायमात्रभिन्नाभिधानेन कुत्रचिच्छास्त्रोहेशे केवल्यमित्युच्यते, 
तदपि केवल्यं जीवात्मपरमात्मेक्योपात्तमुक्तिपदार्थपरतया ततो न भिद्यत इत्युपस्था- 
पर्यितुं घ्रोच्यते-प्रियमिष्टमप्रियमनिष्टं तयोः काम्याकाम्ययोः पुत्रादिरिप्वादिरूपयो- 
भोग्याभोग्ययोर्वा स्पर्शो योगात्संसर्ग इन्द्रियसन्निकर्षश्च न यत्र नेवास्तीति शेषः । अपि 
च तयोः प्रियाप्रिययोरिष्टानिष्टसांसारिकपदार्थयोः क्वचित्कस्मिर्चित्‌ स्थाने क्वापि 
अवस्थाविशेषे सामान्ये वा लेशः कणशोऽप्यवस्थानमंशतोऽपि भानं वा यत्र न 
स्यादिति भावः। एवं सति सर्वभावानां समग्रजागतिकपदार्थानां प्रियाप्रियाणाञ्च : 
निषेधात्‌ निषिध्यमानतया विसर्जनात्‌ तत्रोदासीनतयाऽनासक्तया वा पर्युपेक्षणात्‌ 
केवल्यं केवलत्वधर्मवदेक्यनिष्ठितं स्वरूपावस्थानं मोक्षलक्षणमिति मन्यते मतानुगत- 
मङ्गोक्रियते विज्ञरिति. वेद्यस्‌ । केवल्यमात्मकेवल्यप्रत्यायकत्वान्नेति निखिललौकिक- 
भावनिषेधाच्च पार्यन्तिकतयाऽद्वेतसिद्धान्तनिदिष्टमोक्षाख्यलक्षणपुरुषार्थपर्यवसायि प्रति- 
तिष्ठतोति गूढाशयो बोध्यः | 


१० 





BY मोक्षतत्साधनविमर्शः 


वस्तुतो नामभेदाच्च स्वार्थभेदो वितन्यते । 
स्पर्शास्पर्शादयो भावा विनइयन्ति परावधौ ॥ ९ ॥ 


नामभेदात्स्वार्थभेदो न मोक्षलक्षणः पुरुषार्थस्तेन भिद्यत इति प्रतिपाद्यते 
वस्तुतो याथार्थ्येन परमार्थेन वेति हेतौ तसिलू। आहोस्विद्‌ वस्तु परमार्थसत्‌ 
परमात्मतत्त्वम्‌, ततो भेदे पञ्चम्यास्तसिल्‌ इत्यवधार्यस्‌। ततो नामभेदादभि- 
धानरूपाख्यानेन भेदोपगमात्स्वार्थभेदः स्वस्थ नामाख्यातस्य वस्तुनो भेदः qan- 
भावो वितन्यते विस्तार्यते व्याक्रियते व्यृत्पाद्ते वा--“नामरूपे व्याकरवाणि’ 
इत्यभियुक्तोक्तेः । पर्यन्ते च स्पर्शास्पर्शादयो वेषयिकस्पुश्यास्पृश्यात्मकधर्मादयो भावाः 
पदार्थाः परावधो परमार्थानुसन्धानसान्तसीम्नि परमे चरमे भूम्नि पर्याप्ते सति 
विनश्यन्ति, विनाशं क्षयं लयं वा उपगच्छन्ति। यावन्तो भेदास्तावन्तः स्वार्थ- 
पर्यवसायिनः, पार्यन्तिके परात्मतादात्म्यापन्ने ते भेदाः प्रविलीयन्ते, तत्र केवलं 
परमात्मप्रत्ययमात्रस्य पर्यवस्थानादिति शास्त्रोक्तगूढाभिप्रायः प्रत्येयः | | 


सोऽहमित्येव यद्भानं तम्मुक्तर्मागं उच्यते । 
तत्प्रत्ययोपरोधाच्च तत्प्राप्तौ बाध इष्यते ॥ १० ॥ 
अथ मूक्तर्मोक्षलणायाः पुरुबार्थत्वेनेत्थङ्भारस्वरूपतयाषऽत्यन्तिकसुखात्मत्वे 

निखिलजगदुद्गतकलेशनिवर्तकत्वेन प्रतिपादिते तदूपलम्भे'को मार्गः समाश्रयणीय 
इत्युच्यते-सोऽहं परमात्मप्रकाशांदासम्भृतो जीवोऽहमस्मिन्‌ पाञ्चभोतिके पिण्डे निबद्धो 
वस्तुतः परमात्मेवाहमेतत्क्रमं कृताल्पणरीरबन्धननिर्मृक्त इत्येवं प्रकारकं यद्भानं “अहं 
ब्रह्मास्मीति” प्रत्ययापादनं तदेव स्वात्मनः परमात्मप्रत्यवेक्षणप्रबोधनं मृक्तर्मोक्षलक्ष- 
णायाः केवल्यादिनानापदाभिहिताया निरतिशयसुखात्मिकाया मार्गः पन्थाः प्राप्त्यृपायः 
साधनरूप उच्यते प्रतिपाद्यते निदिश्यते* तत्तवज्ञेर्महात्मभिः शङ्कुरभगवत्पादप्रभृति- 
भिरद्वेततत्त्वाभिनिविष्टमतिभिरिति शेषः | तादुशोक्तपरमात्मप्रणिधान प्रतीपपथानुसरणात्‌ 
तत्प्रत्ययोपरोधात्‌ सोऽहमित्याकारकप्रतिभानप्रतिरोधनादनात्मवस्तुपरिकलनात्‌ तदन- 
ल्पव्यापकपरात्मतत्वमुत्सृज्याल्पशरीरबन्धाधारेण परिसीमितदेहाभिमानाद्‌ वेत्याशयः । 
अतश्चोक्तप्रतिरोधहेतोः तत्प्राप्तौ “सोऽह”माकारकस्य परमार्थबोधस्य परात्मता- 
दात्म्यापत्तिप्रपत्तेरुपलब्धौ बाधः प्रत्यूहः प्रत्यवायः संसारबन्धनिष्पादको भगवत्तत्त्वा- 
त्मसाक्षात्क्ृतिप्रतिरोधकः परमसाध्यानुसन्धानसाधनविरोधीष्यते निरुच्यते । 


१. - अविद्यायामन्तरे वर्तं मानाः'"कठ० १।२।५ 
२. न शाम्परायः प्रतिभाति बालं प्रमाद्यन्तं वित्तलोभेन मुढम्‌***॥॥ कठ० १।२।६। 








मोक्षतत्साधनविमर्श: ७५ 


सर्वात्सेक्ये परां काष्टां प्राप्ते किस्विद विनश्यति । क्‍ 
तदभोक्तृतयाऽत्यन्तं दुःखनाशः श्रुतों स्मृतः ॥ ११ ॥ 


सर्वत आत्मेकत्वेनानात्मत्वमतत्त्वभूतं क्षयमुपेति तदभोक्तृभावेन च दुःखजातं 
प्रणश्यतीति निदश्यते-सर्वात्मैक्ये सर्वेषां जीवात्मनामेकत्वे परमात्मभावेनेकत्वाभ्युपगमे 
सर्वतो मिथ्यात्वेन कल्पिताज्जगत आत्मन एव सत्यतया तदेकत्वप्रणिधाने वा 
“ब्रह्म सत्यं जगन्मिथ्येति” श्रृत्युक्तः | उत वा सर्वेषु पदार्थेषु आत्मेवेकं परमार्थ- 
सत्यमित्यस्येव व्यापकत्वेनेकत्वमनुसन्धेयमिति तदर्थमत्यर्थप्रयत्त आस्थेयः। भतश्च 
सर्वतोभावेन तस्मिन्नात्मगतेकत्वे परां काष्ठां परमार्वाध परमानुसन्धानसीमानमधिगते 
सति किस्विद्‌ किमपि लौकिक वस्तुजातमनात्मपरिकलितं विनइयति विनाशमुपयाति | 
आत्मातिरिक्तसमग्रजगन्मात्रस्य विनाशित्वात्‌ | किमित्यनेन केमर्थ्यनानात्मवस्तूनां 
वेयर्थ्यस्‌, स्विदिति पदेन विकल्पतया तेषामनित्यत्वञ्चेति बोध्यम्‌ । पुनश्च 
तद्भोक्तृतया तेषामनात्मभूतानां लोकिकानां वस्तूनां भोक्तृभावाभावात्‌, अभोक्तु- 
त्वेनाभोग्यत्वमप्यूह्यम्‌ | तस्मादभोक्तृत्वाद्धेतोरत्यन्तं दुःखनाशस्तेन चात्यन्तिकसुखं 


मोक्षलक्षणं श्रुतो वेदोपनिषदादिशास्त्रेषृ स्मृतः कल्पितः स्मृतिपदमानोतो बोधितश्चेति 
भावः | 


सर्वमात्मेव चावृत्य सर्वतः सस्प्रतिष्ठते । 
सर्वथा तन्मयीभावादभोक्तुत्वं निसर्गतः ॥ १२ ॥ 


कथं waded प्रकृतिगतं सांसारिकभोग्यवस्तुषु सम्भवतीति तत्र हेतुरुच्यते 
सर्वमिदं नामरूपजातिक्रियात्मकं जगदावृत्याच्छाद्य परिव्याप्यात्मसात्क्रृत्य चेक भात्मेव 
परमात्मतत्त्वांशभूतोऽथवा तद्छ्पः साक्षात्परमात्मेंव, एवकारेण तदन्यजगज्जन्यवस्तूनां 
मिथ्यात्वमूह्यम्‌। यथोक्तम्‌-''स वा अयमात्मा सर्वेषां भूतानामधिपतिः, सर्वेषां 
भूतानां राजा, तद्यथा रथनाभो च रथनेमौ चाराः ad समपिता एवभेवास्मिन्नात्मनि 
सर्वाणि भूतानि सर्वे देवाः सर्वे लोकाः सर्वे प्राणाः सर्व एत आत्मानः समपिताः ॥” 
( बृहृदारण्यक० २।५।१५ ) 
तादुशोऽयमद्वय आत्मा Ada: समन्तात्‌ सर्वात्मभूतत्वात्सवंत्रानुस्यूतत्वाच्च 
सम्भ्रतिष्ठते सम्यक्‌ साघु प्रशस्तत्वेन च प्रतिष्ठामाप्नोतीति “सर्व॑स्य हृदि fafeaq” 
इति गीतोक्तेः' | तदेनमखिलात्मभावभावितमात्मानमनुविद्य संविदङ्गोकारेण सङ्गत्य 


===, =¬ 


१. अनन्तश्चात्मा विश्वरूपो ह्यकर्ता ॥ श्वेता» १1९ । 
(क) ज्ञात्वा देवं स्वेपाशापहानि: ॥ शवेता० १।१० । 
(ख़) सवेजीवे सवंसंस्थे''' ॥ श्वेता» १।६ । 
(ग) “तद्य इहात्मानमननुविद्य ब्रजन्त्येताँश्च सत्यान्‌ कार्मास्तेषां सवषु लोकेष्वकाम- 
चारो भवत्यथ य इहात्मानमनुविद्य ब्रजन्त्येतांश्च सत्यान्‌ कामांस्तेषां - सर्वेष्‌ 
सञ्चारो भवति" छान्दोग्य» LIUR | n 











७६ मीक्षतत्साधनविमश: 

सम्मत्य च सर्वथा सर्वास्ववस्थासु सवेषु भावेषु सर्वेषु समयेषु च त्रिकालाबांध्यस्वरूप॑- 
सन्धानसमाहितेन चेतसा तन्मयीभावादात्मतादात्म्यप्राणधानात्‌ तादुर्रूप्येण समग्न- 
भावनोद्भावनातु तत्त्वेन स्वत्वस्य परिणमनाच्च निसर्गतः स्वभावतः प्रकृतिसंसगंतो 
न त्वारोपितधर्मतोऽभोक्तृत्वं भोग्यवस्त्वना सक्तिजन्यज्ञानोन्मिषितो भोक्तृत्वाभावः 
सम्पद्यते, सम्भवति चेति बोध्यम्‌ । जीवात्मत्वे परिच्छिन्नतया भोक्तृत्वं परमात्मतवे 
त्वपरिच्छिन्नभावापन्ने तदभाव इत्याशयः | 


आत्मतो नापष्यचेतन्याज्जडत्वात्रस्तरोपसा । 
अभोक्तृत्वमसङ्गत्वं निलेपत्वं च तत्क्रमात्‌ ॥ १३ N 


न खल्‌ देहवदस्य देहिन आत्मतत््वस्याचेतनत्वमभो क्तृत्वेनाकर्तृत्वेन जडत्वञचेति 
सहेतुकं प्रतिपाद्यते-अपिरिति पूर्वार्थक्रमद्योतनार्थंस्‌, तेन अभोक्तृत्वेनापि अस्यात्मनः 
परमात्मतादात्म्यापन्नस्य सर्वव्यापकस्य स्वतः प्रकादामानस्य सतोऽचेतन्याच्चेतनत्वा- 
भावाच्चिङ्िन्नत्वात्‌, जडत्वात्‌ क्रियाशून्यत्वात्कर्तृत्वाभावाद्‌ वा प्रस्तरोपमा पाषाण- 
साधर्म्यकल्पना न, अस्तीति शेष: । न च चेतनत्वे सत्येव भोक्तृत्वं तदभावेऽभोक्तृत्व- 
मिति तस्यात्मनोऽचेतनत्वकृतमभोक्तृत्वमिति वाच्यस्‌, न वा तदकतृंत्वेन जडत्वम्‌, तेन 
प्रस्तरसाधर्म्यकल्पनं HAA AT, तत्रानासक्त्याऽसङ्गत्या निर्लेपतया चाभोक्तृत्वादि- 
धर्माणां प्रवृत्तत्वात्‌ | “अनन्तश्चात्मा विश्वरूपो ह्यकर्ता” इति ३वेताश्वत रोपनिषदुक्तेः 
तस्यात्मनो विश्वरूपत्वेऽप्यकर्तृत्वम भोक्तृत्वं सर्वात्मकत्वात्‌ सङ्गच्छते, जीवात्मन एव 
तत्त्वापत्तेः, परमात्मनस्तु तथात्वानापतेश्च । प्रत्युतास्य परात्मभूतस्यात्मनस्तादुशाद- 
नासक्त्युल्लसितात्‌ क्रमादेकेकशः क्रमानुरोधादभोक्तृत्वं भोक्तृत्वोदासीनत्वमस द्भत्वं 
संसर्गशून्यत्वं fagga विषयवस्तूल्लासलेपत्वपृथवत्वं चोपयुज्यते पारमाथिकत्वादिति 
तात्पर्यमवधार्यस्‌ | 

यस्तुर्णनाभ इब तन्तुभिः प्रधानजेः स्वभावतः। 
देव एकः (आत्मा) स्वमावृणोति स नो दधातु ब्रह्माप्ययम्‌ ॥ 
(RAT ६।१०) 
मोक्षावस्थागता काचिद्‌ विशिष्टा दुःख निष्कृतिः । 
तत्सम्भूत्या परावाप्तिर्या सेषा मुक्तिरुत्तमा ॥ १४॥ 


तत्रापि मोक्षलक्षणे पुरुषार्थे वेशिष्टयेन प्रत्यवस्थानात्‌ परावाप्त्या काचिदुत्तमा 
मुक्तिरास्थीयते मुमुक्षु भिरित्यापाद्यते-मोक्षावस्थाऽप्युत्तममध्यमाधमतया त्रिविधोक्ता 
साधकमुमुक्षूणां त्रेविध्यविभागात्तद्विभागोऽपि कल्पितः। युञ्जानयुक्तम्‌ क्तात्मभेदात्‌ 
तत्राप्यधममध्यमोत्तमभेदो मोक्षावस्थायामास्थाप्यते। तदत्र तद्वशाद्‌ दुःखनिवृत्त्यादेरपि 

















मोक्षतंत्साधनविम्शः ७७: 


Cc 


daraa | मोक्षस्य मुमुक्षुमिरभिक्राम्प्रप्य परात्म्पेक्रात्म्यसमवाप्तिस्वरूपस्पावस्था _ 
स्थितिर्देशा प्रपत्तिरध्यापिरवस्थानवृत्तिशच, तद्गता तन्निष्ठा काचिदाख्यातुमनर्हा 
वेलक्षण्यक्षुण्णा निरतिशायेत्येर्थः, विशिष्टा विगतशिष्टत्वं रोषत्वशून्यत्वमशेषजुष्टत्वं यत्तेन. 
वेशिष्ट्येन धर्मेण frost विशिष्टा, निःशेषशेषत्वराहित्यमेवात्र विरिष्टत्वमाख्यातम्‌ | 
तादृशो विशिष्टा दुःखनिष्कृतिः क्लेशनिवृत्तिः, जगत्तापत्रयोद्धृतिरात्यन्तिको दुःख- 
निष्क्ृतिरित्युच्यते । तादुशाशेषदुःखनिष्कृतिसम्भूत्या सम्प्रपत्त्या सम्भवनात्सम्य गुत्प- 
त्युपपत्तेश्च या परावाप्तिः परात्माधिगमः परमात्मसुखोपलब्धिः, ताद्रूप्यपुर्णभ्रपत्तिश्च 


© 


सञ्जायते, सेषा श्रुत्यादिसकलवेदान्तशास्त्रसुप्रसिद्धोत्तमा मुक्तिरितीष्यते | इयमेव परा 
मुक्तिर्मोक्षलक्षणोक्ता केश्चिदिति बोध्यम्‌' | 
ज्ञानं चतन्यमित्याहुरज्ञानी चेतन उच्यते । 
बद्धावस्थस्य जोवस्य ज्ञानं भवति दुःखदम्‌ ॥ १५ ॥ 


कि चेतन्यम्‌ ? करच तद्विशिष्टश्चेतनः ? किञ्च दुःखका रणम्‌ ? इत्युदीर्यते-ज्ञानं 
ज्ञायमानवस्तुगतावबोधो ज्ञेयपदार्थस्वरूपप्रत्ययो विवेकबृद्धिसंवित्त्यादिपदाभिधेयं ज्ञान- 
मेव चेतन्यमित्यु च्यते | तच्च चेतन्यं चेतनधमं इत्याहुर्मनीषिणर्छिन्नसँशया महात्मानः ` 
यश्च ज्ञानविशषिटो ज्ञानी विवेकबुद्धिबोधजुष्टः, स एव चेतनङ्चेतनावांस्चेतन्यधर्मा जीव 
इत्युच्यते | तदेव चेतन्यवञ्ज्ञानं बद्धावस्थस्य संसारबन्धनिबद्धस्थितिकस्य देहान्तनिविष्ट- 
स्वरूपस्य सीमितस्थानसंस्थस्या द्ग्ठमात्रपरिमितात्मभावस्य परिच्छिन्नप्रमाणस्य च 
जीवस्य (कृते) दुःखं ददातीति दुःखदं क्लेशापादकं भवभव-द्भोगभूरिशोक्रामयभयोत्पा- 
दकं भवति जायते भवोन्मुखीं वृत्तिमादधातीति ज्ञेयम्‌ । मुमुक्षूणां मुक्तात्मनां महात्मनां 


२० ७ oO 


च यज्ज्ञानं तन्मुक्तिमोक्षपरानन्दप्रदं भवति, परमात्मप्रकाशप्रसारात्‌, बद्धात्मनां 
जीवानां संसारसंसरणशीलानां मुग्धमतीनां तदेव ज्ञानं भ्रमात्मकं दुःखदं भवतीति 
तात्पर्यार्थो बोध्यः\ 

सुखदुःखानुभृतिश्च ततो नापेति सर्वथा। 


मुक्ताब्रस्थस्य तज्ज्ञानगुणोऽपि प्रविलोयते ॥ १६ ॥ 


यतश्च सुखं सांसारिकं दुःखानुविद्धं ततस्तदुभयानुभूतिस्ततो नापयाति तद्वेपरीत्येन 
मुक्तात्मनः सा व्यपगच्छतीति पर्यवस्थाप्यते-सुखं क्षणिकं लौकिकवस्तुविषयगतं 
१. सर्वाजीवे सवेसंस्थे बृहन्ते, तस्मिन्‌ हंसो भ्राम्यते ब्रह्मा चक्रे । 
पृथगात्मानं प्रेरितारं च मत्वा जुष्टस्ततस्तेनामृतत्त्वमेति ॥ श्वेताश्वत० १।९। 
२. ''एतद्बुद्ध्वा बुद्धिमान्‌ स्यात्‌ कृतकृत्यशत्र भारत । ” गी० १५।२०। 











७८ मोक्षतत्साघनविमशां: 


स्रकूचन्दनवनितादिभोग्यसमुद्भूतं तात्कालिकमापातमधुरं पार्यन्तिकक्लिष्टकरं 
विरसावसानमित्यर्थः। दुःखं तादृशसांसारिकसुखानुगतभोगसंसर्गसङ्गतं सान्तमत्यन्त- 
वेदनोत्पादकं वेरस्यवेमनस्यपरमित्यर्थः, तयो रनुभूतिर्मानसिकोऽनुभवोऽनुभूयमानस्वभाव- 
पर्यवसायिनी वृत्तिः, शुभानुबन्धिनी दुःखानुवृत्तिकृता मानसी प्रवृत्तिरिति wa: | 
ततइचेतनावतो जीवात्सांसारिकात्‌ सर्वथा सातत्येन समन्ततः सर्वतोभावेन च नापेति 
दूरं नापयाति, तस्य वेषयिकभोगेषु संसक्तत्वातु। तद्वेपरीत्येन तु मुक्तावस्थस्य 
निलिप्तात्मनोऽनासक्तिभावेन निवििकित्समसन्दिहानचेतसा विद्यमानस्य मुक्तात्मनो 
ज्ञाननिधूंतदूषणस्य मुमुक्षोः पुरुषस्य (जीवस्य) तज्ज्ञानगुणोऽपि तस्य संसारविषयकृतस्य 
ज्ञानस्य ममत्वाकारस्य देहत्वायभिमानसम्भूतस्य यो गुणः काम्यत्वाभिरामत्वोत्सुकत्वा- 
दिरूपप्रवृत्तिजनकः, आसक्तिहेतुकः, संसर्गसंसृष्ट इत्यर्थः | सोऽपि ज्ञानगुणो दुःखापादकः 
प्रविलीयते प्रकर्षेण विलयं गच्छति । संसारविषयं ज्ञानं निवर्तते, परमात्मविषयज्ञान- 
मुपजायते तस्य मुक्तात्मनो मुमक्षोरियमेव मोक्षस्थितिरिति भावः* । 


श्रृतिसम्मतसर्वात्मदुष्टेरेक्यं प्रशस्यते । 
तत्तात्पर्यात्तमस्तत्वादात्मेव प्रतिपाद्यते ॥ १७ ॥ 


सर्वत्र श्रतिस्मृत्यादिशास्त्रेषु सर्वात्मदर्शनपर: सकलसंवृत्यपेतस्वरूप एक आत्मेव 
तात्पर्यंतया प्रतिपादितः, स एव मोक्षलक्षणपुरुषार्थोऽ्थंनीय इति सिद्धान्तसारः प्रस्तूयते- 
श्रतिः श्रूयमाणस्वरोच्चयोचिता ऋगादिमन्त्रोदिता वर्णपदवाकयविशेषिताऽनाद्यपौरुषेय- 
प्रकल्पिता स्वयम्प्रकाशा काचिच्छन्दोमयी प्रणिधानपरिफलिता वाक्‌, तेन श्रूयते इति 
श्रवणमिति श्राव्यत इति श्रावणमिति श्रवणविषयीकरणमिति श्रयतेऽनयाऽस्मिन्निति 
वा बह्वयो व्यृत्पत्तयस्तत्तच्छुवणधर्मानुसारिण्यः संगच्छन्ते । तादुशश्चुतिसम्मता श्रौत- 
सिद्धान्तसारसर्वस्वभूताऽऽत्मदुष्टिरात््मतत्त्वप्रतिपादनपरं दर्शनं तदन्तरेक्य मेकत्व- 
मद्वेततत्त्वं ब्रह्मापरपर्यायं परमार्थसत्‌ प्रशस्यते, श्रुतिप्रशस्तवचनेरुपन्यस्यते * -- 


“तत्र को मोहः कः शोक एकत्वमनुपश्यतः” (ईशावा० ७।) 
“आनन्दं ब्रह्मणो विद्वानु न विभेति कुतश्चन” (तेत्ति० २।९) 
“अयमात्मा ब्रह्म सर्वानुभूः (agato २।५।१९) 


१. (क) न हि ज्ञानेन aza पवित्रमिह विद्यते । 
तत्स्वयं योगसं सिद्धं कालेनात्मनि विन्दति ॥ गी० ४।३८ । 
(ख) सा काष्ठा सा परा गतिः, 
यस्मात्परं नापरमस्ति किञ्चित्‌ । श्वेता» २।९ । 
२. ब्रह्म वेदममृतं पुरस्ताद्‌ दक्षिणतश्चोत्तरेण | 
अधश्चोर्ध्वं च प्रसृतं ब्रह्म वेदं विश्वमिदं वरिष्ठम्‌ ॥ मुण्डको० २।२।११ | 














मोक्षतत्साधनविमशं: ७२, 


इत्येवम्भूतैः शतशः प्राशस्त्यवचनोपन्यासेः श्रुतिषु तदुपलक्षणेन स्मृत्यागमादि- 
शास्त्रेषु तदेवात्मेक्यतत््वं परात्मप्रकादाप्रकर्षेण ब्रह्माद्वेतसम्मतमतमदोषभेदोत्सारणपूर्वे- 
कमपूर्वमु aad घ्रमीयते प्रकाइयते परमात्मतत्त्वविद्धि: श्रीमच्छङ्करभगवत्पादप्रभृतिभि- 
वेदान्तराद्धान्तमुद्योतर्यद्भिविद्ठरद्रिरिति गूढाभिप्रायो बोध्यः । किञ्च-तस्मात्तत्रोक्तात्‌ 
श्रत्यादिशास्त्रोपदिष्टात्तात्पर्यात्तत्परकोतचितवचोवितानात्‌ तदुहेश्यकयत्नसंरम्भातु 
तत्प्राधान्येन प्रवर्तनाच्च समस्तत्वात्‌ सर्वत्रानुस्यूतत्वात्सर्वसःद्भावात्‌ सर्व॑स्वभूतत्वाच्च 
स एव आत्मैव जीवेश्वरादिनानारूपोपादानप्रतानेन प्रतिपाद्यते प्रतिपाद्यत्वेन प्रदर्श्यते 
निदिश्यते प्रशस्यते चेति सारार्थोऽवधार्यः, एवकारस्तदन्ययोगव्यवच्छेदायेति बोध्यम्‌ | 
तादृशात्मदर्शनोदिताद्वेततत्तवसुखावबोध एव मोक्ष लक्षणः पुरुषार्थ इत्यास्थेयस्‌ | 


कि पयेत्‌ ? किन्नु जानीयात्‌ ? दृष्टिज्ञानभिदा ? कुतः । 
तदभावप्रभानत्वे तत्सःद्भावकथा वृथा ॥ १८॥ 


दर्शनं ज्ञानमित्युभयं भेदाभावात्तस्य परात्मनः सत्तापर्यवसितं तिष्ठतीति 
सन्दश्यते--कि पश्येत्‌ ? स्वयमेव परमात्मतादात्म्यापन्तो जीवस्तदतिरिक्तं किमन्थत्ततत्व 
्रष्टुमिच्छेत्‌ ? सर्वत्रेकत्वेन व्यापकत्वेन परात्मन एव विद्यमानत्वात्‌। किञ्च किन्तु 
जानीयात्‌ ? किमन्यत्तर्कवितर्काभ्यां विषयीकृत्य बुद्धया ज्ञातुं यतेत ? ज्ञातृज्ञेयज्ञानरूप- 
तया तस्येवेकस्य परात्मभावस्य संस्थितत्वात्‌। अतश्च दुष्टिज्ञानयोर्दशंनबोधयोरात्म- 
साक्षात्कारतद्विषयकभानयोश्च भिदा कुतः पार्थक्यं मिथोऽतिरिक्तत्वं कुतः कस्माद्धेतोः 
स्थात्‌ ? न तयोः कदापि Aga इति भावः। अपि च तस्या तादुशदृष्टिज्ञानजन्य- 
भिदाया अभावस्य प्रभानत्वे सति सर्वज्ञदर्शनज्ञानजनितभेदापगमे जाते तत्सद्भावकथा 
तस्या भिदाया भेददष्टेर्वा सत्त्वेन भावोऽस्तित्वं सत्तायां परमार्थतोऽवस्थानमित्यस्य कथा 
चर्चाऽऽख्यानं वृत्तिर्वा वृथा अपार्था मिथ्या अस्तीति शेषः^ । सर्वासु वृत्तिषु सर्वेषु भावेष्‌ 
च सर्वात्मकत्वेनेकस्येवात्मनः परात्मप्रकाशाप्रतिभासमानस्य सत्त्वात्‌ न तद्गतो दर्शन- 
ज्ञानकृतभेदो युज्यत इति भावः | 


जडत्वान्नेतदुक्तं स्यात्सर्वात्मत्वात्प्रयुज्यते । 
दरनज्ञानभेदादेर भावप्रतिबोधनात्‌ ॥ १९ ॥ 


एतदखिलं दर्शनज्ञानात्मकं परमार्थंतत्त्वं भेदापेतं सर्वात्मत्त्व एवोक्तं प्रयुक्त 
भवति न जडत्वे तड्भावानुभूतिरित्या पाद्यते-एतदुपर्यृक्तं परमार्थगतदर्शनज्ञाननिष्ठभेदाप- 


१. aatad नित्यमिदं हि सर्वज्ञः कालकादो गुणी adfaa: | 
तेनेशितं कमें विवतंते g पृथ्व्यप्तेजोऽनिलखानि चिन्त्यम्‌ ॥ श्वेता» ६।२। | 
TAHT: पश्यति वीतशोको ध्रातुः प्रसादान्महिमानमात्मन¦ ॥ HS १।२।२०। 





<o मोक्षतत्साधनविमशः 


-नयनं सर्वात्मत्वादेव सर्वत्रात्मनो व्यापकत्वात्‌ तद्भावेन भावितत्वाच्च पदार्थानां 
-परमार्थंप्रोतत्व एवोक्तं सत्प्रयुज्यते प्रयुक्त भवति, न तु स्वार्थगतभेदबुद्धिव्यवसायेन 
व्यहसीयते, कथमपि कुत्रचिदिति भावः। जडत्वाज्जाङ्यजनितमोहान्नेतदुक्तं भवति | 
नापि तदुपरोधे प्रयुक्तं भवतीति तात्पर्यम्‌ | तस्माञ्च सर्वथा दशंनस्य ज्ञानस्य च 
ale: पृथग्‌भावबुद्धिगताज्ञानस्य च प्रतिबोधनात्प्रत्यवमर्शनात्प्रतिभानात्प्रत्ययोपगमाच्च 
तद्गतभिदोपसंहारः परात्मभावोन्मेषः तादात्म्यापत्तिब्रह्माद्वेतप्रपत्तिस्तज्जन्यमात्य- 
न्तिकसुखावाप्तिमुक्तिलक्षणा मोक्षाख्यपुरुषार्थतया समधिगम्यते मुमुक्षुभि्महात्मभिरिति 
भगवत्पादशङ्करतदनुयायिनामाचार्याणां वेदान्तविदृषामभिमतं मतं यथामत्युपस्थापित- 


मास्थेयम्‌ | 


यदा सन्दरोनादीनां साधनानां विनाशनम्‌ । 
तदा नो तत्प्रयृक्तत्वात्‌ साध्यज्ञानादिभावना ॥ २० M 


यद्यपि साधनाघीनं साध्यज्ञानमथापि साध्यावाप्तौ तन्निवर्तत इत्यभिसन्धीयते- 
यदा यस्मिन्‌ समये मुवत्याझ्यमोक्षलक्षणपुरुषार्थाधिगमो जायते, यस्मिश्च सन्दशंनादीनां 
सम्यगृदर्शनमनननिदिध्यासनासनानुध्यानोपासनादीनां साधनानां मोक्षसाधनहेतूनां 
साध्यस्य साध्यमाननिमित्तानामित्यर्थः | विनाशनं विलय उपरमोऽवसानं वा भवतीति 
शेषः। तदा मोक्षाधिगमे सति तत्प्रयृक्तत्वात्साधनप्रयोज्यतया तद्विषयीकृतत्वात्‌ 
साधननिष्ठप्रयोजकतानिरूपितसाघ्यनिष्ठप्रयोज्यतया च साध्यज्ञानादिभावना साध्य- 
त्वादेर्मोक्षादेः पुरुषार्थस्यादिपदेन परमात्मसाक्षात्कारप्रतिपन्नात्मन इति बोध्यम्‌ | 
तादृशी भावना वृत्तिः साधनकृता साध्यभावनादुष्टिरिति यावत्‌। नो भवतीति 
शेषः | इयमेव नित्यमोक्षप्रतिष्ठेत्युच्यते | यथोक्तं भगवद्गीतायास्‌--' यद्गत्वा न 
निवर्तन्ते तद्धाम परमं मम” | इत्थञ्च मोक्षतत्साधनयोर्माक्ष एव पारमाथिकः 
पर्यवतिष्ठते तत्साधनं तु तत्प्राप्त्यनन्तरं हेयत्वादपारमाथिकमित्यवसेयम्‌ | 


एवं मोक्षस्वरूपस्य संक्षेपाच्छड्कराध्वना । 
तत्प्राप्तेः साधनस्यापि विमशेः श्रतिसम्मतः ॥ २१ N 


एवमुपर्य क्तप्रका रकाद्वे तसिद्धान्तानुसारं मोक्ष स्वरूपस्य मोक्षाख्यचरमपुरुषार्थस्थ 
लक्षणोपपादनं समासेन श्रीमच्छड्कुरभगवत्पादप्रतिष्ठापितपथमनुसृत्य तथा च तादृश- 
लक्षणलक्षितस्य तस्योपलब्धेहेतुभूतस्योपायप्रायसाधनस्य ` च श्रुतिशाख्नानुमोदितः 
परभार्थंपरामराप्रर्दाशतो विमर्शो विचारः स्वबृद्धिकृतो विवेको प्रस्तुतो मया कारिकाव्या- 
ख्यानवृत्तिविरचनेन विदुषां सचेतसां चेतःसमावर्जनायेति कृतं पल्लवितेन | © 
१, ज्ञात्वा देवं सर्वपाशापहानिः, क्षीणैः क्लेशैजँ न्ममृत्युप्रहाणिः । 
तस्यामिधानात्‌ तृतीय देहभेदे विश्वैश्वयँ केवल आप्तकाम॥ ॥। इवेता० 9199 । 














सोसाँसायासितिकतंव्यतया धर्मतत्वविमशंः 


श्रतिसर्माचतवाक्यविचारतो 
निखिलध्मनिगुढनिद्नम्‌ | 

जगति दशयते निगमोन्नये 
मनसि जैमिनये मुनये नमः ॥ १॥ 


अथ पूजितविचारो मीमांसा, स च वेदविहितयागादिना प्रवृत्तिप्रयोजको 
भवति । तत्रेतिकर्तव्यता प्रकारपर्यवसायिकर्मानुष्ठानात्मिका क्रियारूपा, तयेव धर्म- 
तत््वविमर्शो मीमांसाशास्त्रोहिष्टः पर्यवतिष्ठते। अतश्च मीमांसोपदिष्टविधिनिदिष्टेति- 
कर्तव्यताकधमंतत्त्वविमर्शो हि सर्वंशास्त्रोपकारको विशिष्य साहित्यशास्त्रानुयोगीति 
तद्विषये क्रिञ्चिद्‌ विविच्यते 


विध्यर्थवादमन्त्राणां स्मृतेः प्रामाण्यनिर्णयात्‌ । 
मोमांसादशेनं नुनं धर्मतत्त्वनिदशनम्‌ ॥ २॥ 


विधीति | विधानात्मकः प्रयोजनवदर्थविधानेन यश्चाप्राप्तमर्थं विधत्ते स fafa- 
रित्युच्यते, यथा-- अग्निहोत्रै जुहुयात्स्वर्गकामः” ` इत्यत्र प्रयोजनवद्धोमं विधत्ते 
विधिः, तेन अग्निहोत्रहोमेन स्वर्गं भावयेदिति तात्पर्यं गृह्यते। इत्येवं सामान्यविधि- 
स्वरूपं परिज्ञेयम्‌ | 

अर्थवादः प्रशस्तिवचनम्‌, “aga क्षेपिष्ठा देवता” इत्यादिवाक्थैस्तत्र तत्र 
श्रुतिषून्नीयते | मन्त्रो मन्त्रणान्मननाद्‌ वा स चानेकविधः श्रौतस्तेषां विध्यर्थवाद- 
मन्त्राणां स्मृतेः स्मरणात्तत्तत्प्रकरणेषूपस्थित्या, तत्र च प्रामाण्यनिर्णयादनुकूलतर्को- 
पन्यासेन याथार्थ्यनि्देशात्‌ मीौमासादर्शंनं परमपुरुषाथंहेतुभूतसूक्ष्मतमार्थनिर्णय- 
फलकं मीमांसाख्यं तत्त्वज्ञानात्मक दर्शनं शास्त्रं खलु नूनं समग्रसन्देहुशून्यं fafa- 
चिकित्सं धर्मतत्वस्य विधीयमाननिखिलयागदिकर्मानुषछानसारस्य निदर्शनं निकषाय- 
माणमादर्शभूतमुदाहरणमन्यशास्तनापेक्षया वेरिष्टयेनोपयुज्यत इत्याशयः | 


चोदनालक्षणोऽर्थो यो धर्मा यागक्रियोदितः । 
श्रुत्यथेबिहितः सोऽयं स्वगंसोख्याय सम्मतः ॥। ३ ॥ 


चोदनेति । चोदनेति प्रेरणा प्रवर्तना प्रवृत्तिरूपा तल्लक्षणोऽर्थः प्रवृत्तिप्रवर्त- 
कत्वेन प्रत्यायितः प्रयोजनात्मकश्च यागादिक्रियोदितो यज्ञको दिष्टस्तक्निदिष्टश्च यो 
११ 

















८२ मीमांसायासितिकतंव्यतया धर्मतत्त्वविमर्ाः 


वेदविहितो विश्वुतो धर्मो धारणार्थकः, किञ्च श्रुत्त्मथंविहितः तत्र तत्र श्रुतिवाक्येषु 
तदर्थषु विधिनोपदिष्टः सोऽयं तत्तच्छौतवाक्यप्र करणोपात्तः स सुप्रसिद्धोऽयं धर्मः 
कतव्यतयोपास्यः स्वगंसोख्याय स्वर्गीयसुखावाप्तये सम्मतः सम्यड्य्मतेनोपात्तः 
सिद्धान्तितो मीमांसकेरिति शेषः | 


उपोद्घाततया$5ख्यातकरसेभेदार्थदशनम्‌ | 
प्रयोगस्तत्स्वरूपं च नित्यकाम्यक्रियाविधिः ॥ ४ ॥ 


उपोद्धातेति। उपोद्घात थारम्भार्थकः, तत्तयाऽऽरम्भणीयार्थद्योतकतया- 
ऽऽख्यातं क्रियात्मक व्यापारविशेषात्मकं प्रत्ययगतं भावनोच्चायकमित्यर्थः। कर्म 
यागादिधर्मानुष्ठानात्मकम्‌ । तद्भेदाः पृथक्‌ पृथकप्रकरणनिदिष्टाः फलोपधायकाः | 
तत्रार्थदर्शनं फलोपधानं प्रयोजनाधिगमनं स्वर्गादिसुखा दृष्टफलनिर्देशनमिस्यर्थः । प्रयोगो 
विधीयमानो विधिः, मन्त्रोपदिष्टो तत्तद्वेदवाक्येषु विहितः। तत्स्वरूपं तत्तत्प्रयोग- 
विधानलक्षणम्‌, चेतिक्रमद्योतनार्थस्‌। नित्यकाम्यक्रियाविधिनियतेष्टकर्मानुष्ठान- 
विधानमित्यर्थः। “स्वर्गकामो यजेतेति निश्चिताभिलषणीयफलोद श्यकयागादिधर्मा- 
चरणं मीमांसाशास्त्रे मुख्यतया निरूप्यमाणमस्तीति तात्पर्यम्‌ | 


प्रमाणेऽप्यपवादोत्थस्थाननिर्देशनं क्वचित्‌ । 
प्रयोगे कर्मभेदे वा वाक्यार्थे प्रविधीयते॥ ५ ॥ 


प्रमाण इति । प्रमाकरणं यथार्थप्रत्यायनं प्रमाणम्‌, तत्रापि क्वचिदपवादस्थले, 
अपवादश्च प्रमाणापेतस्तन्निरपेक्षो ग्राह्मस्तदुत्थं तेनोम्भितं स्थानं प्रकरणादिकं तस्य 
निर्देशनं प्रमाणनिरपेक्षं विधानं कुत्रचित्प्रयोगे वाक्यादीनां तदर्थानां च, वेति विकल्पे । 
अथवा कर्मभेदे भिन्नकर्मानुष्ठाने वाक्यार्थ श्रुतिवाक्यार्थसन्दर्भे प्रविधीयते, प्रकृष्टतया 
विधीयमानत्वेनोपादीयत इति भावः | 


श्रर्तिलङ्गं च वाक्यं च प्रकृतं स्थानमित्यथ | 
समाख्या पारदीर्बल्यात्प्रामाण्यं प्रतिपद्यते ॥ ६ ॥ 


श्रुतिरिति | श्रूयमाणस्वरूपा “निरपेक्षो रवः श्रुति: श्रूयतेऽनयेति व्युत्पत्तेः 
श्रुतिर्मन्त्रपदवर्णवाक्येषु वेदोक्तेषु संगच्छते। लीनमर्थं गमयति बोधयतीति लिङ्ग 
सहेतुकमानुमानिक  प्राकृतमिति, चेति भिन्नक्रमार्थकम्‌, पदोच्चयो वाक्यं नित्यानित्यो- 
भयात्मकम्‌, श्रौतं नित्यमश्चोतमनित्यमितरदूभयात्मकं चेति। प्रकृतं प्रकरणात्मकं 
प्रसङ्कोपेतं तन्निदिष्टं च | स्थानं स्थितिस्थापक तत्र तत्र श्रौतवाक्येषूहिषटम्‌ | समाख्या 
व्याहृतिः समाख्यानरूपा | तत्र श्रृतेरपेक्षया लिङ्गस्य लिङ्गापेक्षया वाक्यस्य, वाक्या- 
पेक्षया स्थानस्य स्थानापेक्षया समाख्यायाश्व पारदोर्बल्यात्परतो न्यूनबलत्वातु qal- 





मीमांसायामितिकर्तग्यतया धर्मतत्त्वविमर्श: ८३ 


पेक्षयाऽपरस्य क्षीणबलत्वेन श्रुतिवाक्येषु प्रामाण्यं याथार्थ्यबोधोपयिकहेतुतवं प्रतिपद्यते 
परिज्ञायते | विस्तरभिया न निदिइयते तत्तदुदाहरणमाकरग्रन्थेषु द्रष्टव्यस्‌ | 


अर्थप्राशस्त्यमास्थाय श्रतिः घ्राबल्यसृच्छति । 
पुवंपुवेप्रकर्षण प्रमाणत्वपरिग्रहः ॥ ७॥ 


अर्थेति | अर्थंप्राशस्त्यं पदवाक्यार्थगतप्रकृष्टत्वम्‌, तदास्थाय वाक्यार्थबलवत्त्व- 
माश्रित्य श्रुतिः प्राबल्यं प्रकर्षेण विनियोग प्राथम्यमृच्छति गच्छति, तस्या निरपेक्षत्वात्‌ 
स्वातन्त्र्येण विधेयत्वाच्च | अपि च पूर्वः पूर्व: प्रकर्ष उत्तरोत्तरापेक्षया तेन प्रमाणत्वस्य 
तत्तद्गतस्य विधिवाक्येषु परिग्रहः पयपस्थापनं प्रामाण्यग्रहो भवतीति शेषः। प्रामाण्यं 
निरपेक्षं सापेक्षञ्चेति द्विविधम्‌, तत्र श्रुतेरेव तन्निरपेक्षत्वमन्येषां च सापेक्षत्वमिति 
बोध्यम्‌ | 
मन्त्रदेवहविद्रेव्यव्रिनियोगविधित्सया | 


आवापोद्वापयोस्तेषां प्रामाण्यं प्रणिधीयते ॥ ८ ॥ 


मन्त्रेति । मन्त्रास्तत्तच्छ_तिवाक्यरूपा मन्त्रणमननोच्चारणात्मकाः, देवा 
इन्द्राग्न्यादयो हविहुंवनीयं द्रव्यं तत्तद्देवतोद्देयककल्पितमाज्यादिकस्‌, तेषां यो fafa- 
योगस्तत्र तत्र प्रकरणादिनिदिष्टविधिषु क्रियात्मको विशिष्टोपयोगस्तस्य विधित्सया 
विधातुमिच्छया विधिव्याहृतिकर्मानुष्ठानवॉञ्छ्या तेषामुपर्युक्तानां आवाप आहुरणम्‌, 
उद्वाप उद्धरणम्‌, तयोविनियोगविधानेषु ग्रहणाग्रहणयोः प्राप्ताप्राप्तयोश्च प्रामाण्यं 
प्रणिधीयते विनिश्चीयते, तेषु कस्यावापः कस्योद्वाप इत्यत्र तत्तत्प्रमाण्यं निर्णीयत 
इत्यभिप्रायः | 


इतिकतंव्यतात्वेन सप्रकारविधिश्रृतिः । 
स्वर्गाख्पफलमुदिश्य यागधर्मानुबन्धिती ॥ ९ ॥ 
इतिकर्तव्यतात्वेनेति। इतीति प्रकारपर्यंवसायि, कतंव्यता क्रियात्मिका, तेन 

प्रकारत्वावच्छिन्नकर्मत्वानुष्ठानमित्यर्थो गृह्यते। अतश्चेतिकतंव्यतात्वेन सप्रकार- 
विधिश्चृतिः प्रयोगानुगतविधिश्रवणं जायते । सा च तादुशश्रुतिः स्वर्गाख्यफलं सुखात्मक- 
स्वर्गीयप्रयोजनमुहिश्याभिलक्ष्य cae श्यं परिकल्प्य, यागधर्मानुबन्धिनी यजनक्रियानु- 
गामिनी “स्वर्गकामो यजेतेति’ यागादिधर्मानुषठानोपयोगिनी भवतीति भावः | 

इति शब्दः प्रकारस्थो धर्मियागविशेषकः | 

तद्विधिः श्रृतिसम्प्रोक्तो भाव्यः कतेव्यतात्मकः॥ १० ॥ 


इतीति | इतिशब्दः ` प्रकारस्थः विधानद्योतकत्वात्प्रकरणोपस्थापकत्वाच्च | 
स च धर्मी यागादिस्तस्य विशेषकः विशेषाधायकत्वाद्‌ विशिष्टविधिनिरूपकत्वादु- 

पस्कारको भवति। तद्विधिश्च यागादिनिरूपकस्तत्निष्ठश्च श्रुतिसम्प्रोक्तः श्रुतिषु 
तद्वाक्येषु सम्प्रोक्तः सम्प्रतिपादितः, स च ( विधिः ) कर्तव्यतात्मकः कर्तव्यानुष्ठान- 
रूपः, यागादिक्रियानुकूलो भाव्यः भावनाविषयीकर्तव्यो भवतीति शेष: | इतिकतंव्य- 
तया धर्मियागादिविशिष्टविधि: श्रुतिसम्मतो भावनयाऽङ्गोकर्तव्यो भवतीति भावः | 


तत्र साक्षादसाक्षाद्चा पठितश्रुतिवाक्यतः । 
देवताद्रव्यसम्बन्धस्थापनं फलवत्स्मृतम्‌ ॥ ११ ॥ 


तत्रेति | तत्र विधिप्रधानेषु वाक्येषु साक्षादव्यवहितप्रकारेण, असाक्षाद्व्यवहित- 
विधानेन वेति विकल्पार्थकम्‌, पठितश्चृतिवाक्यतस्तत्र तत्रोच्चरितश्चतिपदोच्चयात्‌, 
देवताद्रव्यसम्बन्धस्थापनं देवतोद्देशयकाज्यादिद्रव्यसंयोगविधानं फलवत्‌ सप्रयोजनं 
स्वर्गादिफलोपधायक स्मृतं कल्पितं तत्र तत्र स्थलेषु प्रकरणेषु वेत्यभिप्रायः | 


यावद्यागाथेसस्बन्धा धर्माः कर्मानुबन्धिनः । 
तावत्स्वर्ग्फलोदिष्टा इष्टाः कतेव्यताश्रिताः ॥ १२ N 


यावदिति | यावद्यागार्थसम्बन्धा थावन्तोऽपि यागाद्यर्थगताः सम्बन्धाः प्रति- 
पाद्यप्रतिपादकादयोऽनेकविधाः कर्मानुबन्धिनः क्रियानुविधायिनो धर्मा निःश्रेयस- 
साधनीभूताः प्रवृत्तिलक्षणास्तावत्स्वर्गफलोहिष्टास्तावन्तः समग्राः स्वगफलोह इयक- 
कल्पनोदिताः कर्तव्यताश्रिताः कर्तव्यतयोपगताः क्रियानुगता भाव्यमानभावनेकभाव्या 
श्रुत्युपदिष्टा इष्टा सप्रयोजनमभीष्टा भवन्तीति बोध्यम्‌ | 


चोदना प्रेरणाऽऽस्याता भावना व्यापृतिः परा । 
ध्मंस्तल्लक्षणः सिद्धस्तदर्थः स्वःपदं सुखम्‌ ॥ १३ N 
चोदनेति | चोदनेति प्रवृत्तिप्रयोजिका प्रेरणा प्रवर्तना यागायनुष्ठानेष्वाख्या- 

तोक्ता निरूपिता धात्वर्थबलादित्यर्थः। भावना भाव्यमानरूपा व्यापृतिवृ त्ति्व्यापारो 
वा भावकानुष्ठितेति, सा च परा यागाद्यर्थपरोत्कृष्टा च श्रुतिप्रोक्तत्वादिति बोध्यम्‌ | 
तल्लक्षणश्चोदनात्मकभावनात्मकव्यापृतिपरत्वाद्‌ धर्मस्तद्रूप एव सिद्धो यागादि- 
स्तदर्थस्ता दुशधर्मरूपयागादेरर्थश्च स्वःपदं स्वर्गस्थानीयं सुखं निर्वृतिरिति कार्यकारण- 
भावानुगतः क्रमो बोध्यः | 

यत्र निर्व्यवधानेन श्रृतिद्रव्यानुयोगिनी । 

तत्र लिग्ट्गाहपेक्षातस्तत्प्राधान्यं विधीयते ॥ १४॥ 


यत्रेति aa विधीयमानकर्मणि निर्व्यवधानेन साक्षादव्यवहितस्वरूपेण 
स्बैतराप्रापेश्च, श्रुतिनिरपेक्षरवरूपा द्रव्यानुयोगिनी हविराज्यादिद्रव्यानुयोगे प्रवर्तंते, 

्रव्याद्यनुयोजयति वा, तत्र लिङ्गादीनामादिपदेन वाक्यप्रकरणस्थानसमाख्यानाँ 
ग्रहणम्‌ । भअपेक्षातोऽनिवार्यतया तत्प्राधान्यं श्रुतेः प्राबल्येन प्रधानत्वं विधीयते 
विधिना द्गीक्रियते विधित्वेनोच्चीयत इत्याशयः | 
लिङ्गतोऽन्‌मितं यत्तच्छ तिवाक्यं प्रवतेते । 
मन्त्रार्थेनिनियोगे सा$नुसिता श्रृतिरुच्यते । १५ ॥ 


लिङ्गत इति। लिङ्गतो हेतुभूतादनुमितमनुमानविषयीकृतं लि्गपूर्वकत्वेनानु- 
मीयमानमित्यर्थः | afatase तदुच्चार्यमाणं श्रुतिवाक्यं तत्र तत्रोक्तं कर्मानुष्ठानसन्दर्भेषु 
प्रवतते प्रवृत्तिमद्‌ भवति मन्त्रार्थविनियोगे मन्त्राणामर्थानुकूलविनियोगविधो सा लिङ्ग 
हेतुकत्वादनुमिताऽनुमीयमानरूपा श्रुतिरुच्यतेऽभिधीयते, रलिङ्गहेतुकातुमितिक्रियोप- 
स्कृता सा श्रुतिरित्यवसेयम्‌ | 
अथेप्रकाशते विञ्चत्तासर्थ्यं लिङ्गमिङ्गितम्‌ । 
लीनमथंश्च गमयच्छूतेरप्यनुमापकम्‌ ॥ १६ ॥ 


अर्थेति | अर्थः पदार्थवाक्यार्थरूपः, तस्य प्रकाशन उन्मीलनेऽभिव्यञ्जने वा 
सामर्थ्यं शक्तिमर्थप्रकाशाकत्वरूपं न तु वाचकत्वादिकमत्रोहयं तस्य तदयोगात्‌ 
स्वातन्त्र्येण प्रवृत्तत्वाच्च | तादृशं सामर्थ्यं विश्रद्‌ दधल्लिङ्गंमिङगितं निदिष्टमूहितं 
कल्पितमित्यर्थः। तच्च लीनमर्थ तत्तद्वाक्येषु गूढमभिप्रायं गमयत्प्रकाशय- 
दाविष्कुर्वच्छ ,तेरपि सर्वप्रधानाया अनुमापक ज्ञापकं सहेतुकसूचकं भवतीति लिङ्गस्य 
वैशिष्ट्यं बोध्यम्‌ | 


प्रत्यक्षमनुमानोत्थं द्विविधं वाक्यमिष्यते | 
आकाँक्षायोग्यतासत्ति्ान्विताथपदोच्चयः ॥ १७॥। 


प्रत्यक्षेति । प्रत्यक्षं साक्षादनुमानिरपेक्षं स्वतन्त्रमित्यर्थः । अनुमानोत्थमनुमित्योः 
दीयमानमानुमानिकमित्यर्थः । तदेतद्‌ वावयं द्विविधं द्विभेदात्मकं प्रत्यक्षानुमानाभ्या- 
fafa यावत्‌ | इष्यते व्यवस्थाप्यते कल्प्यते चेति। तच्च वाक्यमाकाँक्षा श्रोतृजिज्ञा- 
सारूपा योग्यताऽ्थप्रकाशनाहंता संकेतितार्थबोधकतारूपाऽसत्तिः सन्निधिनिर्व्यव- 
धानेन पदोपस्थितिः सान्वितार्थपदानां समन्वितवाच्यार्थंसहितसुबन्ततिङन्ताना- 
मुच्चयः समूहो व्यवसीयते वाकयत्वेनाभिधीयमातं व्यर्वाह्णयमाणं च भवतीति 
बोध्यम्‌ | 

भावनार्थोपकायंच्छाकारि साक्षात्तदुच्यते । 
प्रकृताद्युपरुद्धं चेदनुमित्यात्मक भवेत्‌ ॥ १८ ॥ 
भावनेति। भावना भाव्यमानरूपव्यापारविशेषः, तदर्था यागादिस्तस्योप- 
कार्योपस्करणीयेच्छा प्रवृत्तिस्तत्कारि कारकं यत्साक्षादव्यवधानेन तद्धि लिङ्ग 
स्वतन्त्रमुच्यतेऽभिधीयते; साक्षादव्यवहितं यल्लिङ्गमुच्यमानं भवतीति भावः। यच्च 
प्रकृतादिभिः प्रक रणस्थानसमाख्याभिरुपरुद्धं व्यवहितं जातावरोधं चेत्तदनुमित्यात्मक- 
मनुमानाकारं हेतुहेतुमद्‌भावानुबन्धित्वात्तद्रूपं भत्रेत्कल्पितं स्यादित्याशयः | 
उभयार्थाभयाकांक्षा घ्राहुः प्रकरणं हि तत्‌ । 
श्रतानुमितभेदाभ्यां द्वेविध्यमनुविन्दति ॥ १९ ॥ 
उभयार्थेति । यत्रोभयारथं प्रधानाङ्गोभयोपकारोपकार्यप्रयोजनिकाऽऽकाँक्षा 
sadar भवति तद्धि क्रियान्वितं प्रकरणं प्राहुराचार्या इतिशेषः | तदपि श्रुतं श्रोतोक्त- 
मनुमितमनुमितिप्रोक्तमित्याभ्यां भेदाभ्यां श्रौतानुमानिकविशेषाभ्यां द्वविध्यं द्विविध- 
भावं प्रकारद्वयमनुविन्दति प्रोक्तभेदद्वये पर्यवस्यतीत्यवसेयम्‌ | 


यथासंख्य कृतात्पाठानुरोधान्मन्त्रयोजने । 
प्रथसः प्रथमेऽन्योऽन्यं तेनेव वितियोज्यते ॥ २० ॥ 
यथेति | यथासंख्यक्कतादुचितक्रमनिदशात्संख्यानुसा रिमन्त्रवर्णानुविधानाद्‌ वा 
भन्त्रयोजने मन्त्राणां विनियोगे प्रथमःपूर्वोक्तः प्रथमेऽन्वेतीति शेषः, इत्थमन्योऽन्यं परस्परं 
तेनेव प्रकरणेन न तु तदन्येन विनियोज्यते विनियोगविधावृपयुज्यते। प्रकरणं हि 
मन्त्राणाँ विनियोजने कारणीभूतं भवति मिथो विनियोगस्तेषां प्रथमद्वितीयादि- 
क्रमानुरोधात्‌ प्रकरणप्रामाण्यादेव निश्चीयत इत्यादयो बोध्यः | 


पाठस्थातविशेषे तुभयाकाँक्षाऽनुमोयते | 
तेनेकवाक्यता fos ततस्तेन श्रतिः क्रमात्‌ ॥ २१ ॥ 


पाठेति | पाठ उच्चारणात्मको मननात्मकश्व तत्स्थानविशेषे विशिष्टस्थले, 
खिति समुच्चयार्थकमू, उभयाकांक्षा प्रधानतदद्भप्राप्तिरू्पा$नुमीयते5तुमित्या5व- 
धार्यते, उभयप्राप्तिरनुमानेन निश्चीयते, तेन चानुमानेनैकवाक्यता वाक्यत्वेनेकत्व 


लिङ्गमित्याख्यायते, ततश्च तेनानुमानैकवाक्यतात्मकेन लिङ्गेन क्रमात प्रथमक्रम- 
निर्देशाच्च श्रुतिः पर्याप्नोति, तस्या एव क्रमप्राथम्येन प्राप्तत्वादिति भावः | 

स्थानमप्युभयाकाँक्षानुमायास्तत्प्रमापकम्‌ । 
दृष्श्वानुमितं gat समाख्यातो बलाधिकम्‌ ॥ २२॥ 


स्थानमिति | स्थानं पञ्चमप्रमाणं तक्कियान्तनिदिष्टमपीति पूर्वोक्तलिङ्गादि- 
वदित्यर्थद्योतकस्‌, उभयाकांक्षानुमायाः प्रधानाङ्गप्राप्तिरूपाया अनुमितेस्तत्प्रमापक- 
प्रमाणोपस्थापकं भवतीति शोष: | तेन च तत्स्थानमपि दुष्टं साक्षात्रवर्तकमनुमित- 
मनुमित्योपस्थितमिति द्वेधा द्विविधं सत्समाख्यातः षष्ठप्रमाणतो बलाधिक प्रशस्त 
प्रबलतरं भवतीति शेषः। 


अन्वर्थत्वमथो योगबलं daze हिसा । 
सामाख्या होत्रमोद्गात्रं लक्ष्यभेदादुदाहता ॥ २३ ॥ 


अन्वर्थत्वमिति। अन्वर्थत्वमर्थानुगतत्वम्‌, यागाद्यर्थफलानुश्रतत्व मित्यर्थः | 
अथो तथा च योगबलं योगस्य सम्बन्धरूपस्य बलं प्रवर्तकत्वरूपमेतद्‌ द्वयमुभयं 
समृदितत्वेन हीति निञ्चयार्थकम्‌, सा, समाख्येति षष्ठ प्रमाणमुच्यते। सा च समा- 
ख्या होतृगतत्वेन होत्रमुद्गातृगतत्बेनौद्गात्रमिति प्रमाणं लक्ष्यभेदात्‌ पृथक्‌ पृथग्‌ 
लक्ष्यं लक्षणीयमुद्विइयोदाहता सोदाहरणमाख्याता तत्र तत्र स्थलेष्विति बोध्यम्‌ । 


होतृसम्बन्धि यत्कर्म समाख्यायोगतः स्मृतम्‌ | 
तत्तदथ॑ तथोद्गातृसम्बन्धं यत्तदन्यभाक्‌ ॥ २४ N 


होत्रेति | जुहोतीति होता हुवनीयकर्मानुष्ठाता तत्सम्बन्धात्क्रियमाणं यत्कमं 
यागादिकं समाख्यायोगतोऽन्वर्थत्वयोगबळत्वरूपषष्ठप्रमाणसंसर्गात्तत्तदर्थ तादृशं 
कर्मत्वावच्छिन्नं होत्रमित्युच्यते। तथा तद्वदेवोद्गायतीत्यृद्गाता सामादि मन्त्रो- 
च्चारकस्तत्सम्बद्धं तद्‌योगादमुष्ठीयमानं यत्तदोद्गात्रमन्यभागन्यप्रकारकं तदितरः 
विधान प्रयुक्तमाख्यायत इत्युभयोभिन्नसम्बन्धाद्‌ भिन्नरूपत्वमृह्यम्‌ | | 


षटप्रसाणकुतः सर्वः कमंक्रमविधिः क्रतो । 
प्रयोगाङ्जीक्कतः श्रोतः स्वगकामः समेधते N २५ N 


षडिति। बद्प्रमाणानि पूर्वोक्तानि श्रृतिलिङ्गवाक्यप्रकरणस्थानसमाख्या- 
ख्यानि तेः कृतः सम्पादितस्तत्करणानुष्ठितश्च सर्वो निखलोऽपि कर्मणां भावनोल्ला- 
सितानां क्रियाणां भिन्नभिन्नरूपाणां क्रमेण यथासंख्याश्रयेण यथानुरूपानुष्ठानेन 
च विधिविधानं यजनादीनां क्रतौ यज्ञकर्मणि प्रयोगाङ्गौकृतः प्रयोगानुकूलव्यापार- 
सम्पादितः प्रयोगेषु तत्तदनुष्ठीयमानेषु कर्मसु वाऽङ्गित्वेता ङ्गत्वेन वाऽभिमत इत्याशयः | 
स च सर्वोऽप्युक्तविधिः स्वर्गकामस्तत्फलकः समेधते सम्यगेधमानः प्रवतेते नत्वन्यथार्थं- 
निबन्धनेनेति बोध्यम्‌ | 

८८ मीमांसायामितिकर्तव्यतया धमममंतत्त्वविमर्श: 


श्रृत्यर्थपाठकस्थानमुख्यव्त्याङ्कतानि षट्‌ । 
प्रमाणानि क्रसेणेव विध्यज्ञानि भवन्त्यपि ॥ २६ ॥ 


श्रुतीति | श्रुतिरर्थ: पाठ एव पाठकः, स्थानं मुख्यं वृत्तिञ्चेतदकितानि संख्या- 
तानि षटसंख्याकानि प्रमाणानि प्रमाकरणरूपाणि क्रमेणेव यथोक्तक्रमानुरोधेन न तु 
तद्व्यतिरिक्तेन यथा एवकारोऽक्रमत्वनिरासार्थकः, तानीमान्यपि तत्र तत्र यागादिः 
कर्मानुष्ठाने विध्यङ्गानि तदपेक्षया चाप्राधान्येन प्रवृत्तत्वात्तदृपकारकत्वाच्च 
विधेरद्गत्वेन प्रपुक्तानि भवन्ति अपिरिति पूर्वोक्तप्रमाणषट्‌ कवदित्यर्थबोधार्थमवधेयम्‌ | 


श्रृत्यन्तेऽथक्रमः पाठक्रमः स्थानक्रमस्ततः । 
मुख्यक्रम इतो द्योत्यः प्रवृत्तेश्चरमः WA ॥ २७ N 


श्रुतीति | उक्तार्थमेवपुनर्द्रढयन्नाह तेषूक्तेषृ षट्‌ प्रमाणेषु श्रृतेः प्राक्क्रमस्त- 
दन्तेऽर्थक्रमः पदवाक्यार्थानुगतः, पाठक्रमो मन्त्रवर्णोच्चारणात्मकः, ततः स्थानक्रमो 
विधिव्यवकलितः, इतोऽनन्तरं मुख्यक्रमो मुख्यतयोद्िष्टः प्रधानार्थकञ्च, चरमः 
सर्वान्तिमः प्रवृत्तेः प्रवतंनायाशच भावनारूपायाः क्रमः प्रत्येयः | 


AMAZE: समग्रोऽपि क्रमोच्चयः । 
विध्यर्थो देवताद्रव्यविनियोगाय योजितः ॥ २८ ॥ 


सप्रयोजनमिति। प्रयोजनं फलं प्रधानं स्वर्गादि तदवान्तरञ्चानेकविधम्‌, 
तेन समं यथा स्यात्तथेति क्रियाविशेषणस्‌। समग्रोऽपि यथानिदिष्टः क्रमोच्चयः 
श्रुत्यादीनां प्रमाणानां यथासंख्यक्रमसमूहो विध्यर्थः क्रियार्थकस्तत्तद्विधानसम्पाद- 
नार्थकश्च देवताद्रव्यविनियोगाय क्वचिद्‌ देवतोद्वेश्यको विनियोगः, क्वचिद्‌ aaa- 
देयकः ववचिच्चान्योहेश्‍यको योजितः सम्प्रयुक्त: यजनानुगतो योज्यमातो भवतीति 
सर्वेषां प्रमाणानां विध्यर्थकत्वेनेव सार्थक्यादिति भावः | 


तत्राङ्गानामसंख्यानांमसंख्येयं फलं पृथक्‌ | 
्निदष्टमिष्टलाभाय तर्दाङ्न्येब लीयते ॥ २९ ॥ 


तथेति । तत्र विध्यर्थोदिष्टक्रमोच्चयोचितदेवद्रव्यादिविनियोगविधानेऽ' 
संख्यानां संख्याधिकानां नेकविधकल्पितमसंख्येयमनेकसंख्याकं फलं प्रयोजनं 
तत्तत्कर्मानुविद्धं प्रकरणाद्यनुगतं पृथक्‌ तत्तत्क्रतुक्रियाभिन्नमिष्टलाभाय स्वाभीष्ट- 
कामायानेकफ़लावाप्तये च सदपि तदखिलं सम्भूय तर्दाङ्गिन्येव तत्तदवान्तर- 
कल्प्ितानेकफलं तस्मिन्नेवाङ्गिनि प्रधानफले स्वर्गाख्ये लीयते पर्यवस्यति पार्यन्तिक्‌- 
पर्यंवसानमभ्युपगच्छतीति भावः | 

सोमांसायामितिकतंव्यतया धर्मतत््वविमशः ८९ 


स्वतः प्रामाण्यमेतेषां परतश्चाप्रमाणता । 
तेन नास्ति परः कश्चिच्छू तेः कर्तेशवरो मतः ॥ ३० ॥ 
स्वत इति | स्वतः स्वत्वेन स्वेतरनेरपेक्ष्येण स्वपर्याप्त्येत्यर्थः। एतेषां श्रुत्या- 
दीनां षट्प्रमाणानां प्रमाण्यं सिद्धं भवति, परतश्च स्वेतरापेक्षयाऽप्रमाणाता पारदोबंल्य- 
मन्यतस्तदुपक्षीणत्वमिष्यते | तेन हेतुना स्वतः प्रामाण्यकारणेन श्रुतेर्जातावेकवचन- 
त्वाङ्ीकारेण श्रुतिसमृदायस्य तच्छब्दराशेश्च कर्ता कारक उद्‌भावक उत्सजंको वा 
कर्चित्तदितरः परोऽन्य ईश्वरो नास्ति, तथात्वे परत्वप्रामाण्यापत्तिः स्थाच्छ तेरिति 


तात्पर्यं बोध्यम्‌ | 
काला दिक्ृत वे शुण्ये प्रायश्चित्तमदेयता । 
लोकिकाग्निहुतिः शेषोऽतिदेशश्चोह उस्भितः ॥ ३१ ॥ 


कालादीति | POAT कालो दुष्टादुष्टाद्यनन्तरूपः, आदिना देशावस्थादि- 
सामान्यविशेषग्रहः, तत्कृते तज्जाते तत्प्रयुक्ते च वेगुण्ये वेसादृश्येनानौचित्ये विधि- 
विपर्यये वा जाते सति प्रायश्चित तदपनोदनार्थमतुष्ठानविशेषो ब्रतोपवासाद्याचरणस्‌, 
तच्चादेयता प्रतीपं दातुमनुष्ठातं वाऽहताभावः, लोकिकाग्निहुतिरग्निहोत्रादि- 
खोकिकहोत्र/द्यनुष्ठानस्‌, शेषः शिष्यमाणाकारः कर्मविशेषोऽतिदेशोऽतिदिश्यमानो 
सन्त्रादेः क्रियार्थंकः, ऊह उलह्यमानाकारतया विधीयमानः मन्त्रसामादीनां क्रतोः 
साधनीभूतरच, इत्यादि सर्वोऽपि व्यापारसमुच्चयस्तत्र तत्रोम्भितः कल्पितः कमं- 
निष्पादनार्थमिति संक्षेपतो बोध्यम्‌; विस्तरश्चाकरे द्रष्टव्यः | 


देवता लिङ्गसंख्यादिवाचकेषु पदेष्वपि | 
तत्तदर्थानुरोधेन परिवतेनमूहतः N ३२ ॥ 


देवतेति । दिव्यतीति होमाद्याहृतिभुग्‌देवतेन्द्राग्न्यादिः, छिङ्गमर्थगमकं 
संख्येकत्वद्वित्वादिरूपाऽऽदिपदेत तत्तत्प्रकरणादिप्राप्तानां ग्रहणम्‌, इत्यादिवाचकेष्वभि- 
धायकेषूपस्थापकेषु पदेषु वाचकत्वावच्छिन्नेषु, अपिता मन्त्रसामाद्यतिरिक्तैतद्‌ग्रहृणं 
` बोध्यम्‌ तत्तदर्थानुरोधेन देवतालिञङ्गसंख्यार्थानुसारेण क्वचिद्‌ देवतार्थवशात्‌ 
क्वचिल्लिङ्गार्थहेतोः क्वचिच्च संख्याद्यर्थानृगमनाच्च, ऊहत उह्यमानविधानतः 
परिवर्तनं परिवृत्तिरन्यथोपस्थितिरन्यस्थाने तदन्यप्राप्तिश्चे्यर्थः, भवतीति शेषः | 
सत्स्वपि तत्तद्देवताद्यर्थवाचकेषु पदेषूहोऽर्थानुरोधात्तत्र तत्र परिवृत्तिहेतुको भवतीति 
भाबः | 











९० मीमांसायामितिकर्तव्यतया धर्मतत्त्वविम शं: 


साममन्त्राङ्गलिङ्गादिभेदादुहोऽप्यनेकधा । 
उह्यमानश्च॒ताकारोऽनुमानान्तनिवेशितः ॥ ३३ ॥ 


सामेति। साम उद्गीयमानश्रौतसमुच्चयविशेषः, मन्त्रो मन्त्रणात्मको 
मननात्मको वर्णपदवाक्यात्मकः, लिङ्गं गृढार्थबोधकस्‌, आदिपदेन वाक्यप्रकरण- 
स्थानादीां प्रमाणान्तराणां ग्रहुणम्‌, तद्‌भेदाद विरेषाल्लक्षणार्थादिकृतादुहोऽप्यनेकधा 
नेकविधः सामोहो मन्त्रोहो लिङ्गोह इत्यादिरूपो नानाप्रकारकः कल्पितः। स 
चोह उह्यमानः कल्प्यमानः श्वृताकारः श्रोतस्ततप्रयुक्तत्वादनुमानान्तरिवेशितोऽनुमान- 
मात्रशरीरनिष्पन्नस्तन्निविष्टत्वादनुमित्याकारतया हेतुहेतुमद्‌भावानुविद्धतया च श्रोतोह 
आजुमानिकोह इति द्वेविध्यमाप्नोतीति भावः | 


एभिरन्येइच लोपादिहेतुबाधादिगभितेः । 
विषयेघमंतत्त्वार्थनिर्णयो जेमिनेर्नये ॥ ३४ ॥ 


एभिरिति। एभिर्यथापूर्वोक्तेः श्रुत्यादिप्रमाणेरन्येः प्रयोगेविनियोगेविधीयमान- 
साधनेश्चेत्यर्थः, लोपोऽपसारणमदर्शनमगोचरतेत्यादौ येषां तादृशा हेतवस्तत्र तत्र 
कारणतयाऽन्विताः, बाधः प्रतिबन्धकः प्रतिबन्धितस्वभावस्तदादिगभितेस्तदन्त- 
निष्ठेः सद्भिविषये: प्रतिपाद्ये: पदार्थेरित्यर्थः, जैमिनेर्मीमासासूत्रकृन्महर्षेनंये सिद्धान्ते 
श्रौतदर्शनाध्वनि धर्मतत्तवार्थनिर्णयो हि--अथातो धर्मजिज्ञासेति’ धर्मजिज्ञासुनां 
कृते तत्तत्त्वस्यार्थतः सप्रयोजनप्रतिपाद्यविषयविवेको भवतीति शोष: । ऋते 
मरहाषिजेमिनेर्नयोक्तविषयविमर्शाद्‌ धर्मंतत्त्वार्थनिर्णयस्यासम्भवनीयतेति तात्पर्यमव- 
धायंसु | 
संक्षिप्य गदितं गूढं श्रोतसारार्थदशनम्‌ | 
धर्मशास्त्रविदामेक मोमांसा शरणं परम्‌ ॥ ३५ ॥ 
संक्षिप्येति | संक्षिप्य यथामति संकोचेन संकलय्य गूढं तत्त्वनिचयेदुर्गम्यं 
श्रौतसा रार्थदर्शनं श्रुतिसम्भूतपरमार्थंसाधनं शास्त्रं गदितं संक्षिप्तकारिकावृत्ति- 


ग्रन्थेन मयेति शेषः। धर्मशास्त्रबिदां विदुषां तद्विविदिषूणामुभयेषां कृते मीमांसा 
'पूजितविचारशास्त्रमू्‌ परं शारणमेकमात्रमाश्रयणमनन्यसाधारणमास्पदमित्यलं 


विस्तरेण । 
J 

विश्रान्तेः 

नि रोधोन्मुखी भावश्च 
योगशास्त्रे 
भावनाविशेषेण 
दुःखमात्रे 
बुद्धिग्राह्ममतीन्द्रियम्‌ 
मोक्षलक्षणाया: 
तदभोक्तुतया 

कथम भोक्तृत्वं 
तदभाव 
कतंव्यतयोपास्यः 
उपोद्घातेति 
afasi 

पथा 


# 





पृष्ठस० 
४८ 
00 
५७ 


2? 


५६ 
५९ 
६० 
६१ 
६२ 


RY 


1) 


2? 


७० 


21 
७४ 
७५ 
33 
७६ 
८९ 


८६ 
८८ 


॥ 











hang 


“> 24५४ $ te) Hii 9१7 १ 35900 f tile 31 4) i 
hid गरी H W eat | sen Hig i । Vite $ ji “ils id ११११ op, 7 ay Hin į it । 11 | mipi i; writ t in l rii 1! Ay 
| Leet PRAG | 


i 1 
os E ty bart ५७. ड़ | ७८ ६ १५.३ T nl 3 iHi 
(1111 t Ut 4 2... HIR 5 1 3 H „PA SE be, १०:०२ 14" | i 
4 aa reer te H l’ile T) ५ ६ 9 ३२५, * ihe ¢ i it १102 Mitar X 4, 4 cil H i 
and A | 9 it 0141 bi ijan 1111 HIGHS i 
| 
4 


7४% isha 4४३५) “3-४ ty eat 
i n i !) eee 220 a} १९00) म tide} H g Hl i py 
295: pe: 2001100020 Ce pati se? H: ॥ 1:४१ | iH 4 11४1 i i 
«ll 7२ att FR १7) Di he Peis ८-१ . itt’ i H [h f sral i 
५६७” © $ o ot! sl १०७६ 0०७ si ote ets 1 apt i iy ad 34 t 
i! 4 aN 472 i ec era eet 2145: (81773: it |; i ff t 


> 
> 


~- 
vE 
> 
SS 
~= 


४०४५, oe » ४१०५९९2०४४ of pining 

arene Ti मिमि £2024:772 ogee mare i 
327 (/११..१॥४* ११” res 

ther) 2:81 0४०१ =r La rtniedan 060 nav 


4002 


हा | ian Fi 4 pet i 
ne 
rate 11116: 

d WTS g wa"? न A + Sone 
34 CRN TS 

EHO Go Mate PEE Wines i 
ALSO: eke 110 Spr RN 4 1८४७० 

sae Soe ea ME Ha eset 
४22८2 


tey >> 
pare क 3“ + worry paar ver -~ a 
loc ५०५३०११ he ae 7:20 H 1५ 


tare “02, fh # 0९९५४: १10 कभ क 
। aen Bhagat ED) whe कप मरि | A ee us 
7212721 ॥ opt aids. p t 10/:531%1६ | 5 i 
१९ A “९ ४९०७ है $ 
ae Thai SE ii 72:84 i 


4 soe já $ wed || 
2321 tse pe 2 
sie: (24 g ni n ag १ he | £ ॒ i 


feats I 


— i 


oe 
BA 1 k 


eS ET) 


FIT, 


~+ 
+ 


१ 


$ E ५ 
ain A ae मरी 
i Kin SHON petite 
P 4 
‘ey 10000 is 
` A tjet 
i ce Spreaders te 
PT Tis gi | | 4५24 1४ Hh i 4: .. 
1?" ७ 7 aeie 2, ~, | ‘pi A Mi ps | | | hind छ J P i y 
=< ye 7? J 408 $ i 4 4 
i sr) १, it + ५०५)» ri , 11:01 2121 i a | 1 i है i Ach RAN titi? H 1] 
T ७ fe पि Vie i 69781 T, d je i j A $ 
११ rp ane ०४" ¢ rs Ww Datel ५२ wr ०450० fT ligt ide | 7 $ p 4 ¢ iy w 1४14 it} 
‘st | ee w p ६ A f i Natt १९९३१ | reat 
os HAP “Ra Si Ad nv yie Sie’ gir ४! inr 10 12 ७ ] iH sth Mol 
(1.५ ५ hito i FAMN 
ir, टर aR ts tie] २५.» १ nna ०११९ | ५१ ॥ tas id 4 (१1% +९ *+ | P hyl 
: ap र“, ०९ bre sb +t i yin if the a ate babiat 4 44 Hi $ bait} $ ihr f J i ५ T mh 
s | a ‘ Be vt, = 0004 + p 
(७ de t.y A । K 4 ४५1 AP] २९४ 
ग्ग्‌ श्व) Emet FSA TERI > pert toth iiti 0017 १1९ | Tiel, 
Paer, m ti P: pas. L P sg r / + 11४ r ¢ 110 vi $ 1111 
i १११११५ ६६४४07 (:' Tn x » INN 4९ ;$ Mitts H ह oe +‘ 
we “4 3 <) -n xis « १1. ttig + 
; i Petite Asp Ee AO oes NO OR eros 17111 1181 £ 


ts 
Ppl Ft ANIA, INT it ott छ i 
ap Fe fr a vy ००० Ki r teed siti sa oh 49 igi ] 
e f 0 Aw tik 1 w 
tte Er thi ५६110 Rn 4 a १९) ७ 
00.५ £)- 
} 1842) $. ai < 
h K ० í, RA Mas, 1१! rete i ७१४४, a ° FAS ५ न 
"32136 ४६४४ 
oT Í | sje ` पी R 1&/4 tyi ° १ H / ॥ | | 
२ 0७०१५ |) tere ee te fe elie etd ppg PN TTT Ry xi ye | i ४1) | ei] rl $ iy NTS 
IAP atte ter सम क dh aso HARMEN 
vids [| 1 4९५ Ww: 
t 


aee f “ T ३१३ & अ हि. ११५ १//* ‘ga 
"१, ANS A 116, ops rn peti) Kev eine ot cae stash $ j 111 
OT eA | el red Sle POTN OP pres ete lS Adee pore A did 
| oe & क ॥ ve eR, , ४५१५११ Age 0 beft ५ TY) dies १ 
j ~ NP A `) „a$ ma PTS ov, oy 1 d 1815 4 
r i ` ; | À 
` १४९५ ta ts 7 a “we ति w (1. er ee. RR CO “tt 1५ SRAT iy weet 
विक ON eet (१६४१७८११०१ SN, 
lee ls sieges 
* 
0000६ a INIT 


। 00 कक 04 


TUE S i sr Ft 69४ 0 0110 100201 । [000 १७ 11,14] 
whe “ji AL ढु ' ts ? f 30५१0 * ५ ४१.४, आच ॥ leh 
शिश 07010) 

pi ७ 07 | ७०५ ३“ Pi H 

+ 1९01) 


BN! 


iv ३१ 
$ Pt die | i 70) 4d] hr ret) i 
० pT Tant IM । HAr छ Fs; १100000 ON sj (११! 11५९1 73% 
+ oat if ee ERN ve MAY Wels Stat wy tis IA [he | bind ५ ut 

it $i 143५) 


है | 4 $ 

y H, त] > tth Wiest eah nth, 44 a हे eR 

sith pop Cte MA PAS eats cule ८40५१ 

eek ay NAMEN syste rite CE $ Hive MOR) tn Te" MANS 111 02211 at 1 
reat h < £ कर Mes X re l Jagan 
KIERES Oe he LESE SA 

AAIR) MY) be +} 


हे हे शि १ a ie A 
| ६८६ 150 1१०0” rales Fr 
) edi Y É 
AP epee १५७१०१५ rns ८ 00% / 0 ) 
r eR C aa हो Here ` Í p | हे 
१ €5¢ Lie AN 
कै 


oo 


1९ EE 


4 


Nett 


| 


। 
| 
! 


+ 
i 9 
{! 


०111 Di P 14५4 | 
१11 १।५1४)०/५ 
: TOPPER i 
LPE | | 13 a") 
हाई sne कि 

“111 in? 


PFE 


7 i 4 

ONIN EY 
af I 1. 

| i 5 4, 


9 


vu" 
fix tat hy zi + 


br 00 | 


bt NILA 014£113 

ls TUMPAT P i 

114 ss | ह. 

PIU i gii 

wi ie ||! 
ANAL: et 1 


è ah 11 J < - pit $ Fi ! 
भु ९ र्क i 9 P i ७ ७ Mal Be » fi $s | ५ ys pid 15 of है 
4 ७ sions ६४४ i tes) | ‘9 । ग्र अ. 4 ; ey b> y PE iy १९ . witha? i uy 
Sh 410 03 ( ९ TNE itl ae शर ०० १ st ey 4 my is |; 
» रू ya J ०५१ 3०० PLESA SOOT 2 SANs dh ipii pa | | 
ute! ht 1९ iat & ot "i MIN if Fes) l | 
॥ ss 1 ४७) 4110601111. Ve ST 00 | ps १ 


al TY 


it 


Re ३४४१ 


sit ak Wi 1902 





4 | 
a 1 
“hy ॥ 
y ‘ है. 
छ ‘a 
र 
हौँ oo” 
(E 
३ वि 
. 
EJ 
r ४, 
१ 
pie i 
i ८ 
॥ ih 4 १ 


Like 


7 ) 
d "bn तका) A iv jis = 
E'I mi} दै 


i ? 


t - 





